

ဤလောက၌ ရန်တုံ့မူခြင်းဖြင့် ထိုရန်တုံ့သည် မည်သည့်အခါမှ မငြိမ်းကုန်၊ ရန်တုံ့မူသည်းခံခြင်းဖြင့်သာ ရန်တုံ့သည် ငြိမ်းကုန်၏။ လူ့ဘောင်လောက၌ ထာဝရမှန်ကန်နေသော ဓမ္မတာသဘော တစ်ခုဖြစ်၍ ဘေးရန်မရှိ နေလိုသူများ၊ ကြုံတွေ့နေရသည့်ရန်ကို ပြေငြိမ်းလိုသူများသည် ရန်မရှိအောင်နေခြင်းဖြင့် ငြိမ်းချမ်းစွာ နေနိုင်အောင် အားထုတ်ကြရမည်ဖြစ်၏။ **ယမကဝဂ်(ဓမ္မပဒ-၅)**

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဗီယက်နမ်နိုင်ငံ ကွန်မြူနစ်ပါတီ ဗဟိုကော်မတီ အထွေထွေအတွင်းရေးမှူးတို့ တွေ့ဆုံဆွေးနွေး



ဟန့်ဦး ဧပြီ ၂၀

ဗီယက်နမ်ဆိုရှယ်လစ်သမ္မတနိုင်ငံ၌ တရားဝင်ချစ်ကြည်ရေးခရီး ရောက်ရှိ နေသည့် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ယနေ့တွင် ဗီယက်နမ် ကွန်မြူနစ်ပါတီ ဗဟိုကော်မတီ အထွေထွေအတွင်းရေးမှူး၊ ဗီယက်နမ် အမျိုးသား လွှတ်တော်ဥက္ကဋ္ဌ၊ ဗီယက်နမ်-မြန်မာ ချစ်ကြည်ရေးအသင်းဥက္ကဋ္ဌ၊ Viettel Group's ဥက္ကဋ္ဌ၊ ဗီယက်နမ် စီးပွားရေးလုပ်ငန်းရှင်များ၊ ဗီယက်နမ် နိုင်ငံဆိုင်ရာ မြန်မာသံရုံး၊ စစ်သံရုံး ဝန်ထမ်းများနှင့် မိသားစုဝင်များအား တွေ့ဆုံပြီး ဗီယက်နမ်အမျိုးသား ခေါင်းဆောင်ကြီး ဟိုချီမင်းနေအိမ်ကို ကြည့်ရှုလေ့လာသည်။

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ဗီယက်နမ်-မြန်မာ ချစ်ကြည်ရေးအသင်းဥက္ကဋ္ဌ Mr.Chu Cong Phung နှင့် အဖွဲ့အား ဒေသစံတော်ချိန် နံနက် ၉ နာရီခွဲတွင် ခေတ္တတည်းခိုသည့် ဟန့်ဦးမြို့၊ Grand Plaza Hotel ၌ တွေ့ဆုံသည်။

တွေ့ဆုံစဉ် မြန်မာ - ဗီယက်နမ် နှစ်နိုင်ငံကုန်သွယ်ရေး၊ ယဉ်ကျေးမှုနှင့် နှစ်နိုင်ငံ ပြည်သူများအကြား ထိတွေ့ ဆက်ဆံမှု တိုးမြှင့်ရေးဆိုင်ရာကိစ္စရပ်များ ကို ဆွေးနွေးကြသည်။

ဆက်လက်၍ နိုင်ငံတော်၏အတိုင်ပင်ခံပုဂ္ဂိုလ်သည် Viettel Group's President , Major General Nguyen Manh Hung နှင့် တွေ့ဆုံသည်။

စာမျက်နှာ ၃ ကော်လံ ၁

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဗီယက်နမ်ဆိုရှယ်လစ်သမ္မတနိုင်ငံ ကွန်မြူနစ်ပါတီ ဗဟိုကော်မတီ အထွေထွေအတွင်းရေးမှူး H.E. Mr. Nguyen Phu Trong တို့ တွေ့ဆုံဆွေးနွေးစဉ်။

နေရပ်စွန့်ခွာသူများ ပြန်လည် လက်ခံရေးနှင့် ပြန်လည်နေရာ ချထားရေးကော်မတီ၏ ဒုတိယ အကြိမ် လုပ်ငန်းညှိနှိုင်းစည်းဝေး

ပြည်တွင်း စာ » ၅

ပြန်လည် ဝင်ရောက်လာသူတွေ အတွက် လိုအပ်တဲ့ကိစ္စတွေ မှန် သမျှကို ဖြည့်ဆည်းနိုင်ဖို့ ပြည့်ပြည့်စုံစုံဖြစ်နေပြီ

ပြည်တွင်း စာ » ၈

အကြမ်းဖက်တိုက်ခိုက်မှုများ ဖြစ်ပွား ပြီးနောက် သီရိလင်္ကာ၌ ကမ္ဘာလှည့် ခရီးသွားများလာရောက်ရာ အထင်ကရ နေရာများတွင် လုံခြုံရေးတိုးမြှင့်

နိုင်ငံတကာ စာ » ၁၄



မြန်မာပြည်မြောက်ဖျားစွန်း ခေါင်လန်ဖူး ရေခဲတောင်ဒေသအထိ နေ့ညမကွဲမော စွဲလမ်းစိတ်ကြည် ---- (နန်းမြိုင်ကော်ဖီ)

PYIN OO LWIN
NAN MYAING PURE COFFEE
(PURE ARABICA COFFEE)

STARMART nine mile showroom - 9 Mile, Pyay Road, Yangon.
 Ph: 09 30860180, 01 9669713, 01 9669714 www.starmartnineileshowroom.com

2 Plus 1 Coffee

စနစ်အသစ်သို့ ပြောင်းလဲရာတွင်

ကျန်းမာရေးနှင့် အားကစားဝန်ကြီးဌာန ဆေးဝါးဝယ်ယူဖြန့်ဖြူးရေး လုပ်ငန်းညှိနှိုင်းအစည်းအဝေးကို ဧပြီ ၁၈ ရက်က နေပြည်တော်၌ ကျင်းပခဲ့သည်။ ဆေးဝယ်ယူမှု၊ သိုလှောင်မှု၊ ဖြည့်ဆည်းမှုနှင့် သုံးစွဲမှုလုပ်ငန်းစဉ် တစ်ခုလုံးကို လက်ရှိအခြေအနေထက် ပိုမိုပီပြင်စွာဖြင့် ဆေးကုသမှုခံယူသည့် ပြည်သူများ အရည်အသွေးပြည့်ဝသော ဆေးဝါးများကို အချိန်မီ တက်နိုင်သမျှ အခမဲ့ရစေရေး၊ လာမည့်(၂၀၁၈-၂၀၁၉)ဘဏ္ဍာနှစ် ပထမခြောက်လပတ်အတွင်း ဝယ်ယူမည့်ဆေးဝါးများကို စနစ်တကျဝယ်ယူ၍ အလေအလွင့်မရှိစေဘဲ ပြည်သူများအသုံးပြုနိုင်စေရေးဟူသော ရည်ရွယ်ချက်ဖြင့် ကျင်းပသည့် အဆိုပါအစည်းအဝေးမှာ သက်ဆိုင်ရာဝန်ကြီးဌာန၏ ရုံးသား၊ ဗွင်လင်းမြင်သာမှု၊ တာဝန်ယူမှု တာဝန်ခံမှုတို့ကို ထင်ထင်ရှားရှား မြင်တွေ့ရသည့် အစည်းအဝေးဟု ဆိုရမည်ဖြစ်သည်။

ဧပြီ ၁၁ ရက်က မြောင်းမြမြို့တွင် ကျင်းပခဲ့သည့် ငြိမ်းချမ်းရေး စကားပိုင်း၌ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး၏ ခြေကြားချက်များအပေါ် ဝေဖန်မှုများ ထွက်ပေါ်လာခဲ့ပြီးနောက် ပြန်လည်သုံးသပ်မှုများ ပြုလုပ်ကာ အထက်ပါအစည်းအဝေးကို ခေါ်ယူခဲ့ခြင်းဖြစ်ရာ လက်ရှိကျင့်သုံးနေသော စနစ်တစ်ခုနှင့် လုပ်ထုံးလုပ်နည်းအဟောင်းများပေါ်မှနေ၍ ရပ်ခံနေခြင်းမျိုးမဟုတ်ဘဲ ပိုမို၍ကောင်းမွန်သော စနစ်တစ်ခုသို့ တက်လှမ်းနိုင်ရန် လက်တွေ့ကျကျ ပြင်ဆင်လိုက်ခြင်းဖြစ်သည်ဟု ရှုမြင်မိသည်။

“မည်သည့်စနစ်ပင်ဖြစ်စေ လုံးဝပြည့်စုံ အပြစ်ကင်းစင်သော စနစ်တစ်ခုဖြစ်ရန် အလွန်ခက်ခဲပါကြောင်း၊ သို့သော်လည်း လက်ရှိဖြစ်ပေါ်နေသော အခြေအနေ၊ အချိန်အခါနှင့်လိုအပ်ချက်များပေါ်မူတည်၍ လက်ရှိကျင့်သုံးနေသော စနစ်သည် ကိုက်ညီမှုရှိ မရှိသင့်တော်မှု ရှိမရှိ ပြန်လည်သုံးသပ်၍ ဆွေးနွေးကြရန် ဖြစ်ပါကြောင်း၊ မိမိတို့အနေဖြင့် ပြည်သူဘက်မှ အမြဲတမ်းကြည့်၍ ပြည်သူဘက်မှ ရပ်တည်ဆုံးဖြတ်ဆောင်ရွက်ရန် လိုအပ်ပါကြောင်း၊ အားနည်းချက်များရှိလျှင် ၎င်းအားနည်းချက်ကို အမြန်ဆုံးပြုပြင်၍ ပြည်သူကိုရှေးရှု ဆောင်ရွက်ရမည်ဖြစ်ပါကြောင်း” ဖြင့်လည်း ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီးက အမှာစကားတွင် ထည့်သွင်းပြောကြားခဲ့ရာ တိုးတက်မှုကို ရှေးရှုသော ပြုပြင်ပြောင်းလဲမှုအတွက် ခိုင်မာပြတ်သားသော ဆန္ဒနှင့် သန္နိဋ္ဌာန်တို့ရှိနေသည်ဟု ယုံကြည်မိသည်။

အစည်းအဝေးသို့ ဝန်ကြီးဌာနအရာရှိကြီးများ၊ တိုင်းဒေသကြီးနှင့် ပြည်နယ်များမှ ကျန်းမာရေးဦးစီးဌာနမှူးများ၊ ဆေးရုံအုပ်ကြီးများ၊ ဆေးရုံအုပ်များ၊ စီမံချက်မန်နေဂျာများနှင့် တာဝန်ရှိသူများ တက်ရောက်ခဲ့ကြရာ ပြည်သူများနှင့် ထိတွေ့ဆက်ဆံနေရသောအပိုင်း၌ ကြုံတွေ့နေရသော ပြဿနာများ၊ အခက်အခဲများဖြေရှင်းရမည့် နည်းလမ်းများနှင့် အတွေ့အကြုံများကို ဆွေးနွေးဖလှယ်နိုင်ခဲ့ကြသည့်အလျောက် ရလဒ်ကောင်းများလည်း ပေါ်ထွက်လာနိုင်မည်ဖြစ်သည်။

တိုးတက်မှုကို ရှေးရှုသော ပြုပြင်ပြောင်းလဲမှုကိုပြုလုပ်ရာတွင် ဦးဆောင်ဦးရွက်ပြုသူနှင့်တကွ အဖွဲ့အစည်းတစ်ရပ်လုံးတွင် ထက်သန်သော စိတ်ဓာတ်နှင့် အလိုဆန္ဒ (The Overwhelming will to develop) ရှိရန် လိုအပ်သည်။ မြတ်ဗုဒ္ဓကလည်း “ဆန္ဒဝတော ကိနာမကမ္မံ နသဠုတိ” ဟူ၍ ဟောတော်မူခဲ့သည်။ အပြောင်းအလဲကာလတွင် စနစ်ဟောင်း၊ အခြေအနေဟောင်းတို့အပေါ်တွင် အစွဲသန်ကာ အကြောင်းကြောင်းဖြင့် ဖက်တွယ်ကာ လိုက်ပါပြောင်းလဲရန် ဆန္ဒမရှိသူ၊ တုံ့ဆိုင်းလေးလံသူ၊ တွေဝေသူပုဂ္ဂိုလ်၊ အစုအဖွဲ့တို့လည်း ရှိနေတတ်ကြသည်။ တိုင်းပြည်ကို ပြုပြင်ပြောင်းလဲရာ၌ပင် တက်ကြွလှုပ်ရှားသူအနည်းစု (Active Minority) နှင့် မလှုပ်မရှားလူများစု (Passive Majority)တို့ ရှိပြီ သဘာဝပင်ဖြစ်ရာ ဦးဆောင်ဦးရွက်ပြုသူတို့က စိတ်ဇွဲသန်သန် သန္နိဋ္ဌာန်မြဲမြဲမြဲဖြင့် ဦးတည်ရာပန်းတိုင် အရောက်လှမ်းလျှောက် ချီတက်နိုင်ကြရမည် ဖြစ်ပါကြောင်း။ ။

ကျိုင်းရေထွက်သွားလမ်း အဆင့်မြှင့်တင်ရေး ကယားပြည်နယ်ဝန်ကြီးချုပ် ကွင်းဆင်းစစ်ဆေး

လွိုင်ကော် ဧပြီ ၂၀

ကယားပြည်နယ် ဝန်ကြီးချုပ် ဦးအယ်လ်ဖောင်းရှီနှင့် အဖွဲ့သည် ဧပြီ ၁၉ ရက်က ဒီးမော့ဆိုမြို့နယ် ကျိုင်းရေထွက်သို့ သွားရောက် ကွင်းဆင်းစစ်ဆေးခဲ့ကြောင်း သိရသည်။

လိုအပ်သည်များ မှာကြား

ပြည်နယ်ဝန်ကြီးချုပ်နှင့်အဖွဲ့သည် ဒီးမော့ဆို - ထူလွီးဘီလာ ကားလမ်းမှ င်ရိုးကျေးရွာအထိ လမ်းအဆင့်မြှင့်တင်ခြင်း ဆောင်ရွက်နိုင်ရေးအတွက် မြေပြင်အခြေအနေများ၊ ရေစီးရေလာကောင်းမွန်ရေး ဆောင်ရွက်နိုင်ရန် လမ်းဘေး ဝဲယာ ရေမြောင်းများ စနစ်တကျ ထည့်သွင်းဖောက်လုပ်ရန်၊ လိုအပ်သော လမ်းဖြတ် မြေအောက်မြောင်းများ ထည့်သွင်းဆောင်ရွက်နိုင်ရေးအတွက် ကြည့်ရှုစစ်ဆေးပြီး သက်ဆိုင်ရာဌာနများသို့ လိုအပ်သည်များ မှာကြားခဲ့သည်။

အဆိုပါ လမ်းအဆင့်မြှင့်တင်ခြင်း ဆောင်ရွက်နိုင်ပါက ထူလွီးဘီလာ၊ ပတုံငါးဆုံဒဲခူ၊ ဆီးသင်ကုန်း၊ ကျိုင်းဝဲရွာသစ်၊ င်ရိုးစသည့် ကျေးရွာ ခြောက်ရွာအတွက်



အကျိုးဖြစ်ထွန်းနိုင်မည်အပြင် ကယားပြည်နယ်၏ ခရီးသွားလုပ်ငန်းတွင် ခရီးသွားပြည်သူများအား ဆွဲဆောင်ရာနေရာတစ်ခုဖြစ်သော ကျိုင်းရေထွက်သို့ သွားလာရာတွင်လည်း များစွာအဆင်ပြေချောမွေ့မည်ဖြစ်သည်။

ကြည့်ရှုစစ်ဆေး

ဆက်လက်ပြီး ပြည်နယ်ဝန်ကြီးချုပ်

နှင့်အဖွဲ့သည် င်ရိုးကျေးရွာမှ ကျိုင်းရေထွက်သို့ သွားရောက်ခဲ့ပြီး ခရီးသွားလုပ်ငန်းအဆင့်မြှင့်တင်ခြင်း ဆောင်ရွက်နိုင်ရန်အတွက်လည်းကောင်း၊ သဘာဝပျက်စီးဆုံးရှုံးမှုမရှိဘဲ ခရီးသွားလုပ်ငန်း ပိုမိုအသက်ဝင်အောင် ဖော်ဆောင်နိုင်မည့်အခြေအနေများအား လည်းကောင်း၊ ပြည်နယ်ဖွံ့ဖြိုးမှု ကြီးကြပ်ရေး ရုံးက

လုပ်ငန်းဆောင်ရွက်မည့် ကျိုင်းရေထွက်သို့ သွားရောက်သည့် လမ်းပိုင်းအဆင့်မြှင့်တင် ဆောင်ရွက်ရန် စီစဉ်ထားရှိမှုများကို ကြည့်ရှုစစ်ဆေးခဲ့ပြီး သက်ဆိုင်ရာဌာနများအား လိုအပ်သည်များ မှာကြားခဲ့ကြောင်း သိရသည်။

ပြည်နယ်(ပြန်/ဆက်)

ဆေးတက္ကသိုလ်တက်ရောက်သော ကရင်တိုင်းရင်းသားအား ထောက်ပံ့ငွေပေးအပ်

ဇာပွန် ဧပြီ ၂၀

ကရင်ပြည်နယ် ဇာပွန်ခရိုင် ဇာပွန်မြို့နယ်တွင် ပထမဦးဆုံး ဆေးတက္ကသိုလ်တက်ရောက်နေသော ကရင်တိုင်းရင်းသား စောစိုးဒိုစေးအတွက် ထောက်ပံ့ကြေးငွေပေးအပ်ပွဲ အခမ်းအနားကို ဇာပွန်မြို့၊ ပြန်ကြားရေးနှင့်ပြည်သူ့ဆက်ဆံရေးဦးစီးဌာန အစည်းအဝေးခန်းမ၌ ဧပြီ ၁၉ ရက်က ကျင်းပသည်။ အခမ်းအနားတွင် ဇာပွန်မြို့ရှိ ကရင်တစ်မျိုးသားလုံး အတွက်သာမက

ဒေသအတွက်ပါ ဂုဏ်ဆောင်ပေးနိုင်သူ ဖြစ်ကြောင်း၊ ယခုလို ထောက်ပံ့ကြေးပေးခြင်းအားဖြင့် အခြားကျောင်းသားကျောင်းသူများလည်း အတုယူ ကြိုးစားလာမည်ဖြစ်ကြောင်း ဇာပွန်မြို့နယ် အထွေထွေအုပ်ချုပ်ရေး ဦးစီးဌာန လက်ထောက်ညွှန်ကြားရေးမှူး ဦးစောစိန်ကြည်က ပြောကြားခဲ့သည်။

ထို့နောက် ကရင်စာပေနှင့်ယဉ်ကျေးမှုကော်မတီဥက္ကဋ္ဌ ဦးစောဘူးသောက ထောက်ပံ့ကြေးငွေ ပေးအပ်ခြင်းနှင့်

ပတ်သက်ပြီး ရှင်းလင်းပြောကြားခဲ့သည်။ ဆက်လက်၍ တာဝန်ရှိသူများက ထောက်ပံ့ကြေးငွေများကို ပေးအပ်ခဲ့ပြီး ဇာပွန်မြို့နယ် ကတိုင်တိကျေးရွာအုပ်စုဘောကြိုလယ်ကျေးရွာတွင် နေထိုင်သော စောစိုးဒိုစေး၏ ဆေးတက္ကသိုလ် ပညာသင်စရိတ်သည် တစ်နှစ်လျှင် ငွေကျပ် သိန်း ၄၀ ခန့် ကုန်ကျ၍ ပြည်နယ်အစိုးရမှတစ်နှစ်လျှင် ငွေကျပ် ၁၀ သိန်းခန့်၊ ကရင်စာပေနှင့် ယဉ်ကျေးမှုကော်မတီမှဦးစီး၍ ဇာပွန်မြို့နယ်ရှိ

စေတနာရှင် အလှူရှင်များကလည်း ငွေကျပ် ကိုးသိန်းကျော် ထောက်ပံ့ခဲ့ကြောင်း သိရသည်။ အခမ်းအနားသို့ ဇာပွန်မြို့နယ် အထွေထွေအုပ်ချုပ်ရေး ဦးစီးဌာန လက်ထောက်ညွှန်ကြားရေးမှူး၊ ကရင်စာပေနှင့် ယဉ်ကျေးမှုကော်မတီဥက္ကဋ္ဌနှင့်အဖွဲ့ဝင်များ၊ ဌာနဆိုင်ရာဝန်ထမ်းများနှင့် ကျေးလက်နေပြည်သူများ တက်ရောက်ခဲ့ကြောင်း သိရသည်။

ခရိုင်(ပြန်/ဆက်)

ရွှေ၊ ငွေ၊ စက်သုံးဆီနှင့် နိုင်ငံတကာသုံး ငွေကြေးပေါက်ဈေးနှုန်း						ခင်ရတနာ-စုစည်းသည်။			
						၂၀-၄-၂၀၁၈			
ရွှေဈေးနှုန်း (အောင်သမာဓိရွှေဆိုင်)				နိုင်ငံတကာ ငွေကြေးဈေးနှုန်း (ပဟိုဘာတ်)					
ရန်ကုန်	၁၆	ပဲရည်	တစ်ကျပ်သား	ကျပ်	၉၄၆၀၀၀	အမေရိကန်	တစ်ဒေါ်လာ	၁၃၂၈	• ၀
ရန်ကုန်	၁၅	ပဲရည်	တစ်ကျပ်သား	ကျပ်	၈၉၀၄၀၀	ဥရောပ	တစ်ယူရို	၁၆၃၉	• ၆
မန္တလေး	၁၆	ပဲရည်	တစ်ကျပ်သား	ကျပ်	၉၄၆၅၀၀	စင်ကာပူ	တစ်ဒေါ်လာ	၁၀၁၁	• ၆
စက်သုံးဆီဈေးနှုန်း (စက်သုံးဆီအသင်း)				ဂျပ်	၁၀၀	ယန်း (၁၀၀)	၁၂၃၅	• ၈	
ဒီဇယ်	၈၂၀/၈၄၀ ကျပ် (လက်လီဈေး)			ထိုင်		တစ်ဘတ်	၄၂	• ၄	
အောက်တိုန်း	၇၈၅/၈၀၅ ကျပ် (လက်လီဈေး)			အိန္ဒိယ		တစ်ရူပီး	၂၀	• ၁	
အောက်တိုန်း	၈၃၅/၈၅၀ ကျပ် (လက်လီဈေး)			တရုတ်		တစ်ယွမ်	၂၁၁	• ၅	
ပရီမီယံဒီဇယ်	၈၃၅/၈၅၀ ကျပ် (လက်လီဈေး)			မလေးရှား		တစ်ရင်းဂစ်	၃၄၁	• ၁	

မြန်မာ့အလင်း

၁၂၇၇ ခုနှစ်က စတင်ထောင်သည်။

Myanma Alinn Daily

အကြီးတန်းသတင်းထောက်များ

- ကျော်သူဝင်း၊ ခင်ရတနာ၊ သိမ့်သိမ့်မိုး၊ ဇူလိုင်မိုး၊ စိန်လွင်အောင်၊ တင်စိုး(ဓာတ်ပုံ)

အငယ်တန်းသတင်းထောက်များ

- တင်လင်းအောင်၊ တင်မောင်လွင်၊ ဇင်ဦး၊ နေဝင်းထွန်း(၂)၊ ဟိန်းထက်ဇော်၊ ဝေသူနွယ်

ထုတ်ဝေခြင်းအမှတ်

- (၀၁၀၉၃) ပုံနှိပ်ခြင်းအမှတ် - (၀၀၈၇၇)

မြန်မာ့အလင်း

mmalin.npt @ gmail.com,

www.facebook.com/MYANMAALINNNEWS

နေပြည်တော်-စာတည်းမှူး ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၆၊ ရန်ကုန်ရုံးခွဲ-အမှတ်(၇၃)၊ နတ်မောက်လမ်းသွယ်(၁)၊ ဗိုလ်ချုပ်(၂)ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၅၈၃၄၊ ၀၁- ၅၅၉၁၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ ဖြန့်ချိရေး ၀၁-၅၄၄၃၁၇၊ Fax ၀၁-၈၆၀၄၅၄၆။

MYANMAR Digital News

Presented by NPE

www.mdn.gov.mm

မဏ္ဍိုင်ကြီးသုံးရပ် ပူးပေါင်းဆောင်ရွက်

ကျွန်တော်တို့အနေနဲ့ ဗွဲ့စည်းပုံအခြေခံဥပဒေအရ အပ်နှင်းထားတဲ့ အခွင့်အာဏာကို တတ်နိုင်သမျှ ပိုင်းခြားကျင့်သုံးနေကြတဲ့ မဏ္ဍိုင်ကြီး သုံးရပ်အကြားမှာ အပြန်အလှန်လေးစားမှု၊ အပြန်အလှန်နားလည်မှု၊ အပြန်အလှန်ယုံကြည်မှုတွေနဲ့ ပြည်သူတွေအကျိုးအတွက် ပူးပေါင်းဆောင်ရွက်သွားကြဖို့ တိုက်တွန်းပြောကြားလိုပါတယ်။ ဒါ့အပြင် ပြည်သူတွေရဲ့ နားတွေ၊ မျက်စိတွေဖြစ်တဲ့ သတင်းမီဒီယာတွေရဲ့အခန်းကဏ္ဍကို အလေးအနက်ထားကြဖို့၊ ကျွန်တော်တို့ အလုပ်အကျွေးပြုရမယ့် နိုင်ငံသူ နိုင်ငံသားတွေရဲ့ပြည်သူ့မဏ္ဍိုင်ကို အလေးအမြတ်ပြုကြဖို့ တစ်ဆက်တည်းမှာပဲ တိုက်တွန်းပြောကြားလိုပါတယ်။

(နိုင်ငံတော်သမ္မတ ဦးဝင်းမြင့် ၃၀-၃-၂၀၁၈ ရက်နေ့က ကျင်းပသည့် ပြည်ထောင်စုလွှတ်တော်တွင် ကတိသစ္စာပြုပွဲ အခမ်းအနား၌ ပြောကြားသည့်မိန့်ခွန်းမှ ကောက်နုတ်ချက်)

ပြည်တွင်း၊ ပြည်ပစိန်ခေါ်မှု အမျိုးမျိုးနဲ့ ရင်ဆိုင်နေရ

ကျွန်မတို့တွေဟာ နိုင်ငံရေး၊ စီးပွားရေး၊ လူမှုရေးအရ ဖွံ့ဖြိုးတိုးတက်စေဖို့ စတင်ရုန်းကန်နေရတဲ့ အချိန်မှာ ပြည်တွင်း၊ ပြည်ပ စိန်ခေါ်မှုအမျိုးမျိုးနဲ့ ရင်ဆိုင်နေရပါတယ်။ ကမ္ဘာ့အသိုင်းအဝိုင်းအတွင်းမှာ တာဝန်သိစွာဖြင့် ရပ်တည်နိုင်ရန် အရေးကြီးကြောင်းကို နားလည်အသိအမှတ်ပြုတာနဲ့အလျောက် ကျွန်မတို့တွေဟာ ကိုယ့်နိုင်ငံရဲ့ အခြေအနေ၊ လိုအပ်ချက်များနဲ့ ကိုက်ညီစွာ လျှောက်လှမ်းရင်းနှီးပုံ နိုင်ငံတကာ အသိုင်းအဝိုင်းရဲ့အမြင်၊ သဘောထားတွေကိုလည်း အလေးပေးဆောင်ရွက်ရပါတယ်။

(နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၁ - ၄ - ၂၀၁၈ ရက်နေ့က ပြောကြားသည့် နိုင်ငံတော် အစိုးရတာဝန်ထမ်းဆောင်မှု (၂) နှစ်ပြည့် မိန့်ခွန်းမှ ကောက်နုတ်ချက်)

ရှေ့စိုးမှ

ထို့နောက် နိုင်ငံတော်၏အတိုင်ပင်ခံပုဂ္ဂိုလ်သည် Bank for Investment Development of Vietnam (BIDV) အမှုဆောင်အရာရှိချုပ် Mr. Phan Duc Tu ဦးဆောင်သည့် ဝိယက်နမ် စီးပွားရေးလုပ်ငန်းရှင်များနှင့် တွေ့ဆုံသည်။

တိုးမြှင့်ဆောင်ရွက်

တွေ့ဆုံစဉ် ဝိယက်နမ်လုပ်ငန်းရှင်များက မြန်မာနိုင်ငံ၌ ရင်းနှီးမြှုပ်နှံနေမှု အခြေအနေများကို ရှင်းလင်းတင်ပြကြပြီး မြန်မာ - ဝိယက်နမ် နှစ်နိုင်ငံအကြား ကုန်သွယ်ရေးနှင့် ရင်းနှီးမြှုပ်နှံမှုလုပ်ငန်းများ တိုးမြှင့်ဆောင်ရွက်ရေးဆိုင်ရာကိစ္စရပ်များနှင့် ၎င်းတို့ ကြုံတွေ့နေရသည့် အခွင့်အလမ်းများနှင့် အခက်အခဲများကို ဆွေးနွေးကြသည်။

လိုက်လံရှင်းလင်းပြသ

ယင်းနောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ဝိယက်နမ်အမျိုးသားခေါင်းဆောင်ကြီး ဟိုချီမင်းနေထိုင်ခဲ့သည့် နေအိမ်အား သွားရောက်ကြည့်ရှုလေ့လာရာ သတင်းပြန်ကြားရေးနှင့် ပညာပေးဌာနအကြီးအကဲ Ms . Cu Thi Minh က လိုက်လံရှင်းလင်းပြသသည်။

ဟိုချီမင်းနေအိမ်

ထို့နောက် နိုင်ငံတော်၏အတိုင်ပင်ခံပုဂ္ဂိုလ်သည် ဝိယက်နမ်အမျိုးသားခေါင်းဆောင်ကြီး ဟိုချီမင်းနေအိမ် ဧည့်သည်တော်မှတ်တမ်းတွင် လက်မှတ်



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဝိယက်နမ် အမျိုးသားလွှတ်တော်ဥက္ကဋ္ဌ H.E.Madame Nguyen Thi Kim Ngan တို့ တွေ့ဆုံဆွေးနွေးစဉ်။

သတင်းစဉ်



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဝိယက်နမ် - မြန်မာ ချစ်ကြည်ရေးအသင်းဥက္ကဋ္ဌ Mr.Chu Cong Phung နှင့် အဖွဲ့တို့ စုပေါင်းမှတ်တမ်းတင်ဓာတ်ပုံရိုက်စဉ်။

သတင်းစဉ်

ရေးထိုးပြီး ဟိုချီမင်းနေအိမ်ဝင်းအတွင်း လှည့်လည်ကြည့်ရှုသည်။

အမှာစကားပြောကြား

ထို့နောက် နိုင်ငံတော်၏အတိုင်ပင်ခံပုဂ္ဂိုလ်သည် ဝိယက်နမ်နိုင်ငံဆိုင်ရာ မြန်မာနိုင်ငံသံရုံး၌ မြန်မာသံရုံးနှင့် စစ်သံရုံးဝန်ထမ်းများနှင့် မိသားစုဝင်များအား တွေ့ဆုံ အမှာစကားပြောကြားပြီး ဝိယက်နမ်နိုင်ငံတွင် ရောက်ရှိနေကြသည့် ပညာတော်သင်များနှင့် မြန်မာနိုင်ငံသားများအား တွေ့ဆုံသည်။

တွေ့ဆုံ

ယင်းနောက် နိုင်ငံတော်၏အတိုင်ပင်ခံပုဂ္ဂိုလ်သည် ဝိယက်နမ်ကွန်မြူနစ်ပါတီ ဗဟိုကော်မတီအထွေထွေအတွင်းရေးမှူးချုပ်ရုံးသို့ ရောက်ရှိပြီး ဝိယက်နမ်ဆိုင်ရှယ်လစ် သမ္မတနိုင်ငံ ကွန်မြူနစ်ပါတီ ဗဟိုကော်မတီ အထွေထွေအတွင်းရေးမှူး H.E. Mr. Nguyen Phu Trong နှင့် တွေ့ဆုံသည်။

ပူးပေါင်းဆောင်ရွက်

တွေ့ဆုံစဉ် မြန်မာ - ဝိယက်နမ် နှစ်နိုင်ငံ အစိုးရ၊ လွှတ်တော်၊ ပါတီနှင့် ပြည်သူတို့အကြား ထိတွေ့ဆက်ဆံမှု ပိုမိုတိုးမြှင့်ရေး အထူးသဖြင့် လူငယ် ကိုယ်စားလှယ်အဖွဲ့များ အပြန်အလှန်

စေလွှတ်ရေး၊ အာဆီယံ၊ ဒေသတွင်းနှင့် နိုင်ငံတကာအဖွဲ့အစည်းများတွင် ပူးပေါင်းဆောင်ရွက်ရေးတို့နှင့် စပ်လျဉ်း၍ ဆွေးနွေးခဲ့ကြသည်။

ဆက်လက်၍ နိုင်ငံတော်၏အတိုင်ပင်ခံပုဂ္ဂိုလ်သည် ဝိယက်နမ်အမျိုးသားလွှတ်တော်ဥက္ကဋ္ဌရုံးသို့ ရောက်ရှိပြီး ဝိယက်နမ်အမျိုးသားလွှတ်တော် ဥက္ကဋ္ဌ H.E.Madame Nguyen Thi Kim Ngan နှင့် တွေ့ဆုံသည်။

အမြင်ချင်းစလှယ်

တွေ့ဆုံစဉ် နှစ်နိုင်ငံချစ်ကြည်ရေးနှင့် ပူးပေါင်းဆောင်ရွက်မှု ပိုမိုတိုးမြှင့်ရေး၊ မြန်မာ - ဝိယက်နမ် လွှတ်တော်နှစ်ရပ်အကြား ပူးပေါင်းဆောင်ရွက်မှုတိုးမြှင့်ရေး၊ နှစ်နိုင်ငံ လွှတ်တော်ကိုယ်စားလှယ်များနှင့် ပြည်သူများအကြား လေ့လာရေးခရီးစဉ်များ အပြန်အလှန်စေလွှတ်ရေးနှင့် လွှတ်တော်ဥပဒေပြုရေး၊ လုပ်ငန်းစဉ်ဆိုင်ရာများ၊ ဝိယက်နမ်နိုင်ငံ၏ စီးပွားရေး ပြုပြင်ပြောင်းလဲမှု အတွေ့အကြုံများနှင့် စပ်လျဉ်း၍ အမြင်ချင်းဖလှယ် ဆွေးနွေးခဲ့ကြသည်။

ထို့နောက် နိုင်ငံတော်၏အတိုင်ပင်ခံပုဂ္ဂိုလ်နှင့် အဖွဲ့ဝင်များသည် ဟန့်ဇိန်းမြို့

စာမျက်နှာ ၄ သို့

စာမျက်နှာ ၃ မှ

Noi Bai အပြည်ပြည်ဆိုင်ရာ လေဆိပ်သို့ ရောက်ရှိကြရာ ဗီယက်နမ် နိုင်ငံ နိုင်ငံခြားရေးဝန်ကြီးဌာန ဒုတိယ ဝန်ကြီး Mr.Dang Dinh Quy ၊ မြန်မာနိုင်ငံဆိုင်ရာ ဗီယက်နမ်နိုင်ငံ သံအမတ်ကြီး Mrs. Luan Thuy Duong ၊ ဗီယက်နမ်နိုင်ငံဆိုင်ရာ မြန်မာ သံအမတ်ကြီး ဦးကျော်စိုးဝင်းနှင့်ဇနီး၊ စစ်သံမှူး ဗိုလ်မှူးကြီး အောင်ကျော်ဦးနှင့် တာဝန်ရှိသူများက လေဆိပ်၌ ပို့ဆောင် နှုတ်ဆက်ကြသည်။

ညနေပိုင်းတွင် နိုင်ငံတော်၏အတိုင် ပင်ခံပုဂ္ဂိုလ်နှင့် အဖွဲ့ဝင်များသည် မြန်မာ အမျိုးသားလေကြောင်းလိုင်း အထူး လေယာဉ်ဖြင့် နေပြည်တော် အပြည်ပြည် ဆိုင်ရာလေဆိပ်သို့ ပြန်လည်ရောက်ရှိရာ နိုင်ငံတော်အတိုင်ပင်ခံရုံးဝန်ကြီးဌာန ပြည်ထောင်စုဝန်ကြီး ဦးကျော်တင်ဆွေ၊ နေပြည်တော်ကောင်စီဥက္ကဋ္ဌ ဒေါက်တာ မျိုးအောင်နှင့် ဇနီး၊ မြန်မာနိုင်ငံဆိုင်ရာ ဗီယက်နမ်သံရုံးလက်သမ္မတနိုင်ငံသံရုံး မှ Deputy Chief of Mission MR. Le Gia Thinh နှင့် တာဝန်ရှိသူများက လေဆိပ်၌ ကြိုဆိုနှုတ်ဆက်ကြသည်။

သတင်းစဉ်



နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ဗီယက်နမ် အမျိုးသားခေါင်းဆောင်ကြီး ဟိုချီမင်း နေထိုင်ခဲ့သည့် နေအိမ်ဝင်းအတွင်း လှည့်လည်ကြည့်ရှုစဉ်။

သတင်းစဉ်

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ဗီယက်နမ်နိုင်ငံ တွင် ရောက်ရှိနေကြသည့် ပညာတော် သင်များနှင့် မြန်မာနိုင်ငံသားများအား တွေ့ဆုံအမှာစကားပြောကြားစဉ်။

သတင်းစဉ်

၂၀၁၈ ခုနှစ် ကချင်ပြည်နယ် မြစ်ကြီးနားမြို့နယ် အခြေခံစာတတ်မြောက်ရေးလုပ်ငန်းဖွင့်ပွဲအခမ်းအနားကျင်းပ

နေပြည်တော် ဧပြီ ၂၀

၂၀၁၈ ခုနှစ် ကချင်ပြည်နယ် မြစ်ကြီးနားမြို့နယ် အခြေခံ စာတတ်မြောက်ရေးလုပ်ငန်းဖွင့်ပွဲ အခမ်းအနားကို ယနေ့ နံနက် ၉ နာရီတွင် မြစ်ကြီးနားမြို့ အမှတ် ၃ အခြေခံပညာ အထက်တန်းကျောင်း မဈိသကခန်းမ၌ကျင်းပရာ အခမ်းအနား သို့ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာ မျိုးသိမ်းကြီး၊ ကချင်ပြည်နယ်ဝန်ကြီးချုပ် ဒေါက်တာခက်အောင်၊ ကချင်ပြည်နယ်ဥပဒေချုပ်၊ ကချင်ပြည်နယ်စာရင်းစစ်ချုပ်၊ ကချင်ပြည်နယ်ဝန်ကြီးများ၊ လွှတ်တော်ကိုယ်စားလှယ်များ၊ တာဝန်ရှိသူများ၊ ဖိတ်ကြားထားသူများ၊ စေတနာ့ဖြင့် လုပ်အားပေးဆောင်ရွက်ကြမည့် တက္ကသိုလ်များမှ ဆရာ ဆရာမများနှင့် ကျောင်းသား ကျောင်းသူများ၊ စာသင်သား များ၊ ပညာရေးမိသားစုဝင်များ တက်ရောက်ကြသည်။

ရှေးဦးစွာ မြစ်ကြီးနားမြို့နယ် ကျောင်းသူလေးများက “မနောမြေမှ ဖိတ်ခေါ်သံ” သီချင်းအကဖြင့် အခမ်းအနားကို ဖွင့်လှစ်သည်။ ထို့နောက် ကချင်ပြည်နယ်ဝန်ကြီးချုပ် ဒေါက်တာ ခက်အောင်က အမှာစကား ပြောကြားသည်။

ဆက်လက်၍ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီးက ပညာရေးဝန်ကြီးဌာနအနေဖြင့် ၂၀၁၆ ခုနှစ်မှ စတင်ကာ အခြေခံစာတတ်မြောက်ရေးလုပ်ငန်း များကို နွေရာသီတွင်သာမက တစ်နှစ်ပတ်လုံး ကြိုးပမ်း အကောင်အထည်ဖော် ဆောင်ရွက်လျက်ရှိနေကြောင်း၊ ယခုလို နွေရာသီကျောင်းပိတ်ရက်ကာလများတွင် စေတနာ့ရှင် လုပ်အားပေး တက္ကသိုလ် ကျောင်းသား ကျောင်းသူများဖြင့် ပူးပေါင်းဆောင်ရွက်ပြီး ကျွန်ကာလများတွင် ဒေသခံ စေတနာ့ရှင်လုပ်အားပေးများဖြင့် ပူးပေါင်းကာ ဆောင်ရွက်

နေပါကြောင်း၊ ၂၀၁၈ ခုနှစ် ကချင်ပြည်နယ် မြစ်ကြီးနားမြို့နယ် အခြေခံစာတတ်မြောက်ရေးလုပ်ငန်း အောင်မြင်ပြီးမြောက် စေရန်အတွက် အဘက်ဘက်က ကူညီပံ့ပိုးပေးကြပါသော ပြည်နယ်အစိုးရအဖွဲ့နှင့် ဒေသအာဏာပိုင် အဖွဲ့အစည်းများ၊ အခြေခံစာတတ်မြောက်ရေး ကော်မတီအဆင့်ဆင့်မှ တာဝန် ရှိသူများ၊ အထူးသဖြင့် လုပ်အားဒါနပြုကြသော မြစ်ကြီးနား တက္ကသိုလ်မှ စေတနာ့ရှင်လုပ်အားပေး တက္ကသိုလ် ကျောင်းသား ကျောင်းသူများ၊ ဆရာ ဆရာမများအားလုံးကို ပညာရေးဝန်ကြီး ဌာနမှ အထူးကျေးဇူးတင်ရှိကြောင်း၊ အခြေခံစာတတ် မြောက်ရေးလုပ်ငန်းတွင် ပညာဒါနပြုကြသည့် တက္ကသိုလ် ကျောင်းသား ကျောင်းသူများအနေဖြင့် မိမိတို့လုပ်အားပေး သည့် ရက်ပေါင်း ၄၀ အတွင်း စာသင်သားများအား အခြေခံ အရေး အဖတ်၊ အတွက် ကျွမ်းကျင်အောင် စေတနာထား သင်ကြားပေးကြရန် ပြောကြားသည်။

ယင်းနောက် မြစ်ကြီးနားမြို့နယ်အခြေခံပညာ ကျောင်းသား ကျောင်းသူများက “မနောမြေမှ ကြိုနေမယ်” ကချင် တိုင်းရင်းသားရိုးရာအကဖြင့် ဂုဏ်ပြုတင်ပြချီးမြှင့်ကြသည်။

ထို့နောက် မြစ်ကြီးနားမြို့နယ် အခြေခံပညာကျောင်းသား ကျောင်းသူများက “နှစ်သစ်မှာ ပျော်ရွှင်ချမ်းမြေ့ပါစေ” ရှမ်း တိုင်းရင်းသားအကဖြင့် ဂုဏ်ပြုတင်ပြချီးမြှင့်ကြသည်။ ယင်းနောက် ကျောင်းပြင်ပနှင့် တစ်သက်တာပညာရေးဦးစီးဌာန ညွှန်ကြား ရေးမှူးချုပ် ဒေါက်တာခိုင်မြက တိုင်းရင်းသားရိုးရာအကအဖွဲ့ များအား ဂုဏ်ပြုလက်ဆောင်ပေးအပ်သည်။ ယင်းနောက် ပြည်ထောင်စုဝန်ကြီး၊ ပြည်နယ်ဝန်ကြီးချုပ်နှင့်အဖွဲ့သည် စုပေါင်း မှတ်တမ်းတင်ဓာတ်ပုံရိုက်ကူးကြပြီး အခြေခံစာတတ်မြောက် ရေးအထိမ်းအမှတ်ပြခန်းအား လှည့်လည်ကြည့်ရှုကြသည်။

ထိုမှတစ်ဆင့် ပြည်ထောင်စုဝန်ကြီး ဒေါက်တာမျိုးသိမ်းကြီး၊ ပြည်နယ်လူမှုရေးဝန်ကြီး ဒေါက်တာသင်းလွင်၊ ကျောင်း ပြင်ပနှင့် တစ်သက်တာပညာရေးဦးစီးဌာန ညွှန်ကြားရေးမှူး ချုပ် ဒေါက်တာခိုင်မြနှင့် တာဝန်ရှိသူများသည် မန်နီနီရပ်ကွက် စာသင်ပိုင်းသို့သွားရောက်၍ အခြေခံစာတတ်မြောက်ရေး သင်ကြားသင်ယူနေမှုများကို ကြည့်ရှုအားပေးပြီး စာသင်သား များအား သင်ကြားရေး အထောက်အကူပြုပစ္စည်းများ ပေးအပ်ကြသည်။

ဆက်လက်၍ မြစ်ကြီးနားတက္ကသိုလ် ဘွဲ့နှင်းသဘင် ခန်းမတွင် မြစ်ကြီးနားတက္ကသိုလ် ပါမောက္ခချုပ်နှင့် တက္ကသိုလ်

ဆရာ ဆရာမများ၊ ပညာရေးမိသားစုများအား တွေ့ဆုံကာ သင်ကြားရေး၊ စီမံခန့်ခွဲရေးဆိုင်ရာကိစ္စရပ်များ ပိုမိုတိုးတက် စေရေးအတွက် ဆွေးနွေးမှာကြားပြီး တက်ရောက်လာသူ များက သိရှိလိုသည်များမေးမြန်းရာ ပြည်ထောင်စုဝန်ကြီးနှင့် တာဝန်ရှိသူများက ရှင်းလင်းဖြေကြားသည်။

ပြည်ထောင်စုဝန်ကြီးနှင့်အဖွဲ့သည် ယမန်နေ့ကလည်း မြစ်ကြီးနားမြို့နယ် နန်းကွေကျေးရွာ စာသင်ပိုင်း၊ ကျွန်းပင် သာရပ်ကွက် စာသင်ပိုင်းများသို့ သွားရောက် ကြည့်ရှုအားပေး ၍ စာသင်သားများအား သင်ထောက်ကူပစ္စည်းများ ပေးအပ် ချီးမြှင့်ခဲ့ကြောင်း သတင်းရရှိသည်။

သတင်းစဉ်



နေရပ်စွန့်ခွာသူများ ပြန်လည်လက်ခံရေးနှင့် ပြန်လည်နေရာချထားရေးကော်မတီ၏ ဒုတိယအကြိမ် လုပ်ငန်းညှိနှိုင်းအစည်းအဝေးကို ယနေ့နံနက် ၉ နာရီတွင် လှူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဝန်ကြီးရုံး အစည်းအဝေးခန်းမ၌ ကျင်းပရာ ပြည်ထောင်စုဝန်ကြီး ဒေါက်တာဝင်းမြတ်အေး တက်ရောက်အမှာစကားပြောကြားသည်။

နေပြည်တော် ၈၊ ၂၀

နေရပ်စွန့်ခွာသူများ ပြန်လည်လက်ခံရေးနှင့် ပြန်လည်နေရာချထားရေးကော်မတီ ၏ ဒုတိယအကြိမ် လုပ်ငန်းညှိနှိုင်းအစည်းအဝေးကို ယနေ့နံနက် ၉ နာရီတွင် လှူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဝန်ကြီးရုံး အစည်းအဝေးခန်းမ၌ ကျင်းပရာ ပြည်ထောင်စုဝန်ကြီး ဒေါက်တာဝင်းမြတ်အေး တက်ရောက်အမှာစကားပြောကြားသည်။

သွားရောက်စုံစမ်းခဲ့

ပြည်ထောင်စုဝန်ကြီးက နေရပ် စွန့်ခွာသူများ ပြန်လည်လက်ခံရေးနှင့် ပြန်လည် နေရာချထားရေးအတွက် သတ်မှတ်ထားသော လုပ်ထုံးလုပ်နည်း များနှင့်အညီ အုပ်ချုပ်မှုပိုင်းကို ပိုမို ပီပြင်အောင် ဆောင်ရွက်နိုင်ရန်နှင့် တစ်ဖက်နိုင်ငံမှ ပြန်လည်ဝင်ရောက် သူများကို လက်ခံရာတွင် ဥပဒေနှင့် အညီ စနစ်တကျစီစဉ်ဆောင်ရွက်ရန် အတွက် ကော်မတီကို ဖွဲ့စည်းရခြင်း ဖြစ်ပါကြောင်း၊ နေရပ်စွန့်ခွာသူများ ပြန်လည်လက်ခံရေးနှင့် ပြန်လည်နေရာ ချထားရေးဆောင်ရွက်ရမှုနှင့် ပတ်သက် ၍ နှောင့်နှေးကြန့်ကြာမှုများ ရှိနေရ ခြင်းမှာ မြန်မာ-ဘင်္ဂလားဒေ့ရှ် နှစ်နိုင်ငံ

သဘောတူစာချုပ်အရ မြန်မာနိုင်ငံ ဘက်မှ ဇန်နဝါရီ ၂၃ ရက်မှ စတင် လက်ခံဆောင်ရွက်ရန် အဆင်သင့်ဖြစ် နေခဲ့သော်လည်း တရားဝင်ပြန်လည် ဝင်ရောက်လာခြင်း မရှိသည့်အတွက် နှောင့်နှေးကြန့်ကြာရသည့် အကြောင်း ရင်းကို ဘင်္ဂလားဒေ့ရှ်နိုင်ငံသို့ သွား ရောက်စုံစမ်းခဲ့ရာ အကြောင်းရင်းမှန် ကို သိရှိခဲ့ရသဖြင့် သတင်းစာရှင်းလင်း ပွဲပြုလုပ်၍ ရှင်းလင်းပြီးဖြစ်ပါကြောင်း။

အကျိုးကျေးဇူး(၁)ချက်

ပြန်လည်လက်ခံရေး ဆောင်ရွက် ရာတွင် ပြန်လည်လက်ခံမည့်ပုံစံတွင် စနစ်တကျ ဖြည့်စွက်ဆောင်ရွက်ရမည် ဖြစ်ပါကြောင်း၊ NVC နှင့် ပတ်သက် ၍ NVC ကိုင်ဆောင်လျှင် ရရှိမည့်



အကျိုးကျေးဇူး(၁)ချက်ကို မြန်မာ- အင်္ဂလိပ်နှစ်ဘာသာဖြင့် ထုတ်ပြန်ပေး ရန် အမျိုးသားမှတ်ပုံတင်ရေးဦးစီးဌာန မှ တာဝန်ယူဆောင်ရွက်ပေးပြီး နိုင်ငံပိုင် မီဒီယာများမှတစ်ဆင့် ထုတ်ပြန်ဆောင် ရွက်သွားမည်ဖြစ်ပါကြောင်း၊ လုပ်ငန်း ကော်မတီ နှစ်ခုကိုလည်း ထပ်မံဖွဲ့စည်း ဆောင်ရွက်သွားမည် ဖြစ်ပါကြောင်း၊ ပြန်လည်ဝင်ရောက်သူများသည် နှစ်နိုင်ငံ သဘောတူညီချက်အတိုင်း လက်ခံရေး

စခန်းများမှတစ်ဆင့် ဝင်ရောက်ရမည် ဖြစ်ပြီး သတ်မှတ်ချက်များအတိုင်း NVC ကိုင်ဆောင်ပြီး ပြန်လည် လက်ခံရေး ကြားစခန်းတွင် ခေတ္တနေထိုင် ရမည်ဖြစ်ပါကြောင်း၊ ပြန်လည်လက်ခံ ရေးကြားစခန်း၌ မိုးရာသီတွင် လမ်း များအား ကျောက်ခင်းလမ်းများ၊ ရေထုတ်ပြန်များ ဆောင်ရွက်သွားရန် ကိစ္စ၊ သယ်ယူပို့ဆောင်ရေးအတွက် တပ်မတော်မှ မော်တော်ယာဉ်များ

စက်သုံးဆီရရှိရေး စီမံဆောင်ရွက်ပေး ရန်ကိစ္စ၊ လက်ခံရေးနှင့် ကြားစခန်း များတွင် အုပ်ချုပ်ရေးနှင့်ဆိုင်သည့် အဖွဲ့များ ဖွဲ့စည်း ဆောင်ရွက်ပေးရန် ကိစ္စ၊ လယ်မြေများ တာဝန်ယူဆောင်ရွက် ပေးမည့်အပိုင်းများကို ပွင့်ပွင့်လင်းလင်း ရှင်းလင်းပေးရန်ကိစ္စ၊ ကျွေးမွေး စားသောက်စရိတ်များ တိုးမြှင့်ပေးမည့် နှုန်းထား သတ်မှတ်ပေးရန်ကိစ္စ၊ ပြန် လည် နေရာချထားရေးအပိုင်းဖြစ်

သော နေအိမ်များတွင် သောက်သုံး ရေးနှင့် ရေအိမ်များ စနစ်တကျ ဆောင် ရွက်ထားရှိရန်ကိစ္စများနှင့် ပတ်သက်၍ ညှိနှိုင်းဆောင်ရွက်သွားမည် ဖြစ်ပါ ကြောင်း။

စနစ်တကျ အမြန်ဆုံးစီစဉ်

လုပ်ငန်းများအကောင်အထည်ဖော် ဆောင်ရွက်ရာတွင် ငွေကြေးသုံးစွဲမှု များနှင့် ပတ်သက်၍ လုပ်ငန်းစီမံချက် ရေးဆွဲတင်ပြရန် လိုအပ်ပါကြောင်း၊ အဓိက လိုအပ်နေသော လမ်းနှင့် တာ များကို စနစ်တကျ အမြန်ဆုံး စီစဉ် ဆောင်ရွက်သွားရန် ရခိုင်ပြည်နယ်အစိုးရ အဖွဲ့နှင့် ဆွေးနွေးခဲ့ပါကြောင်း စသည်ဖြင့် ပြောကြားသည်။

ဆက်လက်၍ အစည်းအဝေးသို့ တက်ရောက်လာကြသော ဒုတိယဝန်ကြီး ဦးစိုးအောင်နှင့် ကော်မတီအဖွဲ့ဝင် များ၊ တာဝန်ရှိပုဂ္ဂိုလ်များက မိမိတို့ ဝန်ကြီးဌာနများအလိုက် တာဝန်ယူထား ရသည့် ကဏ္ဍများနှင့် စပ်လျဉ်း၍ အသေးစိတ် ညှိနှိုင်းဆွေးနွေးခဲ့ကြောင်း သတင်းရရှိသည်။

*ကျောစုံမှ

ဝန်ကြီးဌာနများ၏ သတင်းအချက် အလက်များကို စုစည်းပြီး ဒုတိယအကြိမ် အစီရင်ခံစာကို ပြုစုနေပြီဖြစ်သော ကြောင့် အချက်အလက်များကို ပုံစံ တကျပေးပို့ခြင်းဖြင့် ပိုမိုကောင်းမွန် သော အစီရင်ခံစာ ဖြစ်ပေါ်လာမည် ဖြစ်ပါကြောင်း၊ နေရပ်စွန့်ခွာသူများ အတွက် ပြန်လည်လက်ခံရေးနှင့် ပြန်လည်နေရာချထားရေး လုပ်ငန်း ကော်မတီများဖွဲ့စည်းပြီး ပီပီပြင်ပြင် ဆောင်ရွက်ရန် လုပ်ဆောင်နေပါကြောင်း၊ ပြန်လည်လက်ခံရေးအတွက် မိမိတို့ ဘက်မှ အဆင်သင့်ဖြစ်မှု ပြသနိုင်ရန် အရေးကြီးကြောင်း၊ ခေတ္တနေရန်၊ ပြန်လည်လက်ခံရန်စခန်းများ အဆင်သင့် ဖြစ်နေပြီဖြစ်ကြောင်း၊ စတင်ဝင်ရောက် လာသူများအတွက် အိမ်ရာနေရာချ ထားမှုများ ၊ ရုပ်ပိုင်းဆိုင်ရာ၊ စိတ်ပိုင်း ဆိုင်ရာယုံကြည်မှု၊ စိတ်ချမှု၊ ကြောက် စိတ်များမရှိအောင် ဥပဒေနှင့်အညီ ရှင်းရှင်းလင်းလင်း သိရှိအောင် ဆောင်ရွက်ရမည် ဖြစ်ပါကြောင်း၊ နေရပ် စွန့်ခွာသူများအနေဖြင့် လွတ်လပ်စွာ သွားလာခွင့်၊ ကြားစခန်းတွင် နေထိုင်ရ မည့်ကာလ၊ ယခင်မူလ နေရာပြန်လည် ရရှိမှု၊ နိုင်ငံသားလျှောက်ထားပိုင်ခွင့် စသည့် စိုးရိမ်ပူပန်မှုများကို မိမိ ဘင်္ဂလားဒေ့ရှ်သို့ သွားရောက်သည့်ခရီး စဉ်တွင် သိရှိခဲ့ရပါကြောင်း။

အခြေခံအခွင့်အရေးများ ရရှိမည်

နိုင်ငံတော်အစိုးရအနေဖြင့် စစ်မှန် သည့် ရည်ရွယ်ချက်ဖြင့် ဆောင်ရွက် ထားရှိမှုများကို နေရပ်စွန့်ခွာသူများ သိရှိအောင် ရှင်းလင်းပြောကြားခဲ့ပါ ကြောင်း ၊ ၎င်းတို့သိရှိ သဘောပေါက်မှ သာ ပြန်လည်ဝင်ရောက်လာမည်ဖြစ်ပြီး မိမိတို့ဆောင်ရွက်နေသည့် လုပ်ငန်း များ အောင်မြင်လာမည် ဖြစ်ပါကြောင်း၊ အဆိုပါလုပ်ငန်းများသည် ကိုဖီအာနန် အကြံပြုချက်များနှင့်လည်း ဆက်စပ် နေပါကြောင်း၊ (National Veri- fication process) ကို ပေါ်ပေါ်လွင်လွင် သိရှိအောင် ဆောင်ရွက်ရန်အတွက် NV Card ကိုင်ဆောင်ခြင်း၏ အကျိုးကျေးဇူး(၁)ချက်ကို ကျယ်ကျယ်

ပြန့်ပြန့် သိရှိရန် မြန်မာ - အင်္ဂလိပ်ပြုစု ပြီး မီဒီယာများမှတစ်ဆင့် ဖြန့်ဝေ ရန် လိုအပ်ပါကြောင်း၊ NV Card ကိုင်ဆောင်ခြင်းဖြင့် နိုင်ငံသားလျှောက် ထားခြင်းကို စတင်ဆောင်ရွက်နိုင်ပြီး (၅) လအတွင်း ဥပဒေနှင့်အညီ နိုင်ငံသား အဆင့်အတန်း ရရှိမည်ဖြစ်ပြီး ကျန်းမာ ရေး၊ ပညာရေး၊ လွတ်လပ်စွာ ခရီး သွားလာခွင့်အပါအဝင် အခြေခံအခွင့် အရေးများရရှိမည် ဖြစ်ပါကြောင်း။

ဆွေးနွေးပေးရန် နှိုးဆော်ထား

နေရပ်စွန့်ခွာသူများ ပြန်လည် ဝင်ရောက်လာပါက ယခင်အတိုင်းလုပ် ပိုင်ခွင့်များ ပြန်လည်ခွင့်ပြုရမည်ဖြစ် ပါကြောင်း၊ အရေးကြီးသည်မှာ NV Card နှင့်ပတ်သက်၍ လွဲမှားစွာ သိရှိ နေခြင်းဖြစ်ပါကြောင်း၊ အခွင့်အရေး များ ဆက်တိုက်ရရှိမည်ကို သိရှိသူ

အတွင်းရှိ IDP Camp များအားလုံး ပိတ်သိမ်းရေး စီမံချက်ရေးဆွဲ ဆောင်ရွက် နေပါကြောင်း၊ အလျင်အမြန် ပိတ်သိမ်း ရန်ဖြစ်ပြီး ပြီးသင့်ပြီးထိုက်သည့်အချိန် ပြီးစီးရန်အတွက် ဆက်တိုက်ဆောင်ရွက် ရမည်ဖြစ်ပါကြောင်း၊ အခက်အခဲများကို ပူးပေါင်းဆောင်ရွက်မှုဖြင့် ကျော်လွှား ပြီး စခန်းများ ပိတ်သိမ်းပြီးသည်အထိ ဦးစားပေးအလိုက် ဆက်လက်ဆောင် ရွက်ရ မည်ဖြစ်ပါကြောင်း ၊ လက်ရှိတွင် မြေပုံ တောင်ပေါ် IDP Camp ပိတ်သိမ်းရေးလုပ်ငန်းများ ခရီးအတော် ရောက်နေပြီ ဖြစ်ပါကြောင်း၊ ဆက်လက် ပြီး ကျောက်တော် နိုင်ငံစခန်း ၊ စစ်တွေ သက္ကယ်ပြင်စခန်း၊ ခေါင်းဒုက္ခာစခန်းများ ပိတ်သိမ်းနိုင်ရေးအတွက် ဆွေးနွေး ညှိနှိုင်းမှုများကို စခန်းကိုယ်စားလှယ် များနှင့် ဆောင်ရွက်ထားရာ အောင်မြင်

အတွေ့အကြုံများကို အခြေခံပြီး ကြိုတင် ပြင်ဆင်မှုများ ဆောင်ရွက်သွားရမည် ဖြစ်ပါကြောင်း ၊ အကြံပြုချက်များ အကောင်အထည်ဖော်ရေး၊ ပြန်လည် လက်ခံရေး၊ နေရာချထားရေးလုပ်ငန်း များသည် တွဲဖက်လုပ်ဆောင်ရပြီး လတ်တလောအနေဖြင့် အကောင် အထည်ဖော် ဆောင်ရွက်ရေး ကော်မတီ မှ IDP Camp ပိတ်သိမ်းရေးကို ဆောင်ရွက်နေသည်မှာ ခရီးအတော် ရောက်နေပြီဖြစ်ပါကြောင်း၊ ဒေသတွင်း တည်ငြိမ်ရေးသည်လည်း အရေးတကြီး ဆောင်ရွက်ရမည့်ကိစ္စ ဖြစ်ပါကြောင်း၊ ထို့ကြောင့် ပြန်လည်လက်ခံရေးနှင့် တည်ငြိမ်ရေးကို ပူးတွဲစဉ်းစား၍ အစီအမံ များရေးဆွဲ လုပ်ဆောင်ရန် လိုအပ် ပါကြောင်း၊ အစ္စလာမ်ဘာသာဝင်များ အထဲတွင် တစ်ဖက်နိုင်ငံသို့ ထွက်သွား

ရပ်တည်ရေးအတွက် စိုက်ပျိုးရေး၊ မွေးမြူ ရေး၊ အိမ်တွင်းမှုလုပ်ငန်း၊ အသေးစား လုပ်ငန်းများစသည့် ဖွံ့ဖြိုးရေးလုပ်ငန်း များလုပ်ဆောင်ပေးရမည်ဖြစ်ပါကြောင်း၊ လုပ်ငန်းများကို ဆောင်ရွက်ရာတွင် မောင်တောဒေသတစ်ခုတည်း မဟုတ်ဘဲ ရခိုင်ပြည်နယ်တစ်ခုလုံးကို စဉ်းစား ဆောင်ရွက်ရမည်ဖြစ်ပါကြောင်း၊ ရခိုင် ပြည်နယ်သည် ခရီးသွားလာရေး လုပ်ငန်း၊ စိုက်ပျိုးရေးလုပ်ငန်း၊ မွေးမြူ ရေးလုပ်ငန်း၊ ရေလုပ်ငန်းများလုပ်ဆောင် နိုင်ပြီး မြောက်ဦးလေယာဉ်ကွင်း တည်ဆောက်ရေးလုပ်ငန်းကို ဝန်ကြီး ဌာနက တာဝန်ယူဆောင်ရွက်ခြင်းဖြင့် ပြည်နယ်ဖွံ့ဖြိုးရေး ပိုမိုကောင်းမွန် လာမည်ဖြစ်ကြောင်း၊ နေရပ်စွန့်ခွာသူ များပြန်လည်နေရာချထားမည့် လုပ်ငန်း များ ဆောင်ရွက်ရာတွင် မီဒီယာသည် အရေးကြီးသည့် အခန်းကဏ္ဍတွင် ပါဝင်နေပြီး အခြေအနေမှန်များကို အလေးထားပြီး ဖော်ပြသွားရန် လိုအပ် ပါကြောင်း ဆွေးနွေးသည်။

ဖျက်သိမ်းရေးလုပ်ငန်းဆောင်ရွက်

ဆက်လက်၍ ရခိုင်ပြည်နယ် ဆိုင်ရာ အကြံပြုချက်များအပေါ် အကောင်အထည်ဖော် ဆောင်ရွက်ရေး ကော်မတီ အတွင်းရေးမှူး၊ နယ်စပ်ရေးရာ ဝန်ကြီးဌာန ဒုတိယဝန်ကြီး ဝိုလ်ချုပ် သန်းထွဋ်က ဝန်ကြီးဌာနလက်အောက်ရှိ တိုင်းရင်းသားလူငယ်များ စွမ်းရည် ဖွံ့ဖြိုးရေး ဒီဂရီကောလိပ်များတွင် ရခိုင်ဒေသမှ တိုင်းရင်းသားများကို ဦးစား ပေးရွေးချယ် တက်ရောက်စေပြီး သင်တန်းဆင်းသွားသူများကို နှစ်စဉ် ဇူလိုင်လတွင် ဝန်ကြီးဌာနများသို့ အဆိုပြုသည့် ဦးရေအတိုင်း တာဝန် ပေးအပ်လျက်ရှိပါကြောင်း၊ တည် ဆောက်ပြီးစီးသည့် တိုင်းရင်းသား ကျေးရွာများကိုလည်း ရခိုင်ပြည်နယ် အစိုးရအဖွဲ့သို့ လွှဲပြောင်းပေးအပ်ပြီး တိုင်းရင်းသားများကို နေရာချထားပေး လျက်ရှိပါကြောင်း၊ မြေပုံ IDP Camp ဖျက်သိမ်းရေးလုပ်ငန်းတွင် ဆောင်ရွက် လျက်ရှိသည့် နေအိမ်အလုံး ၅၀ တည် ဆောက်မှုမှာလည်း ၁၀၀ ရာခိုင်နှုန်း ပြီးစီးပြီဖြစ်ပါကြောင်း ဆွေးနွေးသည်။

ဆက်လက်၍ ရခိုင်ပြည်နယ်ဆိုင်ရာ အကြံပြုချက်များအပေါ် အကောင် အထည်ဖော် ဆောင်ရွက်ရေးကော်မတီ တွဲဖက်အတွင်းရေးမှူး၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချ ထားရေးဝန်ကြီးဌာန ဒုတိယဝန်ကြီး ဦးစိုးအောင်က မြန်မာ - အိန္ဒိယ နှစ်နိုင်ငံ အစိုးရအကြား ရခိုင်ပြည်နယ် ဖွံ့ဖြိုး တိုးတက်ရေးဆိုင်ရာ နားလည်မှုစာချွန် လွှာအရ တစ်နှစ်လျှင် အမေရိကန် ဒေါ်လာ ငါးသန်းဖြင့် ငါးနှစ်အတွက် ဒေါ်လာ ၂၅ သန်း ရရှိမည်ဖြစ်ပါ ကြောင်း၊ စာချွန်လွှာအရ ပညာရေး၊ ကျန်းမာရေး၊ စိုက်ပျိုးရေး၊ ပတ်ဝန်း ကျင်နှင့် ယဉ်ကျေးမှုဆိုင်ရာအမွေ အနှစ် များ၊ အမျိုးသမီးများ စွမ်းဆောင်ရည် မြှင့်တင်ခြင်းနှင့် ကလေးသူငယ်များ ပြုစုစောင့်ရှောက်ခြင်းစသည့် ကဏ္ဍ များနှင့် ကိုက်ညီသည့် လုပ်ငန်းများ အတွက် သက်ဆိုင်ရာ ဝန်ကြီးဌာန များမှ ဆောင်ရွက်လိုသည့် လုပ်ငန်း များအတွက် proposal အမြန်တင် ပေးမှသာ လုပ်ငန်းများမြန်မြန်ဆန်ဆန် အကောင်အထည်ဖော် ဆောင်ရွက်နိုင် မည်ဖြစ်ပါကြောင်း၊ နိုင်ငံတော်အတိုင် ပင်ခံရုံး ဒုတိယဝန်ကြီးနှင့် သွားရောက် ခဲ့သည့် ခရီးစဉ်အတွင်း တိုင်းရင်းသား နှင့် အစ္စလာမ်ဘာသာဝင်များကို တွေ့ဆုံဆွေးနွေးခဲ့ပြီး IDP Camp ပိတ်သိမ်းရေးနှင့်ပတ်သက်၍ သဘော ထားများ ဆွေးနွေးညှိနှိုင်းခဲ့ပါကြောင်း ဆွေးနွေးသည်။

လိုအပ်ချက်များပိုင်းဝန်းဆွေးနွေး

ဆက်လက်၍ ဝန်ကြီးဌာနများမှ တာဝန်ရှိသူများက မိမိတို့ဝန်ကြီးဌာန အလိုက် ရခိုင်ပြည်နယ်အတွင်း ဆောင်ရွက်လျက်ရှိသည့် အခြေအနေ များ၊ ရှေ့ဆက်လက် ဆောင်ရွက်မည့် လုပ်ငန်းများ၊ လိုအပ်ချက်များကို အသီးသီးဆွေးနွေးခဲ့ကြပြီး ရခိုင် ပြည်နယ်ဆိုင်ရာ အကြံပြုချက်များ အပေါ် အကောင်အထည် ဖော်ဆောင် ရွက်ရေးကော်မတီဥက္ကဋ္ဌနှင့် တက်ရောက် လာသူများက ပိုင်းဝန်းဆွေးနွေးခဲ့ကြ သည်။

သတင်းစဉ်

■ ကော်မတီ၏ ပထမအကြိမ် အစီရင်ခံစာကို ထုတ်ပြန်ပြီးဖြစ် ၂၀၁၈ ခုနှစ် ဇန်နဝါရီလမှ ဧပြီလကုန်အထိ သက်ဆိုင်ရာ ဝန်ကြီးဌာနများ၏ သတင်းအချက်အလက်များကို စုစည်းပြီး ဒုတိယအကြိမ် အစီရင်ခံစာကို ပြုစုနေပြီဖြစ်သောကြောင့် အချက်အလက်များကို ပုံစံတကျပေးပို့ခြင်းဖြင့် ပိုမိုကောင်းမွန် သော အစီရင်ခံစာ ဖြစ်ပေါ်လာမည်ဖြစ်

နည်းပါးနေခြင်းကို ပိုမိုသိရှိအောင် ဆောင်ရွက်ရမည် ဖြစ်ပါကြောင်း၊ ရခိုင် ပြည်နယ်ဆိုင်ရာ အကြံပြုချက်များ အကောင်အထည်ဖော် ဆောင်ရွက်မှု အနေဖြင့် ဆောင်ရွက်ရန် ၈၈ ချက် အနက် အချက် ၅၇ ချက်အား ထိထိမိမိ ဆောင်ရွက်ထားပြီး ကျန် ၃၁ ချက်ကို လည်း ကြိုးစားဆောင်ရွက်ပေးရန်နှင့် အကြံပြုဆွေးနွေးပေးရန် နှိုးဆော်ထား ပြီး ဖြစ်ပါကြောင်း ၊ ၂၀၁၂ ခုနှစ်အတွင်း စတင်ပေါ်ပေါက်ခဲ့သောရခိုင်ပြည်နယ်

မှုများရရှိထားပါကြောင်း၊ ကျန်ရှိ စခန်း များ ဆက်လက်ပိတ်သိမ်းနိုင်ရေး ဆောင်ရွက်သွားမည်ဖြစ်ပါကြောင်း ပြောကြားသည်။

အစီအမံများ ရေးဆွဲရန်လိုအပ်

ဆက်လက်၍ ပူးတွဲဥက္ကဋ္ဌ ရခိုင် ပြည်နယ်ဝန်ကြီးချုပ် ဦးညီပုက အကြံ ပြုချက်များ အကောင်အထည်ဖော် ဆောင်ရွက်ရာတွင် ပိုမိုထိရောက် လျင်မြန်အောင် ဆောင်ရွက်ပေးစေလို ပါကြောင်း၊ ရှေ့လုပ်ငန်းစဉ်များအတွက်

သူများရှိသကဲ့သို့ ကျန်ခဲ့သူများလည်း ရှိကြောင်း၊ တစ်ဖက်နိုင်ငံမှ တိုင်းရင်း သားမျိုးနွယ်စုများလည်း ပြန်လည် ဝင်ရောက်လာခဲ့ရာ နေရာခန့်ခပ်နေရာတွင် လူဦးရေ ၃၀၀ ကျော် ရှိသည့်အတွက် ၎င်းတို့ရပ်တည်နိုင်ရေး အသက်မွေး ဝမ်းကျောင်းကိစ္စရပ်များ၊ နိုင်ငံသား လျှောက်ထားမှုကိစ္စရပ်များအဆင့်ဆင့် လုပ်ဆောင်ပေးရမည် ဖြစ်ပါကြောင်း၊ လတ်တလောတွင် နေထိုင်ရေးကိစ္စများ ဆောင်ရွက်ပေးရမည်ဖြစ်ပြီး ဘဝ

မြေပွေး Friend မ Add မိစေဖို့

နေဘုန်းလတ်

ဖေ့စ်ဘွတ်ကို အသုံးပြုတဲ့နေရာမှာ ကိုယ့်ရဲ့ကိုယ်ပိုင်အကောင့် (Personal Account)တစ်ခုဖွင့်ချင်ဖွင့်၊ ဒါမှမဟုတ် စာမျက်နှာ (Page) တစ်ခု ဖွင့်ချင်ဖွင့် စသဖြင့် နှစ်မျိုးသုံးလိုရပါတယ်။

များသောအားဖြင့် Account တွေကို တစ်ဦးတစ်ယောက်ချင်းအနေနဲ့ သုံးကြတာများပြီး Page တွေကိုတော့ ဆယ်လီဘရီတီ၊ အဖွဲ့အစည်း၊ လုပ်ငန်း၊ ကုမ္ပဏီ စတာတွေအတွက် အသုံးများကြပါတယ်။

Account တစ်ခုဖွင့်ပြီးပြီဆိုတာနဲ့ ကိုယ့်ရဲ့အကောင့်ကို သုံးပြီး အခြားသော အကောင့်ပိုင်ရှင်တွေထဲကမှ ကိုယ်မိတ်ဆွေဖွဲ့ချင်တဲ့သူရဲ့ Account ကိုရှာပြီးရင် Add friend ဆိုတဲ့ ခလုတ်လေးကို နှိပ်ပြီး စတင်မိတ်ဖွဲ့လို့ရပြီဖြစ်ပြီး စုစုပေါင်း မိတ်ဆွေ ၅၀၀၀ ရှိတဲ့ မိတ်ဆွေအဝန်းအဝိုင်းလေးတစ်ခုကို ဖန်တီးခွင့်ပြုထားပါတယ်။ ကိုယ့်ကို တစ်ယောက်ယောက်က မိတ်ဆွေဖြစ်ဖို့ ကြိုးစားလာတာ (Friend Request)ကို ကိုယ်က မိတ်ဆွေအဖြစ် လက်ခံချင်တယ်ဆိုရင်လည်း Confirm ဆိုတာလေးကိုနှိပ်ပြီး လက်ခံရမှာဖြစ်ပါတယ်။

ဖေ့စ်ဘွတ်အကောင့်နဲ့ ဖေ့စ်ဘွတ်စာမျက်နှာတို့ရဲ့ကွာခြားမှု

ကိုယ့် Account ထဲမှာ မိတ်ဆွေ ၅၀၀၀ ကျော်သွားပြီဆိုရင်တော့ ကျန်တဲ့သူ တွေက အားပေးသူ (Follower)အဖြစ် ရောက်သွားမှာဖြစ်ပြီး မိတ်ဆွေတို့သာ ရထိုက်သော အခွင့်အရေးတွေနဲ့ လွဲချော်ရပါလိမ့်မယ်။ Page ရဲ့သဘောတရားက တော့ တစ်မျိုးပါ။ မိတ်ဆွေတွေရဲ့ာ မိတ်လိုက်ဖွဲ့ပြီး ကိုယ့်ရဲ့မိတ်ဆွေအဝန်းအဝိုင်း တစ်ခုကို တည်ဆောက်ရတာမျိုးမဟုတ်ဘဲ ကိုယ့်စာမျက်နှာကို လူတွေသိလာ၊ ဖတ်လာကြဖို့အတွက် အခြားသောသူတွေကို လိုက်လံဖိတ်ကြား (Invite) လုပ်ရတာဖြစ်ပါတယ်။ ကိုယ့် Page ကို တွေ့ပြီး ကြိုက်တဲ့သူတွေက Like ဆိုတဲ့ ခလုတ်လေးကို နှိပ်လိုက်မယ်ဆိုရင် ကိုယ့်စာမျက်နှာရဲ့အားပေးသူ (Follower) တွေဖြစ်သွားမှာပဲ ဖြစ်ပါတယ်။

Page တွေမှာတော့ Account မှာလို ၅၀၀၀ ဆိုပြီး အရေအတွက်ကို ကန့်သတ်ထားခြင်းမရှိပါဘူး။ ဒါကြောင့် အချို့သော ကမ္ဘာကျော်အနုပညာရှင်တို့ရဲ့ ဖေ့စ်ဘွတ်စာမျက်နှာတွေဆိုရင် အားပေးသူ (Follower) သန်းနဲ့ချီပြီး ရှိကြတာကို တွေ့ကြရပါလိမ့်မယ်။

“ပြောချင်တာက ကိုယ်တို့တွေ မိတ်ဆွေသူငယ်ချင်းတွေ မဖြစ်ကြမီအချိန် တစ်စုံတစ်ရာယူပြီး သိမှု၊ နားလည်မှု တစ်ခုကို တည်ဆောက်ကြတယ်ဆိုတာပါ။ ဖေ့စ်ဘွတ်မှာ ကျတော့ရော အဲဒီလိုပဲလား။ မဟုတ်ပါဘူး။ ဖေ့စ်ဘွတ်ပေါ် မှာကတော့ မိတ်ဆွေဖြစ်ဖို့က သိပ်ကိုလွယ်လွန်းလှပါတယ်။ တစ်ယောက်ယောက်က Add Friend ကိုနှိပ် နောက်တစ်ယောက်က Confirm ဆိုတာလေးကိုနှိပ်ပြီး ကလစ်နှစ်ချက်နဲ့တင် မိတ်ဆွေဖြစ်နေကြတာပါ။ ကိုယ်တင် သမျှကို ကြည့်တဲ့သူတွေ၊ Like နှိပ်တဲ့သူတွေများဖို့ Friend များများရ ပြီးရောဆိုတဲ့စိတ်နဲ့ မိတ်ဆွေ သူငယ်ချင်းဆိုတဲ့ အဓိပ္ပာယ်မသက်ဝင်တဲ့ သူတွေမှန်သမျှနဲ့ မိတ်ဆွေဖွဲ့မိနေတာဟာ အန္တရာယ်များလွန်းလှပါတယ်”

အထက်မှာ ရှင်းပြခဲ့တာကတော့ ဖေ့စ်ဘွတ်အကောင့်နဲ့ ဖေ့စ်ဘွတ် စာမျက်နှာ တို့ရဲ့ကွာခြားမှုအချို့ဖြစ်ပါတယ်။ တကယ်တမ်း ဒီဆောင်းပါးမှာ အဓိကထားဆွေးနွေး ချင်တာကတော့ ကိုယ်တို့ရဲ့ Account တွေထဲမှာ ကိုယ်တို့ကိုယ်တိုင် တည်ဆောက် ထားတဲ့ မိတ်ဆွေအဝန်းအဝိုင်းတစ်ခုထဲက Friend လို့ခေါ်တဲ့ မိတ်ဆွေသူငယ်ချင်း ဆိုသူတွေဟာ ကိုယ်တို့ရဲ့ အမှန်တကယ်ပဲ မိတ်ဆွေအစစ်အမှန်တွေဟုတ်ကြ ရဲ့လား။ ကိုယ်တို့တွေ ဖေ့စ်ဘွတ်ပေါ်မိတ်ဆွေဖွဲ့ကြတဲ့အခါ ဘယ်လိုပုံစံတွေနဲ့ ဖွဲ့ကြသလဲ၊ ဘယ်လိုပုံစံတွေနဲ့ လက်ခံကြသလဲ၊ ကိုယ်တိုင်တည်ဆောက်ထားတဲ့ မိတ်ဆွေအဝန်း အဝိုင်းလေးကို ပုံမှန်ရော ပြန်လည်ဆန်းစစ်သုံးသပ်ကြရဲ့လား၊ ဖေ့စ်ဘွတ်ပေါ်က Friend နဲ့ အပြင်က Friend ဘာတွေတူပြီး ဘာတွေကွာခြားသလဲ စတဲ့ ဖေ့စ်ဘွတ်ပေါ်က မိတ်ဆွေတွေနဲ့ပတ်သက်လို့ ကိုယ်စဉ်းစားမိတဲ့ အကြောင်းအရာအချို့ပဲ ဖြစ်ပါတယ်။

မိတ်ဆွေဖွဲ့ကြတဲ့အခါ

အင်တာနက်စာမျက်နှာတွေပေါ်မှာမဟုတ်ဘဲ အပြင်မှာ ကိုယ်တို့တွေ မိတ်ဆွေ သူငယ်ချင်းဖြစ်ကြဖို့ ဘယ်လိုအဆင့်တွေ ဖြတ်သန်းကြရသလဲ။ များသောအားဖြင့် ပထမဆုံးအနေနဲ့ ကိုယ်တို့တွေ မိတ်ဆွေသူငယ်ချင်းတွေ ဖြစ်ကြတာဟာ ရပ်ကွက်ထဲက အတူကစားဖော် ကစားဖက်တွေ၊ စာသင်ခန်းတွေထဲက သူငယ်ချင်းတွေပဲဖြစ်ပါတယ်။ ကိုယ်နဲ့နီးစပ်ပတ်သက်လာတဲ့ အနီးအနားက များစွာသော သူတွေနဲ့ စကားပြောဆို ဆက်ဆံကြည့်ကြပြီး အဲဒီအထဲကမှ ကိုယ်နဲ့စိတ်ချင်းနီးစပ်တဲ့သူ၊ ကိုယ်နဲ့ တစ်စုံတစ်ရာ နီးစပ်မှုရှိတဲ့သူ၊ ကိုယ့်အကျိုးလိုလားတဲ့သူတွေနဲ့ မိတ်ဆွေသူငယ်ချင်းအဖြစ် ဆက်လက် ပြီး ပေါင်းသင်းဆက်ဆံကြတာပါပဲ။

မိတ်ဆွေဖြစ်ဖို့က သိပ်ကိုလွယ်လွန်းလှ

ပြောချင်တာက ကိုယ်တို့တွေ မိတ်ဆွေသူငယ်ချင်းတွေမဖြစ်ကြမီအချိန် တစ်စုံ တစ်ရာယူပြီး သိမှု၊ နားလည်မှုတစ်ခုကို တည်ဆောက်ကြတယ်ဆိုတာပါ။ ဖေ့စ်ဘွတ်မှာ ကျတော့ရော အဲဒီလိုပဲလား။ မဟုတ်ပါဘူး။ ဖေ့စ်ဘွတ်ပေါ်မှာကတော့ မိတ်ဆွေဖြစ်ဖို့က သိပ်ကိုလွယ်လွန်းလှပါတယ်။ တစ်ယောက်ယောက်က Add Friend ကိုနှိပ် နောက်တစ်ယောက်က Confirm ဆိုတာလေးကိုနှိပ်ပြီး ကလစ်နှစ်ချက်နဲ့တင် မိတ်ဆွေဖြစ်နေကြတာပါ။ ကိုယ်တင်သမျှကို ကြည့်တဲ့ သူတွေ၊ Like နှိပ်တဲ့သူတွေများဖို့ Friend များများရ ပြီးရောဆိုတဲ့စိတ်နဲ့ မိတ်ဆွေသူငယ်ချင်းဆိုတဲ့ အဓိပ္ပာယ်မသက် ဝင်တဲ့ သူတွေမှန်သမျှနဲ့ မိတ်ဆွေ ဖွဲ့မိနေတာဟာ အန္တရာယ်များလွန်းလှပါတယ်။

ကိုယ်တို့ကြားဖူးနေကျဖြစ်တဲ့ မြေပွေးခါးပိုက်ပိုက်မိတယ်ဆိုတဲ့ စကားလို အချိန်မရွေး မြေပွေး သူငယ်ချင်း Add မိတာမျိုး ဖြစ်သွားနိုင်ပါတယ်။ ဘာဖြစ်လို့ ဒီလိုပြောရသလဲဆိုတော့ Facebook Account ဖွင့်ကြတယ်ဆိုတဲ့ သူတွေထဲမှာ ရည်ရွယ်ချက်မျိုးစုံ ရှိနေနိုင်လို့ပါ။ မကောင်းတဲ့ ရည်ရွယ်ချက် သက်သက်နဲ့ Account တွေဖွင့်ပြီး မကောင်းသောကိစ္စတွေကိုချည်းလုပ်ဖို့ ကြိုးစားနေတဲ့သူတွေ များစွာရှိ နေတဲ့အတွက် အဲဒီအကောင့်တွေများစွာထဲကမှ ဘယ်လိုလူမျိုးတွေနဲ့ ဘယ်လို မိတ်ဆွေဖွဲ့ပြီး ကိုယ့်ရဲ့မိတ်ဆွေအဝန်းအဝိုင်းကို ဘယ်လိုတည်ဆောက်မလဲဆိုတာကို ကိုယ်တို့တွေ သေချာစဉ်းစားသင့်ကြပြီ လို့ ယူဆမိပါတယ်။

အခုတောင် ကိုယ်တို့ Friend အဖြစ်လက်ခံထားမိတဲ့ မြေပွေးတွေ ဘယ်နှကောင် တောင်ရှိနေပြီလဲဆိုတာ ကိုယ်တို့ကိုယ်တိုင် မသိနိုင်ပါဘူး။

ဓာတ်ပုံ (Profile Picture)နဲ့ နာမည် (Profile Name)

ကိုယ့်ကို Friend လာ add သမျှကို နာမည်လေးလှတိုင်း၊ ပုံလေးလှတိုင်း လက်မခံဘဲ ကိုယ်တကယ် မိတ်ဆွေအဖြစ် ပေါင်းသင်းလိုရနိုင်တဲ့ သူမျိုးတွေကို လက်ခံထားဖို့ မိတ်ဖွဲ့ထားဖို့လိုပါလိမ့်မယ်။ ဒီနေရာမှာ အကြံပြုလိုတာက တစ်ယောက် ယောက်က ကိုယ့်ကို Friend Request လုပ်ပြီဆိုရင် ချက်ချင်း လက်မခံသေးဘဲ ပထမဆုံးအနေနဲ့ သူတင်ထားတဲ့ ဓာတ်ပုံ (Profile Picture)နဲ့ သူ့ရဲ့နာမည် (Profile Name)ကို လေ့လာသင့်ပါတယ်။

များသောအားဖြင့် မကောင်းတဲ့ရည်ရွယ်ချက်နဲ့ ဖွင့်ထားသောအကောင့် တော်တော်များများဟာ ဓာတ်ပုံအမှန်သုံးလေ့မရှိသလို၊ နာမည်တွေကလည်း အမှန်မဟုတ်တာနဲ့ ပေါက်တတ်ကရနာမည်တွေ များပါတယ်။ တစ်ချိန်တစ်ခါက လွတ်လပ်စွာ ထုတ်ဖော်ပြောဆိုခွင့်မရှိသေးတဲ့ ကာလတွေမှာ နာမည်ဝှက်တွေနဲ့ လူလုံးမပြဘဲ လုပ်ကိုင်ဆောင်ရွက်ရတာတွေရှိခဲ့သလို အခုလည်း ရှိနေနိုင်သေးပါတယ်။

အဲဒီလိုပဲ အချို့သော စာပေရေးသားသူတွေအနေနဲ့ နာမည်အရင်းကို မသုံးဘဲ ကလောင်နာမည် သုံးတာမျိုးလည်း ရှိနိုင်ပါတယ်။ ဒါတွေကိုတော့ ခြွင်းချက်အနေနဲ့

“များသောအားဖြင့် မကောင်းတဲ့ရည်ရွယ်ချက်နဲ့ ဖွင့်ထားသောအကောင့် တော်တော်များများဟာ ဓာတ်ပုံအမှန်သုံးလေ့မရှိသလို၊ နာမည်တွေကလည်း အမှန်မဟုတ်တာနဲ့ ပေါက်တတ်ကရနာမည်တွေ များပါတယ်။ တစ်ချိန်တစ်ခါက လွတ်လပ်စွာ ထုတ်ဖော်ပြောဆိုခွင့်မရှိသေးတဲ့ ကာလတွေမှာ နာမည်ဝှက်တွေနဲ့ လူလုံးမပြဘဲ လုပ်ကိုင် ဆောင်ရွက်ရတာတွေရှိခဲ့သလို အခုလည်း ရှိနေနိုင် သေးပါတယ် ”

လက်ခံရပါမယ်။ ဒါပေမယ့် များသောအားဖြင့် နာမည်အတု၊ ဓာတ်ပုံအတုတွေ ကို Friend အဖြစ် လက်ခံသင့်၊ မခံသင့် သေချာစဉ်းစားပြီးမှသာ ဆုံးဖြတ်သင့် ပါတယ်။

Facebook Wall နှင့် Mutual Friends

ဒုတိယအဆင့်အနေနဲ့ လုပ်သင့်တာကတော့ သူ့ဘယ်လိုလူမျိုးလဲ ဆိုတာသိရ အောင် သူ့ရဲ့ Wall ကို ခဏလောက်ဖြစ်ဖြစ် သွားလေ့လာသင့် ပါတယ်။ အပြင်မှာလို ကိုယ်ထိလက်ရောက် စကားပြောဆို၊ ထိတွေ့ဆက်ဆံပြီး လေ့လာတာလောက် တိကျမှုမရှိနိုင်ပေမယ့် လူတစ်ယောက်ရဲ့ Wall ပေါ်မှာ သူရေးထားတဲ့ ပို့စ်တွေ၊ သူတင်ထားတဲ့ အရာတွေက သူ့ဘယ်လို လူမျိုးလဲဆိုတာကို အထိုက်အလျောက် ဖော်ပြပေးနိုင်ပါလိမ့်မယ်။

နောက်ပြီး account တစ်ခုခုကို တိုက်ခိုက်ချင်ပြီဆိုရင် အကောင့်အသစ် တွေဖွင့်ပြီး ဝိုင်း add ကြလေ့ရှိပါတယ်။ အဲဒီလိုပဲ ဘာမှမရေးဘဲ လိုက်ဆဲဖို့၊ မကောင်းတာလုပ်ဖို့၊ ဝါဒဖြန့်ဖို့အတွက်သက်သက် ဖွင့်ထားတဲ့အကောင့်တွေလည်း ရှိပါတယ်။ ဒါကြောင့် အကောင့်ဖွင့်ထားတာ မကြာသေးတဲ့သူတွေ၊ ဘာပို့စ်မှမတင် တဲ့သူတွေ လာ add ပြီဆိုရင် သတိထားပြီးမှ လက်ခံသင့်ပါတယ်။ နောက်ထပ် ထပ်ပြီး စစ်ကြည့်သင့်တာကတော့ သူနဲ့ ကိုယ်နဲ့ကြားမှာ နှစ်ယောက်လုံးနဲ့ သိတဲ့မိတ်ဆွေ (Mutual Friend) ဘယ်နှယောက်ရှိသလဲဆိုတာပဲဖြစ်ပါတယ်။

ဖြစ်နိုင်ရင်တော့ ကိုယ့်ကိုလာ add တဲ့သူဟာ အစစ်အမှန်ဟုတ်၊ မဟုတ်ကို Mutual friend တစ်ယောက်ယောက်ကနေတစ်ဆင့် မေးကြည့်တာမျိုးလည်း လုပ်သင့်ပါတယ်။

ကိုယ်ပိုင်အခွင့်အရေး

မိတ်ဆွေသူငယ်ချင်း ၅၀၀၀ သာခွင့်ပြုထားတဲ့ ကိုယ့်ရဲ့ မိတ်ဆွေအဝန်း အဝိုင်းလေးကို ကိုယ်တိုင်အကောင်းဆုံးဖြစ်အောင် တည်ဆောက်ပြီး ဂရုတစိုက်နဲ့ ထိန်းသိမ်းစောင့်ရှောက်သင့်ပါတယ်။ ကိုယ့်ရဲ့ Friend List ကို အမှန်တကယ် စစ်မှန်သော မိတ်ဆွေစာရင်းဖြစ်ဖို့ အခါအခွင့်သင့်တိုင်း စစ်ဆေးပြီး အန် (Un) သင့်တဲ့သူကိုအန်၊ ဘလော့သင့်တဲ့သူကို ဘလော့တာမျိုးတွေလည်း အခါအား လျော်စွာ လုပ်သင့်ပါတယ်။

ကိုယ်က Unfriend လုပ်လိုက်လို့ ကိုယ့်ကို ပြန်ဆဲတာတွေ၊ စောင်းချိတ်ပြော တာတွေရှိနိုင်ပါတယ်။ ဒါပေမယ့် လျစ်လျူရှုလိုက်ပါ။ ကိုယ်သဘောကျ နှစ်သက် သူကိုသာ မိတ်ဆွေဖွဲ့ခွင့်နဲ့ ကိုယ်မနှစ်သက်သူကို မိတ်ဆွေအဖြစ်မှ စွန့်လွှတ်ခွင့်ဟာ ကိုယ်တို့ရဲ့ ကိုယ်ပိုင်အခွင့်အရေးဖြစ်ပါတယ်။ အနည်းဆုံး နှစ်လတစ်ကြိမ်လောက် ဖြစ်ဖြစ် အချိန်နည်းနည်းပေးပြီး Friend List ကို ပြန်စစ်ကြပါလို့ အကြံပြုချင်ပါ တယ်။ ဖြစ်နိုင်ရင်တော့ အပြင်မှာပါ သိကျွမ်းခင်မင်သူတွေချည်း ရှိနေနိုင်ရင်တော့ အကောင်းဆုံးပါပဲ။

ချစ်သော Facebook user တွေ မြေပွေး သူငယ်ချင်း Add မိခြင်းဘေးမှ ကင်းဝေးကြပါစေလို့ ဆန္ဒပြုလိုက်ပါတယ်။

https://www.facebook.com/blogger.nayphonelatt

နိုင်ငံတော်သမ္မတ၏ ပြစ်ဒဏ်လွတ်ငြိမ်းသက်သာခွင့် အမိန့်အရ တရုတ်နိုင်ငံသားများ လွှဲပြောင်းအပ်နှံ

လွယ်ဂျယ် ဧပြီ ၂၀

တရုတ်နယ်စပ် လွယ်ဂျယ်မြို့နယ်ခြား ကျောက်တိုင်အမှတ် (၅၀/၂)အမှတ် (၂) ဝင်၊ထွက် ဂိတ်တွင် မြန်မာနိုင်ငံ ဘက်မှ လူဝင်မှုကြီးကြပ်ရေးဌာနစု အဖွဲ့ခေါင်းဆောင် ဦးစီးအရာရှိ ဦးခိုင်မြင့်၊ မြို့နယ်အုပ်ချုပ်ရေးမှူး၊ ဦးလွင်ဦး၊ လဝကမှူး၊ ဦးသော်ဇင်၊ မြို့နယ် ရဲတပ်ဖွဲ့မှ ရဲအုပ်စိုးဦးနှင့် တာဝန်ရှိသူများက ပြစ်ဒဏ် ကျခံပြီးဖြစ်သော မြန်မာနိုင်ငံ တွင်းသို့ တရားမဝင် ဝင်ရောက်လာခဲ့ သော တရုတ်နိုင်ငံသားလေးဦးကို ဧပြီ ၁၈ ရက် ညနေ ၄ နာရီတွင် တရုတ် ပြည်သူ့သမ္မတနိုင်ငံ၊ လုံချွမ်ခရိုင် ပြည်ပ

ဆက်ဆံရေးဦးစီးဌာနမှဌာနမှူး ဂျန်မာဆန်၊ ရဲလဝကဌာနမှ ဌာနမှူး ရှီမန်ခွမ်း (ခ) အာကာစိုးတို့ထံ လွှဲပြောင်းပေးအပ်ခဲ့သည်။

ပြစ်ဒဏ်မှ လွတ်မြောက်

အဆိုပါ တရုတ်နိုင်ငံသား လေးဦးမှာ နိုင်ငံတော်သမ္မတရုံး၏ ဧပြီ ၁၇ ရက် ရက်စွဲပါ ပြစ်ဒဏ်လွတ်ငြိမ်းသက်သာခွင့် အမိန့်အမှတ် ၁၈/၂၀၁၈အရ ပြစ်ဒဏ်မှ လွတ်မြောက်လာသူများဖြစ်ကြောင်း သိရသည်။

ရင်ငြိမ်းပန်း (လွယ်ဂျယ်)



ဗိုလ်ချုပ်အောင်ဆန်း အတ္ထုပ္ပတ္တိရုပ်ရှင် ရိုက်ကူးထုတ်လုပ်ပြသနိုင်ရေးအတွက် အလှူငွေများလှူဒါန်း

နေပြည်တော် ဧပြီ ၂၀

ဗိုလ်ချုပ်အောင်ဆန်းအတ္ထုပ္ပတ္တိရုပ်ရှင် ရိုက်ကူးထုတ်လုပ်ရေးအတွက် အလှူငွေပေးအပ်လှူဒါန်းခြင်း အခမ်းအနားကို ယနေ့ညနေပိုင်းတွင် သာသနာရေးနှင့် ယဉ်ကျေးမှုဝန်ကြီးဌာန လောကနတ်ခန်းမ၌ ကျင်းပသည်။

အခမ်းအနားတွင် ရှမ်းပြည်နယ် ကိုးကန့်တိုယ်ပိုင် အုပ်ချုပ်ခွင့်ရဒေသ လောကကိုင်မြို့မှ သုဓမ္မမဏိဇောတဓရ ဦးလီကျိန်းချွန်(ခ) ဦးလျှိုအားပေါက်က လှူဒါန်းငွေကျပ်သိန်း ၃၀၀ နှင့် သုဓမ္မမဏိဇောတဓရ ဦးမောင်မောင်က လှူဒါန်းငွေကျပ် သိန်း ၁၀၀ အား သာသနာရေးနှင့် ယဉ်ကျေးမှု

ဝန်ကြီးဌာန ဗိုလ်ချုပ်အောင်ဆန်းအတ္ထုပ္ပတ္တိရုပ်ရှင် ရိုက်ကူးထုတ်လုပ်ရေးလုပ်ငန်း ကော်မတီဥက္ကဋ္ဌ ပြည်ထောင်စုဝန်ကြီး သူရဦးအောင်ကိုထံ ပေးအပ်လှူဒါန်းသည်။

ဗိုလ်ချုပ်အောင်ဆန်း ရုပ်ရှင်ရိုက်ကူး ထုတ်လုပ် ပြသနိုင်ရေးအတွက် လှူဒါန်းရရှိငွေများအနေဖြင့် ယခင် အောင်ဆန်း ရုပ်ရှင်ဖြစ်မြောက်ရေးအဖွဲ့မှ လွှဲပြောင်းငွေကျပ် ၈၄၇၂သိန်း၊ ပထမအကြိမ် လှူဒါန်းရရှိငွေကျပ် ၂၇၀၅ သိန်းနှင့် ယခုလှူဒါန်းငွေကျပ် သိန်း ၄၀၀ ဖြစ်၍ စုစုပေါင်း လှူဒါန်းရရှိငွေမှာ ငွေကျပ် ၁၁၅၇၇ သိန်း ရရှိပြီးဖြစ်ကြောင်း သိရသည်။

သတင်းစဉ်



ဒုတိယဝန်ကြီး ဦးအောင်လှထွန်းအား ဘီဘီစီသတင်းဌာနမှ မြန်မာနိုင်ငံဆိုင်ရာ ဌာနသတင်းထောက် လာရောက်တွေ့ဆုံ

နေပြည်တော် ဧပြီ ၂၀

ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်းအား BBC News မှ မြန်မာနိုင်ငံဆိုင်ရာ ဌာနသတင်းထောက် Mr. Nick Beake သည် ယနေ့မွန်းလွဲ ၂ နာရီတွင် ပြန်ကြားရေးဝန်ကြီးဌာန ဧည့်ခန်းမ၌ လာရောက်တွေ့ဆုံသည်။ (အပေါ်ပုံ)

တွေ့ဆုံစဉ် ပြန်ကြားရေးဝန်ကြီးဌာနနှင့် BBC သတင်းဌာနတို့အကြား အပြန်အလှန် ယုံကြည်မှုတည်ဆောက်ရန် လိုအပ်သည်ကိုစွဲရပ်များနှင့် ရေရှည်ပူးပေါင်း ဆောင်ရွက်ရမည့် ကိစ္စရပ်များ၊ BBC ၏ အင်္ဂလိပ်ဘာသာစကား သင်ခန်းစာ အစီအစဉ် ပို့ချချက်များအား နိုင်ငံပိုင် ရေဒီယိုနှင့် ရုပ်မြင်

သံကြားတို့တွင် အသုံးပြုနိုင်ရေးနှင့် မိမိတို့ ဝန်ထမ်းများအတွက် ကျွမ်းကျင်မှုသင်တန်းများ ဖွင့်လှစ်သင်ကြားပေးနိုင်ရေးကိစ္စရပ်များ၊ ရခိုင်ပြည်နယ် အခြေအနေများနှင့် ပတ်သက်၍ နိုင်ငံတော်အစိုးရမှ လက်ရှိ အကောင်အထည်ဖော်ဆောင်ရွက်လျက်ရှိသည့် အခြေအနေများနှင့် အချိန်ယူဖြေရှင်းဆောင်ရွက်ရမည့်ကိစ္စရပ်များ၊ အဆိုပါဒေသသို့ မီဒီယာအဖွဲ့များ စေလွှတ်ပေးလျက်ရှိသည့် အခြေအနေများ၊ မြန်မာနိုင်ငံဆိုင်ရာ သတင်းများအား ဘက်လိုက်မှုမရှိဘဲ စာနယ်ဇင်းကျင့်ဝတ်နှင့်အညီ ရေးသားတင်ပြပေးရေး ကိစ္စရပ်များအား ရင်းနှီးပွင့်လင်းစွာ ဆွေးနွေးခဲ့ကြသည်။

သတင်းစဉ်



မြန်မာနိုင်ငံ ရင်းနှီးမြှုပ်နှံမှုကော်မရှင် အစည်းအဝေးကျင်းပ

နေပြည်တော် ဧပြီ ၂၀

မြန်မာနိုင်ငံ ရင်းနှီးမြှုပ်နှံမှုဥပဒေနှင့်အညီ တင်ပြလာသည့် အဆိုပြုချက်များအပေါ် ဆွေးနွေးစိစစ်မှုပြုရန်အတွက် မြန်မာနိုင်ငံ ရင်းနှီးမြှုပ်နှံမှုကော်မရှင်၏ (၅/၂၀၁၈)ကြိမ်မြောက် အစည်းအဝေးကို ဧပြီ ၂၀ ရက်တွင် ရန်ကုန်မြို့၌ ကျင်းပသည်။ (အပေါ်ပုံ)

အစည်းအဝေးသို့ မြန်မာနိုင်ငံ ရင်းနှီးမြှုပ်နှံမှုကော်မရှင် ဥက္ကဋ္ဌ စီမံကိန်းနှင့်တဏှာရေးဝန်ကြီးဌာန ပြည်ထောင်စုဝန်ကြီး ဦးကျော်ဝင်း၊ ဒုတိယဥက္ကဋ္ဌ စီးပွားရေးနှင့်ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာသန်းမြင့်အပါအဝင် မြန်မာနိုင်ငံ ရင်းနှီးမြှုပ်နှံမှုကော်မရှင်အဖွဲ့ဝင်များ တက်ရောက်ကြသည်။

အဆိုပါ အစည်းအဝေးတွင် ရင်းနှီးမြှုပ်နှံသူက တင်ပြလာသော ခွင့်ပြုမိန့်နှင့် အတည်ပြုမိန့် လျှောက်ထားလွှာများအား စိစစ်ခြင်း၊ မြန်မာနိုင်ငံရင်းနှီးမြှုပ်နှံမှုကော်မရှင် ခွင့်ပြုမိန့် ရရှိပြီးသော ကုမ္ပဏီများမှ တင်ပြလာသည့် အထွေထွေကိစ္စရပ်များနှင့် စပ်လျဉ်း၍ ဆွေးနွေးခြင်းတို့ကို ဆောင်ရွက်ခဲ့ကြသည်။

မြန်မာနိုင်ငံရင်းနှီးမြှုပ်နှံမှုကော်မရှင်၏ (၅/၂၀၁၈) အစည်းအဝေးမှ အဆိုပြုလွှာ တင်ပြလာသည့် ရင်းနှီးမြှုပ်နှံမှုလုပ်ငန်းများအား ခွင့်ပြုမိန့် ကိုးခုနှင့် အတည်ပြုမိန့် သုံးခု ခွင့်ပြုပေးရန် ဆုံးဖြတ်ကြောင်း သတင်းရရှိသည်။

သတင်းစဉ်

ကျောစိုးမှ

အာဆီယံဇုန် အုပ်စုနောက်ဆုံးပွဲများတွင် နောက်တစ်ဆင့် တက်ရောက်ရေးအတွက် အဆုံးအဖြတ်ပွဲများ ပါဝင်နေပြီး အုပ်စု (F) တွင် ၁၃ မှတ်ရထားသည့် ဆီရက်စ် (ဖိလစ်ပိုင်) နှင့် ၁၀ မှတ်ရထားသည့် ဟမ်းယူနိုက်တက် (စင်ကာပူ)၊ အုပ်စု (H) တွင် ၁၀ မှတ်စီရထားသည့် ပါဆီဂျာ (အင်ဒိုနီးရှား) နှင့် ဆောင်လန်ငယ်အန် (ဗီယက်နမ်)၊ ခုနစ်မှတ်ရထားသည့် ဂျီဟိုးဒါရူးလ် (မလေးရှား) တို့ မျှော်လင့်ချက်ရှိနေသည်။ ရန်ကုန်အသင်းသည် အုပ်စု (G) တွင် ပါဝင်ခဲ့ပြီး ငါးပွဲကစားလေးပွဲနိုင်၊ တစ်ပွဲရှုံး၊ ၁၂ မှတ်ဖြင့် အုပ်စုပထမရကာ အာဆီယံဇုန် ဆီမီးဖိုင်နယ်သို့ အစောဆုံး တက်ရောက်နိုင်ခဲ့သည်။ ရှမ်းယူနိုက်တက်အသင်းသည် အုပ်စု (F) တွင် ပါဝင်ခဲ့ပြီး ငါးပွဲကစား သုံးမှတ်သာရသောကြောင့် အုပ်စုအဆင့်မှ ထွက်ခဲ့ရသည်။

ရသည်။

ရန်ကုန်အသင်းသည် AFC Cup ပြိုင်ပွဲပုံစံပြောင်းလဲပြီး နောက်ပိုင်း အာဆီယံဇုန် ဆီမီးဖိုင်နယ်သို့ ပထမဆုံး တက်ရောက်ခွင့်ရသည့် မြန်မာကလပ်အသင်းအဖြစ် မှတ်တမ်းဝင်ထားပြီး နောက်တစ်ဆင့်တက်ရောက်နိုင်ရန်၊ အာဆီယံဇုန်တွင် ဗိုလ်စွဲနိုင်ရန် ကြိုးပမ်းရမည်ဖြစ်သည်။

အာရှတောလုံးအဖွဲ့ချုပ်သည် ယင်းပြိုင်ပွဲအတွက် ဆုကြေးများထုတ်ပြန်ထားပြီး ဇုန်အလိုက် ပြိုင်ပွဲတွင် ဗိုလ်စွဲသည့်အသင်းအား ဆုကြေးဒေါ်လာ တစ်သိန်း၊ နောက်ဆုံးအဆင့်တွင် ဗိုလ်စွဲသည့်အသင်းအား ဒေါ်လာ ၁ ဒသမ ၅ သန်း၊ ဒုတိယဆုရအသင်းအား ဒေါ်လာ ၇ သိန်းခွဲ ချီးမြှင့်မည်ဖြစ်သည်။

သတင်း-ရဲရင့်နိုင်ငံ

မှတ်သားဖွယ်ရာ မိုးရေချိန်များ

နေပြည်တော် ဧပြီ ၂၀- မှတ်သားဖွယ်ရာမိုးရေချိန်များမှာ နေပြည်တော်လေဆိပ်(လော)နှင့် ကျောက်တော်မြို့တို့တွင် ၁ ဒသမ ၃၈ လက်မစီ၊ ပလက်ဝမြို့တွင် ၁ ဒသမ ၁၀ လက်မ၊ မိုးညှင်းမြို့တွင် ၀ ဒသမ ၇၉ လက်မ၊ ကျောက်ထူမြို့တွင် ၀ ဒသမ ၆၇ လက်မ၊ မောင်တောမြို့တွင် ၀ ဒသမ ၅၉ လက်မ၊ မတူပီမြို့တွင် ၀ ဒသမ ၅၁ လက်မ၊ နေပြည်တော်(ဥတ္တရသီရိမြို့နယ်)နှင့် မြောက်ဦးမြို့တို့တွင် ၀ ဒသမ ၄၇ လက်မစီတို့ဖြစ်ကြသည်။

မိုး/လေ

ယခုနှစ်သင်္ကြန်ကာလအတွင်း ယာဉ်တိုက်မှုကြောင့် ဒဏ်ရာရ၊ သေဆုံးမှု ယခင်နှစ်ထက်လျော့နည်း

နေပြည်တော် ဧပြီ ၂၀

မြန်မာနိုင်ငံတွင် ယာဉ်မတော်တဆမှုများကြောင့် နှစ်စဉ် လူအသက်ပေါင်းများစွာနှင့် လူမှုစီးပွားဘဝများ ပျက်စီးဆုံးရှုံးနေရသည်။ အထူးသဖြင့် မြန်မာ့ရိုးရာမဟာသင်္ကြန်ပွဲတော်ကာလအတွင်း ယာဉ်မတော်တဆမှုများပိုမိုဖြစ်ပွားပြီး ယာဉ်မတော်တဆမှုကြောင့် ထိခိုက်ဒဏ်ရာရမှုနှင့်သေဆုံးမှုများသည်လည်း နှစ်စဉ်တိုးတက်များပြားလေ့ရှိသည်။

အမျိုးသား ယာဉ်အန္တရာယ်လမ်းအန္တရာယ်ကင်းရှင်းရေးကောင်စီ (NRSC) အနေဖြင့် ၂၀၁၈ ခုနှစ်၊ မြန်မာ့ရိုးရာမဟာသင်္ကြန်ပွဲတော်နှင့် နှစ်သစ်ကူးကာလများအတွင်း ပြည်သူ့အများ ယာဉ်အန္တရာယ်ကင်းရှင်းရေးအတွက် တိုင်းဒေသကြီး/ပြည်နယ်အားလုံး၌ ကုန်းလမ်းပို့ဆောင်ရေးညွှန်ကြားမှုဦးစီးဌာန၊ ယာဉ်ထိန်း ရဲတပ်ဖွဲ့၊ ယာဉ်လိုင်းကြီးကြပ်ရေးကော်မတီ၊ လုပ်ငန်းလိုင်စင်နှင့် သယ်ယူပို့ဆောင်ရေး ကြီးကြပ်ညှိနှိုင်းမှုဌာန ၊ မြန်မာနိုင်ငံရဲတပ်ဖွဲ့ (ယာဉ်ထိန်းရဲတပ်ဖွဲ့၊ အမြန်လမ်းရဲတပ်ဖွဲ့) စသည့်အဖွဲ့စုံ ပူးပေါင်းအဖွဲ့များဖြင့် စစ်ဆေးပညာပေးကြပ်မတ်မှုများ အင်တိုက်အားတိုက်ဆောင်ရွက်စေခဲ့သည်။အဆိုပါပူးပေါင်းအဖွဲ့များသည် အရက်သေစာသောက်စားထားခြင်းရှိ/မရှိကို Alcohol Tester ဖြင့် စစ်ဆေးခြင်း၊ အသက်ကယ်ထိုင်ခုံခါးပတ် ဝတ်ဆင်ထားခြင်းရှိ/ မရှိ နှင့် သတ်မှတ်အရှိန်နှုန်းထက်ပို၍ မောင်းနှင်ခြင်းမရှိစေရေး ဆွေးနွေးအသိပညာပေးခြင်း၊ လက်ကမ်းစာစောင်ဖြန့်ဝေခြင်းများကို တိုင်းဒေသကြီး၊ ပြည်နယ်၊ မြို့ကြီးအားလုံး၌ ဖြန့်ခွဲစစ်ဆေးကြပ်မတ်မှုစုစုပေါင်း ၁၁၄ ကြိမ် ဆောင်ရွက်ခဲ့သည်။ ထိုသို့ အလေးထားဆောင်ရွက်မှုနှင့် ပြည်သူ့အများစု၏ ယာဉ်စည်းကမ်း၊ လမ်းစည်းကမ်းလိုက်နာပူးပေါင်းဆောင်ရွက်မှုများကြောင့် ၂၀၁၈ ခုနှစ် မဟာသင်္ကြန်ကာလအတွင်း ယာဉ်တိုက်မှု၊ ဒဏ်ရာရမှု၊

သေဆုံးမှုစာရင်းများသည် ပြီးခဲ့သည့်နှစ်သင်္ကြန်ကာလထက် လျော့နည်းကျဆင်းခဲ့သည်ကို အောက်ပါစာရင်းများအရ စိစစ်တွေ့ရှိရသည်-

စဉ်	ခုနှစ်	ယာဉ်တိုက်မှု	ဒဏ်ရာရမှု	သေဆုံးမှု
(က)	၂၀၁၇	၃၅၇	၁၃၉	၇၂၉
(ခ)	၂၀၁၈	၃၁၇	၁၀၆	၆၄၂
သုံးသပ်တွေ့ရှိချက်		(-၄၀)	(-၃၃)	(-၁၁၇)

ထိုသို့ ကြိုးပမ်းဆောင်ရွက်ခဲ့မှုများနှင့် ပြည်သူများ၏ ပူးပေါင်းပါဝင် ဆောင်ရွက်ခဲ့မှုများကြောင့် တစ်နိုင်ငံလုံးအတိုင်းအတာဖြင့် ယာဉ်တိုက်မှု၊ ဒဏ်ရာရမှု၊ သေဆုံးမှုများသည် ၂၀၁၇ သင်္ကြန်အတွင်း ကာလထက်များစွာ လျော့နည်းကျဆင်းခဲ့ပြီး အထူးသဖြင့် စစ်ကိုင်း၊ ပဲခူး၊ ရန်ကုန်နှင့် ဧရာဝတီတိုင်းဒေသကြီးတို့တွင် ယာဉ်မတော်တဆမှုများ သိသာစွာ လျော့နည်းကျဆင်းခဲ့ကြောင်း၊ ကျန်တိုင်းဒေသကြီးနှင့် ပြည်နယ်များတွင်လည်း အနည်းငယ်လျော့နည်းကျဆင်းခဲ့ကြောင်း တွေ့ရှိရသည်။ သို့သော် မကွေးနှင့် မန္တလေးတိုင်းဒေသကြီးတို့တွင်မူ ယာဉ်မတော်တဆမှုများ လျော့ကျမှုမရှိဘဲ များပြားလာသည်ကိုလည်း စိစစ်တွေ့ရှိသည်။

သက်ဆိုင်ရာဌာနအဖွဲ့အစည်းများအနေဖြင့် ယာဉ်/လမ်းအန္တရာယ် ကင်းရှင်းရေးကို အလေးထားကြပ်မတ်ဆောင်ရွက်နေသကဲ့သို့ ပြည်သူများအနေဖြင့်လည်း နှစ်စဉ် ယာဉ်မတော်တဆမှုကြောင့် လူမှုစီးပွားဆုံးရှုံးမှုများနှင့် လူအသက်ပေါင်းများစွာ ပျက်စီးဆုံးရှုံးနေရခြင်းများမှ ကာကွယ်နိုင်ရေးအတွက် မိမိတို့၏ကိုယ်စီ အသိတရား ဖြင့် ယာဉ်စည်းကမ်း၊ လမ်းစည်းကမ်းများကို လေးစားလိုက်နာလျက် ပူးပေါင်းဆောင်ရွက်ကြပါရန် အမျိုးသားယာဉ်အန္တရာယ် လမ်းအန္တရာယ် ကင်းရှင်းရေးကောင်စီမှ နှိုးဆော်ထားကြောင်း သတင်းရရှိသည်။

သတင်းစဉ်

ကျောစိုးမှ

မြန်မာ ယူ-၁၉ အသင်းနည်းပြချုပ် ဦးမျိုးလှိုင်ဝင်းသည် အသင်းဖွဲ့စည်းရန် လူငယ်လိဂ်ပြိုင်ပွဲများကို လိုက်လံကြည့်ရှုလျက်ရှိသလို ၂၀၁၇ ခုနှစ်က ဖွဲ့စည်းခဲ့သည့် မြန်မာ ယူ-၁၈ အသင်းမှ ကစားသမားများကိုလည်း ပြန်လည်ရွေးချယ်မည်ဖြစ်သည်။ မြန်မာ ယူ-၁၉ အသင်းသည် အာဆီယံ ယူ-၁၉ ပြိုင်ပွဲအတွက် ပဏာမလူစာရင်းကို ယခုရက်ပိုင်းအတွင်း ထုတ်ပြန်ကြေညာမည်ဖြစ်ပြီး မေ ၂ ရက်တွင် စခန်းဝင်လေ့ကျင့်မှုများ စတင်ပြုလုပ်ရန် စီစဉ်ထားသည်။

မြန်မာ ယူ-၁၉ အသင်း ဝင်ရောက်ယှဉ်ပြိုင်မည့် ၂၀၁၈ အာဆီယံ ယူ-၁၉ ပြိုင်ပွဲကို ဇူလိုင် ၂ ရက်မှ ၁၄ ရက်အထိ အင်ဒိုနီးရှားနိုင်ငံ၌ ကျင်းပမည်ဖြစ်ပြီး ၁၁ သင်းယှဉ်ပြိုင်မည်ဖြစ်သည်။ အုပ်စုခွဲဝေထားမှုအရ အုပ်စု (က) တွင် ထိုင်း၊ အင်ဒိုနီးရှား၊ ဗီယက်နမ်၊ စင်ကာပူ၊ လာအို၊ ဖိလစ်ပိုင်၊ အုပ်စု (ခ) တွင် မလေးရှား၊ မြန်မာ၊ တီမော၊ ကမ္ဘောဒီးယားနှင့် ဘရူနိုင်းအသင်းတို့ ပါဝင်နေသည်။ အုပ်စုအနေအထားအရ မြန်မာအသင်းသည် နောက်တစ်ဆင့်တက်ရောက်နိုင်ရန် သေချာသလောက်ရှိနေပြီး မလေးရှားအသင်းနှင့်သာ အဓိကယှဉ်ပြိုင်ရဖွယ်ရှိနေသည်။ ဦးမျိုးလှိုင်ဝင်းသည် မြန်မာ ယူ-၁၉ အသင်းကို ၂၀၁၆ ခုနှစ်က တစ်ကြိမ်ကိုင်တွယ်ဖူးပြီး ၂၀၁၆ အာဆီယံ ယူ-၁၉ ပြိုင်ပွဲတွင် အောင်မြင်မှုမရခဲ့သောကြောင့် လမ်းခွဲခြင်းဖြစ်သည်။

မြန်မာ ယူ-၁၉ အသင်းသည် ယခုပြိုင်ပွဲတွင် အောင်မြင်မှုရရန် အချိန်ယူပြင်ဆင်မည်ဖြစ်ပြီး ပြိုင်ပွဲအတွက် နှစ်လနီးပါး ပြင်ဆင်ချိန်ရရှိမည်ဖြစ်သည်။ မေလစတုတ္ထပတ်မှစ၍ ပြည်တွင်းခြေစမ်းပွဲများ ယှဉ်ပြိုင်ကစားမည်ဖြစ်ပြီး ဇွန်လတွင် နိုင်ငံတကာခြေစမ်းပွဲများ ယှဉ်ပြိုင်ကစားမည်ဖြစ်သည်။

မြန်မာ ယူ-၁၉ အသင်းသည် ရန်ကုန်မြို့၌ ခြေစမ်းပွဲများကစားရန် စီစဉ်ထားပြီး အဆင်မပြေပါက ၂၀၁၈ အာဆီယံ ယူ-၁၉ ပြိုင်ပွဲကျင်းပမည့် အင်ဒိုနီးရှားနိုင်ငံသို့ ကြိုတင်သွားရောက်ကာ ယှဉ်ပြိုင်ကစားမည်ဖြစ်ကြောင်း သိရသည်။

သတင်း-ညီမြတ်သော်တာ
ဓာတ်ပုံ-စိုးညွန့်

HIV ကင်းစင်လူ့အဖွဲ့အစည်းဖော်ဆောင်ရာတွင်ဆောင်ရွက်နေသော နည်းလမ်းများမျှဝေခြင်းအခမ်းအနား ဖော်လမြိုင်မြို့၌ ကျင်းပ

မော်လမြိုင် ဧပြီ ၂၀
အရှေ့တောင်အာရှတွင် HIV ပိုးကူးစက်မှု မရှိစေရေး၊ AIDS ကြောင့် သေဆုံးမှုများ မရှိစေရေး၊ ခွဲခြားနှိမ့်ချဆက်ဆံခြင်း မရှိစေရေးစီမံချက် HIV Getting to Zero Initiative, ASEAN ကို မြန်မာနိုင်ငံအပါအဝင် အာဆီယံနိုင်ငံရှစ်နိုင်ငံမှ ပူးပေါင်း ဆောင်ရွက်လျက်ရှိရာ အိမ်ရှင်နိုင်ငံအဖြစ် ဒေသဆိုင်ရာ အစည်းအဝေးကို ဧပြီ ၂၀ ရက်က မော်လမြိုင်မြို့၌ ကျင်းပခဲ့သည်။

အရှိန်အဟုန်မြှင့်တင် ဆောင်ရွက်
၂၀၁၆ ခုနှစ်အထိ အရှေ့တောင် အာရှတွင် HIV ပိုးရှိ နေထိုင်သူ ၁ ဒသမ ၈ သန်းခန့် ရှိနေသည်ဟု သိရပြီး မိတ်ဖက်ဆောင်ရွက်လျက်ရှိသော အာဆီယံရှစ်နိုင်ငံတို့သည် HIV ကာကွယ်ရေးလုပ်ငန်းများနှင့် ကုသရေးလုပ်ငန်းများ အရှိန်အဟုန်မြှင့်တင်ဆောင်ရွက်ရာ ဆောင်ရွက်နေဆဲတိုးတက်မှုနှင့် ဆန်းသစ်တီထွင်သော နည်းလမ်းများကို မျှဝေခြင်းအတွက် အခမ်းအနား ကျင်းပရာ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေး၊ ပြည်နယ်ဝန်ကြီးချုပ် ဒေါက်တာအေးဇံနှင့် တာဝန်ရှိသူများ၊ ဖိတ်ကြားထားသူများ၊ ပြည်ပအရပ်ဘက်၊ မိတ်ဖက်အဖွဲ့အစည်းများ၊ ပြည်နယ်တွင်း အရပ်ဘက်၊ မိတ်ဖက်

လူမှုအဖွဲ့အစည်းများ တက်ရောက်ကြသည်။
“မြန်မာနိုင်ငံမှာဆို HIV Getting to Zero (G2 Z) စီမံချက် စံပြမြို့အဖြစ် မွန်ပြည်နယ် မော်လမြိုင်ကို ရွေးချယ်ထားပါတယ်။ ပိုးအသစ်ကူးစက်မှုမရှိစေရေး၊ ပိုးကြောင့် သေဆုံးမှုမရှိစေရေးစီမံချက်သုံးခုကို ဆောင်ရွက်နေတဲ့ စီမံကိန်းစီးတီးအဖြစ် ဆောင်ရွက်နေပါတယ်”ဟု အမျိုးသားခုခံကျကာလသားရောဂါတိုက်ဖျက်ရေး စီမံချက်မန်နေဂျာ ဒေါက်တာထွန်းညွန့်ဦးက ပြောသည်။
စံပြမြို့အဖြစ် ရွေးချယ်
စီးပွားရေး အချက်အချာကျသော နေရာဖြစ်ခြင်း၊ နေရာအနှံ့မှလူများ ရွှေ့ပြောင်းလာရောက် နေထိုင်မှုများ



HIV ကင်းစင်လူ့အဖွဲ့အစည်းဖော်ဆောင်ရာတွင် ဆောင်ရွက်နေသော နည်းလမ်းများမျှဝေခြင်းအခမ်းအနားသို့ တက်ရောက်သည့် ပြည်ထောင်စုဝန်ကြီး ဒေါက်တာ မြင့်ထွေးနှင့် ဖိတ်ကြားထားသူများ စုပေါင်းမှတ်တမ်းတင်ဓာတ်ပုံရိုက်စဉ်။

ဒေါက်တာထွန်းညွန့်ဦးက ပြောသည်။
“စီမံချက်ကြောင့် ဒီနေ့ မနက်ဖြန် ဇီးရီးဖြစ်သွားမှာတော့ မဟုတ်ပါဘူး။ ၂၀၃၀ ပြည့်နှစ်မှာ တစ်နိုင်ငံလုံးအတိုင်း မိတ်ဖက်အဖွဲ့အစည်းများ၊ ပြည်သူ့အခြေပြုလူမှုအဖွဲ့အစည်းများ အားကောင်းသောမြို့ဖြစ်ခြင်းကြောင့်လည်း G2 Z စံပြမြို့အဖြစ် မွန်ပြည်နယ် မော်လမြိုင်မြို့ကို ရွေးချယ်ခဲ့ခြင်းဖြစ်ကြောင်း

ကို ပြန်ပြီးချဲ့ထွင်ဆောင်ရွက်သွားပါမယ်။ မြဝတီမြို့နဲ့ဘားအံမြို့တွေမှလည်း စီမံချက်ဆောင်ရွက်ဖို့ စီစဉ်နေပါတယ်။ ခု အစည်းအဝေးကနေ တက်ရောက်လာတဲ့ ကိုယ်စားလှယ်တွေအချင်းချင်း ဆောင်ရွက်ချက်တွေ တင်ပြ ဆွေးနွေးကြမယ်။ လိုအပ်ချက်တွေကို အပြန်အလှန် ထောက်ပြဆွေးနွေးပြီး ဖြည့်ဆည်းသွားကြဖို့ ရည်ရွယ်ပါတယ်”ဟု ဒေါက်တာ

ထွန်းညွန့်ဦးက ပြောသည်။
အဓိကစိန်ခေါ်မှုများဖြစ်
HIV ပိုးရှိ ရှင်သန်သူများအား အဆိုးမြင်ခြင်း၊ နှိမ့်ချသတ်မှတ်ခြင်းနှင့် ခွဲခြားဆက်ဆံခြင်း၊ ကဏ္ဍပေါင်းစုံညှိနှိုင်းပူးပေါင်းဆောင်ရွက်ရန်လိုအပ်ခြင်းနှင့် နည်းပညာနှင့် စီမံခန့်ခွဲမှုများဆောင်ရွက်ရာတွင် ဝန်ထမ်းအင်အားလိုအပ်မှုများ ရှိနေခြင်းတို့သည် မြန်မာနိုင်ငံအတွက် အဓိကစိန်ခေါ်မှုများဖြစ်ကြောင်း သိရသည်။ မြန်မာနိုင်ငံတွင် HIV ရောဂါပိုးကို ၁၉၈၈ ခုနှစ်တွင် စတင်တွေ့ရှိခဲ့ပြီး ၂၀၀၀ ပြည့်နှစ်တွင် ရောဂါဖြစ်ပွားမှုမှာ အမြင့်ဆုံးအများဆုံး အခြေအနေကို ရောက်ရှိခဲ့ပြီးနောက် ၂၀၀၀ ပြည့်နှစ်နောက်ပိုင်းတွင် တဖြည်းဖြည်းလျော့ကျလာရာ ၂၀၁၇ ခုနှစ်တွင် ရောဂါဖြစ်ပွားသူဦးရေ နှစ်သိန်းဝန်းကျင်ရှိကြောင်း သိရသည်။ ရောဂါဖြစ်ပွားသူများအတွက် ART ဆေးပေးနိုင်မှုကို ၂၀၀၂ ခုနှစ်တွင် စတင်ခဲ့ပြီး လက်ရှိအချိန်တွင် ရောဂါဖြစ်ပွားသူ၏ ၆၀ ရာခိုင်နှုန်းထိ တိုက်ကျွေးပေးနိုင်ခဲ့ပြီဖြစ်ကြောင်း သိရသည်။
ခိုင်သက်အိမ်

ပြန်လည်ဝင်ရောက်လာသူတွေအတွက် လိုအပ်တဲ့ကိစ္စတွေ မှန်သမျှကို ဖြည့်ဆည်းနိုင်ဖို့ ပြည်ပြည်စုံစုံဖြစ်နေပြီ

နေပြည်တော် ဧပြီ ၂၀
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး ခေါင်းဆောင်သော မြန်မာ့ကိုယ်စားလှယ်အဖွဲ့ တာလီလားဒေ့ရှ်နိုင်ငံ ကော့ခ်ဘဇားနှင့် ဒါကာမြို့သို့ ဧပြီ ၁၁ ရက်မှ ၁၃ ရက်အထိ သွားရောက်ခဲ့သည့် ခရီးစဉ်နှင့်စပ်လျဉ်းသည့် သတင်းစာရှင်းလင်းပွဲကို ရန်ကုန်မြို့ရှိ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၌ ဧပြီ ၁၉ ရက်တွင် ကျင်းပခဲ့သည်။
ထိုသို့ သတင်းစာရှင်းလင်းပွဲကျင်းပရခြင်း ရည်ရွယ်ချက်များကို ပြည်ထောင်စုဝန်ကြီး ဒေါက်တာဝင်းမြတ်အေးက ယခုလို ရှင်းပြသည် -
ပြည်ထောင်စုဝန်ကြီး ဒေါက်တာဝင်းမြတ်အေး
ကျွန်တော်တို့ သတင်းစာရှင်းလင်းပွဲလုပ်တဲ့ ရည်ရွယ်ချက်က ရှင်းရှင်းလေးနဲ့ ရိုးရိုးလေးပါပဲ။ ကျွန်တော်တို့ ပြန်လည်လက်ခံဖို့၊ အမြန်ဆုံးပြန်လည်လက်ခံဖို့ ကျွန်တော်တို့မှာ ဆန္ဒရှိတယ်။ ဒီမှာနေခဲ့ဖူးတဲ့သူ မှန်သမျှကိုလည်း လူဦးရေသတ်မှတ်ချက်မထားဘဲ နှစ်နိုင်ငံ သဘောတူစာချုပ်ထဲမှာပါတဲ့ အတိုင်း ချက်ချင်းပြန်လည်လက်ခံချင်တဲ့ ဆန္ဒရှိတယ်။ ရာသီဥတုကလည်း မှတ်သုံရာသီ ဝင်တော့မယ်။
ဒါကြောင့် ကျွန်တော်တို့ အဲဒီဘက်ကိုသွားတယ်။ သွားတယ်ဆိုတာ ဘာလဲဆိုတော့ ပြန်လည်လက်ခံဖို့ နှောင့်နှေးနေတဲ့အတွက်ကြောင့် နှောင့်နှေးနေတဲ့အချက်တွေ ဘာတွေရှိလဲ၊ ဘာကြောင့် နှောင့်နှေးရလဲဆိုတာကို သိရအောင်လို့ ကိုယ်တိုင်သွားတာဖြစ်ပါတယ်။ တကယ်ပဲ နှောင့်နှေးတဲ့



ပြည်ထောင်စုဝန်ကြီး ဒေါက်တာ ဝင်းမြတ်အေး ရှင်းလင်းပြောကြားစဉ်။

အကြောင်းက ပြန်လာချင်သူတွေက သတ်မှတ်ပုံစံမှာ ပုံစံကျ ဖြည့်ထားတာမရှိဘူး။ ဖြည့်ပြီးတော့ပို့တဲ့ ပုံစံတွေကလည်း သတ်မှတ်ပုံစံမဟုတ်တဲ့အတွက် ကျွန်တော်တို့ စစ်ဆေးရတာ ခက်တယ်။ ဒါကြောင့် ကြန့်ကြာနေတယ်ဆိုတာ အဖြေထွက်ခဲ့ပါတယ်။ ပြန်လာချင်သူတွေ များစွာရှိသော်လည်း တစ်ဦးမှ ဖြည့်ရမယ့် ပုံစံမတွေ့ဖူးဘူး။ ကိုယ်တိုင်မဖြည့်ရဘူး။
နောက်တစ်ခါ ဒီလိုအင်မတန်အရေးကြီးတဲ့ကိစ္စကို နိုင်ငံခြားရေး၊ ပြည်ထဲရေးဝန်ကြီးတွေနဲ့တွေ့ဆုံပြီး ဆွေးနွေးဖို့ပါပဲ။ တကယ့်အဖြစ်အပျက်တွေကို ဆွေးနွေးနိုင်မှ ရှေ့ကိုဆက်ပြီး အခက်အခဲတွေ ကျော်လွှားပြီး လျင်လျင်မြန်မြန် ပူးပေါင်း

ဆောင်ရွက်နိုင်မယ့် နည်းလမ်းတွေကို ရရှိဖို့အတွက် ကျွန်တော်တို့ သွားတာဖြစ်ပါတယ်။ ဒီလိုရည်ရွယ်ချက်နှစ်ခုနဲ့ သွားတာဖြစ်ပါတယ်။ ပူးပေါင်းဆောင်ရွက်ဖို့ ကိစ္စတွေလည်း ဆွေးနွေးခဲ့ပါတယ်။
နောက်တစ်ချက်က ကျွန်တော်တို့ ဘာတွေနောက်ဆုံး ပြင်ဆင်ပြီးပြီလဲဆိုတာပါပဲ။ ဒါကလည်း ကျွန်တော်တို့ရဲ့ နှစ်နိုင်ငံ သဘောတူညီချက်ထဲမှာ ပါဝင်တာတွေကို ဆောင်ရွက်နေတာ ဖြစ်ပါတယ်။ စာချုပ်ထဲမှာပါတဲ့အတိုင်း ၂၀၁၈ ခုနှစ် ဇန်နဝါရီ ၂၃ ရက်ကစပြီး လက်ခံလိုရအောင် အဲဒီမှာ အဆင်သင့်ဖြစ်အောင်လုပ်တယ်။
အခုပိုပြီးတော့ အဆင်သင့်ဖြစ်လာတယ်။ အဲဒီအတွက်

ကြောင့်မို့ အခုလောလောဆယ် အချိန်မှာ ကျွန်တော်တို့အနေနဲ့ ပြန်လည်ဝင်ရောက်လာသူတွေအတွက် လိုအပ်တဲ့ကိစ္စတွေ မှန်သမျှကို ဖြည့်ဆည်းနိုင်ဖို့ ပြည်ပြည်စုံစုံဖြစ်နေပြီလို့ ပြောချင်ပါတယ်။
ရခိုင်ပြည်နယ်ဆိုင်ရာ အကြံပြုချက်တွေကို အကောင်အထည်ဖော်နေတာလည်း ထိထိရောက်ရောက်ပါပဲ။ လွတ်လပ်စွာ သွားလာခွင့်၊ ဥပဒေနဲ့အညီ နိုင်ငံသားဖြစ်ခွင့်နဲ့ ၂၀၁၂ ခုနှစ်ကတည်းက တည်ရှိခဲ့တဲ့ ဒုက္ခသည်စခန်းတွေ ပိတ်သိမ်းရေး ကြိုးပမ်းမှုတွေက ပြန်လည်ဝင်ရောက်လာရေး၊ လက်ခံရေးနဲ့ ပြန်လည်ထူထောင်ရေးလုပ်ငန်းစဉ်တွေအတွက် များစွာ အထောက်အကူဖြစ်မယ်လို့ ယုံကြည်ပါတယ်။
သူရဇော်

- ❑ တကယ်ပဲ နှောင့်နှေးတဲ့အကြောင်းက ပြန်လာချင်သူတွေက သတ်မှတ်ပုံစံမှာ ပုံစံကျဖြည့်ထားတာမရှိဘူး။ ဖြည့်ပြီးတော့ပို့တဲ့ ပုံစံတွေကလည်း သတ်မှတ်ပုံစံမဟုတ်တဲ့အတွက် ကျွန်တော်တို့ စစ်ဆေးရတာခက်တယ်။ ဒါကြောင့် ကြန့်ကြာနေတယ်ဆိုတာ အဖြေထွက်ခဲ့
- ❑ တကယ့်အဖြစ်အပျက်တွေကို ဆွေးနွေးနိုင်မှ ရှေ့ကိုဆက်ပြီး အခက်အခဲတွေ ကျော်လွှားပြီး လျင်လျင်မြန်မြန် ပူးပေါင်းဆောင်ရွက်နိုင်မယ့် နည်းလမ်းတွေကို ရရှိဖို့အတွက် ကျွန်တော်တို့ သွားတာဖြစ်

မြိတ်မြို့၌ အမျိုးသားပြန်လည်သင့်မြတ်ရေးဆိုင်ရာ ဆွေးနွေးပွဲကျင်းပ

မြိတ် ဧပြီ ၂၀
အမျိုးသား ပြန်လည်သင့်မြတ်ရေး လုပ်ငန်းစဉ်တွင် ပြည်သူလူထုတစ်ရပ်လုံး ပူးပေါင်းပါဝင်နိုင်ရေး ရည်ရွယ်ချက်ဖြင့် တနင်္သာရီတိုင်းဒေသကြီး မြိတ်မြို့၌ ဧပြီ ၂၀ ရက် နံနက် ၉ နာရီက GREEN EYE ဟိုတယ်အစည်းအဝေးခန်းမ၌ အမျိုးသားပြန်လည်သင့်မြတ်ရေးဆိုင်ရာဆွေးနွေးပွဲကို Center for Peace and Reconciliation (CPR) နှင့် Our Future Initiative (OFI)

တို့ ပူးပေါင်းကျင်းပခဲ့ကြောင်း သိရသည်။
ဆွေးနွေးပွဲတွင် အမျိုးသားပြန်လည်သင့်မြတ်ရေးဆိုင်ရာ သီအိုရီလုပ်ငန်းစဉ်များ၊ ထာဝရငြိမ်းချမ်းဖို့ စိတ်ပိုင်းဆိုင်ရာပြောင်းလဲမှုဖြစ်စဉ်၊ ပဋိပက္ခနှင့် အမှန်းတရားများကြောင့် ပြတ်တောက်ခဲ့ရသည့် နှစ်ဖက်ဆက်ဆံရေးကို ပြန်လည်တည်ဆောက်ရသော ဖြစ်စဉ်၊ ပဋိပက္ခဖြစ်စဉ်လွန်ကာလ မရှိမဖြစ်ဆောင်ရွက်ရမည့်ဖြစ်စဉ်၊ တစ်မျိုးသား



လုံး ပြန်လည်သင့်မြတ်ရေးနှင့် မြန်မာ့ငြိမ်းချမ်းရေးဖြစ်စဉ်စသော ခေါင်းစဉ်များဖြင့် Center for Peace and Reconciliation (CPR) တွဲဖက်ဦးဆောင်၍ တက်ရောက်လာကြသူများက ပိုင်းဝန်းဆွေးနွေးခဲ့ကြကြောင်း သိရသည်။
ဆွေးနွေးပွဲတွင် မြိတ်မြို့နယ် ပြည်သူ့လွှတ်တော်ကိုယ်စားလှယ် ဦးစိုးပိုင်ဌေးက အမှာစကားပြောကြားခဲ့ပြီး တက်ရောက်လာကြသူများက တစ်ဦးချင်း မိတ်ဆက်ခဲ့ကြကာ ဆွေးနွေးပွဲကို စတင်

ခဲ့သည်။ အမျိုးသားပြန်လည်သင့်မြတ်ရေးဆိုင်ရာဆွေးနွေးပွဲများကို Center for Peace and Reconciliation အနေဖြင့် နေပြည်တော်၊ ရန်ကုန်၊ မော်လမြိုင်၊ ဘားအံမြို့များတွင် ၁၀ ကြိမ်ဆောင်ရွက်ခဲ့ပြီးဖြစ်ကြောင်း CPR တွဲဖက်ညွှန်ကြားရေးမှူး ဦးကျော်လင်းဦးထံမှ သိရသည်။ ဆွေးနွေးပွဲသို့ လွှတ်တော်ကိုယ်စားလှယ်များ၊ အရပ်ဘက်လူမှုအဖွဲ့အစည်းများ၊ လူမှုရေးအသင်းအဖွဲ့များ၊ နိုင်ငံရေးပါတီများ၊ ဖိတ်ကြားထားသူများ တက်ရောက်ခဲ့ကြကြောင်း သိရသည်။
ခိုင်ထူး (ပြန်/ဆက်)

မန္တလေးတိုင်းဒေသကြီး မြို့နယ်ပေါင်းစုံ အမျိုးသား၊ အမျိုးသမီး ဘော်လီဘောပြိုင်ပွဲကျင်းပ

မန္တလေး၊ ဧပြီ ၂၀

မန္တလေးတိုင်းဒေသကြီး ဝန်ကြီးချုပ်ဖလား၊ မြို့နယ်ပေါင်းစုံ အသက် ၂၅ နှစ်အောက် အမျိုးသား၊ အမျိုးသမီး ဘော်လီဘောပြိုင်ပွဲစွင့်ပွဲကို ယနေ့နံနက် ၈ နာရီက မန္တလေးမြို့၊ ချမ်းမြသာစည်မြို့နယ်ရှိ မန္တလာသီရိအားကစားကွင်း အရှေ့တောင်ထောင့်ရှိ အဆင့်မြင့်အားကစား ခန်းမ၌ ကျင်းပသည်။

ကြည့်ရှုအားပေး

ရှေးဦးစွာ တိုင်းဒေသကြီး ဝန်ကြီးချုပ် ဒေါက်တာဇော်မြင့် မောင်က အမှာစကားပြောကြားပြီး ပြိုင်ပွဲကို ဖွင့်လှစ်ပေးကာ ဖွင့်ပွဲပထမ ပွဲစဉ်အဖြစ် အမရပူရမြို့နယ်အသင်းနှင့် စဉ့်ကူး မြို့နယ်အသင်းတို့ ယှဉ်ပြိုင်ကစားမှုကို ကြည့်ရှုအားပေးခဲ့ သည်။

ဧပြီ ၂၉ ရက်အထိ ကျင်းပ

ယင်းပြိုင်ပွဲတွင် အမရပူရမြို့နယ်အသင်းက စဉ့်ကူး မြို့နယ်အသင်းကို နှစ်ပွဲပြတ်ဖြင့် အနိုင်ရရှိပြီး မြစ်သားမြို့နယ် အသင်းက ညောင်ဦးမြို့နယ်အသင်းကို နှစ်ပွဲပြတ်၊ သာစည်

မြို့နယ်အသင်းက ရမည်းသင်းမြို့နယ်အသင်းကို နှစ်ပွဲ-တစ်ပွဲ၊ နွားထိုးကြီးမြို့နယ်အသင်းက ပုသိမ်ကြီးမြို့နယ်အသင်းကို နှစ်ပွဲ-တစ်ပွဲ၊ ပြင်ဦးလွင်မြို့နယ်အသင်းက အောင်မြေသာစံ မြို့နယ်အသင်းကို နှစ်ပွဲပြတ်နှင့် ကျောက်ဆည်မြို့နယ်အသင်း က သပိတ်ကျင်းမြို့နယ်အသင်းကို နှစ်ပွဲပြတ်ဖြင့် အနိုင်ရရှိ ကြောင်းနှင့် ပြိုင်ပွဲကို ဧပြီ ၂၉ ရက်အထိ ကျင်းပသွားမည် ဖြစ်ကြောင်း သိရသည်။

တင်မောင်(မန်းကိုယ်ပွား)

တိုင်းဒေသကြီး ဝန်ကြီးချုပ် ဒေါက်တာဇော်မြင့်မောင် ပြိုင်ပွဲဝင် အားကစားအသင်းများအား တွေ့ဆုံအားပေးစဉ်။



သင်္ကြန်ပိတ်ရက်အလွန် ပဲခင်းငုံဈေးနှုန်းနှစ်ရက်ဆက်တိုက်ဈေးမဖွင့် မတ်ပဲဈေးကျသော်လည်းအရောင်းအဝယ်အနည်းငယ်သာဖြစ်

ရန်ကုန် ဧပြီ ၂၀

သင်္ကြန်ပိတ်ရက်အလွန် ပဲဈေးကွက် ပြန်လည်စတင်ဖွင့်သည့် ပထမနေ့ဖြစ် သော ဧပြီ ၁၈ ရက် ရန်ကုန်ပဲဈေးကွက် တွင်မတ်ပဲ RCတစ်တန် ၄၇၉၀၀၀ကျပ်၊ မတ်ပဲ SQ /RCတစ်တန် ၆၂၀၀၀၀ ကျပ်နှုန်း၊ ပဲခင်းငုံနီ RC တစ်တန် ၄၀၉၅၀၀ ကျပ်နှုန်း ဈေးဖွင့်သော်လည်း အရောင်းအဝယ်မဖြစ်ခဲ့ကြောင်း ပဲ ဈေးကွက်မှ သိရသည်။

ဧပြီ ၁၉ ရက်တွင် မတ်ပဲ RC တစ်တန် ၄၇၁၀၀၀ ကျပ်နှုန်းဖြင့် ကုန် သေတ္တာ အလုံးပေါင်း ၂၅ လုံး၊ ဧပြီ ၂၀ တွင် ၄၆၂၀၀၀ ကျပ်နှုန်းဖြင့် ကုန်သေတ္တာ အလုံး ၃၀ အရောင်းအဝယ်ဖြစ်ခဲ့

ကြောင်း၊ သင်္ကြန်ပိတ်ရက်မတိုင်မီ ဧပြီ ၁၁ ရက် ရန်ကုန်ပဲဈေးကွက်တွင် မတ်ပဲ RC တစ်တန် ၄၇၁၀၀၀ ကျပ်၊ SQ / RCတစ်တန် ၆၁၇၀၀၀ ကျပ်၊ ပဲခင်းငုံနီ RCတစ်တန် ၄၁၂၀၀၀ ကျပ် နှုန်းရှိကာ မတ်ပဲ RC ကုန်သေတ္တာအလုံးရေ ၄၀ အရောင်းအဝယ်ဖြစ်ခဲ့ကြောင်း သိရသည်။ ဧပြီ ၃ ရက်တွင် မတ်ပဲ RC ကုန်သေတ္တာအလုံးရေ ၅၅ လုံး၊ ဧပြီ ၄ ရက်တွင် အလုံး ၁၀၀၊ ဧပြီ ၆ ရက်တွင် ၉၅ လုံး အရောင်းအဝယ်ဖြစ်ခဲ့ကြောင်း၊ အိန္ဒိယနိုင်ငံမှ မြန်မာ့မတ်ပဲနှင့် ပဲခင်းငုံ များ ပြန်လည်ဝယ်ယူရန်မှာ အချိန် ကြာမြင့်နိုင်သေးသဖြင့် ပြည်တွင်း ပဲဈေးကွက်တွင် ယင်း ပဲဈေးနှုန်းများ

အနိမ့်တွင်ရှိနိုင်သေးကြောင်း ပဲလုပ်ငန်း လုပ်ကိုင်သူ ဦးအာချလာက ဆိုသည်။ မတ်ပဲမှာ ၂၀၁၈ မတ် ၂၀ ရက်မှ စ၍ ယနေ့အထိ အခြေခံဈေး ငွေကျပ် ငါးသိန်း အောက်တွင် ရှိနေဆဲဖြစ်သည်။ ပဲခင်းငုံမှာမူ မတ် ၁၃ ရက်မှ ဧပြီ ၉ ရက်အထိ အခြေခံဈေး ငွေကျပ်လေးသိန်း အောက်တွင်ရှိခဲ့သည်။ ဧပြီ ၁၀၊ ၁၁ နှင့် ၁၈ ရက်တို့တွင်မူ ငွေကျပ်လေးသိန်း အထက်သို့ ပြန်လည်ရောက်ရှိသော် လည်း ရန်ကုန်ပဲဈေးကွက်တွင် မတ်ပဲ အရောင်းအဝယ်ဖြစ်သည်ထက် ပဲခင်းငုံ အရောင်းအဝယ်ဖြစ်မှုမှာ နည်းနေဆဲဟု ရန်ကုန်ပဲဈေးကွက်မှ သိရသည်။

ခင်ဆိုင်

စိန်တစ်လုံးသရက်သီး သဘာဝအတိုင်းရင့်မှည့်မှု သိရှိနိုင်ရန် ရက်အလိုက်စမ်းသပ်မှုများ ပြုလုပ်မည်

မန္တလေး ဧပြီ ၂၀

မြန်မာ့စိန်တစ်လုံး သရက်များ၏ သဘာဝအတိုင်းရင့်မှည့်မှုကို သိရှိနိုင်ရန် ရက်အလိုက် စမ်းသပ်မှုများ ပြုလုပ် သွားမည်ဖြစ်ကြောင်း မြန်မာ့သရက် ဈေးကွက်နှင့် နည်းပညာဖွံ့ဖြိုးရေးအသင်း (သုတေသနဆပ်ကော်မတီ)က ဧပြီ ၂၀ရက်က ထုတ်ပြန်ခဲ့သော ကြေညာ ချက်အရ သိရှိရသည်။

အဆိုပါထုတ်ပြန်ချက်တွင် မန္တလေး တိုင်းဒေသကြီးအတွင်းရှိ ကျောက်ဆည်၊ တံတားဦး၊ ပေါ်တော်မူ၊ စဉ့်ကိုင်၊ ပုသိမ် ကြီး၊ မတ္တရာ၊ သပိတ်ကျင်း၊ စစ်ကိုင်း တိုင်းဒေသကြီးအတွင်းရှိ ညောင်ပင်ပိုင်း၊ စစ်ကိုင်း၊ ဘုတလင်၊ ကသာနှင့် ပဲခူးတိုင်း ဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီးတို့မှ ထွက်ရှိ သော စိန်တစ်လုံး သရက်များကို စမ်းသပ်

မှုပြုလုပ်သွားမည်ဖြစ်ကြောင်းနှင့် စမ်း သပ်မှုများ ပြုလုပ်ရာတွင် ဒေသအလိုက် ပါဝင်ကူညီမှုများ ပေးစေလိုကြောင်း သိရသည်။

“စိန်တစ်လုံးသရက်သီးကို သဘာဝ အတိုင်းရင့်မှည့်အောင်မစောင့်ဘဲ ဆေး အသုံးပြုတာ၊ ပေါင်းခံတာတွေကို ပြုလုပ် တဲ့အတွက်ကြောင့် မြန်မာ့စိန်တစ်လုံး သရက်ကို အဓိကဝယ်ယူနေတဲ့ တရုတ် ပြည်ဘက်မှာ ချဉ်တယ်ဆိုတဲ့ သတင်း ထွက်ပေါ်လာတဲ့အတွက် ဘယ်အချိန်မှာ၊ ဘယ်မြို့နယ် သရက်သီးက တင်ပို့ ရောင်းချလို့ရတဲ့ အနေအထားရှိပြီ ဆိုတာ သိရှိအောင်လုပ်ဆောင်တာ ဖြစ် ပါတယ်”ဟု မြန်မာ့သရက်ဈေးကွက်နှင့် နည်းပညာဖွံ့ဖြိုးရေးအသင်း အတွင်း ရေမှူး၊ ဦးကျော်စိုးနိုင်က ပြောသည်။

စိန်တစ်လုံးသရက်သီးကို သဘာဝ

အတိုင်း ရင့်မှည့်ခြင်းရှိ၊ မရှိကို ရေတွင် စိမ်၍ စမ်းသပ်နိုင်ပြီး ရေတွင်ပေါ်ပါက ရင့်မှည့်ခြင်းမရှိသေးကြောင်းနှင့် ရေတွင် နစ်မြုပ်နေပါက ရင့်မှည့်သည့်အသီး အဖြစ် သတ်မှတ်နိုင်ပြီး ပြည်ပ တင်ပို့ နိုင်သည့် အခြေအနေရှိကြောင်း သိရ သည်။

“ဒေသအသီးသီးက ထွက်ရှိတဲ့ စိန်တစ်လုံးသရက်သီးတွေထဲက စမ်းသပ် ထားတဲ့ သရက်သီး ၁၀ လုံးစီကို သက် ဆိုင်ရာနယ်မြေတွေမှာရှိတဲ့ အသင်းဝင် တွေက မြန်မာ့သရက်ဈေးကွက်နှင့် နည်းပညာဖွံ့ဖြိုးရေးအသင်း လူမှု ကွန်ရက်စာမျက်နှာရှိ messenger ပေးပို့ရမယ်၊ ပေးပို့တဲ့အခါမှာလည်း ပေးပို့သူရဲ့ ဒေသ၊ ဖုန်းနံပါတ်တွေကိုပါ တစ်ပါတည်း ပေးပို့ရမှာဖြစ်ပါတယ်၊ ပေးပို့လာတာတွေကို ဧပြီ ၂၀၊ ၂၅၊ ၃၀နဲ့ မေ ၄၊ ၅၊ ၁၀ ရက်တို့မှာ စစ်ဆေးပြီး မှတ်တမ်းယူသွားမှာ ဖြစ်ပါတယ်၊ အဲ့ဒီလို စစ်ဆေးတာတွေကို သုံးနှစ်ဆက်တိုက် ပြုလုပ်သွားမှာပါ”ဟု ၎င်းက ဆက်လက် ပြောသည်။

ယခုကဲ့သို့ စမ်းသပ်ခြင်းအားဖြင့် သဘာဝအတိုင်း ရင့်မှည့်သည့်အချိန် ကို သိရှိနိုင်မည်ဖြစ်သည့်အပြင် ဒေသ အသီးသီးရှိ သရက်သီးများ မည့်သည့် အချိန်တွင် ရောင်းချနိုင်သည့် အဆင့်သို့ ရောက်ရှိပြီဖြစ်ကြောင်းကိုလည်း သိရှိ သွားမည်ဖြစ်ကြောင်းနှင့် သဘာဝအတိုင်း ရင့်မှည့်ခြင်းမရှိသေးဘဲ ပြည်ပသို့ တင်ပို့ ခြင်းများ နည်းပါးသွားစေရန် ထိန်းသိမ်း မှုများ ပြုလုပ်သွားနိုင်မည်ဖြစ်ကြောင်း သိရသည်။

မင်းထက်အောင်(မန်းကိုယ်ပွား)

DVB ရုပ်သံလိုင်းအား MRTV၏ Multi Channel တွင် ထည့်သွင်းထုတ်လွှင့်ခြင်း အသိပေးတင်ပြခြင်း

မြန်မာ့အသံနှင့်ရုပ်မြင်သံကြား၏ ဒီဂျစ်တယ်ရုပ်သံလိုင်းများထုတ်လွှင့်မှုတွင် ရုပ်သံလိုင်းအသစ် ၅ လိုင်းတိုးချဲ့ ထုတ်လွှင့် ခြင်းနှင့်စပ်လျဉ်း၍ လက်ရှိတွင် Mizzima TV ရုပ်သံလိုင်းအား (၂၄-၃-၂၀၁၈) ရက်နေ့မှ စတင်ထည့်သွင်းထုတ်လွှင့်ပြသ လျက်ရှိပါသည်။ ယခု DVB Multimedia Group Company Limited မှ DVB ရုပ်သံလိုင်းအား MRTV Multi Channel တွင် (၂၀-၄-၂၀၁၈) ရက်နေ့မှ စတင်၍ ထုတ်လွှင့်သွားမည်ဖြစ်ပါသည်။ မိဘပြည်သူများအနေဖြင့် DVB -T2 Set-top Box နှင့် DVB - T2 TV များတွင် ဖမ်းယူကြည့်ရှုနိုင်မည်ဖြစ်ပြီး အခက်အခဲတစ်စုံတစ်ရာရှိပါက မြန်မာ့အသံနှင့် ရုပ်မြင်သံကြား၊ တယ်လီဖုန်းအမှတ် ၀၆၇-၇၉၃၉၅၊ ၀၆၇-၇၉၀၉၀၊ ၀၆၇-၇၉၄၁၁ သို့ ဆက်သွယ်မေးမြန်းနိုင်ပါကြောင်း အသိပေးတင်ပြအပ်ပါသည်။

မြန်မာ့အသံနှင့်ရုပ်မြင်သံကြား

သင်္ကြန်ကာလအတွင်း မန္တလေးအထွေထွေရောဂါကုဆေးရုံကြီးသို့ လူနာ ၆၀၀ ကျော်နှင့် သေဆုံးပြီး အလောင်းရှစ်လောင်း ရောက်ရှိ

မန္တလေး ဧပြီ ၂၀

မဟာသင်္ကြန်ကာလအတွင်း မန္တလေးအထွေထွေရောဂါကုဆေးရုံကြီးသို့ လူနာ ၆၀၀ ကျော် ရောက်ရှိဆေးကုသမှုခံယူခဲ့ကြောင်း လက်ထောက်ညွှန်ကြားရေးမှူး(ဆေးလူမှု) ဦးမင်းလွင်က ပြောသည်။

“သင်္ကြန်အကြိုနေ့ကနေ အတက်နေ့အထိ မန္တလေး မြို့ပေါ်သာမက အခြားနယ်များမှ မန္တလေးဆေးရုံကြီးကို လာရောက်ဆေးဝါးကုသသူ အတွင်းလူနာ အမျိုးသား ၁၆၇ ဦး၊ အမျိုးသမီး ၂၅ ဦး ပေါင်း ၁၉၂ဦးရှိပြီး အရေးပေါ်လူနာ လက်ခံကုသဆောင်မှာပဲ လိုအပ်တဲ့ ဆေးဝါးကုသမှုခံယူပြီး ဆေးရုံမတက်ရဘဲ ပြန်သွားတဲ့လူနာက အမျိုးသား ၄၂၄ဦး၊ အမျိုးသမီး ၆၇ ဦး ပေါင်း ၄၉၁ ဦး ရှိကာ စုစုပေါင်းလူနာ အမျိုးသား ၅၉၁ ဦး အမျိုးသမီး ၉၂ ဦး ပေါင်း ၆၈၃ ဦး ဆေးဝါးကုသမှုခံယူခဲ့ပါတယ်၊ အဲဒီထဲမှာက ယာဉ်တိုက်မှု၊ ခိုက်ရန်ဖြစ်ပွားမှုနဲ့ အခြားထိခိုက်မှုတွေကြောင့် ရောက်ရှိလာ တဲ့လူနာက အများဆုံးဖြစ်ပါတယ်၊ နောက်ပြီး အကြောင်း အမျိုးမျိုးကြောင့် အသက်သေဆုံးပြီး ရောက်ရှိလာတဲ့ အလောင်းရှစ်လောင်း ရှိပါတယ်”ဟု ပြောကြားသည်။

လူမှုကွန်ရက်များပေါ်၌ ဆေးရုံကြီးသို့ သေဆုံးသူ ၆၀ ကျော် ရောက်ရှိလာသည်ဆိုသည့် သတင်းမှာ မဟုတ်မှန် ကြောင်းလည်း ၎င်းက ဆက်လက်ပြောကြားသည်။

“လူမှုကွန်ရက်များပေါ်မှာ ဖော်ပြထားတဲ့သတင်းတွေက မမှန် ပါဘူး၊ အဲဒီလောက်အများကြီးရောက်ဖို့ဆိုတာက မဖြစ် နိုင်ဘူး၊ မပြောကောင်းမဆိုကောင်း ယာဉ်မတော်တဆဖြစ်ပြီး လူတွေအများကြီးသေလို့ ဆေးရုံရောက်လာတယ်ဆိုရင်တော့ ဒီက စာရင်းများသွားမယ်၊ အဲလိုမှပဲ ရှိနိုင်မယ်၊ ဒီအတိုင်းက တော့ အဲဒီလောက်မရှိပါဘူး”ဟု ပြောကြားသည်။

တိမ်အသင့်အတင့်ဖြစ်ထွန်းမည်

နေပြည်တော် ဧပြီ ၂၀

စစ်ကိုင်းတိုင်းဒေသကြီးအထက်ပိုင်း၊ ကချင်ပြည်နယ်နှင့် ချင်းပြည်နယ်တို့တွင် နေရာစိပ်စိပ်၊ ရှမ်းပြည်နယ်နှင့် ရခိုင် ပြည်နယ်တို့တွင် နေရာကျကျနှင့် နေပြည်တော်၊ စစ်ကိုင်း

“မနှစ်က လူနာစာရင်းက ၈၁၃ ဦး ရှိပြီး သေဆုံးအလောင်း ရောက်ရှိမှုက ၁၇ ဦး ရှိတဲ့အတွက် ဒီနှစ် လူနာဦးရေရော သေဆုံးသူအရေအတွက်ပါ လျော့ကျသွားပါတယ်၊ ဒီလို လျော့ကျရတဲ့အကြောင်းကလည်း ကျွန်တော့်အမြင်ပြောရရင် နယ်ဆေးရုံတွေမှာ ကိုယ့်ဒေသက လူနာတွေကို လက်ခံကုသ ပေးပြီး လိုအပ်မှသာ ဆေးရုံကြီးကို လွှဲတယ်၊ လမ်းလျှောက် သင်္ကြန်ကျင်းပပေးတဲ့အတွက် ရမ်းကားမူတွေ နည်းသွားတာ၊ ပြည်သူတွေရဲ့ ကျန်းမာရေးအသိ မြင့်မားလာတာစတဲ့ အချက် တွေကြောင့်လို့ သုံးသပ်မိပါတယ်၊ နောက်ပြီး ကျန်းမာရေး ဝန်ထမ်းတွေက အချိန်ပြည့် လိုအပ်တဲ့ ဆေးဝါးကုသမှုတွေကို ချက်ချင်းဆောင်ရွက်ပေးတဲ့အတွက် အဖိတ်အစင်နည်းပါး သွားပါတယ်၊ သင်္ကြန်ကာလအတွင်းမှာ အားတက်သရော ပူးပေါင်းအကူအညီပေးကြတဲ့ လူမှုရေးအသင်းအဖွဲ့ဝင်တွေ ကိုလည်း ကျေးဇူးအထူးတင်ရှိပါ တယ်”ဟု ၎င်းက ဆက်လက် ပြောကြားသည်။

မန္တလေးအထွေထွေရောဂါကုဆေးရုံကြီးအနေဖြင့် ဆေးရုံ အုပ်ကြီးအပါအဝင် ဆေးရုံကြီးအုပ်ချုပ်မှုအဖွဲ့သည် သင်္ကြန် မတိုင်မီကာလမှစ၍ အစည်းအဝေးများပြုလုပ်ပြီး သင်္ကြန် ကာလအတွက်သာမက အပူချိန်မြင့်မားသည့် ရာသီများ၌ ဖြစ်ပွားတတ်သည့် အပူလျှပ်ရောဂါအတွက်ပါ အစည်းအဝေး များ ပြုလုပ်ခဲ့ကြောင်း သိရသည်။

အောင်စံမောင်



ပြင်ဆင် ဖတ်ရှုပါရန်

၂၀-၄-၂၀၁၈ ရက်နေ့ထုတ် မြန်မာ့အလင်းသတင်းစာပါ နိုင်ငံတော်အစိုးရ၏ ပြည်သူ့ အတွက်ဒုတိယ(၁)နှစ်တာ အချုပ်ပုံစာမျက်နှာ(၁)တွင် မီတာလေးမျိုး ကြိုက်သလောက်သုံး ကျသလောက်ပေး ခေါင်းစဉ်ခွဲ၏ စာကြောင်းရေ ၃ တွင် “မီတာခကောက်ခံသည်” အစား “ မီတာလေးမျိုး တပ်ဆင်မည်”ဟု ပြင်ဆင်ဖတ်ရှုပေးပါရန်။

နာဂကိုယ်ပိုင်အုပ်ချုပ်ခွင့်ရဒေသမှ မျက်စိဝေဒနာရှင်များအား အခမဲ့ကုသပေးပြီး ကျား၊ မ အဝတ်အထည်မျိုးစုံ ပေးအပ်လှူဒါန်း

လဟယ် ဧပြီ ၂၀
စစ်ကိုင်းတိုင်းဒေသကြီး နာဂကိုယ်ပိုင်အုပ်ချုပ်ခွင့်ရဒေသ လဟယ်မြို့တွင် ကိုယ်ပိုင်အုပ်ချုပ်ခွင့်ရဒေသအတွင်းရှိ မျက်စိဝေဒနာရှင်များအား မျက်စိစမ်းသပ်ပေးခြင်းနှင့် ခွဲစိတ်ရန်လိုအပ်သော မျက်စိဝေဒနာရှင်များအား အခမဲ့ ခွဲစိတ်ကုသပေးပွဲကို ဧပြီ ၁၉ ရက်မှ ၂၃ ရက်အထိ ငါးရက်ကြာ လုပ်ဆောင်ပေးလျက်ရှိကြောင်း သိရသည်။



ကလေးငယ် ၁၂၀ အား ရှင်သာမဏေပြုပွဲ ဖိုးပျံတောင်တောရကျောင်း၌ ပြုလုပ်

ရေတာရှည် ဧပြီ ၂၀
ပဲခူးတိုင်းဒေသကြီး ရေတာရှည်မြို့နယ် သာဂရ-ကိုးပင် မိုင်တိုင် ၇/၇ အနီးရှိ ဖိုးပျံတောင်တောရကျောင်းတွင် ဒေသခံ ကလေးငယ် ၁၂၀ အား ရှင်သာမဏေပြု အလှူပွဲကို ဧပြီ ၂၀ ရက် နံနက်ပိုင်းက ကျင်းပသည်။ ဖိုးပျံတောင်တောရကျောင်းတိုက် ဦးစီးပဓာန ဆရာတော် ဦးစိန္တစာရဦးစီး၍ ရပ်ဝေး၊ ရပ်နီးမှ ကုသိုလ်အလှူရှင်များက ဝိုင်းဝန်းဆောင်ရွက်ခဲ့ကြခြင်းဖြစ်ကြောင်း သိရသည်။

“သာဂရ-ကိုးပင် ရိုးမဖြတ်ကျော် ကားလမ်းတစ်လျှောက်မှာရှိတဲ့ ရွာတွေက ကလေးတွေကို ရှင်ပြုချင်တယ်။ ငွေကြေးကမတတ်နိုင်တော့ ဆရာတော်ကို လျှောက်ထားကြတာ။ ဆရာတော်ကလည်း တပည့်ဒါယကာ၊ ဒါယိကာမတွေရဲ့ အခက်အခဲကို ကူညီပေးတာပါ။ ဆရာတော်က ကလေးတွေကို ရှင်ပြုအလှူပွဲလုပ်မယ်လို့ ကြားတာနဲ့ ရပ်ဝေးရပ်နီးက အလှူရှင်တွေကလည်း အလှူမှာ ပါဝင်မယ်ဆိုပြီး အခုလို အလှူပြုကြီးဖြစ်သွားတာ”ဟု ဖိုးပျံတောင်တောရကျောင်းတိုက် အကျိုးဆောင်အဖွဲ့ဝင်တစ်ဦးက ပြောကြားသည်။

ယနေ့ နံနက် ၇ နာရီတွင် ရှင်သာမဏေလောင်း ၁၂၀ အား ရိုးမဖြတ်ကျော်ကားလမ်းအတိုင်း သာဂရမြို့၊ ဆွာမြို့များသို့ ဆရာတော်နှင့် အလှူရှင်များဦးဆောင်၍ ရှင်သာမဏေ လှည့်လည်ခဲ့ကြပြီး ဧပြီ ၂၁ ရက်၌ ရှင်သာမဏေ ပြုပေးသွားမည်ဖြစ်ကြောင်း သိရသည်။

ကိုလွင်(ဆွာ)

ကြီးကြပ်လုပ်ဆောင်
အဆိုပါ မျက်စိဝေဒနာရှင်များအား အခမဲ့ခွဲစိတ်ပေးခြင်းကို သီတဂူဆရာတော် ဒေါက်တာအရှင် ဉာဏိဿရ နယ်မြေခံတိုင်းစစ်ဌာနချုပ်မှ တာဝန်ရှိသူများ၊ ပညာရေးနှင့်လေ့ကျင့်ရေးဦးစီးဌာနမှ ဒုတိယညွှန်ကြားရေးမှူးချုပ် ဦးတင်မောင်မြင့်နှင့် နာလညွှန်ကြားရေးမှူးဦးတင်ဝင်းနှင့် တာဝန်ရှိသူများက ကြီးကြပ်ပြီး လုပ်ဆောင်ပေးခြင်းဖြစ်ကြောင်း သိရသည်။

ခွဲစိတ်ကုသပေး
“မျက်စိဝေဒနာရှင်တွေကို ဦးစားပေးကုသပေးတာပါ။ အခုအချိန်အထိ လူနာ ၃၁၀ ကို စမ်းသပ်ပြီးချိန်မှာ မဖြစ်မနေခွဲစိတ်ရမယ့် မျက်စိဝေဒနာရှင် ၄၁ ဦး တွေရှိရတယ်။ အဲဒီအထဲမှာ မနက်ပိုင်းအထိ ၁၉ ဦးကိုတော့ ခွဲစိတ်ပြီးသွားပြီ။ ကျန်တဲ့လူနာတွေကိုလည်း ဆက်ပြီးခွဲစိတ်နေတယ်။ နောက်ထပ် လူနာတွေကိုလည်း ဆက်ပြီး စစ်ဆေးမှုတွေလုပ်နေတယ်။ ခွဲစိတ်ဖို့ လိုအပ်ရင် ခွဲစိတ်ကုသပေးသွားမှာပါ”ဟု မျက်စိအခမဲ့ကုသရေး လိုက်ပါလုပ်ဆောင်ပေးသူတစ်ဦးက ပြောသည်။

ပေးအပ်လှူဒါန်း
မျက်စိဝေဒနာရှင်များကို အခမဲ့ခွဲစိတ်လှူဒါန်းပွဲနှင့်အတူ သီတဂူဆရာတော် ဒေါက်တာအရှင် ဉာဏိဿရ ဦးစီးပြီး ကိုရီးယားနိုင်ငံရှိ သီတဂူတပည့်များက နာဂကိုယ်ပိုင်အုပ်ချုပ် မခြစ်မနေခွဲစိတ်ရမယ့် မျက်စိဝေဒနာရှင် ၄၁ ဦး တွေရှိရတယ်။ အဲဒီအထဲမှာ မနက်ပိုင်းအထိ ၁၉ ဦးကိုတော့ ခွဲစိတ်ပြီးသွားပြီ။ ကျန်တဲ့လူနာတွေကိုလည်း ဆက်ပြီးခွဲစိတ်နေတယ်။ နောက်ထပ် လူနာတွေကိုလည်း ဆက်ပြီး စစ်ဆေးမှုတွေလုပ်နေတယ်။ ခွဲစိတ်ဖို့ လိုအပ်ရင် ခွဲစိတ်ကုသပေးသွားမှာပါ”ဟု မျက်စိအခမဲ့ကုသရေး လိုက်ပါလုပ်ဆောင်ပေးသူတစ်ဦးက ပြောသည်။

ပေးအပ်လှူဒါန်း
မျက်စိဝေဒနာရှင်များကို အခမဲ့ခွဲစိတ်လှူဒါန်းပွဲနှင့်အတူ သီတဂူဆရာတော် ဒေါက်တာအရှင် ဉာဏိဿရ ဦးစီးပြီး ကိုရီးယားနိုင်ငံရှိ သီတဂူတပည့်များက နာဂကိုယ်ပိုင်အုပ်ချုပ် မခြစ်မနေခွဲစိတ်ရမယ့် မျက်စိဝေဒနာရှင် ၄၁ ဦး တွေရှိရတယ်။ အဲဒီအထဲမှာ မနက်ပိုင်းအထိ ၁၉ ဦးကိုတော့ ခွဲစိတ်ပြီးသွားပြီ။ ကျန်တဲ့လူနာတွေကိုလည်း ဆက်ပြီးခွဲစိတ်နေတယ်။ နောက်ထပ် လူနာတွေကိုလည်း ဆက်ပြီး စစ်ဆေးမှုတွေလုပ်နေတယ်။ ခွဲစိတ်ဖို့ လိုအပ်ရင် ခွဲစိတ်ကုသပေးသွားမှာပါ”ဟု မျက်စိအခမဲ့ကုသရေး လိုက်ပါလုပ်ဆောင်ပေးသူတစ်ဦးက ပြောသည်။

ဝင်းဦး(ယောကျာ်း)



ချင်းပြည်နယ်မြောက်ပိုင်း နယ်စပ်ဒေသတွင် အစာအိမ်ရောဂါနှင့် သွားပိုးစားရောဂါများ အများဆုံးဖြစ်နေ

ဖလမ်း ဧပြီ ၂၀
ချင်းပြည်နယ်မြောက်ပိုင်း ဝေးလံခေါင်ဖျားသည့် နယ်စပ်ကျေးရွာတချို့တွင် နေထိုင်သော ဒေသခံပြည်သူများ၏ ရောဂါခံစားမှုအများဆုံးမှာ နာတာရှည် အစာအိမ်ရောဂါနှင့် သွားကိုက်၊ ပိုးစားရောဂါဖြစ်နိုင်ကြောင်း ဟွာလ်ငိုလူငယ်အဖွဲ့ထံမှ သိရှိရသည်။

ချင်းလူမျိုးနွယ်စုတစ်စုဖြစ်သည့် ဟွာလ်ငိုလူငယ်အဖွဲ့ (Hualngo Youth Organization) သည် ၂၀၁၆ ခုနှစ်မှစတင်ကာ နှစ်စဉ် သင်္ကြန်ကာလအတွင်း ချင်းပြည်နယ် ဖလမ်း၊ တီးတိန်နှင့် တွန်းမြေ့နယ်ရှိ ကျေးရွာ ၁၂ ရွာသို့ သွားရောက်ပြီး ဒေသခံပြည်သူ လူနာ ၃၀၀၀ ခန့်အား အခမဲ့ဆေးကုသပေးခဲ့ခြင်းဖြစ်သည်။

ယင်းအခမဲ့ဆေးဝါးကုသသည့်ခရီးစဉ်တွင် ပါဝင်လိုက်ပါခဲ့သော ကလေးမြို့ ပြည်သူ့ဆေးရုံကြီးမှ ဒေါက်တာ အစွတာလားဒင်ထားရီးက “ကျွန်မတို့ခရီးစဉ်မှာ လာရောက်ဆေးကုသခံနေသူတွေမှာ နာတာရှည်အစာအိမ်ရောဂါရှင်က အများဆုံးတွေ့ရတယ်။ ကျန်တာတော့ ခါးနာ၊ အကြောနာ၊ အရေပြားရောဂါဝေဒနာရှင်တွေလည်း ပိုများတာကို တွေ့ရတယ်”ဟု ပြောသည်။

ယခုကဲ့သို့ ရောဂါအဖြစ်များရခြင်းမှာ ဒေသခံများသည် ဆေးရွက်ကြီးရည်ဖြင့် ပြုလုပ်သော ငုံဆေး၊ ဆေးလိပ်သုံးစွဲခြင်း၊ အစာစားချိန်မမှန်ခြင်း၊ သန့်ရှင်းသော သောက်သုံးရေ အလုံအလောက် မရရှိခြင်း၊ တစ်ကိုယ်ရေသန့်ရှင်းမှု အားနည်းခြင်းတို့ကြောင့်ဖြစ်ကြောင်း ၎င်းက ဆက်လက်ပြောသည်။

သွားနှင့်ခံတွင်းဆိုင်ရာနှင့်ပတ်သက်၍ ဖလမ်းပြည်သူ့ဆေးရုံကြီးမှ သွားဘက်ဆိုင်ရာဆရာဝန် လားတန်ဦးယာက

သွားပိုးစားရောဂါ၊ ရေစီးကမ်းပြိုရောဂါခံစားရသူ အများဆုံးဖြစ်ပြီး ယင်းဖြစ်စဉ်သည် နည်းစနစ် မှန်ကန်စွာသွားမတိုက်ခြင်း၊ သွားနှင့် ခံတွင်းဆိုင်ရာ ဗဟုသုတ အားနည်းခြင်းတို့ကြောင့်ဖြစ်ကြောင်း ပြောကြားသည်။

အဆိုပါလူငယ်အဖွဲ့၏ တစ်ပတ်ကြာ အခမဲ့ဆေးကုသမှုခရီးစဉ်သည် သုံးကြိမ်ပြုလုပ်ခဲ့ပြီဖြစ်ပြီး ခရီးစဉ်တိုင်းတွင် အနည်းဆုံး ကျွမ်းကျင်ဆရာဝန် ခုနစ်ဦးနှင့် သူနာပြုဆရာမ သုံးဦးတို့ ပါဝင်ကာ ၎င်းတို့၏ ဆေးကုသပေးသူ အများစုမှာ အစာအိမ်၊ အကြော၊ ခါး၊ အရေပြား၊ သွားစသည့် ရောဂါများဖြစ်ကြောင်း၊ ဒေသခံလူနာများကို အခမဲ့ဆေးကုသခြင်းနှင့် ဆေးဝါးများဖြန့်ဝေခြင်းအပြင် ကျန်းမာရေးဆိုင်ရာ အသိပညာပေးခြင်းများလည်း ဆက်လက်လုပ်ဆောင်သွားမည်ဖြစ်ကြောင်း အဖွဲ့ဥက္ကဋ္ဌ ဟရမ်ကျီလျန်နာက ပြောသည်။

“ကျွန်တော်တို့သွားရောက်တဲ့ ဒေသခံတွေရဲ့ အခြေအနေကို ကြည့်မယ်ဆိုရင် ကျန်းမာရေးလိုအပ်ချက်ဟာ ကြီးကြီးမားမား ရှိနေတယ်ဆိုတာတွေ့ရတယ်။ နောင်နှစ်တွေမှာတော့ ကျွန်တော်တို့မရောက်သေးတဲ့ ကျေးရွာတွေကို ဆက်သွားပြီး ဆေးကုသမှုအပြင်၊ ကျန်းမာရေးအသိပညာပေး ဟောပြောပွဲတွေလည်း လုပ်သွားဖို့စီစဉ်ထားပါတယ်”ဟု အဖွဲ့ဥက္ကဋ္ဌက ပြောသည်။

ဒေသခံပြည်သူများကလည်း ယခုကဲ့သို့ အခမဲ့ဆေးဝါးကုသမှုအစီစဉ်အပေါ် ဝမ်းသာကျေနပ်မှုရှိကြကြောင်း၊ ယင်းအစီအစဉ်ကို နှစ်စဉ်ပြုလုပ်ပေးရန် ပြောဆိုကြသည့်အပြင် ကျန်းမာရေးအသိပညာပေးဟောပြောပွဲများလည်း ပြုလုပ်ပေးစေလိုကြောင်း ပြောဆိုခဲ့ကြကြောင်း သိရသည်။

CL ထန်းငါ

မြန်မာ့ရုပ်မြင်သံကြား		
၂၁ -၄-၂၀၁၈ (စနေနေ့)	၁၃း၅၀ - ရုပ်ရှင်ရိုက်မယ် (အပိုင်း-၁၀) ကိုလေး-အင်းဝဂုဏ်ရည်၊ ကျော်လွန်၍	မြေ့မျိုမယ်ရဲ့မာယာလှည့်ကွက် (အပိုင်း- ၈၂)
	ညပိုင်း	၂၀း၀၀ - ပြည်တွင်းသတင်း၊ နိုင်ငံတကာသတင်း၊ မိုးလေဝသအခြေအနေ
	၁၆း၃၅ - သုံးသပ်ရှုမြင် မြန်မာ့ရုပ်ရှင်	၂၀း၃၅ - နိုင်ငံတော်အစိုးရ၏ ပြည်သူ့အတွက် ဒုတိယတစ်နှစ်တာ (စီးပွားရေးနှင့် ကူးသန်းရောင်းဝယ်ရေးဝန်ကြီးဌာန)
	ယတြာ	- နိုင်ငံတော်အစိုးရ၏ ပြည်သူ့အတွက် ဒုတိယတစ်နှစ်တာ (ဟိုတယ်နှင့်ခရီးသွားလာရေးဝန်ကြီးဌာန)
	အားသစ်၊ နန်းဆုဦး၊ စုမြတ်နိုးဦး၊ ရွှေသမီး၊ ရတနာပို၊ ဆောင်းယွန်းစံ၊ မြတ်သူ့ဇင်၊ ခေးဆက်သွင်	- The Big Step(18) (Singer- Htam Hkay)
၆း၀၀ - တောင်တန်းသာသနာပြု ဆရာတော်ကြီး၏ ပရိတ်တရားတော်	ဒါရိုက်တာ- ပြည်ဟိန်းသီဟ	- ကလေးစာပေပွဲတော် စာပေဟောပြောပွဲနှင့်ဆွေးနွေးပွဲ စာရေးဆရာမ မဝင်းဝင်းမြင့်-နန်းတော်ရှေ့
၇း၀၀ - Breakfast News	၁၇း၀၀ - ရှုဖွယ်စုံလင်	
၈း၃၅ - နိုင်ငံတော်အစိုးရ၏ ပြည်သူ့အတွက် ဒုတိယတစ်နှစ်တာ (အမျိုးသားလွှတ်တော်)	အာဆီယံအစီအစဉ်	
၉း၀၀ - နိုင်ငံတော်အစိုးရ၏ ပြည်သူ့အတွက် ဒုတိယတစ်နှစ်တာ (နယ်စပ်ရေးရာဝန်ကြီးဌာန)	၁၇း၄၀ - ရခိုင်ပြည်နယ် ပြန်လည်ထူထောင်ရန်အတွက် ကဏ္ဍအသီးသီးမှ ဆောင်ရွက်ချက်များ(၄၃)	
၉း၄၅ - သာယာအေးချမ်းခြင်းနှင့်အတူ ကြည်နူးရင်ခန့်စရာ ဆုံမှတ်ကမ္ဘာ	၁၈း၃၀ - Tasty Trip	
၁၂း၃၀ - မြန်မာဇာတ်လမ်းတွဲ ကြမ္မာနွဲ့ (အပိုင်း-၁၃)	၁၉း၁၅ - အိန္ဒိယ ဇာတ်လမ်းတွဲ	

စွန့်လွှတ်မြေများအား မူလတောင်သူများထံ ပြန်လည်ပေးအပ်

လွိုင်လင် ဧပြီ ၂၀
ရှမ်းပြည်နယ်တောင်ပိုင်း လွိုင်လင်မြို့၌ စွန့်လွှတ်မြေများအား မူလတောင်သူများထံ ပြန်လည်ပေးအပ်ပွဲကို ဧပြီ ၂၀ ရက်က မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

ရှင်းလင်းဆွေးနွေး
အခမ်းအနားတွင် ဒုတိယခရိုင်အုပ်ချုပ်ရေးမှူး ဦးသန်းအေးဆွေက အမှာစကားပြောကြားကာ မြို့နယ်အုပ်ချုပ်ရေးမှူး ဦးစိန်သောင်းက စွန့်လွှတ်မြေပြန်လည်ပေးအပ်ခြင်းနှင့်ပတ်သက်၍ လည်းကောင်း၊ လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန ခရိုင်ဦးစီးမှူး ဦးသန့်ဇော်ဦးက ပုံစံ(၇)ရရှိရန် ဆက်လက်ဆောင်ရွက်ရမည့် ကိစ္စများနှင့်ပတ်သက်၍လည်းကောင်း ရှင်းလင်းဆွေးနွေးပြောကြားသည်။

စွန့်လွှတ်မြေ ပြန်လည်ပေးအပ်
ယင်းနောက် စွန့်လွှတ်မြေများအား မူလတောင်သူ ၂၀ ထံ ဒုတိယခရိုင်အုပ်ချုပ်ရေးမှူး၊ မြို့နယ်အုပ်ချုပ်ရေးမှူးနှင့် တာဝန်ရှိသူများက တစ်ဦးချင်းပေးအပ်ကြပြီး စွန့်လွှတ်မြေ ပြန်လည်ပေးအပ်မှုမှာ မြေဧက ၃၀ ဒသမ ၈၄ ဧက ဖြစ်ကြောင်း သိရသည်။

မိုးလွင်ဦး(လွိုင်လင်)

ပြင်ဆင်ဖတ်ရှုပါရန်

၁၉-၄-၂၀၁၈ ရက်နေ့ထုတ် မြန်မာ့အလင်းသတင်းစာ စာမျက်နှာ ၅ ပါ ရှမ်းပြည်နယ်ဝန်ကြီးချုပ်၏ နှစ်သစ်ကူးအလှူအဖြစ် အကျဉ်းထောင်စခန်းတို့သို့ စားသောက်ဖွယ်ရာနှင့် ပစ္စည်းများ လှူဒါန်းသတင်း၏ ကော်လံ ၄ တွင် ပြည်နယ်ဥပဒေချုပ် ဦးမောင်မောင် အစား ပြည်နယ်ဥပဒေချုပ် ဦးတင်ဦးဟု ပြင်ဆင်ဖတ်ရှုပေးပါရန် မေတ္တာရပ်ခံအပ်ပါသည်။

စိုင်းသန်းကျော်(တောင်ကြီး)

မီး သတိပြု

လေပြင်းတိုက်ခတ်မှုကြောင့် ပျက်စီးခဲ့သည့်နေအိမ်များနှင့် လေဘေးသင့်ပြည်သူများအတွက် ငွေနှင့် ထောက်ပံ့ပစ္စည်းများ ပေးအပ်

ကန့်ဘလူ

စစ်ကိုင်းတိုင်းဒေသကြီး ကန့်ဘလူမြို့နယ်အတွင်း လေပြင်းတိုက်ခတ်ခဲ့မှုကြောင့်ပျက်စီးဆုံးရှုံးခဲ့သည့် အိမ်ထောင်စုများအား ကယ်ဆယ်ရေးပစ္စည်းများနှင့် ငွေများထောက်ပံ့ပေးအပ်ပွဲကို မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ဧပြီ ၂၀ ရက်က ကျင်းပသည်။

ထောက်ပံ့ပေးအပ်ပွဲတွင် တိုင်းဒေသကြီး လူမှုဝန်ထမ်း ကယ်ဆယ်ရေးနှင့် ပြန်လည်နေရာချထားရေးဦးစီးဌာနမှူး ဦးစစ်လီဇရန်က လေပြင်းတိုက်ခတ်မှုကြောင့် ထိခိုက်ပျက်စီးမှုများအပေါ် ထောက်ပံ့မှုနှင့်ပတ်သက်၍ ရှင်းလင်းပြောကြားသည်။ ယင်းနောက် မြို့နယ်စီမံခန့်ခွဲမှုကော်မတီဥက္ကဋ္ဌ ဦးဇော်နိုင်ဝင်းက မြို့နယ်အတွင်းလေပြင်းတိုက်ခတ်ခဲ့မှုနှင့် သတင်းအချက်အလက်ရရှိရေးဆောင်ရွက်ခဲ့မှု အခြေအနေများကို ရှင်းလင်းပြောကြားသည်။

ထို့နောက် ပြည်သူ့လွှတ်တော်ကိုယ်စားလှယ် ဒေါက်တာလှိုင်မြင့်ဟန်နှင့် တိုင်းဒေသကြီး လူမှုဝန်ထမ်းကယ်ဆယ်ရေးနှင့်ပြန်လည်နေရာချထားရေးဦးစီးဌာနမှူး၊ မြို့နယ်စီမံခန့်ခွဲမှုကော်မတီဥက္ကဋ္ဌနှင့် ကော်မတီဝင်များက ဧပြီ ၁၈ ရက်က လေပြင်းတိုက်ခတ်မှုကြောင့် ထိခိုက်ပျက်စီးခဲ့သည့် ကျေးရွာအုပ်စု ၂၀ မှ နေအိမ်အမိုးအကာများပျက်စီးခဲ့သည့် အိမ်ခြေ ၁၄၂ အိမ်မှအိမ်ထောင်စုများအား စုစုပေါင်းငွေကျပ် ၄၄၆၀၀၀၀ နှင့် ထောက်ပံ့ပစ္စည်းငါးမျိုးစီကို ထောက်ပံ့ပေးအပ်ခဲ့ကြောင်း သိရသည်။

အောင်ဝင်းငြိမ်း(ကန့်ဘလူ)

ကျွန်းလှ

စစ်ကိုင်းတိုင်းဒေသကြီး ကန့်ဘလူခရိုင် ကျွန်းလှမြို့နယ် ညောင်ကိုင်း ကျေးရွာအုပ်စုရှိ လေဘေးသင့်ပြည်သူများအား ငွေနှင့် ထောက်ပံ့ပစ္စည်းများ ပေးအပ်ခဲ့ကြောင်း သိရသည်။

အဆိုပါကျေးရွာတွင် ဧပြီ ၁၉ ရက် ည ၇ နာရီက လေပြင်းတိုက်ခတ်ခဲ့သဖြင့် လူနေအိမ် ၄၁ လုံး အမိုးလန်ပျက်စီးခဲ့သောကြောင့် သဘာဝဘေးအန္တရာယ်စီမံခန့်ခွဲမှု ဦးစီးဌာနမှ ကယ်ဆယ်ရေးပစ္စည်းများနှင့် ထောက်ပံ့ငွေကျပ် ၁၁၇၀၀၀၀ ကို ပြည်သူများလက်ဝယ်အရောက် ထောက်ပံ့ပေးအပ်ခဲ့ကြောင်း သိရသည်။

ပျက်စီးဆုံးရှုံးခဲ့သည့် အိမ်ထောင်စုများအား ကယ်ဆယ်ရေးပစ္စည်းနှင့်ငွေများထောက်ပံ့ပေးအပ်ပွဲအခမ်းအနား



ကန့်ဘလူ မြို့နယ်ရှိ လေဘေးသင့်ပြည်သူများအား ထောက်ပံ့ပစ္စည်းများ ပေးအပ်စဉ်။

ဓာတ်ပုံ-အောင်ဝင်းငြိမ်း(ကန့်ဘလူ)

စဉ့်ကူးမြို့နယ်တွင် ဝါဆိုသစ်ထုတ်လုပ်ရေးစခန်းမှ ဘေးမဲ့လွှတ်ဆင်ကြောင့် သီးနှံစိုက်ခင်းများပျက်စီး

စဉ့်ကူး ဧပြီ ၂၀

မန္တလေးတိုင်းဒေသကြီး စဉ့်ကူးမြို့နယ်တွင် ဒိုးနွယ်ဝါဆိုသစ်ထုတ်လုပ်ရေးဆင်စခန်းမှ အသက်အရွယ်ကြီးရင့်၍ ဘေးမဲ့လွှတ်ထားသောဆင်တစ်ကောင်ကြောင့် ထိုဒေသရှိတောင်သူများ၏ စိုက်ပျိုးထားသော သီးနှံစိုက်ခင်းများ ပျက်စီးဆုံးရှုံးခဲ့ရကြောင်း ဧပြီ ၁၉ ရက်က နတ်တောင်ကျေးရွာဟောင်းမှ ကြံစိုက်တောင်သူ ဦးသိန်း၏ ပြောပြချက်အရ သိရသည်။

အဆိုပါဆင်သည် ဝါဆိုသစ်ထုတ်လုပ်ရေးစခန်းမှ ခိုင်းစေခြင်းမပြုတော့သည့် ဘေးမဲ့လွှတ်ထားသော ဆင်အိတ်တစ်ကောင်ဖြစ်ပြီး မာလဲ-နတ်တောင် ဆည်ရေသောက်ဒေသရှိတောတောင်ဝန်းကျင်တို့တွင် လှည့်လည်သွားလာကျက်စားနေကာ နတ်တောင်ကျေးရွာဟောင်း ငရုတ်ချောင်းဒေသ၊ ပေါက်အိုင်ချောင်း၊ ကျောက်ကြမ်းနှင့် ကုက္ကိုအိုင်ဒေသတို့ရှိ



တောင်သူများ စိုက်ပျိုးထားသော စပါးစိုက်ခင်းများ၊ ကြံခင်းနှင့် ငှက်ပျောစိုက်ခင်းတို့တွင် ဝင်ရောက်စားသုံးပျက်ဆီးခဲ့သဖြင့် သီးနှံနှင့်စိုက်ခင်းများ ပျက်စီးဆုံးရှုံးနစ်နာမှုများ ဖြစ်ပေါ်ခဲ့သည်။

ပျက်စီးဆုံးရှုံး

ထိုသို့ဖြစ်ပေါ်ခဲ့မှုအပေါ် ဒေသခံကျေးရွာတောင်သူများအနေဖြင့် နောက်တစ်ဖန်ယခုကဲ့သို့ သီးနှံစိုက်ခင်းများ ပျက်စီးဆုံးရှုံးမှု မဖြစ်ပေါ်စေရေးအတွက်



လေပြင်းတိုက်ခတ်၍ သစ်ပင်ဖြိုလဲပိမိသည့် ရေနံချောင်းမြို့နယ်မှ နေအိမ်တစ်အိမ်အား ကယ်ဆယ်ရေးအဖွဲ့များ ဝိုင်းဝန်းကူညီရှင်းလင်းပေးနေစဉ်။

ထို့နောက်တိုင်းဒေသကြီး လွှတ်တော်ဥက္ကဋ္ဌ၊ အစိုးရအဖွဲ့ဝန်ကြီးများနှင့် တာဝန်ရှိသူများက လေဘေးသင့်ပြည်သူများကို ထောက်ပံ့ငွေနှင့် ကယ်ဆယ်ရေးပစ္စည်းများ ပေးအပ်ခဲ့သည်။

ထို့နောက် လွှတ်တော်ဥက္ကဋ္ဌနှင့်အဖွဲ့သည် ညောင်ကျီးကျေးရွာ နန္ဒရာမကျောင်းတိုက်၊ ရတနာဘုံညွန့်ကျောင်းတော်သို့သွားရောက်ပြီး လေဘေးသင့်ပြည်သူများအား တွေ့ဆုံအားပေးကားပြောကြားခဲ့ကာ ထောက်ပံ့ငွေနှင့် ကယ်ဆယ်ရေးပစ္စည်းများပေးအပ်ခဲ့သည်။

အဆိုပါ လေဘေးသင့်အိမ်ခြေများအတွက် တိုင်းဒေသကြီးအစိုးရအဖွဲ့မှ ထောက်ပံ့ငွေကျပ် ၆၃ သိန်း၊ ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနမှ လေဘေးသင့် လူနေအိမ် ၁၉၃ လုံးအတွက် ငွေကျပ် ၁၉၃ သိန်း၊ လေဘေးသင့်လူဦးရေ ၅၀၇၃ ဦး အတွက် ဆန်ရိက္ခာဖိုး ငွေကျပ် ၁၀၆၅၃၀၀ နှင့် ကယ်ဆယ်ရေးပစ္စည်းများ ပေးအပ်ခဲ့ကြောင်း သိရသည်။

ကြိုပင်ကောက်

ပဲခူးတိုင်းဒေသကြီး သာယာဝတီခရိုင် ကြိုပင်ကောက်မြို့နယ်တွင် လေပြင်းတိုက်ခတ်မှုကြောင့် ဧပြီ ၁၉ ရက် ညနေ ၆ နာရီခွဲခန့်က နေအိမ် ၁၅ လုံး အမိုးလန်ပျက်စီးဆုံးရှုံးမှုများ ဖြစ်ပွားခဲ့သည်။

လေပြင်းတိုက်ခတ်မှုကြောင့် ဆင်နင်းပင်အုပ်စု ကတက်ကုန်းကျေးရွာတွင် နေအိမ်ခြောက်လုံး၊ ကံကြီးကျေးရွာတွင် နေအိမ်နှစ်လုံး၊ ငွေးဂေါင်းပင်ကျေးရွာတွင် နေအိမ်တစ်လုံး၊ အမှတ် ၆၃ သစ်စက်ဝင်းတွင် နေအိမ်သုံးလုံး၊ ကြိုပင်စခန်းအုပ်စုချောင်းနားစုကျေးရွာတွင် နေအိမ်တစ်လုံး၊ ရှမ်းကုန်းကျေးရွာတွင် နေအိမ်နှစ်လုံးစုစုပေါင်းနေအိမ် ၁၅လုံး အမိုးလန်ပျက်စီးခဲ့ပြီး လူနှင့်တိရစ္ဆာန်များ ထိခိုက်မှုမရှိခဲ့ကြောင်း သိရသည်။

အဆိုပါ လေပြင်းတိုက်ခတ်မှုကြောင့် အမိုးလန်ပျက်စီးခဲ့သောနေအိမ်များကို မြို့နယ်အထွေထွေအုပ်ချုပ်ရေးဦးစီးဌာနမှ အမြန်ဆုံးဖြုပြင်ဆောင်ရွက်ပေးသွားမည်ဖြစ်ကြောင်း သိရသည်။

မန်းကျော်(ပြန်/ဆက်) **ဇေယျာထွန်း(ပြန်/ဆက်)** **မြို့နယ်(ပြန်/ဆက်)**

သဖန်းဆိပ်ဆည်အတွင်းမှ နာရီစင်ဟောင်းပြုလဲ

ကျွန်းလှ ဧပြီ ၂၀

စစ်ကိုင်းတိုင်းဒေသကြီး ကျွန်းလှမြို့နယ်ရှိသဖန်းဆိပ်ဆည်အတွင်းမှ နာရီစင်ဟောင်း ပြုလဲပျက်စီးသွားကြောင်း ဆည်အတွင်းပြေးဆွဲနေသည့် စက်လှေမောင်းသူများထံမှ သိရသည်။

၁၉၉၆ခုနှစ်သဖန်းဆိပ်ဆည်စီမံကိန်းကြောင့် ကျွန်းလှမြို့နှင့်ကျေးရွာပေါင်း ၇၀ ကျော် ပြောင်းရွှေ့ခဲ့ရပြီး ကျွန်းလှမြို့ဟောင်းနာရီစင်မှာ နှစ်ပေါင်း ၂၀ကျော် မပြုမလဲတည်ရှိခဲ့သည်။ ပြီးခဲ့သည့်သင်္ကြန်ကာလက လေပြင်းတိုက်ခတ်ခြင်း၊ မိုးရွာသွန်းခြင်းများရှိခဲ့ပြီး လှိုင်းဒဏ်ရိုက်ခတ်မှုကြောင့် ပြုလဲသွားခြင်းဖြစ်နိုင်ကြောင်း ဒေသခံများက သုံးသပ်လျက်ရှိသည်။ သဖန်းဆိပ်ဆည်သည် အရှေ့တောင်အာရှတွင် အကြီးဆုံးဆည်တစ်ခုဖြစ်ပြီး ဆည်ရေနည်းချိန်တွင် နာရီစင်နှင့် စေတီဟောင်းများ ပေါ်လေ့ရှိသဖြင့် သွားရောက်လေ့လာလည်ပတ်သူများရှိခဲ့ကြောင်း ဒေသခံများ၏ပြောပြချက်အရ သိရသည်။

ထိန်လင်း(ပြန်/ဆက်)



သဖန်းဆိပ်ဆည်မတည်ဆောက်မီက ကျွန်းလှမြို့ဟောင်းမှ နာရီစင်။

နေရာကွက်ကျား မိုးထစ်ချွန်းစွာမည်

နေပြည်တော် ဧပြီ ၂၀- မနက်ဖြန်အတွက်ခန့်မှန်းချက်မှာ နေပြည်တော်၊ စစ်ကိုင်းတိုင်းဒေသကြီးအောက်ပိုင်း၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီးနှင့် ဧရာဝတီတိုင်းဒေသကြီးတို့တွင် နေအပူချိန်များ အနည်းငယ်တိုးလာနိုင်သည်။ နေပြည်တော် နှင့်အနီးတစ်ဝိုက်တွင် ယနေ့နေရာကွက်ကျား မိုးထစ်ချွန်းရွာနိုင်သည်။ ရွာရန်ရာနှုန်း ၈၀ ဖြစ်သည်။ ရန်ကုန်မြို့နှင့် အနီးတစ်ဝိုက်တွင် ယနေ့တိမ်အသင့်အတင့်ဖြစ်ထွန်းမည်။ မန္တလေးမြို့နှင့် အနီးတစ်ဝိုက်တွင် ယနေ့ နေရာကွက်ကျား မိုးထစ်ချွန်းရွာနိုင်သည်။ ရွာရန်ရာနှုန်း ၆၀ ဖြစ်သည်။

မိုး/လေ

အနူးအညွတ်တောင်းပန်ခြင်း

၁။ ၂၀၁၈ ခုနှစ် ဧပြီလ ၁၇ ရက်တွင် စစ်တွေဗျူရိုမှပေးပို့ပြီး CNB(Central News Bureau)မှထုတ်လုပ်ခဲ့သော “စစ်တွေအကျဉ်းထောင်မှ အကျဉ်းသား (၉၇) ဦး လွတ်ငြိမ်းခွင့်ရရှိ”သတင်းတွင် “စစ်တွေထောင်ကနေ လွတ်ငြိမ်းချမ်းသာခွင့်ရရှိသူတွေထဲမှာ အင်းဒင်ကျေးရွာကိစ္စနဲ့ ထောင်ကျနေတဲ့ တပ်မတော်သား(၇)ဦးအပါအဝင် မြတန်ဆောင်ဆရာတော်နဲ့ နိုင်ငံရေးအကျဉ်းသား ခိုင်နီမင်းတို့လည်းပါရှိတယ်လို့သိရပါတယ်”ဟု မှားယွင်းဖော်ပြခဲ့သည်ကို MNTV (Myanmar National TV) ရုပ်သံလိုင်းက ထုတ်လွှင့်မိခဲ့ပါသည်။

၂။ ထိုသတင်းမှားယွင်းကြောင်းသိလျှင်သိချင်း MNTV သည် စာနယ်ဇင်းကျင့်ဝတ်နှင့်အညီ MNTVရုပ်သံလိုင်းနှင့် MNTV Facebook တို့တွင် အနူးအညွတ် တောင်းပန်အပ်ပါကြောင်း အမှားပြင်ဆင်ချက်ကို ထုတ်လွှင့်ခဲ့ပါသည်။

၃။ မှားယွင်းသောသတင်းအချက်အလက်ကို ထုတ်လွှင့်မိခြင်းအတွက် နိုင်ငံတော်အစိုးရ၊ တပ်မတော်နှင့် မိဘပြည်သူများကို အနူးအညွတ်တောင်းပန်အပ်ပါသည်။

Myanmar National TV
ရွှေသံလွင်မီဒီယာကုမ္ပဏီလီမိတက်

ပြည်ထောင်စုသမ္မတမြန်မာနိုင်ငံတော်

မြန်မာနိုင်ငံရင်းနှီးမြှုပ်နှံမှုကော်မရှင်

အမိန့်ကြော်ငြာစာအမှတ် ၇/၂၀၁၈

၁၃၈၀ ပြည့်နှစ်၊ ကဆုန်လဆန်း ၆ ရက်

(၂၀၁၈ခုနှစ်၊ ဧပြီလ ၂၀ရက်)

ပြည်ထောင်စုသမ္မတမြန်မာနိုင်ငံတော် မြန်မာနိုင်ငံရင်းနှီးမြှုပ်နှံမှုကော်မရှင်သည် ပညာရေးဝန်ဆောင်မှုလုပ်ငန်းများတွင် ရင်းနှီးမြှုပ်နှံမှုလုပ်ငန်းများ ဆောင်ရွက်နိုင်ရန် မြန်မာနိုင်ငံရင်းနှီးမြှုပ်နှံမှုဥပဒေပုဒ်မ ၁၀၀ ပုဒ်မခွဲ(ခ)အရ အပ်နှင်းထားသည့် လုပ်ပိုင်ခွင့်ကို ကျင့်သုံး၍ ဤအမိန့် ကြော်ငြာစာကို ထုတ်ပြန်လိုက်သည်-

အခန်း(၁)

အဓိပ္ပာယ်ဖော်ပြချက်

၁။ ဤအမိန့်ကြော်ငြာစာတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်-

(က) ပုဂ္ဂလိကပညာရေးဝန်ဆောင်မှုလုပ်ငန်းဆိုရာတွင် ပညာရေးဝန်ကြီးဌာနနှင့် သက်ဆိုင်ရာဝန်ကြီးဌာနတို့က သတ်မှတ်ပြဌာန်းသည့် သင်ရိုးညွှန်းတမ်းနှင့် သင်ကြားသော ပညာရေးဝန်ဆောင်မှုလုပ်ငန်းနှင့် နိုင်ငံတကာသင်ရိုးညွှန်းတမ်းနှင့် သင်ကြားသော ပညာရေးဝန်ဆောင်မှုလုပ်ငန်းတို့ ပါဝင်ပါသည်။

(ခ) ပုဂ္ဂလိကကျောင်းဆိုသည်မှာ နိုင်ငံတော်ကသီးသန့်ဆောင်ရွက်သောကျောင်းမှတစ်ပါး အခြားသော ကျောင်းအားလုံးကိုဆိုသည်။

(ဂ) အခြေခံပညာပုဂ္ဂလိကကျောင်းဆိုသည်မှာ နိုင်ငံတော်က နိုင်ငံသားတိုင်းတတ်မြောက်ရန် သတ်မှတ်ထားသော ပညာအခြေခံကို သင်ယူတတ်မြောက်စေရန်နှင့် နည်းပညာနှင့်သက်မွေးပညာရပ်တစ်ခုခုကိုဖြစ်စေ၊ အဆင့်မြင့်ပညာကိုဖြစ်စေ ဆက်လက်သင်ယူနိုင်စေရန် သင်ကြားလေ့ကျင့်ပေးသည့်ကျောင်းကို ဆိုသည်။

(ဃ) နည်းပညာနှင့် သက်မွေးပညာရေးနှင့် လေ့ကျင့်ရေးဆိုင်ရာ ပုဂ္ဂလိကကျောင်းဆိုသည်မှာ လက်တွေ့နည်းပညာကျွမ်းကျင်သူများ၊ စက်မှုလက်မှုအတတ်ပညာရှင်များ၊ ကျွမ်းကျင်သူများနှင့် သက်မွေးပညာရပ်ဆိုင်ရာအသိပညာရှင်များ၊ အတတ်ပညာရှင်များ၊ ကျွမ်းကျင်သူများကို စနစ်တကျမွေးထုတ်ပေးသည့် ကျောင်းကိုဆိုသည်။

(င) အဆင့်မြင့်ပညာပုဂ္ဂလိကကျောင်းဆိုသည်မှာ အခြေခံပညာရေး၏အမြင့်ဆုံးအဆင့်သို့မဟုတ် ယင်းနှင့်တူညီသောအဆင့် အောင်မြင်ပြီးသူများကို လေ့ကျင့်သင်ကြားပေးသည့်ကျောင်းကိုဆိုသည်။

(စ) ဘာသာရပ်သင် ပုဂ္ဂလိကကျောင်းဆိုသည်မှာ ကျောင်းဝင်ခွင့်သင်တန်း၊ လုပ်ငန်းခွင်ဝင်ခွင့်သင်တန်း၊ ဘာသာစကားသင်တန်း၊ နိုင်ငံတော်က တည်ထောင်ဖွင့်လှစ်ထားသော တက္ကသိုလ်၊ ကောလိပ်၊ သိပ္ပံ၊ ကျောင်း၊ သင်တန်းတွင် သင်ကြားသော ဘာသာရပ်ကိုဖြစ်စေ၊ စာမေးပွဲတစ်ခုခုအတွက် သတ်မှတ်ထားသော ဘာသာရပ်ကိုဖြစ်စေ လူတစ်ဦးသို့မဟုတ် လူအများက ကိုယ်ပိုင်အကျိုးစီးပွားအလို့ငှာ သင်ကြားသည့် ကိုယ်ပိုင်သင်တန်းများ ဖွင့်လှစ်သည့်ကျောင်းကိုဆိုသည်။

(ဆ) ဝန်ကြီးဌာနက အခါအားလျော်စွာသတ်မှတ်သည့် ပုဂ္ဂလိကကျောင်း ပြည်ထောင်စုအစိုးရ၊ ပညာရေးဝန်ကြီးဌာနနှင့် သက်ဆိုင်ရာဝန်ကြီးဌာနမှ အခါအားလျော်စွာ သတ်မှတ်သည့် ကျောင်းကိုဆိုသည်။

အခန်း(၂)

ပညာရေးဝန်ဆောင်မှုလုပ်ငန်းအမျိုးအစားများ

၂။ ကော်မရှင်သည် ရင်းနှီးမြှုပ်နှံသူအား အောက်ပါပညာရေးဝန်ဆောင်မှုလုပ်ငန်းအမျိုးအစားများကို ပညာရေးဝန်ကြီးဌာနနှင့် သက်ဆိုင်ရာဝန်ကြီးဌာနတို့က သတ်မှတ်သည့် သင်ရိုးညွှန်းတမ်းသို့မဟုတ် နိုင်ငံတကာသင်ရိုးညွှန်းတမ်းဖြင့်သင်ကြားသော ပုဂ္ဂလိကကျောင်းများအဖြစ် ရင်းနှီးမြှုပ်နှံမှုများ ဆောင်ရွက်ရန်ခွင့်ပြုနိုင်သည်-

(က) အခြေခံပညာပုဂ္ဂလိကကျောင်း

(ခ) နည်းပညာနှင့် သက်မွေးဆိုင်ရာပညာရေးနှင့် လေ့ကျင့်ရေးပုဂ္ဂလိကကျောင်း

(ဂ) အဆင့်မြင့်ပညာပုဂ္ဂလိကကျောင်း

(ဃ) ဘာသာရပ်သင် ပုဂ္ဂလိကကျောင်း

(င) ဝန်ကြီးဌာနက အခါအားလျော်စွာသတ်မှတ်သည့် ပုဂ္ဂလိကကျောင်း

အခန်း(၃)

ရင်းနှီးမြှုပ်နှံမှုပုံစံ

၃။ ပညာရေးဝန်ဆောင်မှုလုပ်ငန်း အမျိုးအစားများစာရင်းပါ ပုဂ္ဂလိကကျောင်းများကို ဖွဲ့စည်းရာတွင် တည်ထောင်သူ၏ မတည်ငွေရင်းပေါ် အခြေခံ၍ အောက်ပါအတိုင်းဖွဲ့စည်းဆောင်ရွက်နိုင်သည်-

(က) မြန်မာနိုင်ငံသား သို့မဟုတ် မြန်မာနိုင်ငံသား အဖွဲ့အစည်းတစ်ခုခု သို့မဟုတ် မြန်မာနိုင်ငံသား အဖွဲ့အစည်းများက မတည်ငွေရင်းရာခိုင်နှုန်းအပြည့်ဖြင့် ပြုလုပ်သော ပုဂ္ဂလိကကျောင်း။

(ခ) မြန်မာနိုင်ငံသား သို့မဟုတ် မြန်မာနိုင်ငံသားအဖွဲ့အစည်းတစ်ခုခု သို့မဟုတ် မြန်မာနိုင်ငံသား အဖွဲ့အစည်းများ သို့မဟုတ် သက်ဆိုင်ရာအစိုးရအဖွဲ့အစည်းနှင့် နိုင်ငံခြားသား သို့မဟုတ် နိုင်ငံခြားအဖွဲ့အစည်းတစ်ခုခု သို့မဟုတ် နိုင်ငံခြားအဖွဲ့အစည်းများ သို့မဟုတ် နိုင်ငံခြားအစိုးရအဖွဲ့အစည်းက မတည်ငွေရင်း ရာခိုင်နှုန်းအပြည့်ဖြင့် ပြုလုပ်သည့် ပုဂ္ဂလိကကျောင်း။

(ဂ) နိုင်ငံခြားသားများ သို့မဟုတ် နိုင်ငံခြားအဖွဲ့အစည်းတစ်ခုခု သို့မဟုတ် နိုင်ငံခြားအဖွဲ့အစည်းများ သို့မဟုတ် နိုင်ငံခြားအစိုးရအဖွဲ့အစည်းက မတည်ငွေရင်း ရာခိုင်နှုန်းအပြည့်ဖြင့် ပြုလုပ်သည့် ပုဂ္ဂလိကကျောင်း။

၄။ အဆိုပါကျောင်းများသည် မြန်မာနိုင်ငံရင်းနှီးမြှုပ်နှံမှုဥပဒေနှင့် နည်းဥပဒေများ၊ မြန်မာနိုင်ငံရင်းနှီးမြှုပ်နှံမှုကော်မရှင်က ထုတ်ပြန်ထားရှိသည့် အမိန့်ကြော်ငြာစာများနှင့် အမျိုးသားပညာရေးဥပဒေ(၂၀၁၄)တို့နှင့်အညီ လိုက်နာဆောင်ရွက်ရမည်။

၅။ ဤအမိန့်ကြော်ငြာစာသည် ပုဂ္ဂလိကကျောင်းနှင့်သက်ဆိုင်သည့်ဥပဒေ၊ နည်းပညာနှင့် သက်မွေးပညာရေးနှင့် လေ့ကျင့်ရေးနှင့် သက်ဆိုင်သောဥပဒေ၊ အဆင့်မြင့်ပညာရေးနှင့် သက်ဆိုင်သော ဥပဒေတို့ ပြဋ္ဌာန်းခြင်းမပြုမီအချိန်အထိ အကျိုးသက်ရောက်ပြီး အဆိုပါဥပဒေများ ပြဋ္ဌာန်းပြီးသည့်အခါ ရင်းနှီးမြှုပ်နှံသူသည် သက်ဆိုင်ရာဥပဒေပါပြဋ္ဌာန်းချက်များနှင့်အညီ လိုက်နာဆောင်ရွက်ရမည်။

(ကျော်ဝင်း)

ဥက္ကဋ္ဌ

ဖောင်းကြွပျောက်လျှောက်ထားခြင်း

ယာဉ်အမှတ် 9J/9577 ၏ ဖောင်းကြွန်ပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်း ကြွန်ပါတ်ပြား ပျက်ပြယ်ပါကြောင်း အများသိစေရန် ကြေညာအပ်ပါသည်။

ကညန၊ ခရိုင်ရုံး(ရန်ကုန်အရှေ့ပိုင်း)

ဖောင်းကြွပျောက်လျှောက်ထားခြင်း

ယာဉ်အမှတ် 9E/8222 ၏ ဖောင်းကြွန်ပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြားပျက်ပြယ်ပါကြောင်း အများသိစေရန် ကြေညာအပ်ပါသည်။

ကညန၊ ခရိုင်ရုံး(ရန်ကုန်မြောက်ပိုင်း)

တစ်ဦးတည်းဖြစ်ပါကြောင်း

ပန်းတောင်းမြို့နယ် အ.ထ.က(ဆင်တုံ) နဝမတန်းမှာ ဦးအေးကျော် (၇/ပတန (နိုင်)၁၂၅၁၆၄)သမီးဖြစ်သူ မခိုင်သခင်ကျော်နှင့် မခင်ငြိမ်းသူမှတစ်ဦးတည်းဖြစ်ပါကြောင်း။

ကန်ကွက်နိုင်ပါကြောင်း

သယံဇာတကွန်မြို့နယ်၊ မြေတိုင်းရပ်ကွက်အမှတ်-၁၄/ကမြေကွက်အမှတ် ၁/ခ၊ မြေကွက်တည်နေရာ အမှတ်-၁/ခ၊ သုဒဿန (၂)လမ်း၊ ၁၆/၂ ရပ်ကွက်၊ သယံဇာတကွန်မြို့နယ် (ဦးလှအောင်၊ ဒေါ်ကျွန်းဆိုင်)အမည်ပေါက် ဒီ (မြေပိုင်မြေ) ၃(ခ)မြေအား ပိုင်ဆိုင်ကြောင်း စာချုပ် ၅၅၇/၉၄ဖြင့် ပိုင်ဆိုင်သူ ဦးဇွန်စိုး ၁၂/ရကန(နိုင်)၀၅၂၄၃၇၊ ဒေါ်မူမူအောင် ၁၂/ရကန(နိုင်)၀၅၂၄၂၆၊ ဦးဝင်းအောင် ၁၂/ရကန(နိုင်)၀၅၃၇၂၁၊ဒေါ်ခင်မာလင်း ၁၂/ရကန(နိုင်) ၀၅၂၀၆၁ တို့အနက် ဦးဝင်းအောင်၏(G.P)/ ၃၀၄၀/၀၉(၃-၄-၀၉)နှင့်ဒေါ်မူမူအောင်၊ ဒေါ်ခင်မာလင်း၏ (G.P) ၈၆၆၇/၀၉(၂၈-၉-၀၉) ရသူ ဦးဇွန်စိုးမှ ပါဝါရပ်သိမ်းခြင်းမရှိကြောင်း ကျွမ်းကျင်လွှာ၊ ဦးလှအောင်၊ ဒေါ်ကျွန်းဆိုင် အမည်ပေါက်အရောင်းအဝယ်စာချုပ်/၂၀၃/၄၉ (၅-၁၁-၄၉)မိတ္တူမှန် ပိုင်ဆိုင်ကြောင်း ကြော်ငြာစာချုပ်/ ၅၅၇/၉၄ မိတ္တူမှန် (G.P) မိတ္တူမှန်၊ အမှားဖြစ်စာချုပ်/ ၃၂၈၇/၁၇ (၁၁-၁၀-၁၇) မူရင်းတို့ တင်ပြ၍ အမည်ပြောင်း လျှောက်ထားလာရာ တင်ပြစာချုပ်များသည် မိတ္တူမှန်များဖြစ်ပါသဖြင့် အဆိုပါ လျှောက်ထားမှုအပေါ် တရားဝင်ခိုင်လုံသော အထောက်အထားများဖြင့် ဤကြော်ငြာပါသည့်ရက်မှစ၍ (၇)ရက်အတွင်းကန်ကွက်နိုင်ပါကြောင်းနှင့် ကန်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

မြို့ပြစီမံကိန်းနှင့် မြေစီမံခန့်ခွဲမှုဌာန ရန်ကုန်မြို့တော်စည်ပင်သာယာရေးကော်မတီ

မြောက်ကိုရီးယားအရေးနှင့် ကုန်သွယ်ရေးကိစ္စရပ်တို့တွင် တိုးတက်ဖြစ်ထွန်းမှုရရှိရန် ထရန် မျှော်မှန်း

ဝါရှင်တန် ဧပြီ ၂၀

အမေရိကန်သမ္မတ ဒေါ်နယ်ထရန်သည် မြောက်ကိုရီးယားအရေးနှင့် တစ်ကမ္ဘာလုံးဆိုင်ရာ ကုန်သွယ်ရေး ကိစ္စရပ်များနှင့် သက်ဆိုင်သည့် အကြောင်းအရာများကို ဖြေရှင်းရာတွင် အကျိုးဖြစ်ထွန်းမှု ရရှိမည်ဟု မျှော်မှန်းလျက်ရှိကြောင်း သိရသည်။

ကြာသပတေးနေ့က တွစ်တာပေါ်၌ ရေးသားခဲ့သည့် ဖော်ပြချက်တွင် ထရန်က ဂျပန်ဝန်ကြီးချုပ် ရှင်ဇို အာဘေးနှင့် နှစ်ရက်ကြာဆွေးနွေးခဲ့သည့် ထိပ်သီးအစည်းအဝေးကို အမွှမ်းတင်ခဲ့သည်။ ယင်းထိပ်သီး ဆွေးနွေးမှုသည် ဗုဒ္ဓဟူးနေ့က ပြီးဆုံးခဲ့သည်။

ဆွေးနွေးပွဲသည် အင်မတန်ကောင်းမွန်သည့် ဆွေးနွေးပွဲဖြစ်ပြီး မြောက်ကိုရီးယားအရေး၊ စစ်ရေးနှင့် ကုန်သွယ်ရေး အကြောင်းအရာများနှင့်ပတ်သက်၍ နက်နက်နဲနဲ ဆွေးနွေးပြောဆိုခဲ့ကြကြောင်း ထရန်က တွစ်တာပေါ်တွင် ရေးသားထားသည်။ မကြာမီအချိန်တွင် ကောင်းသောအခြင်းအရာများ ဖြစ်လာတော့မည် ဟူ၍လည်း ထရန်က ပြောကြားခဲ့သည်။

ထရန်သည် မြောက်ကိုရီးယားနိုင်ငံက ဖမ်းဆီးခေါ်ဆောင်သွားခဲ့သည့် ဂျပန်နိုင်ငံသားများအရေးကိစ္စ ကိုလည်း ဇွန်လအစောပိုင်းလောက်တွင် ခေါင်းဆောင် ကင်ဂျုံအန်းနှင့် တွေ့ဆုံဆွေးနွေးမှုများ ပြုလုပ်သော အခါ အရှိန်မြှင့်ဆောင်ရွက်သွားမည်ဟု ဂျပန်ဝန်ကြီးချုပ် ရှင်ဇိုအာဘေးအား အလေးအနက် ကတိပြုခဲ့ ကြောင်း သိရသည်။

ထရန်နှင့် အာဘေးတို့သည် မြောက်ကိုရီးယားအရေးကို ဆောင်ရွက်ရာတွင် နီးကပ်စွာ ပူးပေါင်း ဆောင်ရွက်သွားကြရေး ထပ်မံသဘောတူညီခဲ့ကြသည်။ ထို့အပြင် ထရန်က အမေရိကန်၏ ဂျပန်နိုင်ငံနှင့် ကုန်သွယ်ရေးဆိုင်ရာ လိုငွေပြန်မှုကို လျော့ချသွားရန် စိတ်အားထက်သန်နေမှုကို ဖော်ပြခဲ့သည်။ သို့သော် ပြီးခဲ့သည့်နှစ်က အမေရိကန်နတ်ထွက်ခဲ့သည့် ပစ်ခတ်ဖြတ်ကျော်ကုန်သွယ်ရေးစာချုပ်သို့ ပြန်လည် ဝင်ရောက်ရန် မျှော်လင့်ချက်များကို အရေးတယူမရှိခဲ့ပေ။ တီပီပီစာချုပ်သို့ ပြန်လည်ဝင်ရောက်ရေးထက် ဂျပန်နှင့် နှစ်နိုင်ငံကုန်သွယ်ရေးစာချုပ်တစ်ခု ချုပ်ဆိုသွားရန်ကိုသာ ပိုမိုလိုလားကြောင်း ပြောဆိုခဲ့သည်။

အင်န်အိတ်ချ်ကေ



အနောက်နိုင်ငံများထံမှ ပိုမိုရန်လိုသည့် လှုပ်ရှားဆောင်ရွက်မှုများ ရှိလာမည်ဟု ရုရှားခန့်မှန်း

မော်စကို ဧပြီ ၂၀

ရုရှားအာဏာပိုင်များသည် ဝါရှင်တန်၏ ကျူးကျော်ရန်စသည့် ဆောင်ရွက်မှုများ မှာ အနာဂတ်တွင် ပိုမိုပြင်းထန်လာနိုင် သည်ဟု ယူဆကြောင်း ကရင်မလင် နန်းတော်က ကြာသပတေးနေ့တွင် ပြောကြားခဲ့သည်။

ရုရှားနိုင်ငံအပေါ် စိမ်းကားရန်လို သည့်အပြုအမူများ ဆက်လက်ဖြစ်ပွား လာနိုင်ပြီး အနာဂတ်တွင် ၎င်းတို့ကို လျစ်လျူရှုထား၍ ရမည်မဟုတ်ကြောင်း ကရင်မလင်ပြောရေးဆိုခွင့်ရှိသူ ဒီမစ်ထရီ

ပက်စကော့ဗ်၏ ပြောဆိုမှုကို အင်တာ ဖက်စ်သတင်းအေဂျင်စီက ကိုးကားဖော် ပြခဲ့သည်။

ကမ္ဘာ့နိုင်ငံတစ်လွှားရှိ မြို့တော်များ ထံမှ ဝိရောဓိဖြစ်စေသည့် မှတ်ချက်ချမှု များ အထူးသဖြင့် အမေရိကန်၏ ဖော်ပြ



ချက်များသည် ရုရှားနှင့် အမေရိကန် ပြည်ထောင်စုကို နိုင်ငံရေးဆိုင်ရာ ဘုံသဘောတူညီမှုအခြေအနေတစ်ရပ်သို့ ရောက်ရှိစေနိုင်ခြင်းငှာ လုပ်ဆောင်နိုင် မည် မဟုတ်ကြောင်း ၎င်းက သတိပေးခဲ့ သည်။

မိမိတို့၏ ကိုယ်ပိုင်အကျိုးစီးပွား အတွက် ဦးစားပေးဆောင်ရွက်နေချိန် တွင် ယခုရင်ဆိုင်ဆောင်ရွက်နေရသည့် အရာသည် အမှန်တရားတစ်ခုဖြစ်ကြောင်း ပက်စကော့ဗ်က ပြောသည်။ ရုရှားနှင့် အနောက်နိုင်ငံများအကြား ပေါ်ပေါက် လာသည့် တင်းမာမှုများသည် ဗြိတိန်၌ ရုရှားထောက်လှမ်းရေးအဖွဲ့ဝင်ဟောင်း တစ်ဦး အဆိပ်ဖြင့် လုပ်ကြံခံရမှုနှင့် ဆီးရီးယား၌ အမေရိကန်ဦးဆောင် သည့် လေကြောင်းတိုက်ခိုက်မှုများနှင့် ပတ်သက်၍ အငြင်းပွားဖွယ်ရာများ ထွက်ပေါ်လာခဲ့ပြီးနောက် ပိုမိုအရှိန်အဟုန် ပြင်းထန်လာခဲ့သည်။

အိမ်ဖြူတော်က အမေရိကန် ပြည်ထောင်စုသည် ရုရှားအပေါ်တွင် အရေးယူပိတ်ဆို့မှုများ ပိုမိုချမှတ်သွားရန် ထည့်သွင်းစဉ်းစားလျက်ရှိပြီး မကြာ တော့မည်အချိန်ကာလတွင် ဆုံးဖြတ် ချက်များ ချမှတ်တော့မည်ဖြစ်ကြောင်း ပြောကြားခဲ့သည်။

ဆင်ဟွာ

တောင်အာဖရိက၌ ဆန္ဒပြမှုများဖြစ်ပွားခဲ့ရာ ဆန္ဒပြသူလူအုပ်အတွင်းသို့ ရော်ဘာကျည်ဆန်များဖြင့် ရဲတပ်ဖွဲ့က ပစ်ခတ်

မာဟီကန် ဧပြီ ၂၀

အာဖရိကတောင်ပိုင်း၌ ဝန်ကြီးချုပ် ဟုပရာမဟူမာဝီလိုကို ဆန့်ကျင်သည့် ဆန္ဒပြ မှုများ ဖြစ်ပွားလျက်ရှိရာ မာဟီကန်သို့သွားရာ အဓိကလမ်းများကို ရဲတပ်ဖွဲ့က ပိတ်ဆို့ခဲ့ပြီး ဆန္ဒပြလူအုပ်ထဲသို့ ရော်ဘာကျည်ဆန်များဖြင့် ပစ်ခတ်ခဲ့ကြောင်း သိရသည်။

ရဲများသည် ကြာသပတေးနေ့ ညနေပိုင်းက အဓိကလမ်းများကို ပိတ်ဆို့ခဲ့ ကြခြင်းဖြစ်ပြီး မော်တော်ယာဉ်များကို လာရာလမ်းသို့ ပြန်ကွေ့သွားစေခဲ့သည်။ ဆန္ဒပြမှုများပြုလုပ်ကာ မီးရှို့ရန် ကြိုးပမ်းနေကြသည့် ဆန္ဒပြလူအုပ်ကို ဖြိုခွင်းရန် ရဲများက ရော်ဘာကျည်ဆန်များဖြင့် ပစ်ခတ်ခဲ့ကြပြီး မီးလောင်ကျွမ်းနေသည့် ကားတာယာများဆီမှ ညှော်နံ့များ ထွက်ပေါ်လျက်ရှိသည်။

ကျောင်းများအားလုံး၊ ဆေးပေးခန်းများနှင့် ဆေးရုံများကို ပိတ်ထားခဲ့သည်။ ဆန္ဒပြသူများသည် ဒန်ဗီလီရှိ လမ်းများကို ကျောက်တုံးများဖြင့် ပိတ်ဆို့ခဲ့ကြ သည်။ အခြေအနေများသည် ဆက်လက်တင်းမာနေဆဲဖြစ်ပြီး ရဲများသည် ဗုဒ္ဓဟူးနေ့ကတည်းက ဆန္ဒပြသူကိုးဦးကို ဖမ်းဆီးထားခဲ့ခြင်းဖြစ်သည်။ နောက်ထပ် ဖမ်းဆီးမှုများ ရှိလာနိုင်ကြောင်း ရဲတပ်ဖွဲ့ပြောရေးဆိုခွင့်ရှိသူတစ်ဦးက ပြောကြားခဲ့ သည်။

ရုန်းရင်းဆန်ခတ်ဖြစ်ပွားမှုများသည် ဗုဒ္ဓဟူးနေ့က မာဟီကန်၌ ဖြစ်ပွားခဲ့ပြီး ဆန္ဒပြသူများက လမ်းမပေါ်ချီတက်ခဲ့ကာ ဝန်ကြီးချုပ် မဟူမာဝီလိုကို ဖယ်ရှားပစ်ရန် တောင်းဆိုခဲ့ကြသည်။

အေအက်စ်ပီ

အကြမ်းဖက်တိုက်ခိုက်မှုများ ဖြစ်ပွားပြီးနောက် သီရိလင်္ကာ၌ ကမ္ဘာလှည့်ခရီးသွားများလာရောက်ရာ အထင်ကရနေရာများတွင် လုံခြုံရေးတိုးမြှင့်

ကိုလံဘို ဧပြီ ၂၀

သီရိလင်္ကာနိုင်ငံ၌ ပြည်ပခရီးသွားဧည့်သည်များအား ပစ်မှတ်ထားသည့် လိင်ပိုင်းဆိုင်ရာတိုက်ခိုက်မှုနှင့် အကြမ်းဖက်မှုများ ဖြစ်ပွား ခဲ့ပြီးနောက် လူသိများထင်ရှားသည့် အပန်းဖြေစခန်းများတွင် ရဲတပ်ဖွဲ့ဝင်များအား ထပ်မံချထားမှုများ ပြုလုပ်ကာ ကင်းလှည့် စောင့်ကြည့်မှုများကို အရှိန်အဟုန်မြှင့်တင်ဆောင်ရွက်သွားမည်ဖြစ်ကြောင်း သောကြာနေ့တွင် ကြေညာခဲ့သည်။

ရဲတပ်ဖွဲ့အကြီးအကဲ ပုဂ္ဂလိကရာဆန်ဒါရာက ကမ္ဘာလှည့်ခရီးသွားများအား ဒုစရိုက်သမားများ၏ အန္တရာယ်မှ ကာကွယ်ရန် အတွက် အားလပ်ရက်အပန်းဖြေစခန်းများတွင် ရဲစခန်းသစ် ၂၀ ခန့် ထူထောင်သွားမည်ဖြစ်ကြောင်း ပြောကြားခဲ့သည်။

ယခုကဲ့သို့ဆောင်ရွက်ရန်အတွက် အမျိုးသားများနှင့် လူစွမ်းအားအရင်းအမြစ်များ ပိုမိုရရှိရန် လိုလားကြောင်း၊ သို့သော် ပိုမို ကောင်းမွန်သည့် အရည်အချင်းရှိသူများ မွေးထုတ်နိုင်ရန်အတွက် ရဲတပ်ဖွဲ့ဝင်များချထားမှုကို ချိန်ညှိမှုများပြုလုပ်နေကြောင်း ဂျာရာဆန်ဒါရာက ပြောသည်။

ပြီးခဲ့သည့် ရက်သတ္တပတ်က မီရီဆာတောင်ပိုင်း အပန်းဖြေစခန်းမြို့ရှိ ဟိုတယ်တစ်ခု၌ ဒတ်ချ်ခရီးသွားဧည့်သည်တစ်ဦး လိင်ပိုင်းဆိုင်ရာ နှောင့်ယှက်တိုက်ခိုက်ခံရပြီး အခြားကမ္ဘာလှည့်ခရီးသွားဧည့်သည်အချို့တို့ ဒုစရိုက်ပိုက်တစ်ခု၏ တိုက်ခိုက်မှုကို ခံခဲ့ရပြီးနောက်တွင် ယခုကဲ့သို့ လုံခြုံရေးအစီအမံများ တိုးမြှင့်ဆောင်ရွက်ရန် ဆုံးဖြတ်လိုက်ခြင်းဖြစ်ကြောင်း သိရသည်။

ယင်းဖြစ်ရပ်များသည် တောင်ပိုင်းပြည်နယ်ရှိ အသေးစားဟိုတယ်များနှင့် ကမ္ဘာလှည့်ခရီးသွားဧည့်သည်များရှိရာ ကမ်းခြေများ တွင်လည်း ဖြစ်ပွားခဲ့ကြောင်း ခရီးသွားအကြံပေးအဖွဲ့က ပြောကြားခဲ့သည်။

အေအက်စ်ပီ



နိုင်ငံတကာ သတင်းတိုထွာ

စီအိုင်အေဒါရိုက်တာနှင့် ခေါင်းဆောင်ကင်တို့ တွေ့ဆုံခဲ့ကြောင်း တွစ်တာပေါ် ထရန်ရေးသားဖော်ပြ

ဝါရှင်တန် ဧပြီ ၂၀
စီအိုင်အေဒါရိုက်တာနှင့် အမေရိကန်နိုင်ငံခြားရေးဝန်ကြီးအဖြစ် အဆိုပြုထားခြင်း ခံရသူတို့သည် မြောက်ကိုရီးယားခေါင်းဆောင်ကင်ဂျီအန်းထံသို့ အလည်အပတ်သွားရောက်ခဲ့ကြကြောင်း အမေရိကန်သမ္မတ ဒေါ်နယ်ထရန်က အခိုင်အမာပြောကြားခဲ့သည်။

ထရန်သည် ပြီးခဲ့သည့်ရက်သတ္တပတ်က မိုက်ပွန်ပီအိုနှင့်ကင်ဂျီအန်းတို့ မြောက်ကိုရီးယား၌ တွေ့ဆုံခဲ့ကြကြောင်း ဗုဒ္ဓဟူးနေ့တွင် တွစ်တာပေါ်၌ ရေးသားဖော်ပြခဲ့သည်။

တွေ့ဆုံမှုသည် ကောင်းမွန်ချောမွေ့စွာပြီးဆုံးခဲ့ပြီး ကောင်းမွန်သောဆက်ဆံရေး အခြေအနေရှိခဲ့ကြောင်း ထရန်ကပြောသည်။ ထိပ်သီးအစည်းအဝေးကျင်းပသွားရန်နှင့် ပတ်သက်၍ အသေးစိတ်စီစဉ်မှုများကို ယခုပင် ပြုလုပ်ခဲ့ပြီးဖြစ်ကြောင်း၊ နျူကလီးယားလက်နက်လျှော့ချရေးသည် ကမ္ဘာကြီးအတွက်သာမက မြောက်ကိုရီးယားနိုင်ငံအတွက်လည်း ကြီးကျယ်ခမ်းနားသည့် အရာတစ်ခုဖြစ်လာမည်ဖြစ်ကြောင်း ထရန်က တွစ်တာပေါ်တွင် ရေးသားဖော်ပြထားကြောင်း သိရသည်။

အင်န်အိတ်ခ်ကေ

ဇွန် ၂၄ ရက်တွင် ကြားဖြတ် ရွေးကောက်ပွဲများ ကျင်းပသွားရန် သမ္မတအာဒိုဂန် တိုက်တွန်း

အန်ကာရာ ဧပြီ ၂၀
တူရကီသမ္မတယီဆက်ပ်တေရစ် အာဒိုဂန်သည် လာမည့် ဇွန် ၂၄ ရက်တွင် သမ္မတရွေးကောက်ပွဲနှင့် ပါလီမန်လွှတ်တော် ရွေးကောက်ပွဲများ ကျင်းပသွားရန် တောင်းဆိုခဲ့ကြောင်း သိရသည်။

သမ္မတအာဒိုဂန်သည် အမျိုးသားရေး လှုပ်ရှားမှုပါတီခေါင်းဆောင် ဒါပီယက်ဘာစီလီနှင့် တွေ့ဆုံဆွေးနွေးမှု ပြုလုပ်ခဲ့ပြီးနောက် ဗုဒ္ဓဟူးနေ့တွင် ထိုသို့ ကြေညာခဲ့ခြင်းဖြစ်သည်။

အာဒိုဂန်၏ တရားမျှတရေးနှင့် ဖွံ့ဖြိုးတိုးတက်ရေးပါတီ AKPနှင့် ဘာစီလီ၏ MHP ပါတီတို့သည် ရွေးကောက်ပွဲဆိုင်ရာ မဟာမိတ်တစ်ရပ်ဖြစ်လာရန် ကြိုးပမ်းလျက်ရှိသည်။

ဆီးရီးယားရှိ အခြေအနေများ ပြောင်းလဲလျက်ရှိနေသည့်ဖြစ်ရာ တူရကီ၏ နိုင်ငံရေးသည် ဆုံးဖြတ်ချက်များချမှတ်နိုင်စွမ်းပိုမိုရှိသင့်ပြီး ပိုမိုဆောင်ရွက်နိုင်စွမ်းရှိသင့်ကြောင်း အာဒိုဂန်က အလေးအနက်ပြောကြားခဲ့သည်။

တူရကီသည် ဆီးရီးယားနိုင်ငံ၌ စစ်ဆင်ရေးဆင်နွှဲမှုများကို ဆက်လက်ဆောင်ရွက်လျက်ရှိသည်။ လွှတ်တော်၏ ထောက်ခံချက်နှင့် အခြားလုပ်ထုံးလုပ်နည်းများ ဆောင်ရွက်ပြီးနောက်တွင် ကြားဖြတ်ရွေးကောက်ပွဲများကို ကျင်းပရန် တရားဝင်ဆုံးဖြတ်ချက်ချသွားမည် ဖြစ်သည်ဟု မျှော်လင့်ရသည်။

အင်န်အိတ်ခ်ကေ

ဆီးရီးယားမှာ ဓာတုလက်နက်နှင့် OPCW ၏ အရေးပါမှု

ချိုးစခိုင်း



Douma ရှိ ပျက်စီးနေသော အဆောက်အအုံများ

ဆီးရီးယားမှာ ဓာတုလက်နက်တကယ်ရှိလား။ မရှိဘူးလား။ ဆီးရီးယားအစိုးရဟာ ဓာတုလက်နက် အသုံးပြုခဲ့သလား။ အသုံးမပြုခဲ့ဘူးလားဆိုတာ အငြင်းပွားစရာဖြစ်နေပေမယ့် အမေရိကန်ဦးဆောင်တဲ့ အနောက်အုပ်စုကတော့ ဆီးရီးယားကို ဒဏ်ခတ်တိုက်ခိုက်မှုတွေ ပြုလုပ်နေတာကတော့ လက်တွေ့ပါပဲ။ ဆီးရီးယားအစိုးရဟာ ဓာတုလက်နက်ကို အသုံးပြုပြီး အရပ်သားတွေကို တကယ်ပဲ တိုက်ခိုက်ခဲ့သလား။ ဓာတုလက်နက် တားဆီးပိတ်ပင်ရေးအဖွဲ့ OPCW-Organization For the Prohibition of Chemical Weapons က စုံစမ်းစစ်ဆေးသူတွေဟာ ဧပြီ ၁၇ရက် မှာ Douma ကို ဝင်ရောက်ခွင့်တောင်းခဲ့ပါတယ်။ Douma ဆိုတာ ဒဏ်ခတ်တိုက်ခိုက်ခံရဆုံးဆင်ခြေစွဲထားတဲ့မြို့မှာ ဆီးရီးယားအစိုးရဟာ ဓာတုလက်နက်ကို အသုံးပြုခဲ့တယ်လို့ အမေရိကန်နဲ့ အနောက်မဟာမိတ်အုပ်စုက စွပ်စွဲခဲ့တာပဲဖြစ်တယ်။

လုပ်ကြံဇာတ်လမ်းတစ်ခုသာဖြစ်
ဆီးရီးယားနဲ့ သူ့ရဲ့ အဓိက ကျောထောက်နောက်ခံတွေဖြစ်တဲ့ ရုရှားနဲ့ အီရန်တို့ကတော့ ဆီးရီးယားအစိုးရက ဓာတုလက်နက်အသုံးပြုနေတယ်ဆိုတဲ့ သတင်းဟာ သူပုန်အုပ်စုတွေနဲ့ အနောက်အုပ်စုရဲ့လုပ်ကြံဇာတ်လမ်းတစ်ခုသာ ဖြစ်တယ်လို့ အခိုင်အမာပြောဆိုဆဲပါ။ ဆီးရီးယားရဲ့ဓာတုလက်နက်ကိစ္စကတော့ ဓာတုလက်နက်တားဆီးပိတ်ပင်ရေးအဖွဲ့ OPCW ရဲ့အာရုံစူးစိုက်မှုကို ဒုတိယအကြိမ် ဆွဲယူနိုင်တဲ့ ဖြစ်ရပ်လည်းဖြစ်

တယ်။ ပထမတစ်ကြိမ်ကတော့ ဗြိတိန်မှာ ရုရှားစပိုင်းဟောင်းတစ်ဦးနဲ့ သူ့ရဲ့ သမီးဖြစ်သူတို့ အဆိပ်ခတ်ခံရတဲ့ အမှုပဲဖြစ်တယ်။

ဓာတုလက်နက် တားဆီးပိတ်ပင်ရေး အဖွဲ့
OPCW လို့ခေါ်တဲ့ ဓာတုလက်နက် တားဆီးပိတ်ပင်ရေးအဖွဲ့ဟာ ၂၀၁၃ ခုနှစ်က နီဘယ်ဆုရရှိခဲ့တဲ့ အဖွဲ့ဖြစ်ပြီး နီဘယ်ဆုရရှိခဲ့တဲ့ လက်တစ်ဆုပ်စာအဖွဲ့အစည်းတွေထဲမှာ တစ်ခုအပါအဝင်လည်း ဖြစ်ပါတယ်။ OPCW ဟာ ဘယ်လိုမျိုးစုံစမ်းစစ်ဆေးမှုတွေကို ပြုလုပ်တာလဲ။ OPCW ဟာ ဓာတုလက်နက် ပိတ်ပင်တားဆီးရေးလက်မှတ်ရေးထိုးထားတဲ့ နိုင်ငံ ၁၂၂ နဲ့အတူ လုပ်ဆောင်ပါတယ်။ ဓာတုလက်နက် ပိတ်ပင်ရေးဆိုတာ အပြည်ပြည်ဆိုင်ရာ သဘောတူညီမှုတစ်ရပ်ဖြစ်ပြီး ဓာတုလက်နက်ထုတ်လုပ်ခြင်း၊ ရောင်းချခြင်း၊ စုဆောင်းခြင်းနဲ့ လွှဲပြောင်းပေးခြင်းတို့ကို တားဆီးတဲ့အဖွဲ့လည်း ဖြစ်တယ်။

အမှီအခိုကင်းသော အဖွဲ့
သူ့ရဲ့အဓိကလုပ်ငန်းဆောင်တာကတော့ သဘောတူစာချုပ်ကို နိုင်ငံတွေက လိုက်နာမှု ရှိ မရှိ စောင့်ကြည့်ဖို့ရယ်၊ ကမ္ဘာမြေပေါ်မှာ ဓာတုလက်နက်ပပျောက်သွားအောင် ဆောင်ရွက်ပေးနိုင်ဖို့ပဲဖြစ်တယ်။ ဒီအုပ်စုဟာ လွတ်လပ်ပြီး အမှီအခိုကင်းသော ကုလသမဂ္ဂနဲ့ အတူလက်တွဲလုပ်ဆောင်တဲ့ အဖွဲ့အဖြစ် သူတို့ကိုယ်သူတို့ သတ်မှတ်ထားပါတယ်။ ၂၀၁၃ ခုနှစ်မှာတော့ ဆီးရီးယားဟာ ဓာတုလက်နက် တားဆီးရေး သဘောတူစာချုပ်မှာ လက်မှတ်ရေးထိုးခဲ့ပြီး ဓာတုလက်နက် သိမ်းဆည်းသိုလှောင်ခြင်း မရှိစေရဘူးလို့ သဘောတူခဲ့ပါတယ်။ နိုင်ငံအသီးသီးက တရားဝင်ထုတ်ဖော်ထားတဲ့ ဓာတု

လက်နက် ၉၆ ရာခိုင်နှုန်းခန့်ကို OPCW ရဲ့ စောင့်ကြည့်မှုအောက်မှာ ဖျက်ဆီးခဲ့ပြီး ဖြစ်တယ်။

စစ်ဆေးဖို့ရာ မလွယ်ကူ
ဒါပေမယ့်လည်း ဓာတုလက်နက်တွေ အားလုံးနီးပါး ဖျက်ဆီးပစ်ပြီးပြီလို့တော့ ယူဆလို့ မရပါဘူး။ ဘာလို့လဲဆိုတော့ နိုင်ငံတွေကလည်း သူတို့မှာရှိသမျှ ဓာတုလက်နက်တွေအားလုံးကို ထုတ်ဖော်ကြေညာပါလိမ့်မယ်လို့ တထပ်ချယူဆလို့ မရလို့ပါပဲ။ နိုင်ငံတွေက တရားဝင်ကြေညာထားတဲ့ ဓာတုလက်နက်တွေ လောက်သာ ဖျက်ဆီးပြီးတာဖြစ်လို့ နောက်ထပ် ဘယ်လောက်များများ ကျန်သေးသလဲဆိုတာ ဘယ်သူမှ တပ်အပ်မသိနိုင်ပါဘူး။ OPCW က စုံစမ်းစစ်ဆေးသူတွေဟာ ဓာတုလက်နက်အသုံးပြုထားခြင်း ရှိ မရှိ စစ်ဆေးရမယ့် စစ်မက်ဖြစ်ပွားနေတဲ့ နေရာတွေကျတော့ စစ်ဆေးဖို့ရာ မလွယ်ကူပါဘူး။

ပစ်မှတ်သဖွယ် တိုက်ခိုက်ခံရ
၂၀၁၄ ခုနှစ်မှာ ဆီးရီးယားနိုင်ငံ၌ ဓာတုလက်နက်အသုံးပြုတယ်ဆိုပြီး စွပ်စွဲမှုတွေ ပေါ်ထွက်လာတဲ့အခါ OPCW ဟာ အဖွဲ့ရဲ့စုံစမ်းစစ်ဆေးရေးသမားတွေကို ဆီးရီးယားနိုင်ငံသို့ စေလွှတ်ခဲ့ပါတယ်။ ဒါဟာ OPCW အနေနဲ့ ပထမဦးဆုံးအကြိမ် စစ်မက်ဖြစ်ပွားနေတဲ့ နေရာသို့ အဖွဲ့ရဲ့စုံစမ်းစစ်ဆေးသူတွေကို စေလွှတ်ခဲ့ခြင်းလည်း ဖြစ်တယ်။ ဒီလိုမျိုးစုံစမ်းစစ်ဆေးတဲ့အခါမှာလည်း ဓာတုလက်နက်

တကယ်သုံး မသုံးကို သိရဖို့အတွက် သက်သေ အထောက်အထားတွေ စုဆောင်းရပါတယ်။ အဲဒီအခြေအနေမှာ စုံစမ်းစစ်ဆေးသူတွေကို ပစ်မှတ်သဖွယ် သတ်မှတ်ပြီး တိုက်ခိုက်ခံရတာမျိုးလည်း ရှိပါတယ်။ ၂၀၁၄ခုနှစ် ဆီးရီးယားမှာစုံစမ်းစစ်ဆေးတဲ့အခါ စုံစမ်းစစ်ဆေးရေးသမားတွေကို အကာအကွယ်ပေးရတဲ့ သူတွေ ပစ်ခတ်ခံရတာလည်း ကြုံခဲ့ဖူးပါတယ်။

လုံခြုံရေးအရ စိုးရိမ်ရ
လွန်ခဲ့တဲ့နှစ်ကလည်း ဆီးရီးယားမှာ ဓာတုလက်နက် အသုံးပြုတိုက်ခိုက်တယ်ဆိုတဲ့ သတင်းတွေ ပေါ်ထွက်ခဲ့ပေမယ့် စုံစမ်းစစ်ဆေးသူတွေဟာ အခင်းဖြစ်ပွားရာ Khan Sheikhon မြို့ကို သွားရောက်ပြီး မစစ်ဆေးနိုင်ခဲ့ပါဘူး။ ဘာလို့လဲဆိုရင် လုံခြုံရေးအရ စိုးရိမ်ရလို့ပါပဲ။ ဒါကြောင့် အဲဒီဒေသက မျက်မြင်သက်သေတွေဆီက နမူနာတွေကိုပဲ စုဆောင်းပြီး စုံစမ်းခဲ့ရပါတယ်။ ဒီလိုမျိုး အခြေအနေတွေ ကြောင့်လည်း ဆီးရီးယားမှာ ဓာတုလက်နက် တကယ်သုံး မသုံးဆိုတာ အငြင်းပွားဖွယ်ဖြစ်နေရတာပါ။ အမေရိကန်နဲ့ အနောက်မဟာမိတ်အုပ်စုက ဆီးရီးယားဟာ ဓာတုလက်နက်အသုံးပြုပြီး သူပုန်တွေထိန်းချုပ်ထားတဲ့ အရပ်က အရပ်သားတွေကို တိုက်ခိုက်တယ်ဆိုပြီး တထပ်ချစွပ်စွဲနေပေမယ့် ဓာတုလက်နက် အသုံးပြုတိုက်ခိုက်တယ်ဆိုပြီး သက်သေအဖြစ် ပေါ်ပေါက်လာတဲ့ ဝီဒီယို ဖိုင်ဟာလည်း အထင်လွဲမှု တစ်ရပ်သာ

ဖြစ်တယ်ဆိုတဲ့ သတင်းတွေ ထွက်ပေါ်လာပြန်ပါတယ်။

သိနိုင်ဖို့ ခဲယဉ်း
ဆီးရီးယားအစိုးရဟာလည်း အရင်တုန်းက ဓာတုလက်နက်အသုံးပြုတယ်ဆိုတဲ့ သတင်းတွေ ခဏခဏရှိခဲ့တော့ ဒီတစ်ကြိမ်မှာ ဘယ်လိုပဲငြင်းငြင်းသူရဲ့ ငြင်းဆိုမှုကို ယုံကြည်သူရှားပါးနေပါတယ်။ ဓာတုလက်နက် အသုံးပြုတိုက်ခိုက်ခဲ့တယ်ဆိုတဲ့ နေရာတွေကို သွားရောက်စစ်ဆေးဖို့ရာလည်း လုံခြုံရေးဆိုင်ရာ အခက်အခဲတွေရှိနေတော့ ဘယ်ဟာကအမှန် ဘယ်ဟာကတော့ အမှားဆိုတာ သိနိုင်ဖို့ ခဲယဉ်းပါတယ်။

ဝီတိုအာဏာနဲ့ ပယ်ချ
OPCW ရဲ့ လုပ်ငန်းကတော့ ဓာတုလက်နက်အသုံးပြုသလား အသုံးမပြုဘူးလား၊ ဘယ်အဖွဲ့က အသုံးပြုတာလဲဆိုတာ စစ်ဆေးဖို့ပဲဖြစ်တယ်။ ဓာတုလက်နက်အသုံးပြုမှု တားဆီးရေးအတွက် သဘောတူညီမှုတွေ ပြုလုပ်ထားပေမယ့် တိုက်ပွဲတွေမှာ ဓာတုလက်နက် အသုံးပြုမှုကို စိုးရိမ်နေရဆဲပဲဖြစ်တယ်။ အီရန်-အီရတ် စစ်ပွဲမှာလည်း ဒီလိုမျိုးဖြစ်ရပ်တွေ ရှိခဲ့ဖူးပါတယ်။ လွန်ခဲ့တဲ့ နှစ်ကုန် ပိုင်းက OPCW ရဲ့ စုံစမ်းမှုရလဒ်တွေကို ကုလသမဂ္ဂက ဖွဲ့စည်းထားတဲ့ ပူးပေါင်းစုံစမ်းစစ်ဆေးရေးအဖွဲ့ကို တင်ပြရပါတယ်။ အဲဒီအဖွဲ့ကမှ ဓာတုလက်နက်တိုက်ခိုက်မှု ကျူးလွန်သူဟာ ဘယ်သူလဲဆိုတာကို ဖော်ထုတ်မှာ ဖြစ်တယ်။ ဒါပေမယ့်လည်း မနှစ်ကပဲ ရုရှားက ပူးပေါင်းစစ်ဆေးရေးအဖွဲ့ရဲ့ သက်တမ်းတိုးမယ့် ကိစ္စကို ဝီတိုအာဏာနဲ့ ပယ်ချခဲ့ပါတယ်။

ငြိမ်းချမ်းဖို့ရာ မလွယ်ကူ
အခုလည်း သူပုန်တွေထိန်းချုပ်ထားတဲ့ Douma မြို့က အရပ်သားတွေကို ဓာတုလက်နက်နဲ့ တိုက်ခိုက်မှု ပြုလုပ်ခဲ့သလား။ မပြုလုပ်ခဲ့ဘူးလားဆိုတာ စစ်ဆေးဖို့ အရေးကြီးတဲ့ကာလကို ရောက်လာခဲ့ပါပြီ။ သူပုန်တွေနဲ့ အစိုးရတပ်ဖွဲ့အကြား တိုက်ပွဲတွေတင်မက အနောက်အုပ်စုရဲ့ တိုက်ခိုက်မှုပါ ကြုံတွေ့လာရတော့ ပြည်သူတွေအတွက်ကတော့ တကယ်ကို ဝမ်းနည်းစရာပါပဲ။ ဓာတုလက်နက် အသုံးပြုတိုက်ခိုက်ခဲ့တာ အမှန်တကယ်ဆိုရင် အမေရိကန်နဲ့ အနောက်မဟာမိတ်အုပ်စုရဲ့ ဒဏ်ခတ်မှုဟာ အလွန်လို့ ပြောလို့မရပေမယ့် တကယ်လို့များ ဓာတုလက်နက်နဲ့ တိုက်ခိုက်ခဲ့တယ်ဆိုတဲ့ သတင်းတွေသာ အမှန်မဟုတ်ခဲ့ဘူးဆိုရင်ရော ဒီဖြစ်ရပ်တွေအတွက် ဘယ်သူကို အပြစ်တင်ရမလဲ။ နှစ်ပေါင်းကြာမြင့်လာပြီဖြစ်တဲ့ ပြည်တွင်းစစ်ကတော့ ငြိမ်းချမ်းဖို့ရာ မလွယ်သေးပါဘူး။ ။ ကိုးကား- နယူးယောက်တိုင်းမ်

“ဆီးရီးယားအစိုးရဟာလည်း အရင်တုန်းက ဓာတုလက်နက်အသုံးပြုတယ်ဆိုတဲ့ သတင်းတွေ ခဏခဏရှိခဲ့တော့ ဒီတစ်ကြိမ်မှာ ဘယ်လိုပဲငြင်းငြင်း သူရဲ့ငြင်းဆိုမှုကို ယုံကြည်သူရှားပါးနေပါတယ်။ ဓာတုလက်နက် အသုံးပြုတိုက်ခိုက်ခဲ့တယ်ဆိုတဲ့ နေရာတွေကို သွားရောက်စစ်ဆေးဖို့ရာလည်း လုံခြုံရေးဆိုင်ရာ အခက်အခဲတွေရှိနေ”

သူရဲကောင်းစစ်သူကြီး မဟာဗန္ဓုလ၏ ဗိမာန်

မောင်ခိုင်မာ (အထက်မင်းလှ)

စာရေးသူတို့၏ အထက်မင်းလှတွင် ရှေးဟောင်းသမိုင်းဝင် နယ်ချဲ့တော်လှန်ရေးဗိမာန်ကြီးတစ်ခုဖြစ်သော မင်းလှခံတပ် တည်ရှိသကဲ့သို့နယ်ချဲ့ဆန့်ကျင်ရေးတိုက်ပွဲတွင် အသက်စွန့် လွှတ်သွားသည့် သူရဲကောင်းစစ်သူကြီးမဟာဗန္ဓုလ ဗိမာန်လည်း ရှိပါသည်။

တိုးတက်ချီးမြှင့်ခြင်းခံရ

စစ်သူကြီးမဟာဗန္ဓုလသည် စစ်ကိုင်းတိုင်း မုံရွာခရိုင် ဘုတလင်မြို့နယ် အလုံတိုက်နယ် ပေယင်းခေါ် ပန်းယင်းကြီးရွာတွင် ဦးပေါက်တော - မယ်မိငြိမ်တို့မှ ကောဇာသက္ကရာဇ် ၁၁၄၄ ခုနှစ် တန်ဆောင်မုန်းလဆန်း ၂ ရက်နေ့ နံနက် တစ်ချက်တီးအချိန်တွင် မွေးဖွားခဲ့ပါသည်။ ရွာငယ်တွင် မထင်ရှားသော အမျိုးအနွယ်မှ ဖွားမြင်လင့်ကစား စွမ်းရည် သတ္တိ၊ လုံ့လဝီရိယနှင့် ကြိုးစားဆောင်ရွက်မှုကြောင့် “နေမျိုး” ဟူသောဘွဲ့သာမက မင်းညီမင်းသားတို့သာ ခံယူရရှိသည့် “သတိုးဘွဲ့”၊ အိမ်ရှေ့မင်းသားတို့သာ ရခွင့်ရှိသော “စစ်သူကြီး”ဘွဲ့ကိုပါ ချီးမြှင့်ခံရသူဖြစ်သည်။ မဟာဗန္ဓုလ၏ ဘွဲ့အမည်အပြည့်အစုံမှာ “စစ်သူကြီး သတိုးသုဓမ္မမဟာဗန္ဓုလ” ဖြစ်သည်။ “နေမျိုးသူရဲရဲခေါင်၊ အဂ္ဂမဟာသေနာပတိစစ်သူကြီး သတိုးမဟာဗန္ဓုလ”ဟူ၍လည်း ခေါ်တွင်သည်။ ငယ်မည်မှာ မောင်ရစ်ဖြစ်ပြီး အရွယ်ရောက်လာသောအခါ “ရှင်မင်းဘူး” အမည်ရှိသော အမျိုးသမီးနှင့် အိမ်ထောင်ဖက်သည်။ မိဘလက်ငုတ်တောင်သူအလုပ်မှာ အဆင်မပြေသဖြင့် အမရပူရ နေပြည်တော်သို့ ရွှေ့ပြောင်းလာပြီး ဘိုးတော်ဘုရား၏ သားတော်အိမ်ရှေ့မင်း၏ အဆောင်၌အမှုထမ်းရာ ကိုယ်ရံတော် အဆင့်သို့ရောက်ခဲ့သည်။ အိမ်ရှေ့မင်းနတ်ရွာစံသော် စစ်ကိုင်း မင်းသားထံမှာပင် အမှုထမ်း၏။ ထိုသို့ သစ္စာရှိရှိ၊ တာဝန်

“ထိုသို့ချီတက်ရာတွင် “နေမျိုးသူရဲရဲခေါင်”က တပ်ဦးမှ ချီတက်ရသည်။ အာသံဘက်မှ ဗိုလ်မှူးကြီး“ဗူရာဂုံဟိန်”ကြံ့ကြံခံသော်လည်း အာသံမြို့တော် “ဂျော်ရဟတ်(ဇူရဟတ်)”မြို့မှာ ကျိုးပေါက်သွားပြီး မြန်မာတို့ စစ်အောင်နိုင်လေသည်။ အဆိုပါတိုက်ပွဲမှာ မဟာဗန္ဓုလ၏စစ်ရေး၊ လက်ရေးစွမ်းရည်ကို ပိုမိုပေါ်လွင်စေခဲ့

ကျေကျေ ကြိုးပမ်းဆောင်ရွက်သော်လည်း စစ်ကိုင်းမင်းက နတ်ရွာစံအိမ်ရှေ့မင်းကဲ့သို့ အရေးတယူ မရှိခဲ့ပေ။ ထို့ကြောင့် တစ်ခုသော ညီလာခံတွင် မောင်ရစ်သည်အမှုထမ်း “နန္ဒဗလ” အားထုထောင်းသဖြင့် ညီလာခံရုတ်ရုတ်သံသဖြစ်ရလေသည်။ စစ်ကိုင်းမင်းလည်း အမျက်ရှူကာ မောင်ရစ်အားချုပ်နှောင် စစ်ဆေး၏။ ထိုအခါမိမိအား အရေးတယူမရှိသည့်အတွက် အရေးတယူပြုရန် ယခုကဲ့သို့ ထုထောင်းရခြင်းဖြစ်ကြောင်း ရဲဝံ့စွာလျှောက်ထားလေ၏။ ထိုအခါအိမ်ရှေ့မင်းက မောင်ရစ်အား အရေးမယူဘဲ ရဲဝံ့မှုကို သဘောကျနှစ်ခြိုက်ကာ ဘိုးတော်ဘုရားထံသို့လျှောက်တင်ပေးရာ ဘိုးတော်ဘုရားလည်း နှစ်သက်အားရတော်မူ၍ “ပြတိုက်သံဆင့်အရာ” ခန့်ထားတော်မူသည်။ အသက် ၃၁ နှစ်အရွယ် ၁၁၇၅ ခုနှစ်တွင် “ဒီပဲယင်းမြို့ဝန်အရာ”သို့ “နေမျိုးသူရဲရဲခေါင်”ဟူသော ဘွဲ့ထူးကို တိုးတက်ချီးမြှင့်ခြင်းခံရလေသည်။

မဟာဗန္ဓုလ၏ စစ်ရေးစွမ်းရည်

မဟာဗန္ဓုလ၏ စစ်ရေးစွမ်းရည်ကို ဆက်လက်တင်ပြလိုပါသည်။ မဟာဗန္ဓုလသည် ဘိုးတော်ဘုရားနှင့် ဘကြီးတော်တို့ လက်ထက်တွင် ရွပ်ရွပ်ချဲ့ချဲ့ သက်စွန့်ကြိုးပမ်း အမှုတော်ထမ်းခဲ့သော စစ်သူကြီးဖြစ်ပေသည်။ ဘိုးတော်ဘုရား လက်ထက်တွင် မြန်မာလက်အောက်ခံ မဏိပူရတွင် မဏိပူရစော်ဘွား “ဂျေဆင်း” နတ်ရွာစံ၍ နန်းလုရာတွင် သားတော်အကြီး “ချောဂျစ်ဆင်း” (မဟာရာဇာ)နန်းရ၍ သားတော် “မာဂျစ်ဆင်း” (ဇူပရာဇာ)က ဘိုးတော်ဘုရားထံခိုလှုံသည်။ ဘိုးတော်ဘုရားက ထီးနန်းဆက်ခံရေး အရှုပ်အထွေးကို ပြေလည်စေလိုသဖြင့် ချောဂျစ်ဆင်းအား ခေါ်တော်မူသည်ကို မလာရောက်၍ မဏိပူရသို့စစ်ချီစေသည်။ အဆိုပါ မဏိပူရ-မြန်မာစစ်ပွဲတွင် နောင်တွင်ဗန္ဓုလဘွဲ့ရမည့် “နေမျိုးသူရဲရဲခေါင်”သည် ဗိုလ်ချုပ်အတွင်းဝန် နေမျိုးမင်းလှမဟာ နော်ရထာနှင့်အတူ “တမူး ပန်းသာကြောင်း”မှစစ်ချီရသည်။ ထိုစစ်ပွဲတွင် နေမျိုးသူရဲရဲခေါင်၏ စစ်ရေးကျွမ်းကျင်မှုမှာ



ထင်ရှားပေါ်လွင်လာပြီး စစ်ကဲတပ်မှူးများပင်လျှင် ၎င်း၏ အစီအမံကို နာခံကြသည်ဟု သိရသည်။ မဟာဗန္ဓုလ၏စစ်ရေးစွမ်းရည်ကို ပြသသော နောက်ထပ် တိုက်ပွဲမှာ အာသံတိုက်ပွဲဖြစ်သည်။ အာသံပြည်တွင် မြန်မာတို့ နန်းတင်ခဲ့သော “ချန္ဒရကန္တာဆင်း (စန္ဒရကန္တရှိန်)” အား ပုန်ကန်ကာ “ပူရန္တာဆင်း”မင်းသားအား နန်းတင်သည်ကို ဘိုးတော်ဘုရားကြားလျှင် အလုံးအရင်းနှင့်အာသံပြည်သို့ ချီတက်စေသည်။ ၁၁၇၈ခုနှစ်ဖြစ်သည်။ ထိုသို့ချီတက်ရာတွင် “နေမျိုးသူရဲရဲခေါင်”ကတပ်ဦးမှ ချီတက်ရသည်။ အာသံဘက်မှ ဗိုလ်မှူးကြီး “ဗူရာဂုံဟိန်”ကြံ့ကြံခံသော်လည်း အာသံမြို့တော် “ဂျော်ရဟတ်(ဇူရဟတ်)”မြို့မှာ ကျိုးပေါက်သွားပြီး မြန်မာတို့ စစ်အောင်နိုင်လေသည်။ အဆိုပါတိုက်ပွဲမှာ မဟာဗန္ဓုလ၏ စစ်ရေး၊ လက်ရေးစွမ်းရည်ကို ပိုမိုပေါ်လွင်စေခဲ့ပေသည်။

စစ်ကဲအဖြစ်တာဝန်ယူ

ဘိုးတော်ဘုရားနတ်ရွာစံသောအခါ အိမ်ရှေ့စံ “မည်တော်ခြောက်ပါး”လာ ဘကြီးတော်ခေါ် မင်းမြတ်ကျော်နန်းတက်၏။ (ဘကြီးတော်သည် ကုန်းဘောင်မင်းဆက် ၁၁ ဆက်တွင် ခုနစ်ဆက်မြောက်ဖြစ်သည်။ မည်တော် ခြောက်ပါးမှာ “ဘကြီးတော်၊ စစ်ကိုင်းမင်း၊ နောင်တော်ကြီး၊ ရတနာပူရ(အင်းဝ) စတုတ္ထမြို့တည်မင်းတရား၊ ဖလံးနန်းရှင်နှင့် ဆင်ဖြူများရှင်”ဖြစ်သည်) ဘကြီးတော်ဘုရား လက်ထက်တွင် မဟာဗန္ဓုလအား “အလုံမြို့”ကိုစားစေပြီး “မဟာဗန္ဓုလဘွဲ့”ကိုပေးအပ်သည်။ ဘကြီးတော်ဘုရားလက်ထက်တွင် မဏိပူရ၌ ဘိုးတော်ဘုရား နန်းတင်ပေးခဲ့သော မဏိပူရကသည်းစော်ဘွား “မာဂျစ်ဆင်း”သည် အဖူးအခြော်မရောက်သည့်အပြင် “ကဘော်တောင်ကြား”မှ သစ်များကို ခုတ်ယူရောင်းချသည် ဟုသိရသဖြင့် ဘကြီးတော်ဘုရားက မဏိပူရသို့ စစ်ချီတက် စေရာတွင် မဟာဗန္ဓုလသည် “စစ်ကဲ”အဖြစ် တာဝန်ရာထူး တိုးမြှင့်ထမ်းရွက်ကာ လိုက်ပါရလေသည်။ အဆိုပါ မဏိပူရ စစ်ပွဲအား အဆုံးအဖြတ်ပေးခဲ့သော “ကကိစိန်တောင်တိုက်ပွဲ”သည် မဟာဗန္ဓုလ၏ အစီအရင် စွမ်းရည်ကြောင့် ဖြစ်ကြောင်းလည်း သိရသည်။ မဏိပူရတိုက်ပွဲတွင် ဘကြီးတော်မင်းတရား ကြီး၏ ညီတော် “ဒွါရဝတီမင်းသား သတိုးမင်းရဲကျော်ထင်”က ဗိုလ်ချုပ်တာဝန်ယူပြီး အလုံမြို့ဝန်မင်းကြီး မဟာဗန္ဓုလက လက်ခံစစ်ကြောင်း၊ စစ်ကဲမင်းကြီး မင်းခေါင်ကျော် လက်ျာစစ် ကြောင်း ချီတက်ခဲ့ခြင်းဖြစ်ပြီး မြို့ကို ရပြီးနောက် အစောင့်တပ်များ ချကာ တပ်များပြန်လာခဲ့ကြသည်။ (ထိုအခါ “မာဂျစ်ဆင်း”သည် အင်္ဂလိပ်တို့ ဩဇာလွှမ်းမိုးသော ကချာနယ်ထဲသို့ ပြေးဝင် ခိုလှုံသည်။ ယင်းစော်ဘွား၏ သား “ဟဲလာစန္ဒရော်အိန်ဆောင်တာပ”သည် ၁၁၈၂ ခုနှစ်တွင် ကချာမှနေ၍ မဏိပူရရှိ မြန်မာစစ်တပ်များကို လာရောက် တိုက်ခိုက်ခဲ့သဖြင့် မဏိပူရရှိမြန်မာတပ်က အမရပူရမှ စစ်ကူတပ်များနှင့်အတူ ၎င်းတို့ကို နှိမ်နင်းခဲ့ရသေးသည်။)

အင်္ဂလိပ်တို့သည် မြန်မာတို့၏ တန်ခိုးပျံ့နှံ့လာခြင်းကို

မနှစ်သက်သောကြောင့် ကချာနယ်အုပ်ချုပ်ရေးတွင် ဝင်ရောက် စွက်ဖက်မှုများ ပြုလုပ်လာသည်။ ဤအခြေအနေတွင် ဘိုးတော်ဘုရားနန်းတင်ပေးခဲ့သော အာသံဘုရင် “ချန္ဒရကန္တာဆင်း”သည် အင်္ဂလိပ်၏အမအစကိုယူကာ မြန်မာမင်းအားထောင်ထားခြားနားမည်ပြုသဖြင့် မဟာဗန္ဓုလသည် ဗိုလ်မှူးကြီးတာဝန်ဖြင့် အာသံသို့ချီတက် နှိမ်နင်းခဲ့ရပြန်သည်။ ထိုအခါ အာသံဘုရင် (အာသံစော်ဘွား)လည်း အင်္ဂလိပ်တို့ပိုင်နက်သို့ ပြေးဝင်ခိုလှုံသွားလေသည်။ အာသံ၌ စော်ဘွားအသစ်ကိုနန်းတင်၍ “ဗိုလ်မှူးမင်းကြီး မဟာသီလဝ”ကို အစောင့်အနေထားပြီး ပြန်လာလေသည်။ မဟာဗန္ဓုလ၏ အမှုထမ်းရည်ကိုဘကြီးတော်ဘုရား သဘောကျ နှစ်ခြိုက်တော်မူသဖြင့် “အဂ္ဂမဟာသေနာပတိ ဝန်ကြီး”ရာထူးသို့ တိုးတက်ချီးမြှင့်လေသည်။

အင်္ဂလိပ်နှင့်မြန်မာတို့ စစ်ဖြစ်ကြောင်း ကြေညာ

အင်္ဂလိပ်တို့သည် မြန်မာတို့၏ တန်ခိုးအာဏာ တစ်စတစ်စ ကျယ်ပြန့်ကာ အနောက်ဘက်သို့ရောက်လာမည်ကို စိုးရိမ်သည်။ ဘိုးတော်ဘုရားလက်ထက်ကပင် ရခိုင်ပြည်ကို သိမ်းယူသည့်အခါ စစ်တကောင်းနယ်ခြားကိုစွနင့် စပ်လျဉ်း၍ မြန်မာနှင့် အင်္ဂလိပ်တို့ အချင်းများခဲ့ရသေးသည်။ ဘကြီးတော်ဘုရား လက်ထက်တွင် မဏိပူရစော်ဘွားနှင့် အာသံစော်ဘွားများကို အင်္ဂလိပ်တို့က အားပေး အားမြှောက်ပြုသဖြင့် ၎င်းစော်ဘွားများကမြန်မာမင်းအား ထောင်ထားခြားနားပြီး အင်္ဂလိပ်တို့ထံ ခိုလှုံခဲ့သည်။ အင်္ဂလိပ်ပိုင်နက်အတွင်းသို့ ပြေးဝင်ခိုလှုံသော ထိုစော်ဘွား တို့ကို မြန်မာတပ်များက လိုက်လံဖမ်းဆီးသောအခါ မြန်မာနှင့် အင်္ဂလိပ်တို့ ပိုမိုမသင့်မတင့် ဖြစ်ရလေသည်။ ဤအခြေအနေတွင် မြန်မာသက္ကရာဇ် ၁၁၈၅ ခုနှစ် (ခရစ်သက္ကရာဇ်-၁၈၂၄) တွင် ရခိုင်နှင့် စစ်တကောင်းနယ်စပ် နတ်မြစ်ဝရှိ ရှင်မဖြူကျွန်း၌ အင်္ဂလိပ်တို့ကလာ၍ အလံစိုက်ပြီး တပ်တည်မည်ပြုရာ ဓညဝတီမြို့ဝန် မဟာမင်းကြီးကျော်စွာသည် ရှင်မဖြူကျွန်းမှ အင်္ဂလိပ်တို့အား တိုက်ခိုက်မောင်းနှင်ပစ်ခဲ့သည်။ အင်္ဂလိပ်တို့က ဤအပြုအမူအတွက်ကန့်ကွက်စာကို ဘကြီးတော်ထံသို့ ပို့၍တောင်းပန်ခိုင်းသည်။ အမှန်မှာ အင်္ဂလိပ်တို့က မြန်မာပိုင်နက်ကို ထိပါး နှောင့်ယှက်သည်ဖြစ်၍ မဟာဗန္ဓုလကို အချုပ်ခန့်၍ ရခိုင်ပြည်သို့စစ်ကြောင်းတစ်ကြောင်းနှင့် ဗိုလ်မှူးဝန်ကြီး “သတိုးသုဓမ္မမဟာ သက်တော်ရှည်”ကို အာသံမဏိပူရသို့ စစ်ကြောင်းတစ်ကြောင်း ချီတက်စေသည်။ မြန်မာသက္ကရာဇ် ၁၁၈၅ခု တပေါင်းလ (ခရစ်နှစ် ၁၈၂၄ခု၊ မတ်လ ၅ရက်နေ့)တွင် အိန္ဒိယဘုရင်ခံချုပ် “လော့အမ်းမှတ်”က အင်္ဂလိပ်နှင့် မြန်မာတို့ စစ်ဖြစ်ကြောင်း ကြေညာလေသည်။

မဟာဗန္ဓုလသည် ရခိုင်သို့ ရောက်လာသောအခါ စစ်တကောင်းဘက်သို့လှည့်၍ စစ်ချီခဲ့သည်။ မဟာဗန္ဓုလ၏ တပ်များသည် နာမည်ကျော်ပန်းဝါတိုက်ပွဲ(ရာမူးတိုက်ပွဲ)တွင် အရေးသာသည်။ အင်္ဂလိပ်တပ်အား တိုက်ခိုက်ချေမှုန်းအောင်မြင်ခဲ့သည်။ ထို့နောက် ရှေ့သို့ဆက်လက် ချီတက်ခြင်း မပြုသေးဘဲ တပ်နားနေစဉ် ရန်ကုန်မြို့ကို အင်္ဂလိပ်တပ်များက ရေကြောင်းမှချီတက်သိမ်းပိုက်သောကြောင့် ဘကြီးတော်ဘုရားက ရခိုင်ရောက် မဟာဗန္ဓုလအားဆင့်ခေါ်လေသည်။ မဟာဗန္ဓုလသည် နေပြည်တော်သို့ ပြန်လာခဲ့ရပြီးလျှင် ရန်ကုန်တိုက်ပွဲအတွက် ပြင်ဆင်လေသည်။ ဘကြီးတော်ဘုရားလည်း မဟာဗန္ဓုလအား အားရတော်မူသဖြင့် “သတိုးသုဓမ္မ မဟာ ဗန္ဓုလ”ဘွဲ့ဖြင့် အစွမ်းကုန်ချီးမြှင့်ပြီးလျှင် စစ်သူကြီး၏နေရာ အစီးအနင်း အဆောင်အရွက်များနှင့်တကွ စစ်တကောင်းမြို့ကို ပေးအပ်ချီးမြှင့်တော်မူခဲ့ကြောင်း သိရသည်။ အင်္ဂလိပ်တပ်များသည် မဟာဗန္ဓုလပြန်လာကြောင်း သိရသောကြောင့် ရခိုင်ရိုးမကို ကျော်၍ မြန်မာနိုင်ငံတွင်းသို့ ဝင်ရောက်ရန် အကြံအစည်ကို လက်လျှော့

ပြီး ရေကြောင်းကိုမှီကာ ဧရာဝတီ မြစ်စဉ်တစ်လျှောက် တိုက်ခိုက်ရန် စီစဉ်သည်။ ရန်ကုန်သို့ ရေတပ်ကြီးချီတက်လာပြီး ပင်လယ်မှ အမြောက်၊ စိန်ပြောင်းလွှတ်ကာ မြို့ကိုစီးထားခြင်း ဖြစ်လေသည်။

ကျဆုံးခဲ့

မဟာဗန္ဓုလသည် တိုက်ပွဲအတွက်ပြင်ဆင်ပြီး ရန်ကုန်သို့ ရောက်လာကာ တပ်များအား ကြည့်မြင်တိုင်ဘက်မှလည်းကောင်း၊ မြောက်မျက်နှာဆံတော်ကြိုလမ်းမှလည်းကောင်း၊ ပုဇွန်တောင်ဘက်မှ လည်းကောင်း၊ အသီးသီး တာဝန်ခွဲလျက် မိမိတပ်ကို တပ်မပြုကာ တိုက်ခိုက်လေသည်။ အင်္ဂလိပ်တို့က ရွှေတိဂုံဘုရားကို ဌာနချုပ်ပြုကာ ပြန်လှန်တိုက်ခိုက်၏။ မဟာဗန္ဓုလသည် ရန်ကုန်မြစ်အတွင်းရှိ အင်္ဂလိပ်စစ်သင်္ဘောများအား မြစ်တွင်းမှဖယ်ခွာစေရန် ပုဇွန်တောင်ချောင်း၊ ကြည့်မြင်တိုင်ချောင်းတို့မှ မီးဖောင်များပြုလုပ်၍ ရေအကျတွင်မျောချစေရာ အင်္ဂလိပ် စစ်သင်္ဘောနှစ်စင်း မီးလောင်လေ၏။ သို့သော် အင်အားချင်း မမျှသဖြင့် ရန်ကုန်မှ နေဖြူသို့ တပ်ဆုတ်ကာ ရှေးမွန်များ တည်ဆောက်ခဲ့သော ခံတပ်အဟောင်းတစ်ခုကို အခိုင်အလုံ ပြုလုပ်ကာ နယ်ချဲ့တို့အား စောင့်စားနေခဲ့သည်။ အင်္ဂလိပ်တို့ကလည်း ဓနုဖြူခံတပ်ပေါက်မှသာ ရှေ့သို့ဆက်လက် ချီတက်သိမ်းပိုက်နိုင်မည်ဖြစ်၍ ဓနုဖြူခံတပ်တွင်းသို့ အမြောက်များဖြင့် နေ့ညမပြတ် ပစ်ခတ်လေရာတစ်ခုသော အမြောက်ကျည်ဆန်ထိမှန်လေသဖြင့် မြန်မာသူရဲကောင်း စစ်သူကြီး သတိုးသုဓမ္မမဟာ ဗန္ဓုလသည် ၁၁၈၆ ခုနှစ် နှောင်းတန်ခူးလဆန်း ၁၄ရက် (ခရစ်နှစ်-၁၈၂၅ခုနှစ် ဧပြီလ ၁ရက်နေ့)တွင် ကျဆုံးခဲ့လေသည်။ မဟာဗန္ဓုလ၏ ရုပ်အလောင်းကို ရွှေထီးဖြင့်မိုးကာ ဓနုဖြူခံတပ်အတွင်းမှာပင် ချက်ချင်း မီးသင်္ဂြိုဟ်လိုက်ကြပါသည်။ (မဟာဗန္ဓုလကျဆုံးသောနေရာ၌ အထိမ်းအမှတ်ပြုထားသော အုတ်ဂူသင်္ချိုင်းသည် ဓနုဖြူမြို့တွင် ရှိပါသည်။) မီးသင်္ဂြိုဟ်ပြီးနောက် အရိုးကိုကောက်ယူ၍ ခဲမက်တော်များ အုပ်စည်းမပျက် ဓနုဖြူခံတပ်မှ ဆုတ်ခွာကြရပါသည်။ (မဟာဗန္ဓုလကျဆုံးခြင်းသည် အင်္ဂလိပ်-မြန်မာပထမ ကျူးကျော်စစ်တွင် မြန်မာတို့ရှုံးနိမ့်ခြင်းဖြစ်ပြီး မြင်းခြံခရိုင် ရန္တပိုရွာ၌ ၁၁၈၇ခုနှစ်၊ တပေါင်းလ (ခရစ်နှစ် ၁၈၂၆ခု ဖေဖော်ဝါရီလ)တွင် စစ်ပြေငြိမ်းစာချုပ်ချုပ်ဆိုကြ၍ စစ်ပွဲပြီးဆုံးလေသည်။ မြန်မာနိုင်ငံ အကျယ်အဝန်း ယုတ်လျှော့ခဲ့ရလေသည်။) စစ်သည်ဗိုလ်မှူးတို့သည် ဗန္ဓုလအရိုးစုကို ရွှေအိုးဖြင့် ထည့်ကာ စစ်ချီလေတိုင်း ယာယီဂူသွင်း၍ ထားရှိကြခြင်း ဖြစ်သည်။ မကွေးတိုင်းဒေသကြီး (အထက်)မင်းလှ မလွန်စခန်းသို့ ရောက်ရှိခိုက် အရိုးအိုးကို ဗိုလ်မှူးမင်းရဲခေါင်က တာဝန်ယူ၍ ဂူသွင်းထိန်းသိမ်းစဉ် နေပြည်တော်မှတပ်များ အမြန်ဆုတ် ခွာလာရန်အမိန့်ကြောင့် မလွန်မြို့တွင်ကျန်ရှိခဲ့ပါသည်။ မင်းလှ ခံတပ်မှ ဗလမင်းထင်နှင့် တခြားဗိုလ်မှူးများက အရိုးဂူကိုမပျက်စီးစေရန် အပေါ်စေတီ အမြန်ဆင်၍ တည်ထားခဲ့ပါသည်။ မူလက “ခွေးလင်ပန်းချောင်း”ကမ်းပါးပေါ်တွင် တည်ရှိရာ ကမ်းပါးပြိုမှုရှိသဖြင့် ၁၉၆၄ ခုနှစ်တွင် ရှေးဟောင်း သုတေသနဌာနမှ ရေလွှတ်ရာ မြသပိတ်ကုန်းတော်စောင်းတန်း၏ တောင်ဘက်တွင် မူလပုံအတိုင်းပြန်လည် တည်ဆောက်ထိန်းသိမ်းထားရှိပါသည်။ ယခုအခါ “နယ်ချဲ့ဆန့်ကျင်ရေးတိုက်ပွဲတွင် အသက်စွန့်လွှတ်သွားသည့် သူရဲကောင်းစစ်သူကြီး မဟာဗန္ဓုလ၏ ဗိမာန်”အဖြစ် တည်ဆောက်ထားပြီး “ဗိမာန်အတွင်း၌ အရိုးဂူစေတီ၊ ဗိမာန်မှတ်တမ်းကျောက်စာနှင့် ဗန္ဓုလမြင်းစီး ကြေးရုပ်”တို့က ခုံညားထည်ဝါစွာတည်ရှိနေပါသည်။ အဆိုပါ အဝိဉာဏက (သက်မဲ့)ဖြစ်သော မဟာဗန္ဓုလဗိမာန်ကြီးက သဝိဉာဏ (သက်ရှိ)ဖြစ်သော တိုင်းရင်းသားညီအစ်ကို မောင်နှမ ကျွန်ုပ်တို့အားလုံးကို သတိပီရိယရှိစွာဖြင့် လိမ္မာရစ်ကြစေရန်နှင့် ဇာတိမာန်စိတ်ထက်သန်စေရန် နှိုးဆော်လမ်းညွှန်နေသည့်ပမာ ဖြစ်၏။

အတိတ်ကာလက မိမိနိုင်ငံအား လာရောက်ကျူးကျော်သူများကို ဘိုးဘွားသူရဲကောင်းများက ဒူးမထောက် လက်မမြှောက်ဘဲ ဇာတိမာန်ထက်သန်စွာဖြင့် တိုက်ပွဲဝင်ခဲ့ကြသည့် သူရဲကောင်းနယ်မြေတစ်ခုဖြစ်သော မင်းလှခံတပ်တည်ရှိရာ မင်းလှမြို့တွင် နယ်ချဲ့တို့ကပင် အုံ့ဩချီးမွမ်းရသည့် မြန်မာ့သမိုင်းတစ်လျှောက် ထူးခြားသောစစ်သူကြီး သတိုးသုဓမ္မ မဟာဗန္ဓုလ၏ ဗိမာန်သို့လာရောက်လေ့လာနိုင်ပါကြောင်း မြန်မာ့သူရဲကောင်းများအား ဦးညွှတ်လျက်တင်ပြလိုက်ရပေသည်။ ။

ကိုးကား-မြန်မာ့စွယ်စုံကျမ်း၊ အတွဲ(၈)

ကျုံ့ထော်ရေတံခွန်၌ လာရောက်အပန်းဖြေသူများဖြင့် စည်ကား

လှိုင်းဘွဲ့ ဧပြီ ၂၀

ကရင်ပြည်နယ် လှိုင်းဘွဲ့မြို့နယ် မြိုင်ကြီးငူအထူးဒေသ ကျုံ့ထော်ကျေးရွာအနီး ကျုံ့ထော်ရေတံခွန်တွင် လာရောက်အပန်းဖြေရေကစားသူများ စည်ကားလျက်ရှိကြောင်း သိရသည်။

“ဒီကျုံ့ထော်ရေတံခွန်ကို ပြန်ပြီးတော့ လာရောက်အပန်းဖြေကြတာ တစ်လကျော်လောက်ပဲ ရှိသေးတယ်။ လာရောက်လည်ပတ်အပန်းဖြေမှုမရှိတာ နှစ်နှစ်လောက်တော့ ရှိပြီထင်တယ်။ အဓိကတော့ ဒီပတ်ဝန်းကျင်ကျေးရွာအနီးတွေမှာ ငြိမ်းချမ်းမှု မရှိတဲ့အတွက်ကြောင့် မလာတော့တာဖြစ်တယ်” ဟု ကျုံ့ထော်ရေတံခွန် ဘုရားဂေါပကတစ်ဦးက ပြောသည်။

ကျုံ့ထော်ရေတံခွန်သို့ လာရောက်အပန်းဖြေကြသူများသည် တစ်နေ့ထက်တစ်နေ့ ပိုများလာပြီး ယခုသင်္ကြန်ကာလအတွင်း ပိုပြီးများပြားကြောင်း လာရောက်သူများမှာ ကရင်ပြည်နယ် အပါအဝင် အခြားမြို့နယ်များမှလည်း လာရောက်လျက်ရှိကြောင်း သိရသည်။

ယင်းရေတံခွန်သည် ကရင်ပြည်နယ် လှိုင်းဘွဲ့မြို့နယ် မြိုင်ကြီးငူအထူးဒေသ ကျုံ့ထော်ကျေးရွာအနီးတွင် တည်ရှိပြီး

ဘားအံမြို့မှ ကားများဖြင့် သွားရောက်ပါက သုံးနာရီကျော်ခန့် ကြာမြင့်ပြီး ကားများ အဆင်ပြေစွာ သွားလာနိုင်ရန်အတွက် မြိုင်ကြီးငူ ဆရာတော်ကြီး ဦးဆောင်မှုဖြင့် ကတ္တရာလမ်းမကြီးကို ဇောက်လုပ်ပေးထားကြောင်း၊ မြိုင်ကြီးငူဒေသအတွင်း လာရောက်လည်ပတ်သူများအနေဖြင့် သက်သတ်လွတ်နယ်မြေ ဖြစ်သည့်အတွက် အသားငါးများ ယူဆောင်ခြင်း မပြုရကြောင်း သိရသည်။

“တစ်ခါမှတော့ ဒီကို မရောက်ဖူးဘူး။ ဒါပထမဆုံးပါ။ မလာခင်ကတော့ သူများတွေ ပြောကြတယ်။ အန္တရာယ်ရှိတယ်လို့ပေါ့။ ဒီရောက်တော့ ပြောတာတွေ၊ ကြားတာနဲ့တခြားစီပဲ။ လူတွေအများကြီး လာရောက်အပန်းဖြေ ရေကစားနေတာတွေ့ရတော့ ပျော်မိတယ်။ ခရီးဝေးပေမယ့်လည်း လာရကျိုးနပ်တယ်။ တခြားသူတွေကိုလည်း လာရောက်လည်ပတ်စေချင်တယ်” ဟု တောင်ကလေးကျေးရွာမှ ကျုံ့ထော်ရေတံခွန်သို့ လာရောက်အပန်းဖြေသူတစ်ဦးက ပြောသည်။

လာရောက်အပန်းဖြေသူများအတွက်လည်း ရေကစားနိုင်ရန်အတွက် ဇောကွင်းများ စီစဉ်ထားရှိသည့်အပြင် ငါးများကိုလည်း အစာကျွေးနိုင်ကြောင်း၊ လာရောက်အပန်းဖြေသူများ



အဆင်ပြေစေရန်နှင့် ရေတံခွန်ဖွံ့ဖြိုးတိုးတက်ရေးအတွက် ချမှတ်ကာ အကောင်အထည်ဖော်ဆောင်ရွက်လျက်ရှိကြောင်း မြိုင်ကြီးငူဆရာတော်ကြီး ဦးဆောင်ပြီး ရှေ့လုပ်ငန်းစဉ်များ သိရသည်။

မင်းရာဇာ

မူလတန်း (ဒုတိယတန်း) သင်ရိုးသစ်မိတ်ဆက် မြို့နယ်အဆင့် နည်းပြသင်တန်း ဆွေးနွေးပွဲဖွင့်လှစ်

စစ်ကိုင်း ဧပြီ ၂၀

စစ်ကိုင်းတိုင်းဒေသကြီး စစ်ကိုင်းခရိုင် ၂၀၁၀-၂၀၁၉ ပညာသင်နှစ် မူလတန်း (ဒုတိယတန်း) သင်ရိုးသစ် မိတ်ဆက် မြို့နယ်အဆင့် နည်းပြသင်တန်း ဆွေးနွေးပွဲ

ဖွင့်ပွဲအခမ်းအနားကို ဧပြီ ၁၉ ရက်က အမှတ် (၂) အခြေခံပညာ အထက်တန်းကျောင်း ခန်းမ၌ ကျင်းပသည်။

အခမ်းအနားတွင် တာဝန်ခံ ခရိုင်ပညာရေးမှူး



ဦးစန်းအောင်က အမှာစကားပြောကြားပြီး လက်ထောက်ညွှန်ကြားရေးမှူး ဦးအေးကိုက သင်တန်းဖွင့်လှစ်ရခြင်းအကြောင်း ရှင်းလင်းပြောကြားရာ ဒုတိယတန်းသင်ရိုးသစ် ပြင်ဆင်မှုအတွက် တိုင်းဒေသကြီးမှာ သင်တန်းများ ဖွင့်လှစ်ပေးခဲ့ပြီးဖြစ်ကြောင်း၊ သင်တန်းဆင်း ဆရာ ဆရာမများက တစ်ဆင့် ယခုခရိုင်အဆင့် ပြန်လည်ပို့ချပေးသွားမည်ဖြစ်သည့်အတွက် ခရိုင်အတွင်းရှိ မြို့နယ်များမှ ဆရာ ဆရာမများအနေဖြင့် စိတ်ဝင်စားစွာ သင်ယူသွားကြပြီး လက်တွေ့သင်ကြားမှုနယ်ပယ်မှာ ကလေးငယ်များဆီရောက်ရှိအောင် သင်ကြားပြသပေးသွားစေလိုကြောင်း ပြောကြားခဲ့ကာ သင်တန်းကြီးကြပ် လက်ထောက်ညွှန်ကြားရေးမှူး ဒေါ်အေးအေးခိုင်က သင်တန်းစည်းမျဉ်းများကို ရှင်းလင်းပြောကြားသည်။

အဆိုပါ သင်တန်းကို ၁၄ ရက်ကြာ ဆွေးနွေးပို့ချပေးသွားမည်ဖြစ်ပြီး ခရိုင်အတွင်းရှိ မြို့နယ်များမှ မူလတန်းကျောင်းအုပ်များနှင့် ဆရာ ဆရာမ သင်တန်းသား သင်တန်းသူ ၂၄၃ ဦး တက်ရောက်ခဲ့ကြကြောင်း သိရသည်။

ခရိုင် (ပြန်/ဆက်)

နှစ်ဆန်းသုံးရက်နေ့အထိ အဝေးပြေးယာဉ်လိုင်းများ၌ ခရီးသည်များ အလွန်များပြားနေ

ဝါးခယ်မ ဧပြီ ၂၀

ဧရာဝတီတိုင်းဒေသကြီး မြောင်းမြခရိုင် ဝါးခယ်မမြို့နယ်အတွင်း သင်္ကြန်ကာလ နေရပ်ပြန်ပြည်သူများ၊ ခရီးသွားဧည့်သည်များဖြင့် အဝေးပြေးယာဉ်လိုင်းများတွင် နှစ်ဆန်းသုံးရက်နေ့အထိ ခရီးသည်များ အလွန်များပြားလျက်ရှိကြောင်း သိရသည်။

သင်္ကြန်ကာလ ခရီးသွားဧည့်သည်များ အလွန်များလာမှုကြောင့် အဝေးပြေးယာဉ်လိုင်းများကို အချိန်တိုးမြှင့် ပြေးဆွဲပေးနေရကြောင်း အဝေးပြေးယာဉ်လိုင်းလုပ်ကိုင်သူတစ်ဦး၏ ပြောပြချက်အရ သိရသည်။

“အဝေးပြေးယာဉ်လိုင်း ရှစ်လိုင်းရှိတယ်။ ပုံမှန်အားဖြင့် တစ်နေ့ကို ခြောက်ကြိမ် ထွက်တယ်။ သင်္ကြန်မတိုင်ခင်ရယ်။ အခုနှစ်ဆန်းတစ်ရက်နေ့ကစပြီး ဒီနေ့အထိ အဝေးပြေးယာဉ်အားလုံးမှာ

စီးနင်းသူ တော်တော်များတယ်။ အချိန်တိုးမြှင့် ပြေးဆွဲပေးမှုတွေ ရှိတယ်။ တခြားလုပ်ငန်းလိုင်စင်မရှိဘဲ ခရီးသည် ပြေးဆွဲပေးတဲ့ မော်တော်ယာဉ်တွေကို ကြပ်မတ် စစ်ဆေးမှုတွေ ဆောင်ရွက်ပေးနေပါတယ်” ဟု ပုဂ္ဂလိက မော်တော်ယာဉ်

လုပ်ငန်း၊ ယာဉ်များစနစ်တကျပြေးဆွဲရေး ကြီးကြပ်မှုကော်မတီ ဥက္ကဋ္ဌ ဦးသန်းအောင် က ပြောသည်။

“ကျွန်တော်က ရန်ကုန်မှာ အလုပ်လုပ်နေတာ။ သင်္ကြန်ရက် အမေတို့ဆီ ပြန်လာတာ။ အလာတုန်းကလည်း

ကားလိုင်းတွေမှာ လူကျပ်တယ်။ အခုလည်း နှစ်ဆန်းနှစ်ရက်နေ့ ပြန်မလိုပါ။ ကားလက်မှတ် မရလို့ ဒီနေ့မှ ပြန်ဖြစ်တာပါ” ဟု နေရပ်ပြန်လာသူတစ်ဦးက ပြောသည်။

လွှမ်းသီဟ (ဝါးခယ်မ)



လမ်းပန်းဆက်သွယ်ရေးခက်ခဲသော

ကျေးရွာများသို့ အခဲကွင်းဆင်း

ဆေးကုသပေး

မင်းကင်း ဧပြီ ၂၀

စစ်ကိုင်းတိုင်းဒေသကြီး ကလေးခရိုင် မင်းကင်းမြို့နယ် ဝင်ဝကျေးရွာအုပ်စု နေဖုဒ်ကျေးရွာနှင့် ပျားကျေးရွာသို့ ဧပြီ ၁၅ ရက်မှ ဧပြီ ၁၈ ရက်အထိ မင်းကင်းမြို့၊ မွေးရပ်မြေဖောင်ဒေးရှင်းနှင့် တော်ဘုရားနောင်ဖောင်ဒေးရှင်းတို့က ဦးဆောင်၍ သွားရောက်ကြကာ အခဲကွင်းဆင်းဆေးကုသမှုများ ပြုလုပ်ပေးခဲ့ကြောင်း သိရသည်။

တောင်တန်းများထူထပ်ပြီး လမ်းပန်းဆက်သွယ်ရေး ခက်ခဲကြမ်းတမ်းသော ဝင်ဝကျေးရွာနှင့် တောင်ပေါ်ခရီး ၁၃ မိုင်ဝေးကွာသော နေဖုဒ်ကျေးရွာများသို့ ဒေါက်တာ သိန်းဇော်နှင့် ဒေါက်တာ စိုးရန်နောင်တို့က ဦးဆောင်ကာ အထက်တန်းသူနာပြုတစ်ဦး၊ ကျန်းမာရေးမှူး တစ်ဦး၊ ကျန်းမာရေးအကူ ငါးဦးနှင့် ကျန်းမာရေးဝန်ထမ်းတို့က ကျေးရွာပြည်သူလူထုများအား ဆေးကုသပေးခဲ့ကြကြောင်း သိရသည်။

ချင်းတွင်းသား

ပဉ္စမအကြိမ်မြောက် နိဗ္ဗာန်ဈေးပွဲတော် ကျင်းပ

မိုးမောက် ဧပြီ ၂၀

ကချင်ပြည်နယ် မိုးမောက်မြို့၊ မန္တလေးဘုန်းကြီးကျောင်းတွင် ဧပြီ ၁၈ ရက်က မန္တလေးဘုန်းတော်ကြီး ကျောင်းထိုင်ဆရာတော်ကြီး ဦးတိက္ခာစာရနှင့် ဗန်းမော်မြို့နယ် ပြည်သူ့လွှတ်တော်ကိုယ်စားလှယ် ဦးအောင်သိန်းတို့က နိဗ္ဗာန်ဈေးပွဲတော်ကို ဖဲကြိုးဖြတ်ဖွင့်လှစ်ခဲ့သည်။

အဆိုပါ နိဗ္ဗာန်ဈေးဖြတ်မြောက်ရေးအတွက် မန္တလေးကျောင်း အသင်းသူ အသင်းသားများနှင့် စေတနာရှင်ပြည်သူတို့က လှူဒါန်းကြကြောင်း၊ မိုးမောက်အနီးတစ်ဝိုက်ရှိ ကျေးလက်နေပြည်သူများ၊ ဗန်းမော်မြို့နယ်မှ ပြည်သူများ စုစုပေါင်း လူဦးရေ တစ်ထောင်ကျော်က ပါဝင်ဆင်နွှဲခဲ့ကြောင်း သိရသည်။

ပြည်နယ် (ပြန်/ဆက်)

ခရမ်းလွန်ရောင်ခြည်အန္တရာယ် သတိပေးနှိုးဆော်ချက်

ခရမ်းလွန်ရောင်ခြည် လတ်တလောထိတွေ့မှုကြောင့် နေလောင်ခြင်း၊ အသားအရောင် ညိုမည်းလာခြင်းတို့ ဖြစ်စေနိုင်ပြီး ထိတွေ့မှုကာလကြာသောအခါ မျက်စိတိမ်စွဲခြင်း၊ အရေပြားများ အရွယ်မတိုင်ခင် အိုမင်းရင့်ရော်ခြင်း၊ ခုခံအား ကျဆင်းခြင်း၊ အရေပြားကင်ဆာဖြစ်ခြင်း စသည့် ဆိုးကျိုးများကို ဖြစ်ပေါ်စေနိုင်ပါသည်။

သို့ဖြစ်ပါ၍ အောက်ပါအတိုင်း သတိပြုကာကွယ်ကြပါရန် တိုက်တွန်းနှိုးဆော်အပ်ပါသည်။

- ခရမ်းလွန်ရောင်ခြည် မြင့်မားစွာကျရောက်နိုင်သည့် နံနက် ၁၀ နာရီမှ ညနေ ၄ နာရီခန့်အတွင်းတွင် နေရောင်ခြည်နှင့် တိုက်ရိုက်ထိတွေ့ခြင်းကို တတ်နိုင်သမျှ ရှောင်ကြဉ်ပါ။
- အပြင်ထွက်ရန် လိုအပ်ပါက မိမိအသားကို နေရောင်ခြည်နှင့် တိုက်ရိုက်မထိတွေ့စေရန် မျက်နှာ၊ လည်ပင်းနှင့် ပခုံးတို့ပါ လုံခြုံသော ထီး၊ ဦးထုပ် စသည်တို့ကို ဆောင်းသွားပါ။
- အဝတ်လွတ်ကင်းနေသော လက်၊ လည်ပင်းနှင့် ပခုံး စသည့်နေရာများကို သနပ်ခါးထူထူ (သို့) SPF 15+ ပါဝင်သော နေရောင်ခံလိမ်းဆေးကို နေရောင်ခြည်ထဲမှထွက်မီ ၁၅ မိနစ်ခန့် ကြိုလိမ်းပါ။ နေရောင်ခံလိမ်းဆေး တစ်ခါလိမ်းပြီး နှစ်နာရီကြာပြီးတိုင်း တစ်ခါထပ်၍ လိမ်းပေးပါ။
- ခရမ်းလွန်ရောင်ခြည်သည် မျက်စိကိုလည်း ထိခိုက်စေနိုင်သဖြင့် ခရမ်းလွန်ရောင်ခြည်ကို (၉၉%) အထိ အကာအကွယ်ပေးနိုင်သည့် နေကာမျက်မှန်ကို တပ်ဆင်သင့်ပါသည်။
- ခရမ်းလွန်ရောင်ခြည် အလွယ်တကူမဖောက်နိုင်သော ချည်သားထူထူပွပွ အဝတ်အထည်များကို ဝတ်ဆင်ပါ။
- ဆီးချိုရောဂါ၊ နှလုံးရောဂါရှိသူများ၊ အရက်အလွန်အကျွံသောက်သုံးသူများ၊ ကလေးငယ်များနှင့် သက်ကြီးဘိုးဘွားများသည် ခရမ်းလွန်ရောင်ခြည်အန္တရာယ်ကို ပိုမိုခံစားရနိုင်သဖြင့် အထူးဂရုပြုဆင်ခြင်ရန် လိုအပ်ပါသည်။
- ကလေးငယ်များသည် လူကြီးများထက် ခရမ်းလွန်ရောင်ခြည် အန္တရာယ်၏ ဆိုးကျိုးများကို ပိုမိုထိခိုက် ခံစားရနိုင်သဖြင့် အထူးဂရုပြုကာကွယ်ရန် တိုက်တွန်းနှိုးဆော်အပ်ပါသည်။

ကျန်းမာရေးနှင့် အားကစားဝန်ကြီးဌာန



နှစ်သစ်တွင် ကံကောင်းခြင်းများနှင့် အကယ်ဒမီပုလ္လင်းပွေးဆုရှင် ပိုင်ဖြိုးသု

အနုပညာပျိုခင်း၏ စင်တင်မင်းသမီးသစ် သရုပ်ဆောင် ပိုင်ဖြိုးသုတစ်ယောက် ၂၀၁၈ ခုနှစ်တွင် ကံကောင်းခြင်းများနှင့် ပြည့်နှက်နေသည့် နှစ်တစ်နှစ်ဖြစ်သည်ဟု ပြောကြားသည်။

၂၀၁၇ ခုနှစ် မြန်မာ့ရုပ်ရှင်ထူးချွန် အကောင်းဆုံး အမျိုးသမီးဇာတ်ပို့ဆုကို ဆွတ်ခူးရရှိခဲ့ပြီး ချစ်သူ အနုပညာရှင် ဒါရိုက်တာဏကြီး ရိုက်ကူးပြီး ကိုယ်ပိုင် ထုတ်လုပ်ရိုက်ကူးထားသော “မိ” ဟုအမည်ရသည့် ရုပ်ရှင်ဇာတ်ကားကြီးတွင် သရုပ်ဆောင် မင်းဦး၊ သားညီ၊ အောင်ရဲထက်တို့နှင့်အတူ ခပ်မိုက်မိုက် ဇာတ်ကောင်စရိုက် ပုံစံဖြင့်ပါဝင်သရုပ်ဆောင်ထားကြောင်း သိရသည်။

“အမှန်တိုင်းပြောရရင် ကျွန်မ အရင်ရသွားတယ် ဆိုတာက ကံကောင်းတာလည်းပါပါတယ်။ ဒီလိုနေရာထိ ရောက်အောင် ပျိုးထောင်ပေးခဲ့တဲ့ ဆရာတွေကို ကျေးဇူး

တင်ပါတယ်။ အကယ်ဒမီရတဲ့ အထိမ်းအမှတ်နဲ့ရော ပြီးတော့ မွေးနေ့အထိမ်းအမှတ်တို့ပေါင်းပြီး ကိုလူချော အဖွဲ့၊ ရုပ်ရှင်နဲ့ဒီဒီယို စက်မှုအလွှာတွေကို ဆန်နဲ့ဆီ နှစ်သစ်ဦးအလှူကို ဧပြီ ၇ ရက် နံနက် ၈ နာရီက ရန်ကုန်မြို့၊ ကျောက်တံတားမြို့နယ် ၃၅ လမ်း ဓမ္မာရုံ မှာ လှူဒါန်းနိုင်ခဲ့ပါတယ်” ဟု ပိုင်ဖြိုးသုက ပြောသည်။

အကယ်ဒမီရပြီးချိန်တွင် မည်သို့ လှူဒါန်းရမည်ကို စဉ်းစားကြည့်သည့် အခါ မိမိတို့အနုပညာလောကအတွင်း မှ လိုအပ်ချက် အများဆုံး ရှိနိုင်သည့် ကိုလူချောတို့အဖွဲ့ နှင့် စက်မှုအလွှာကို လှူဒါန်းရန်အတွက် ရွေးချယ်ဖြစ်ခဲ့ကြောင်း၊ တတ်စွမ်းသည့် အနုပညာ လုပ်အားခဖြင့် လှူဒါန်းရသည့်အတွက် ဝမ်းမြောက်ကြောင်း၊ လူ ၂၀၀ ကျော်ရှိသည့်အတွက် တစ်ဦးကို ဆန် ၁၀ ပြည်နှင့်

ဆီတစ်လီတာ လှူဒါန်းပေးခဲ့ကြောင်း ပိုင်ဖြိုးသုထံမှ သိရသည်။

အကယ်ဒမီ ပိုင်ဖြိုးသုအား ဇာတ်ဆောင်ဆု ပရိသတ်က မုန်းထားသော်လည်း ဇာတ်ပို့ဆု ရရှိသွားသည့်အပေါ် ခံစားချက်ကို မေးမြန်းရာ “အကယ်ဒမီက ကိုယ်တိုင်လည်း မမျှော်လင့်ဘဲနဲ့ရတာပါ။ မမျှော်လင့်ဘဲ ရတော့ ပျော်တာပေါ့နော်၊ ကျွန်မကတော့လေ သရုပ်ဆောင်ထူးချွန်ဆုပေးတာဖြစ်တဲ့အတွက် ဘာပဲဖြစ်ဖြစ် မက်မက်မောမောရှိတယ်။ တန်ဖိုးလည်း အလွန်ထားပါတယ်။ အခုလို ရသွားတဲ့အတွက်လည်းအတိုင်းအဆမရှိ ပျော်ရွှင်ရပါတယ်။ အမှန်အတိုင်း ပြောရရင် ကျွန်မ အကယ်ဒမီရတယ်ဆိုတာက ဆရာတွေရဲ့ကျေးဇူးကြောင့်ပါ” ဟုဆိုသည်။

ကိုလင်း

အကန့်အသတ်မရှိသော

ပျော်ဖြေရေးဝန်ဆောင်မှုများ ဂုဏ်သိင်္ဂီ

MPT ဆက်သွယ်ရေးအော်ပရေတာနှင့် Iflix တို့ ပူးပေါင်းဆောင်ရွက်သည့် ဝန်ဆောင်မှုအသစ်အား မြန်မာနှစ်သစ်ကူးတွင် စတင်မိတ်ဆက်ခဲ့သည်။

MPTသုံးစွဲသူ ပြည်သူများအနေဖြင့် ထောင်ပေါင်းများစွာသော ရုပ်သံအစီအစဉ်များ၊ ရုပ်ရှင်များကို ကိုယ်ပိုင်မိုဘိုင်းဖုန်းများ၊ တက်ဘလက်များပေါ်မှ တစ်ဆင့် ၁၂ လစာအတွက် ငွေကျပ် ၃၆၀၀၀ တည်းဖြင့် အကန့်အသတ်မရှိရယူနိုင်မည်ဖြစ်သည်။

Iflix နှင့် ပူးပေါင်းဆောင်ရွက်မှု စတင်လိုက်သည့် အထိမ်းအမှတ်အဖြစ် MPT သုံးစွဲသူများက အရည်အသွေးမြင့် 3G နှင့် 4G မိုဘိုင်းကွန်ရက်မှ တစ်ဆင့် သုံးစွဲသူများ၏ ဖုန်းများအတွင်းမှ ဗီဒီယို Streaming များကို အကန့်အသတ်မရှိ လွယ်ကူစွာ ရယူခံစားနိုင်မည်ဖြစ်ပြီး MPT သုံးစွဲသူတိုင်း iflix ရုပ်ရှင်ဇာတ်လမ်းများကို ဖုန်း၊ တက်ဘလက်၊ လက်ပ်တော့၊ Desktop အပြင် TV နှင့် အခြား ချိတ်ဆက်နိုင်သည့် Device များပေါ်မှတစ်ဆင့် တစ်ပြိုင်တည်း Device ငါးခုအထိ ချိတ်ဆက်ကြည့်ရှုနိုင်မည်ဖြစ်ကြောင်း သိရသည်။

အသေးစိတ်အချက်အလက်များအား MPT မှ သုံးစွဲသူများထံသို့ စာတိုများ ပေးပို့ခြင်းဖြင့် ဝန်ဆောင်မှုများအား စတင်မိတ်ဆက်သွားမည်ဖြစ်သည်။

ကိုလင်း



မြန်မာမော်ဒယ် ဂျွန်ကိုကို ပါဝင်ယှဉ်ပြိုင်မည့်

Mister International World Final ပြိုင်ပွဲကျင်းပမည်

မြန်မာနိုင်ငံတွင် အိမ်ရှင်အဖြစ် ပထမဆုံးလက်ခံကျင်းပမည့် 12th Mister International Myanmar World Final ကို ဧပြီ ၃၀ ရက် ညနေ ၅ နာရီ တွင် အမျိုးသားဇာတ်ရုံ၌ ကျင်းပမည်ဖြစ်သည်။

အဆိုပါပြိုင်ပွဲကို Mister of Myanmar Management နှင့် Brilliant World တို့မှ ပူးပေါင်းကျင်းပခြင်းဖြစ်ပြီး လာရောက်ကြည့်ရှုနိုင်ကြောင်း သိရသည်။

“လူနက အိမ်ထောင်ရှင်မယ်တွေနဲ့ အပျိုလေးတွေကိုပဲ ပြိုင်ပွဲတွေအတွက် လေ့ကျင့်ပေးနေခဲ့တာပါ။ ကိုယ်ရွေးချယ်တဲ့အခါမှာလည်း လူတာလေးတွေကို အဓိကထားပြီး ရွေးချယ်ခဲ့တယ်။ မော်ဒယ် ဂျွန်ကိုကို ကို ရွေးချယ်ဖြစ်ခဲ့တာက မိဘတွေက ကိုယ့်သားသမီးတွေကို ပညာရေးမပြီးသေးဘူး၊ ၁၀ တန်းမအောင် သေးဘူး၊ ဘွဲ့မရသေးဘူးဆိုပြီး အားမရတာတွေ ဖြစ်ကြတယ်။ အဲဒီလို ကလေးတွေအတွက်ကို လူန တစ်ခုခု လုပ်ပေးချင်တဲ့ စိတ်နဲ့ရွေးဖြစ်ခဲ့တာ၊ ပြီးတော့ ပညာရေး

မပြီးလို့ဆိုပြီး တစ်ယောက်နဲ့တစ်ယောက် အနိုင်ကျင့်ခံနေရတဲ့သူတွေအတွက် ရပ်တည်ပေးချင်လို့ ဒီကလေးကို ရွေးချယ်လိုက်တာပဲ ဖြစ်ပါတယ်။ သူက ပညာရေးမပြီးသေးဘူး၊ ဒါပေမယ့် လူနသင်ပေးတဲ့ အချိန်မှာတော့ ရိုကျိုးတယ်၊ မလိမ္မတ်ဘူး၊ မညာတတ်ဘူး၊ ဒါကြောင့်ရွေးချယ်လိုက်တာပါ” ဟု ယင်းပြိုင်ပွဲမှ National Director မလှနထွန်းက ပြောသည်။

12th Mister International World Final ပြိုင်ပွဲတွင် နိုင်ငံပေါင်း ၃၃ နိုင်ငံကျော်က Mister များ လာရောက်ယှဉ်ပြိုင်မည်ဖြစ်ပြီး မြန်မာနိုင်ငံ ကိုယ်စားပြု အနေဖြင့် ဂျွန်ကိုကိုက ဝင်ရောက်ယှဉ်ပြိုင်မည်ဖြစ်သည်။ ယင်းပြိုင်ပွဲသည် မြန်မာနိုင်ငံအား နိုင်ငံတကာ ခရီးသွားဧည့်သည်များ ပိုမိုသိရှိစေရန်အတွက် အထင်ရှားဆုံး နေရာဒေသများ၊ အေးချမ်းသာယာမှုများ၊ ရိုးရာယဉ်ကျေးမှုများ စသည်ကိုလည်း ပြိုင်ပွဲဝင်များအား လည်ပတ်ကြည့်ရှုနိုင်ရန်အတွက်

ဇနီးချောများကွန်ရက် ဇာတ်လမ်းတွဲ စတင်ရိုက်ကူး

စာရေးဆရာမ လွန်းထားထား(ဆေးတက္ကသိုလ်)၏ ဝတ္ထု “ဇနီးချောများကွန်ရက်” ကို Aung Pyi Entertainment မှ MRTV ရုပ်သံလိုင်းအတွက် ဧပြီလဆန်းက စတင်ရိုက်ကူးလျက်ရှိသည်။ ဒါရိုက်တာ အောင်ဩဘာ၊ ဇာတ်ညွှန်း ဇော်မြင့်ဦး(အကယ်ဒမီ) ရေးသားထားပြီး သရုပ်ဆောင်အဖြစ် နေယံ၊ ဇိုးသောကြာ၊ ဇေယျ၊ ကျော်ကျော်၊ စိုးပြည့်သခင်၊ မြနင်းရည်လွင်၊ ခင်သခင်၊ မေဘရဏီသော်နှင့် အခြားသရုပ်ဆောင်များစွာ ပါဝင်ထားကြောင်း သိရသည်။

စိုးပြည့်သခင်

စိုးပြည့်ရဲ့ ပထမဆုံး ဇာတ်လမ်းတွဲရိုက်ကူးမှုဖြစ်ပါတယ်။ ဒီဇာတ်လမ်းတွဲထဲမှာ စိုးပြည့်က ဒါရိုက်တာတစ်ယောက်ရဲ့ ဇနီးနေရာက သရုပ်ဆောင်ရတာပါ။ ဇာတ်လမ်းလေးကို ကြိုက်ပါတယ်။ ပြီးတော့ ဇာတ်လမ်းတွဲ အတွေ့အကြုံလည်း မရှိသေးပါဘူး။ ဒါရိုက်တာဦးအောင်ဩဘာနဲ့က အလုပ်စလုပ်ကတည်းက တွေ့ခဲ့တဲ့သူမို့ သူ့ကို ယုံကြည်ပြီးသားပါ။ ပြင်ဆင်မှုတွေကတော့ အများကြီး မရှိပါဘူး။ သူ့နေရာနဲ့သူက အံဝင်ပြီးသားဆိုတော့လေခက်ခက်ခဲခဲ လုပ်ရတာမျိုးတော့ မရှိပါဘူး။

မေဘရဏီသော်

ဒီရုပ်သံဇာတ်လမ်းတွဲမှာ သရုပ်ဆောင်ရတာက အပြင်ဇာတ်ကောင်နဲ့



ကွဲပြားတဲ့ ဇာတ်ကောင်နေရာမျိုးမှာ သရုပ်ဆောင်ရတာပါ။ ကျွန်မက ‘ပန်းနှစ်ပွင့် စီးချင်း’ မှာလည်း ရိုက်ခဲ့ဖူးတာမို့ အတွေ့အကြုံတော့ အနည်းအကျဉ်း ရှိပြီးသားပါ။ ဒီဇာတ်လမ်းလေးကို လာပြတဲ့အခါမှာ ဇာတ်အိမ်လေးက အလွန်ကောင်းတယ်။ ဇာတ်လမ်းတွဲထဲမှာ ကျွန်မအမည်က အမရာမောင်လို့ ခေါ်ပါတယ်။ ဆိုးနွဲ့တတ်တဲ့ ကလေးဆန်တဲ့ အိမ်ထောင်ရှင် အမျိုးသမီးတစ်ဦးနေရာကနေ ပါဝင်သရုပ်ဆောင်ထားပါတယ်။ အမျိုးသားက အင်ဂျင်

နီယာတစ်ယောက်ဖြစ်ပြီး အိမ်ထောင်မကျခင်က အလှမယ်တစ်ယောက်အဖြစ် သရုပ်ဆောင်ရမှာဖြစ်ပါတယ်။

ခင်သခင်

ဇာတ်လမ်းတွဲထဲမှာ ကျွန်မက အိမ်ထောင်ရှင် အမျိုးသမီးတစ်ယောက်ပါ။ ကျွန်မတို့ လေးယောက်လုံးက အောင်မြင်တဲ့ အိမ်ထောင်ရှင်မိန်းကလေးတွေ ဖြစ်ကြတာမို့ လူမှုကွန်ရက်မှာ အိမ်ထောင်ရေးပြဿနာတွေကို ဖြေရှင်းပေးကြတဲ့ သူတွေပေါ့။ သူတို့ အမျိုးသားတွေကလည်း စီးပွား

ရေးလုပ်ငန်းရှင်တွေ၊ ဒါရိုက်တာတွေအောင်မြင်မှုရနေတဲ့သူတွေဖြစ်နေကြတယ်။ ကျွန်မရဲ့ အမျိုးသားက ဆရာဝန်ကြီး ကိုဇေယျာပါ။ ကျွန်မတို့နှစ်ယောက်မှာ ကလေးတစ်ယောက်ရှိတယ်။ ဇာတ်ကားလေးကတော့ ဒီဘက်ခေတ်မှာဖြစ်နေတဲ့ အိမ်ထောင်ရှင် အမျိုးသမီးတွေရဲ့ ခံစားချက်လေးတွေကို ရည်ရွယ်ပြသထားတာမို့ ကောင်းပါတယ်။ ဇာတ်လမ်းတွဲထုတ်လွှင့်တဲ့အခါလည်း အားပေးကြပါဦးလို့ ပရိသတ်ကြီးကို ပြောချင်ပါတယ်။

ကိုလင်း



စီစဉ်ထားကြောင်း သိရသည်။

“ကျွန်တော်က ဆရာဂျွန်လွင်ရဲ့ Star & Model Agency မှာ သင်တန်းစတင်ခဲ့ပါတယ်။ Mrs တစ်ယောက် ဖြစ်ချင်ပေမယ့် ကျွန်တော်က ပညာအရည်အချင်းအားဖြင့် ၁၀ တန်း မအောင်သေးဘူး။ အင်္ဂလိပ်စကားကိုလည်း ကွမ်းကျွမ်းကျင်ကျင် မပြောတတ်ဘူး။ ဒါပေမယ့် အခုဒီပွဲမှာ ကျွန်တော့်

ကို ဝင်ရောက်ယှဉ်ပြိုင်ဖို့ ရွေးချယ်ခံရတော့ အံ့ဩပြီး ဝမ်းသာခဲ့ရပါတယ်။ ကျွန်တော့်မှာ ကိုယ့်ကိုယ်ကိုယ် ယုံကြည်မှုကတော့ အပြည့်ရှိပါတယ်။ ဆရာမ လှနရဲ့ သင်ကြားမှုအတိုင်းကိုလည်း လိုက်နာဆောင်ရွက်သွားမှာပါ” ဟု အလှမောင် ဂျွန်ကိုကိုက ပြောသည်။

ကိုလင်း

အနုပညာသတင်း



People မဂ္ဂဇင်း၏ အလှပဆုံးစာရင်းတွင် အဆိုတော် ပင့်ခံက ထိပ်ဆုံးက ဦးဆောင်နေ


ပေါ့စ်စတားတစ်ဦးဖြစ်တဲ့ အဆိုတော် ပင့်ခံဟာ People မဂ္ဂဇင်းရဲ့ အလှပဆုံး စာရင်းဝင်အဖြစ် ဖော်ပြခြင်းခံရပါတယ်။ ရိုးသားမှုရှိပြီး ကိုယ့်ကိုယ်ကိုယ်ယုံကြည်မှုရှိခြင်းတို့အတွက် အခုလိုဖော်ပြခံရခြင်းလည်း ဖြစ်တယ်။ ဂရမ်မီဆုရင်တစ်ဦးဖြစ်တဲ့ ပင့်ခံဟာ လှပခြင်းအကြောင်းတရားလို့ အမည်ပေးထားတဲ့ ခေါင်းစဉ်အောက်မှာ သူ့ရဲ့ကလေးနှစ်ဦးနဲ့အတူ ဓာတ်ပုံရိုက်ခဲ့ပါတယ်။ အဲဒီလို ဖော်ပြခံရတဲ့အထဲမှာ မြီတိန်တော်ဝင်မင်းသား ဟယ်ရီနဲ့ မကြာခင်လက်ထပ်တော့မယ့် မီဂန်မာကယ်လည်း ပါဝင်ပါတယ်။ မီဂန်မာကယ်အပါအဝင် အခြားသော နာမည်ကျော်ကြားသူ အမျိုးသမီး ၇၀ ဟာလည်း ဒီအစီစဉ်မှာ ပါဝင်ခဲ့ကြပါတယ်။

နှစ်စဉ်ဖော်ပြလေ့ရှိတဲ့ ဒီစာရင်းကို အလှပဆုံးသော အမျိုးသမီးများလို့ အမည်ပေးထားပေမယ့် People မဂ္ဂဇင်းရဲ့ အယ်ဒီတာချုပ်ကတော့ ဒါဟာ အလှပြိုင်ပွဲတစ်ခုမဟုတ်ဘူးဆိုတာ သေချာစေဖို့ အမည်ပြောင်းလဲသတ်မှတ်ခဲ့တာဖြစ်တယ်လို့ ပြောပါတယ်။ လူသားချင်းစာနာထောက်ထားမှု၊ ခွန်အားပြည့်ဝမှု၊ အနုပညာတွင်ပြောင်မြောက်မှုတို့အတွက်စတာတွေကို ဖော်ကျူးပြီး အမျိုးသားအနည်းငယ်ကိုပါ အလှပဆုံးစာရင်းထဲမှာ ထည့်သွင်းဖော်ပြထားတာဖြစ်တယ်လို့ အယ်ဒီတာချုပ်က ပြောပါတယ်။ ပေါ့ကြယ်ပွင့်ဖြစ်တဲ့ ပင့်ခံဟာ သူ့ရဲ့ဂီတသက်တမ်း အနှစ် ၂၀ အတွင်းမှာ ပြောင်မြောက်စွာ သီဆိုဖျော်ဖြေမှုတွေအတွက် အမှတ်တွေအများကြီးရရှိခဲ့တာပဲ ဖြစ်တယ်။ ဒါ့အပြင် People မဂ္ဂဇင်းဟာ ပင့်ခံရဲ့ မိဘတစ်ဦး အရည်အချင်းကိုလည်း အလေးပေးဖော်ပြခဲ့ပါတယ်။ မိဘတစ်ဦးရဲ့အရည်အချင်းဟာမိဘဖြစ်မှသိရတာပါလို့ ပင့်ခံက ပြောပါတယ်။ ပင့်ခံလိုပဲ အလှပဆုံးစာရင်းထဲမှာဖော်ပြခံရသူတွေကတော့ ရုပ်ရှင်မင်းသမီး Megan Mullay၊ အာဖရိကန်-အမေရိကန် ဟာသ သရုပ်ဆောင် Issa Rae၊ Wonder Woman၊ ကြယ်ပွင့် Gal Gadot၊ တင်းနစ်အကျော်အမော် ဆီရီနာဝီလီယံနဲ့ စူပါဟီရိုးရုပ်ရှင်ဇာတ်ကားဖြစ်တဲ့ Black Panther ထဲက သရုပ်ဆောင်လေးဦးတို့ပဲ ဖြစ်ကြပါတယ်။

ဒေးလီတော့ပေါ့

ခြူး

၂၀၁၈ ခုနှစ် အတွင်း စောင့်ကြည့်ရမယ့် ရုရှတ်ခန့်ရဲ့ ဇာတ်ကား သစ်



ဘောလိဝုဒ်ရဲ့ဘုရင်လို့ တင်စားရတဲ့ ရုရှတ်ခန့်ဟာ ၂၀၁၈ ခုနှစ်ထဲမှာ သူ့ရဲ့ ဇာတ်ကားသစ်ဖြစ်တဲ့ Zero ဆိုတဲ့ ဇာတ်ကားကို ရိုက်ကူးနေပါတယ်။ ရုရှတ်ခန့်၊ ကတ်ရီနာကာအစ်မိနဲ့ အနက်ရုံခါရာမှာတို့ အဓိကပါဝင် သရုပ်ဆောင်ထားပါတယ်။ အဲဒီဇာတ်ကားမှာ ရုရှတ်ခန့်နဲ့ ကတ်ရီနာကာ အစ်မိတို့ဟာ ပရိသတ်တို့ရဲ့ စိတ်ဝင်စားမှုကို အထူးဆွဲဆောင်မယ်ဆိုတာကတော့ ပြောနေစရာမလိုအောင် ပါပဲ။ နောက်ထပ်ထူးခြားချက်ကတော့ ဒီဇာတ်ကားအတွင်းမှာ အခြားသော ဘောလိဝုဒ်နောင်ပိုင်း နာမည်ကျော်သရုပ်ဆောင်တွေကိုလည်း တွေ့မြင်ခွင့်ရမှာပဲဖြစ်တယ်။ မကြာသေးခင်က ကွယ်လွန်သွားပြီဖြစ်တဲ့ ဆရီးနာဒေဝီ၊ ကရစ်မာကပ္ပ၊ ကာဂျီးနဲ့ရာနီတို့ကိုလည်း အသွင်တစ်မျိုးနဲ့ ဒီဇာတ်ကားထဲမှာ တွေ့မြင်ရမှာပဲဖြစ်တယ်လို့ သတင်းတွေထွက်ပေါ်နေပါတယ်။ Zero ဇာတ်ကားကို အခုအချိန်မှာ ရိုက်ကူးနေဆဲဖြစ်ပြီး ၂၀၁၈ ခုနှစ် ဒီဇင်ဘာ ၂၁ ရက်မှ ရုံတင်ပြသမယ်လို့ သိရပါတယ်။ ရုရှတ်ခန့်ရဲ့ ပရိသတ်တွေစောင့်ကြည့်ရမယ့် ဇာတ်ကားတစ်ကားလည်းဖြစ်ပါတယ်။

အီးတိုင်းမိစ်

ခြူး

စာပေဗိမာန်ထုတ် ယဉ်မင်းထွေး(စာပေဗိမာန်) ဘာသာပြန်သည့် “နိုင်ငံသားဖြစ်ခြင်း၏တန်ဖိုး” စာအုပ်ဖြန့်ချိရောင်းချ


ရန်ကုန် ဧပြီ ၂၀
ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်က ယဉ်မင်းထွေး(စာပေဗိမာန်)ဘာသာပြန်သည့် “နိုင်ငံသားဖြစ်ခြင်း၏ တန်ဖိုး” စာအုပ်ကို ဖြန့်ချိရောင်းချလျက်ရှိသည်။

ယင်းစာအုပ်သည် နိုင်ငံတစ်နိုင်ငံ၏ နိုင်ငံသားဖြစ်မှုနှင့်စပ်လျဉ်း၍ ရှုထောင့်ပေါင်းစုံမှ အဓိပ္ပာယ်ဖွင့်ဆို သတ်မှတ်ပေးထားသည့် စာအုပ်ဖြစ်သည်။ ရှေးခေတ်ဂရိမြို့ပြနိုင်ငံများမှသည် ရောမခေတ်၊ ၁၈ ရာစုခေတ်၊ ၁၉ ရာစုခေတ်စသည့် ခေတ်အဆက်ဆက်မှ ယနေ့မျက်မှောက်

ခေတ်ကာလအထိ အဆင့်ဆင့် တိုးတက်ပြောင်းလဲလာသော နိုင်ငံသားဖြစ်မှုဆိုင်ရာ တွေးခေါ်ယူဆချက်များကို သမိုင်းဖြစ်ရပ်များနှင့်တကွ ရှင်းလင်းတင်ပြထားသည်။ ဒီမိုကရေစီစနစ်တွင် ကျင့်သုံးလျက်ရှိသော နိုင်ငံသားဖြစ်မှုဆိုင်ရာ ယူဆချက်များ၊ သဘောတရားများ၊ နိုင်ငံသားဖြစ်ခြင်းကြောင့် ရရှိလာမည့် အခွင့်အရေးများ၊ ဒီမိုကရေစီစနစ်၏ နိုင်ငံရေးတွင် နိုင်ငံသားပါဝင်ဆောင်ရွက်ခြင်း စသည်တို့ကို ရေးသားဖော်ပြထားသည်။ Oxford University Press မှ ထုတ်ဝေ၍ Richard Bellamy

ရေးသားသည့် "Citizenship" စာအုပ်ကို ယဉ်မင်းထွေး (စာပေဗိမာန်)က ဘာသာပြန်ဆိုသည်။

ရောင်းဈေး ငွေကျပ် ၁၂၀၀ဖြင့် အမှတ် ၅၂၉-၅၃၁ ကုန်သည်လမ်းရှိ စာပေဗိမာန်စာအုပ်ဆိုင်(ဖုန်း ၀၁-၂၄၉၀၃၁၊ ၀၁-၃၈၁၄၄၈)၊ အမှတ် (တ-၅၅)သပြေကုန်းဈေး နေပြည်တော်ရှိ စာပေဗိမာန်စာအုပ်ဆိုင် ဖုန်း-၀၆၇၃-၄၁၄၆၈၁၊ ၀၆ လမ်း ၂၁ လမ်းနှင့် ၂၂ လမ်းကြား၊ ဗန္ဓုလေးမြို့ရှိ ဖုန်း- ၀၂၄၀-၃၀၁၈၆ နှင့် အမြို့မြို့ရှိ စာပေဗိမာန် ကိုယ်စားလှယ်များထံတွင် ဆက်သွယ်



ဝယ်ယူနိုင်ကြောင်းနှင့် လက်ကားမှာယူလိုပါက အမှတ် ၅၂၉-၅၃၁ ကုန်သည်လမ်းရှိ စာပေဗိမာန်အရောင်းဌာန ဖုန်း- ၀၁-၂၄၉၀၃၁၊ ၀၁-၃၈၁၄၄၈တို့သို့ ဆက်သွယ် နိုင်ကြောင်း သိရသည်။

သတင်းစဉ်

သောက်ရေပြတ်လပ်မှုမရှိစေရန် မြေအောက်ရေအထွက်နည်းပါးသည့် ကျေးရွာသို့ ရေသန့်ဘူးများဖြန့်ဝေ

တပ်ကုန်း ဧပြီ ၂၀
နေပြည်တော် တပ်ကုန်းမြို့နယ်အတွင်း မြေအောက်ရေအထွက် နည်းပါးသည့် ကျေးရွာများတွင် နွေရာသီသောက်သုံးရေ ပြတ်လပ်မှုမရှိစေရန် မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ စီစဉ်ကြီးကြပ်မှုဖြင့် ကျေးရွာများအရောက် မော်တော်ယာဉ်ဖြင့် သောက်သုံးရေများ ဖြန့်ဝေပေးလျက်ရှိရာ ဧပြီ ၁၉ ရက် ညနေပိုင်းက ဒုတိယဦးစီးမှူး၊ ဒေါ်သန်းသန်းဝေနှင့် ဝန်ထမ်းများ မြေအောက်ရေအထွက် နည်းပါးသော လယ်ပြင်မကျေးရွာအုပ်စု လယ်ပြင်မကျေးရွာသို့ (၂၀လီတာရှိ YMK)ရေသန့်ဘူး စုစုပေါင်း ဘူး ၃၅၀ အား အိမ်ထောင်စုအလိုက် ဖြန့်ဝေပေးခဲ့ကြောင်း သိရသည်။

“ကျွန်တော်တို့ ကျေးရွာက သောက်သုံးရေအသုံးပြု လူဦးရေနဲ့ မြေအောက်ရေရရှိမှု မညီမျှသဖြင့် နွေရာသီဆို သောက်သုံးရေ အခက်အခဲရှိပါတယ်။ ဒီရွာမှာရှိတဲ့ သောက်သုံးရေကတော့ ရွာမြောက်ဘက်ခြမ်း အိမ်ထောင်စုများက (ကပစ- ၁)မှ လျှာဒါန်းတဲ့ စက်ရေတွင်းကို အားကိုး

ရသဖြင့် အဆင်ပြေကြပါတယ်။ ရွာတောင်ဘက်ခြမ်း အိမ်ထောင်စုများကတော့ ဘုန်းကြီးကျောင်းပိုင်းအတွင်းမှာရှိတဲ့ ရေတွင်းကို အသုံးပြုနေရ၍ နွေရာသီကာလမှာ သောက်သုံးရေ အခက်အခဲ ဖြစ်ကြပါတယ်။ နွားလှည်း၊ ဆိုင်ကယ်များပိုင်ဆိုင်သည့်

အိမ်ထောင်စုများက ဥတ္တရသီရိမြို့နယ်တက်ရှိန်းကျေးရွာအုပ်စု၊ ရွာသာကျေးရွာတွင် ကိုယ့်အားကိုယ်ကိုး ဆောင်ရွက်ထားသော စက်ရေတွင်းရေစုကန်မှ သောက်သုံးရေအဖြစ် သယ်ယူ အသုံးပြုကြပါတယ်” ဟု ဒေသခံတစ်ဦးက ပြောသည်။

အဆိုပါကျေးရွာတွင် အိမ်ခြေ ၂၉၉ လုံးခန့်ရှိပြီး လူဦးရေ ၁၂၃၀ နေထိုင်ကြကာ တစ်ပိုင်တစ်နိုင်ဖြစ်သော စိုက်ပျိုးရေးနှင့် မွေးမြူရေးလုပ်ငန်းများဖြင့် မိသားစု စားဝတ်နေရေးဆောင်ရွက်ကြကြောင်း သိရသည်။

တင်စိုးလွင် (ပြန်/ဆက်)



မီးလောင်ခဲ့သော သီလရှင်ကျောင်းအတွက် ထောက်ပံ့ငွေများပေးအပ်

မင်းဘူး ဧပြီ ၂၀
မင်းဘူး(စကျ)မြို့နယ် ဖလံရုံကျေးရွာအုပ်စု ရွှေတောင်ကြီးဘုရား တောင်ပေါ်ရှိ သီလရှင်များ သီတင်းသုံးရန်ထားရှိသော ကျောင်းဆောင်များကို တောမီးမှတစ်ဆင့် မီးကူးစက်လောင်မှု ဖြစ်ပွားခဲ့သည်။

ဧပြီ ၁၂ ရက်က တောင်စောင်းမှတစ်ဆင့်

လောင်နေသော တောမီးများသည် မြောက်လေတိုက်သဖြင့် အဆိုပါကျောင်းဆောင်များကို ကူးစက်လောင်ခဲ့ရာ ကျောင်းဆောင် သုံးဆောင်လောင်ခဲ့သည်။

တောမီးမှတစ်ဆင့် ကူးစက်လောင်

အဆိုပါ သီလရှင်ကျောင်း အဆောင်သုံးဆောင်အား တောမီးမှတစ်ဆင့် ကူးစက်လောင်ခြင်း

ဖြစ်ပွားခဲ့မှုအပေါ် ဧပြီ ၁၈ ရက် မွန်းလွဲ ၁ နာရီက ရွှေတောင်ကြီးဘုရား တောင်ပေါ်ကျောင်း၌ မကွေးတိုင်းဒေသကြီး ဘေးအန္တရာယ်ဆိုင်ရာ စီမံခန့်ခွဲရေးဦးစီးဌာနမှ ထောက်ပံ့ငွေကျပ် ၇၀၀၀၀၀ အား ထောက်ပံ့ပေးအပ်ခဲ့ကြောင်း သိရသည်။

မျိုးမြတ်(မင်းဘူး)

လေဘေးသင့် အိမ်ထောင်စုဝင်များအား ထောက်ပံ့ငွေနှင့် ပစ္စည်းများပေးအပ်

ရေတာရှည် ဧပြီ ၂၀
ပဲခူးတိုင်းဒေသကြီး ရေတာရှည်မြို့နယ်အတွင်း ဧပြီ ၁၇ ရက် ညနေပိုင်းက မိုးသက်လေပြင်းများ တိုက်ခတ်မှုကြောင့် နေအိမ်များ ပျက်စီးခဲ့ကြသော မိသားစုဝင်များအား ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနမှ ထောက်ပံ့ငွေပေးအပ်ပွဲကို ဧပြီ ၁၉ ရက်နံနက် ၁၁ နာရီ ၄၅ မိနစ်က မြို့နယ်အထွေထွေအုပ်ချုပ်ရေးမှူးရုံး အစည်းအဝေးခန်းမ၌ ပြုလုပ်ခဲ့သည်။

ရှေးဦးစွာ မြို့နယ်အုပ်ချုပ်ရေးမှူး ဦးမြနိုင်က သဘာဝဘေးဒဏ်ခံကြရသူများအတွက် ထောက်ပံ့ငွေနှင့်ပစ္စည်းများ ပေးအပ်ရခြင်းနှင့် ပတ်သက်၍ ရှင်းလင်းပြောကြားသည်။ ဆက်လက်၍ ဆွာမင်းလမ်း၊ ကုန်းကြီး၊ သပြေတန်း၊ ကွင်းကြီး၊ ဝှံမင်းကွင်း ကျေးရွာအုပ်စုများမှ အိမ်ထောင်စု ၁၅ စုတို့ကို ထောက်ပံ့ငွေကျပ် ၁၀၄၀၀၀၀ နှင့် မိသားစုသုံးပစ္စည်းများကို ပေးအပ်ခဲ့ကြောင်း သိရသည်။

ကိုလွင်(ဆွာ)



ချင်းပြည်နယ် ခိုင်ကမ်းမြို့အနီးရှိ ကျောက်တစ်လုံးအပန်းဖြေစခန်းသို့ သွားရောက်အပန်းဖြေသူများပြား

ခိုင်ကမ်း ဧပြီ ၂၀
ကျောက်တစ်လုံးအပန်းဖြေစခန်းသည် စစ်ကိုင်းတိုင်းဒေသကြီး အဆုံး ချင်းပြည်နယ်အစ စည်းရုံးနယ်နိမိတ်အစပ် ကလေးမြို့မှ ၁၀ မိုင်ခန့်အကွာ ချင်းပြည်နယ် တီးတိန်မြို့နယ် ခိုင်ကမ်းမြို့ သစ်အဝင်လမ်းမှ တစ်မိုင်ခွဲအကွာတွင်တည်ရှိပြီး သင်္ကြန်ကာလအတွင်းကျောက်တစ်လုံးအပန်းဖြေရေချိုးဆိပ် ပတ်ဝန်းကျင်တွင် ပြည်သူများမှာ အပူရှောင်ရေစိမ့်ခံ၊ ရေချိုးရေကူးသူများနှင့် ပျော်ပွဲစားထွက်သူများဖြင့် စည်ကားခဲ့ကြောင်း သိရသည်။

ကျောက်တစ်လုံး အပန်းဖြေစခန်းကို ၂၀၀၀ ပြည့်နှစ်ဝန်းကျင်မှစတင်၍ ဟင်္သာတဦးသန်းနိုင်က တည်ဆောက်ခဲ့ခြင်းဖြစ်ကြောင်း၊ ယခုအခါ အပန်းဖြေနားနေနိုင်သည့် တဲတန်းများ၊ စားသောက်ဆိုင်တန်းများ၊ကလေးများအတွက် ဆော့ကစားနိုင်သည့်နေရာများတွင် အရပ်မျိုးစုံထားရှိခြင်း၊အရိပ်ရအပင်များအောက်တွင် ထိုင်ခုံတန်းများ၊ ရေချိုးရန်နေရာများနှင့် ကျောက်တစ်လုံး ချောင်းကူးကြိုးတံတားတစ်စင်းကိုလည်း ချင်းပြည်နယ်အစိုးရအဖွဲ့က တည်ဆောက်ပေးထားခြင်းကြောင့် နေ့စဉ်အပန်းဖြေသူများပြားကြောင်း၊ သင်္ကြန်ရက်များအတွင်း အခမဲ့ဖြင့်ဝင်ရောက် အပန်းဖြေစေပြီး ကျန်သည့်ရက်များတွင် တစ်ဦးလျှင် ဝင်ကြေး လူကြီး ငွေကျပ် နှစ်ရာနှင့် ကလေး ငွေကျပ်

တစ်ရာစီကောက်ခံကြောင်း ခိုင်ကမ်းမြို့သစ်၌ နေထိုင်သူ မြို့မိမြို့ဖ ဦးလှိုင်နိုးက ပြောသည်။

“ကျောက်တစ်လုံးလို့ခေါ်ကြတဲ့ ကျောက်တုံးကြီးကတော့ ၂၀၁၅ ခုနှစ်က ချင်းတောင်မှာဖြစ်ပွားခဲ့တဲ့ သဘာဝဘေးအန္တရာယ်ကြောင့် တောင်ကျချောင်းရေတိုက်စားပြီး ချောင်းရေနဲ့အတူ ပါသွားပေမယ့် ကျောက်တစ်လုံး ရေချိုးဆိပ်ရေဟာ ချင်းတောင်ခြေရင်းနေရာနဲ့ ချင်းတောင်ပေါ်ကနေ ချောင်းဖျားခံစီးဆင်းလာတဲ့ ချောင်းဆိုတော့ ရေကလည်းအေးတယ်။

ရာသီဥတုကလည်းသာယာပြီး အေးမြနေတယ်ဆိုတော့ ကလေးတက္ကသိုလ်ကျောင်းသားကျောင်းသူတွေအပြင် ကလေး၊ ကလေးဝ၊ ခမ်းပတ်နဲ့ တမူးမြို့နယ်ဘက်ကနေ အပန်းဖြေအနားယူ၊ စားသောက်လိုသူတွေ လာရောက်ကြတယ်။ ကျောင်းပိတ်ရက်တွေနဲ့ ခရစ္စမတ်ကာလ၊ နှစ်သစ်ကူး သင်္ကြန်ကာလတွေမှာဆိုရင် အစုအဖွဲ့အလိုက် ထောင်ချီပြီး လာရောက်ကြပါတယ်” ဟု ကျောက်တစ်လုံး အပန်းဖြေစခန်းသို့ ကိုယ်တိုင် မကြာခဏသွားရောက်သည့် ကိုကေဂျီတွောင်ပီးက ပြောသည်။

တီးတိန်မြို့နယ် ခိုင်ကမ်းကျေးရွာကို ပြည်ထဲရေးဝန်ကြီးဌာန၏ ခွင့်ပြုချက်အရ ၂၀၁၆ ခုနှစ်တွင် ပထမအကြိမ် ချင်းပြည်နယ်အစိုးရအဖွဲ့က မြို့အဖြစ်သို့တိုးမြှင့် သတ်မှတ်



ဖွင့်လှစ်ခဲ့ခြင်းဖြစ်ပြီး ယခုအခါ မြို့နယ်အုပ်ချုပ်ရေးမှူးရုံး၊ အခြေခံပညာအထက်တန်းကျောင်း၊ ပြည်သူ့ဆေးရုံ၊ မြို့အဆင့်ရှိသင်ရုံထိုက်သည့် ရုံးဌာနများအားလုံး အခြေစိုက် ထားပြီး ဖြစ်ရာ ချင်းတောင်၏ အရိပ်အာဝါသခံစားနိုင်ရန်နှင့် ရပ်ဝေးရပ်နီး၊ ပြည်တွင်းပြည်ပမှ ခရီးသွားဧည့်သည်များ ဝင်ရောက်မှုများပြားစေရန်အတွက် ဟိုတယ်ဇုန်တည်ဆောက်ရန်နှင့် ခေတ်မီတည်းခိုရိပ်သာများကိုလည်း ချင်းပြည်နယ်အစိုးရက စတင်ဆောင်ရွက်နေပြီဖြစ်ကြောင်း ခိုင်ကမ်းမြို့ မြို့နယ်အထွေထွေအုပ်ချုပ်ရေးဦးစီးဌာနမှ သိရသည်။

နေစု(ချင်းရိုးမ)

(၃၆)ကြိမ်မြောက် ဇီဝိတဒါန ဘေးမဲ့ပေးမည့်နွားများအား မြို့တွင်းသို့ လှည့်လည်ပြသ

မုံရွာ ဧပြီ ၂၀
ချမ်းသာကြီးမြတ်စွာဘုရား ဂေါပကအဖွဲ့မှ ကြီးမှူးကျင်းပသော (၃၆)ကြိမ်မြောက် ဇီဝိတဒါန နွားဘေးမဲ့ပွဲတော်တွင် အသက်ကယ်တင်ရရှိသောနွားများ မြို့တွင်းသို့ လှည့်လည်ပြသခြင်းကို စစ်ကိုင်းတိုင်းဒေသကြီး မုံရွာမြို့ အလယ်ရပ်ကွက် ချမ်းသာကြီးမြတ်စွာဘုရား၌ ဧပြီ ၁၉ ရက် နံနက် ၈ နာရီခွဲက

ကျင်းပရာ ချမ်းသာကြီးမြတ်စွာဘုရားဂေါပကအဖွဲ့ ဥက္ကဋ္ဌနှင့်အဖွဲ့ဝင်များ၊ ရပ်ကွက်အတွင်းမှ လူမှုရေးအသင်းအဖွဲ့ဝင်များ၊ အလှူရှင်များဖြင့် မုံရွာမြို့တွင်းသို့ လှည့်လည်ပြသခဲ့ကြောင်း သိရသည်။

ယခုနှစ်တွင်ကျင်းပသည့် (၃၆)ကြိမ်မြောက် နွားဘေးမဲ့ပွဲတော်တွင် ချမ်းသာကြီးမြတ်စွာဘုရားဂေါပကအဖွဲ့ဦးစီးပြီး မုံရွာမြို့နယ်နှင့် အနယ်နယ်

အရပ်ရပ်မှ လှူဒါန်းသည့် ငွေကျပ် သိန်း ၁၂၀ ဖြင့် ကယ်တင်ရရှိသည့် နွား ၂၄ ကောင်အား မန္တလေးတိုင်းဒေသကြီး မတ္တရာမြို့နယ် ဆည်တော်ကြီးကျေးရွာဘေးမဲ့ခြံသို့ ဧပြီ ၁၉ ရက်က ပို့ဆောင်ပေးခဲ့ကြောင်း သိရသည်။

“အခုနှစ် နွားဘေးမဲ့ပွဲတော်မှာ ကျွန်တော်တို့ ဂေါပကအဖွဲ့နဲ့ မုံရွာမြို့ပေါ်ရပ်ကွက်တွေနဲ့ ရပ်နီးရပ်ဝေးက အလှူရှင်တွေ စုပေါင်းပါဝင်တဲ့ အလှူငွေတွေနဲ့ ကျင်းပတာပါ” ဟု ချမ်းသာကြီးမြတ်စွာဘုရား ဂေါပကအဖွဲ့တာဝန်ရှိသူများ ဦးတင်လွှင့်က ပြောသည်။

ချမ်းသာကြီးမြတ်စွာဘုရား ဂေါပကအဖွဲ့မှကြီးမှူးပြီး ၁၃၄၅ မှစတင်ကာ တစ်နှစ်လျှင်တစ်ကြိမ် ကျင်းပခဲ့ရာ ပထမအကြိမ်မှ (၁၃)ကြိမ်မြောက်အထိ ကျွဲ၊ နွား၊ဆိတ် ၂၅၈ ကောင်အား မန္တလေးတိုင်းဒေသကြီး မန္တလေးမြို့ တံခွန်တိုင် နွားဘေးမဲ့ခြံသို့ လည်းကောင်း၊ (၁၄)ကြိမ်မှ (၁၇)ကြိမ်အထိ နွား ၄၅ ကောင်အား ပဲခူးတိုင်းဒေသကြီး ကဝမြို့နယ် ခမည်းပြင် ဘိုးဘိုးကြီးနွားဘေးမဲ့ခြံသို့ လည်းကောင်း၊ (၁၈)ကြိမ်မှ (၁၉)ကြိမ်အထိ နွား ၂၅ ကောင်အား မန္တလေးတိုင်းဒေသကြီး ပြင်ဦးလွင်မြို့၊ ပွေးတောင်သို့ ကစွနားနွားဘေးမဲ့ခြံသို့ လည်းကောင်း၊ ပို့ဆောင်ပေးခဲ့ပြီး ဆက်လက်၍လည်း နှစ်စဉ်ဘေးမဲ့ခြံများသို့ ဘေးမဲ့နွားများ ပို့ဆောင်ပေးခဲ့ကြောင်း သိရသည်။

ဝင်းဦး(ဇေယျာတိုင်း)

ဘုမ္မိဇေယျ ရွှေပေါ်ကျွန်းဘုရားကြီးပရိဝုဏ်အတွင်း ကံကော်တစ်ထောင် စိုက်ပျိုးပူဇော်ပွဲကျင်းပ

ရွှေကူ ဧပြီ ၂၀
ကချင်ပြည်နယ် ဗန်းမော်ခရိုင် ရွှေကူမြို့နယ် ကျွန်းတော်ကျောင်းတိုက် ပဓာနနာယက ဆရာတော် ဘဒ္ဒန္တဝိမလ ဦးဆောင်၍ ဘုမ္မိဇေယျ ရွှေပေါ်ကျွန်းဘုရားကြီး ပရိဝုဏ်အတွင်း ကံကော်တစ်ထောင်စိုက်ပျိုးပူဇော်ပွဲအား ဧပြီ ၁၈ ရက်က အဆိုပါ ဘုရားကြီးဝင်းအတွင်း ကျင်းပရာ မြို့နယ်၊ ကျေးရွာအသီးသီးရှိ ဘုန်းတော်ကြီးကျောင်းများမှ ဆရာတော်ကြီးများ ကြွရောက်တော်မူကာ ပြည်သူ့လွှတ်တော်ကိုယ်စားလှယ်ဦးဇာနည်မင်း၊ မြို့နယ်အုပ်ချုပ်ရေးမှူး၊ ဦးထွန်းချစ်နှင့် မြို့နယ်အဆင့်ဌာနဆိုင်ရာတာဝန်ရှိသူများတက်ရောက်၍ ကံကော်ပျိုးပင်ပေါက် အပင် ၁၀၀၀ အား စုပေါင်းစိုက်ပျိုးခဲ့ကြသည်။

အဆိုပါ ကံကော် ၁၀၀၀ စိုက်ပျိုးမှုနှင့်ပတ်သက်၍ ဆရာတော်ဘဒ္ဒန္တဝိမလက “ဆရာတော်တို့ အခုလို စိုက်ပျိုးပွဲလုပ်တာဟာ ပထမအကြိမ်ဖြစ်ပါတယ်၊ ဒီမှာတော့ ရွှေကူမြို့နယ်အတွင်းမှာရှိတဲ့ မိုးစစ်၊ ရေလဲ၊ သင်္ဘောအင်း၊ မံဝိန်း၊ ပန်းတင်ကျေးရွာတွေက ပြည်သူတွေပါဝင်ပြီး ကံကော် ၁၀၀၀ စိုက်ပျိုးပွဲအတွက် အလှူရှင် ဦးခင်ထွန်းနှင့် ဇနီး ဒေါ်ခင်လှမြင့်မိသားစုက မတည်လှူဒါန်းငွေကျပ် သိန်း ၁၀၀ ၊ စုပေါင်းအလှူငွေကျပ် သိန်း ၄၀ နဲ့ ဆောင်ရွက်တာဖြစ်ပါတယ်” ဟု ရှင်းလင်းမိန့်ကြားသည်။

အဆိုပါ ကံကော် ၁၀၀၀ စိုက်ပျိုးမှုတွင် စိုက်ပျိုးပင်များ ဆက်လက်ဖွံ့ဖြိုးရေးအတွက် ကျွန်းတော်ကျေးရွာနေပြည်သူများက စောင့်ရှောက်မှုများဆောင်ရွက်သွားမည်ဖြစ်ကြောင်း သိရသည်။

ဝင်းနိုင်(ကချင်မြေ)

လုပ်သားရှားပါးမှုနှင့် လုပ်သားကုန်ကျစရိတ်ကို ဖြေလျှော့နိုင်သည့် စပါးစိုက်စနစ်များ အသုံးပြုမှုများလာ

မင်းဘူး ဧပြီ ၂၀
ကျေးလက်ဒေသများ၌ စပါးစိုက်ပျိုးရာတွင် လုပ်သားရှားပါးမှုကို ဖြေလျှော့နိုင်ပြီး လုပ်သားစရိတ် ကုန်ကျမှုကို လျော့ချပေးနိုင်သည့် ကျေးလက်အခေါ် တောက်တောက်ချ စိုက်နည်းစနစ်နှင့် Seeder ကိရိယာအသုံးပြု စိုက်ပျိုးနည်းစနစ်များကို အသုံးပြုမှုများလာကြောင်း မင်းဘူး(စက)မြို့နယ် စိုက်ပျိုးရေးဦးစီးဌာနမှ သိရသည်။

“ကောက်စိုက်သမ္မာပေးပါးတဲ့ အခြေအနေမှာ တောင်သူတွေက တိုက်ရိုက် အစေ့ချစနစ်ကို အသုံးများနေပါတယ်။ တောက်တောက်ချတယ် ဆိုတာက ပျဉ်ပြားအရည်ပေါ်မှာ ကန်တော့ပုံ ၁၀ ခုပါတဲ့ မျိုးစေ့ချတဲ့ ခွက်ကလေးတွေ တပ်ဆင်ပြီး မျိုးစေ့ထည့်ပြီး ချတာကို ပြောတာပါ။ ပျဉ်ပြားအလယ်မှတ်ရဲ့ ဘေးတစ်ဖက်စီမှာ ခွက်ငါးခုစီထားတယ်။ အလယ်မှတ်ကို တုတ်တံ

တစ်ချောင်းနဲ့ ဆက်လိုက်တယ်။ T ပုံသဏ္ဌာန် ဖြစ်သွားတာပေါ့။ ခွက်တွေ တပ်ထားတဲ့ ပျဉ်ချောင်းရဲ့ထိပ်နှစ်ဖက်ကို ကြိုးနဲ့ချည်ပြီး လည်ပင်းမှာ သိုင်းလွယ်ထားရတာပေါ့။ အလယ်တုတ်တံလေးကို ဘယ်လက်ကကိုင်ထားပြီး ညာလက်ကနေ တုတ်လေးတစ်ချောင်းနဲ့ တောက်

တောက်၊ တောက်တောက်နဲ့ ခေါက်ပြီး မျိုးစေ့ချရတာ။ ကန်တော့အပေါက်လေးကနေ မျိုးစေ့တွေကျလာတာ။ အဲဒါကို တောက်တောက်ချတယ် ခေါ်တာပေါ့” ဟု မင်းဘူးမြို့နယ်စိုက်ပျိုးရေးဌာနထုန်းကောင်းတော ရှေ့တန်းစခန်း ဒုတိယဦးစီးမှူး ဒေါ်တင်တင်နွယ်က ရှင်းပြသည်။



ပျိုးခင်း၌ စပါးပျိုးထောင်ကာ ကောက်စိုက်သမ္မာပေးဖြင့် ပျိုးကွက်မှ စပါးပျိုးပင်များကို လယ်ထဲပြန်စိုက်ကြခြင်းမှာ သမားရိုးကျစပါးစိုက်ပျိုးသောနည်းဖြစ်ကြောင်း၊ ကောက်စိုက်သမ္မာတစ်ဦးကို တစ်နေ့ကုန်နေ့စားခ ငွေကျပ် ၅၀၀၀ ပေးရတာ တစ်ကေတွင် လုပ်သား

၁၀ ဦးကျော် သုံးရသည့်အတွက် အနည်းဆုံး လုပ်သားခ ငွေကျပ် ငါးသောင်းကျော် ကုန်ကျကြောင်း၊ တောက်တောက်ချစနစ်တွင် အလုပ်သမားတစ်ဦးသာ လိုအပ်ကာ လုပ်သားခ ၅၀၀၀ သာကုန်ကျပြီး အလုပ်သမားရှားခြင်းနှင့် ပျိုးထောင်စရိတ်ကြီးခြင်း တို့ကြောင့် တောက်တောက်ချစနစ်ကို သုံးလာခြင်း ဖြစ်ကြောင်း ကံသစ်ကျေးရွာနေတောင်သူဦးမြင့်ငွေထံမှ သိရသည်။

Seeder နှင့် တောက်တောက်ချစနစ်များကို အသုံးပြုခြင်းဖြင့် လုပ်သားစရိတ်သက်သာခြင်းနှင့် လုပ်သားငှားရသည့် အခက်အခဲများကိုလည်း ပြေလည်စေသည့်အပြင် သမားရိုးကျ ပျိုးထောင်ပြီး ရွှေစိုက်မည်ဆိုလျှင် တစ်ဧက၌ မျိုးစေ့တစ်တင်းခွဲခန့် သုံးစွဲရပြီး ယခုနည်းစနစ်၌ စပါးပျိုးဆယ်ပြည်ခန့်သာ သုံးရသည့်အတွက် စရိတ်များလည်း သက်သာလာကြောင်း စပါးစိုက်တောင်သူများထံမှ သိရသည်။

ဇေယျာ(မကွေး)

မြေဆီလွှာ ဓာတ်ခွဲစမ်းသပ်စစ်ဆေးခြင်း သရုပ်ပြပွဲကျင်းပ

မြန်အောင် ဧပြီ ၂၀
ဧရာဝတီတိုင်းဒေသကြီး မြန်အောင်မြို့နယ်စိုက်ပျိုးရေးဦးစီးဌာန၏ မြေဆီလွှာ ဓာတ်ခွဲစမ်းသပ်စစ်ဆေးခြင်းလက်တွေ့ သရုပ်ပြပွဲများကို ကျင်းပလျက်ရှိရာ ဧပြီ ၁၉ ရက်နေ့က မြစ်ကျိုးအုပ်စု သမဝါယမအသင်းသား ၁၂ ဦးပိုင် လယ်မြေ ၈၅ ရှိ တောင်သူဦးသောင်း၏ လယ်မြေ ၃ ဒသမ ၀၀ ဧကတွင် ကျင်းပခဲ့သည်။

အခမ်းအနားတွင် မြို့နယ်စိုက်ပျိုးရေးဌာနမှ ဦးစီးအရာရှိ ဒေါ်မော်မော်သန်းက မြေဆီလွှာဓာတ်ခွဲစမ်းသပ်ခြင်းနှင့် ပတ်သက်၍ မြေယာပြုပြင်တတ်စေရန် မြေဆီလွှာအာဟာရဓာတ်စစ်ဆေးခြင်း အကြောင်းကို ကဏ္ဍအလိုက် ရှင်းလင်းပြီးလက်တွေ့မြေဆီလွှာခွဲစမ်းသပ်စစ်ဆေးခြင်း သရုပ်ပြဆောင်ရွက်ခဲ့ကြကြောင်း သိရသည်။

ဝင်းဗိုလ် (ပြန်/ဆက်)

အရေးပေါ် လူနာတင်ယာဉ် ဆိုသည်မှာ

တက္ကသိုလ် ဖော်ထုတ်ချီး

လူနာတင်ယာဉ် (Ambulance) ဆိုသည်မှာ နေထိုင်မကောင်းသူ (သို့မဟုတ်) ထိခိုက်ဒဏ်ရာရသူအား ဖြစ်သည့် နေရာမှ ဆေးကုသမှု ခံယူနိုင်ရန်အတွက် ဆေးရုံသို့ (သို့မဟုတ်) ကျွမ်းကျင်သော ဆေးဘက်ဆိုင်ရာဌာနသို့ ပို့ဆောင်ပေးသော ယာဉ် ဖြစ်သည်။ အချို့ဖြစ်စဉ်များတွင် လူနာအား ဆေးရုံတွင် ဆေးကုသမှုပေးသကဲ့သို့ ပြုစုကုသမှုပေးနိုင်သောယာဉ် ဖြစ်သည်။ လူနာတင်ယာဉ်ဟူသော အသုံးအနှုန်းသည် လက်တင်ဘာသာစကား ‘အင်ဗျူလာ’ Ambulare မှ ဆင်းသက်လာပြီး ‘လျှောက်လှမ်း၍ (သို့မဟုတ်) ရွေ့လျား၍ သယ်ယူခြင်း’ to walk or move about ဟု အဓိပ္ပာယ်ရသည်။ ဆိုလိုသည်မှာ လူနာကို အမြန်ဆုံးဆေးကု သမှုရနိုင်ရန် ဘီးတပ်ယာဉ်ဖြင့် သယ်ဆောင်ပေးခြင်း ဖြစ်သည်။ အချို့ကမူ ‘အင်ဗျူးလိပ်’ Ambulette ဟုလည်း ခေါ်ခဲ့ကြသည်။

စက်တပ်လူနာတင်ယာဉ်များကို တီထွင်လာခဲ့ကြ

သမိုင်းမှတ်တမ်းများအရ ပထမဆုံးလူနာတင်ယာဉ်ဖြင့် အရေးပေါ်လူနာပို့ဆောင်မှုကို ၁၄၈၇ ခုနှစ်က စပိန်တွင် စတင် အသုံးပြုခဲ့သည်ဟု ဆိုသည်။ ၁၈၅၄ ခုနှစ် ကမီးမီးယားစစ်ပွဲ၊ ၁၈၇၀ ပြည့်နှစ် ပြင်သစ်-ပါရှားစစ်ပွဲနှင့် ၁၈၇၆ ခုနှစ် ဆာဗို-တူရကီ စစ်ပွဲတို့တွင် စစ်မြေပြင်မှ လူနာများကို သယ်ယူရာတွင် အသုံးပြုခဲ့သည်။ နောက်ပိုင်းတွင် စက်တပ်လူနာတင်ယာဉ်များကို တီထွင်လာခဲ့ကြသည်။

မျက်မှောက်ခေတ်တွင် လူနာတင်ယာဉ်များသည် မော်တော်ယာဉ်နှင့် လမ်းများဆိုင်ရာ ဥပဒေများအရ အထူးအခွင့်အရေးရရှိသည့် သယ်ယူပို့ဆောင်ရေးယာဉ်တစ်မျိုး ဖြစ်သည်။ လူသားချင်းစာနာထောက်ထားမှုဆိုသည့် လူသားစိတ်ဖြင့် လူ၏အသက်ကို တန်ဖိုးထားကာ အကူညီပေးသည့် သယ်ယူပို့ဆောင်ရေးယာဉ်ဖြစ်သည်။ အခြားယာဉ်များနှင့် မတူဘဲ အချက်ပြမီးနှင့် ဥဩသံကို အသုံးပြုခွင့်ရှိသည်။လူနာတင်ယာဉ်ပေါ်မှ လူနာ၏ အခြေအနေပေါ်မူတည်ပြီး မီးအချက်ပြမှု အသံပေးမှုအပေါ် ဥပဒေအရ ကင်းလွတ်ခွင့်ပေးထားသည့် ယာဉ်များ ဖြစ်သည်။

အချက်ပြမီးသုံးစွဲမှုနှင့် ပတ်သက်၍ နိုင်ငံအလိုက် သတ်မှတ်ချက်များ ရှိကြသည်။ အများအားဖြင့် ရဲကားများတွင် အနီနှင့် အပြာရောင်၊ မီးသတ်ကားတွင် အနီရောင်၊ ဆေးဘက်ဆိုင်ရာ လူနာတင်ယာဉ်များတွင် အနီနှင့်အဖြူရောင်၊ ခြုံနီစီပယ်ကားများတွင် အပြာရောင်၊ နာရေးသယ်ပို့ကားများတွင် ခရမ်းရောင်၊ လုံခြုံရေးအေဂျင်စီများတွင် အစိမ်းရောင် စသည်ဖြင့် အသုံးပြုကြသည်။ မီးရောင်များနှင့်အတူ အချက်ပေးကိရိယာများကိုလည်း တပ်ဆင်ရသည်။ အချက်ပေးကိရိယာကို မည်သည့်အချိန်တွင် ဖွင့်ရမည်၊ မည်သည့်အသံမျိုး ပြုသင့်သည်ကို သတ်မှတ်ထားသည်။ အများပြည်သူ အထိတ်တလန့် မဖြစ်စေရန်သာမက စာသင်ကျောင်း၊ ဆေးရုံ စသည့်ဆိတ်ငြိမ်စွာထားရမည့် နေရာများတွင် အချက်ပေးဥဩသံများကို မသုံးရန် တားမြစ်ချက်များရှိသည်။

ဝန်ဆောင်မှုလုပ်ငန်းပင်ဖြစ်

လူနာတင်ယာဉ်လုပ်ငန်းကို ဇွံဖြူးပြီးနိုင်ငံများတွင် အစိုးရ၊ မီးသတ်၊ ကြက်ခြေနီ၊ ရဲတပ်ဖွဲ့၊စေတနာ့ဝန်ထမ်းအဖွဲ့များ၊ ပရဟိတအသင်းများ၊ ပုဂ္ဂလိကဆေးရုံများက ဆောင်ရွက်နေကြသည်။ ထို့အပြင် စက်ရုံ အလုပ်ရုံများတွင်လည်း သီးသန့်ထားရှိကြသည်။ လေယာဉ်လူနာတင်ယာဉ်လုပ်ငန်းများကိုလည်း တွေ့နိုင်သည်။ အဓိကဝန်ဆောင်မှုပေးခြင်း၏ ရည်ရွယ်ချက်မှာ ဖြစ်ပွားသည့်နေရာရှိ လူနာနှင့် ကျွမ်းကျင်သော ဆေးကုသမှု

ခံယူနိုင်သည့် ဆေးရုံကြားတွင် လူနာကို ဝေဒနာခံစားမှု လျော့နည်းပြီး သက်သောင့်သက်သာနှင့် ပို့ဆောင်ပေးသော ဝန်ဆောင်မှုလုပ်ငန်းပင် ဖြစ်သည်။

လူနာတင်ယာဉ်တွင် ယာဉ်မောင်းအပြင် လူနာတင်ယာဉ်၏ အဆင့်အတန်းအလိုက် ဆရာဝန်၊ အကူသူနာပြုနှင့် ဆေးဘက်ဆိုင်ရာ ကျွမ်းကျင်သူများ ပါရသည်။ အနိမ့်ဆုံး ရှေးဦးသူနာပြုစုနိုင်သူများ ပါဝင်ရသည်။ လူနာတင်ယာဉ်တွင် တပ်ဆင်ထားသော အသက်ကယ်ဆိုင်ရာ အထောက်အကူပြုပစ္စည်းကိရိယာများကို ကျွမ်းကျွမ်းကျင်ကျင် ကိုင်တွယ်နိုင်သူများ ပါရှိရမည်ဖြစ်သည်။

လူနာတင်ယာဉ်နှင့် လူနာပို့ဆောင်ရာတွင် အခြေအနေနှစ်မျိုးဖြစ်နိုင်သည်။ အရေးပေါ်လူနာပို့ဆောင်ခြင်းနှင့် အရေးပေါ်မဟုတ်သော လူနာပို့ဆောင်ခြင်းတို့ ဖြစ်သည်။ သွေးဆုတ်



သွေးလန့်နေသူ၊ သတိမေ့မြောနေသူ၊ သွေးထွက်လွန်နေသူ၊ နှလုံးရပ်သွားသူ၊ လေဖြတ်သူတို့ကို အရေးပေါ်လူနာအဖြစ် သတ်မှတ်ကာ ပို့ဆောင်ပေးရသည်။ ထိုသို့ ပို့ဆောင်ရာတွင် လမ်းခရီး၌ ပြုစုပေးနိုင်ရန် ကျွမ်းကျင်သော ပြုစုသူ ပါဝင်ရသည်။ ဆေးရုံအချိန်မီရောက်ရှိရေးအတွက် အချက်ပြမီးနှင့် အချက်ပေးသံကို လိုအပ်သလို အသုံးပြုရသည်။ သာမန်ဈာနာသူ၊ နာတာရှည်ရောဂါသည်များ၊ ဆေးရုံဆင်းလူနာများ သယ်ယူပို့ဆောင်ခြင်းမှာ အရေးပေါ်မဟုတ်သော ပို့ဆောင်ခြင်းမျိုးဖြစ်သည်။

အထူးအခွင့်အရေးပေးကြ

အချို့နိုင်ငံများတွင် သူနာတင်ယာဉ်များကို အထူးအခွင့်အရေးပေးကြသည်။ သီးသန့်လမ်းများ၊ ဦးစားပေးလမ်းများ သတ်မှတ်ထားသည်။ မီးပွိုင့်များကို မစောင့်ရဘဲ မောင်းခွင့်ရှိသည်။ အခြားမော်တော်ယာဉ်များကလည်း ဦးစားပေးကြသည်။ လမ်း၊ တံတားကြေးမပေးရဘဲ ဖြတ်သန်းခွင့်ရှိသည်။ အားလုံးက သဘောပေါက်ထားသည်မှာ ယာဉ်ပေါ်တွင်ပါလာသော လူနာအသက်ကို တန်ဖိုးထားကြသောကြောင့် ဖြစ်သည်။

ရှေးဂရိဆေးပညာရှင်များက လူနာတင်ယာဉ်တွင် တပ်ဆင်ရန်အတွက် ရှေးဂရိလူမျိုးတို့၏ ရောဂါပျောက်ကင်းခြင်း အမှတ်အသားဖြစ်သည့် ‘ခြောက်ထောင့်ကြယ် အမှတ်အသား’ six points on the star of life ကို သတ်မှတ်ခဲ့ကြသည်။ ခြောက်ထောင့်ကြယ်အမှတ်အသား၏ အလယ်တွင် ဆေးတောင်ဝှေးကို မြွေက ရစ်ပတ်နေသည့်ပုံကို ထည့်ထား

သည်။ အမှတ်အသား၏ အခြေခံရည်ရွယ်ချက်မှာ ရှေးဦးပြုစုပေးခြင်းပင်ဖြစ်သည်။ လူနာ၏ အသက်နှင့် ကိုယ်ခန္ဓာတည်မြဲနေစေရန်၊ ထိခိုက်အနာတရ ထပ်မံဖြစ်ပွားမှုမှ ကာကွယ်ရန်နှင့် အမြန်ဆုံး ပြန်လည်ကောင်းမွန်စေရန် ဖြစ်သည်။ ခြောက်ထောင့်ကြယ်၏ ထောင့်တစ်ခုစီတွင် လုပ်ဆောင်ချက်တစ်ခုစီရှိသည်။

ယင်းတို့မှာ-

- ဆောလျင်စွာ စူးစမ်းရှာဖွေဖော်ထုတ်ခြင်း (Early detection)
- ဆောလျင်စွာ သတင်းပို့ခြင်း (Early reporting)
- ဆောလျင်စွာ တုံ့ပြန်မှုပေးခြင်း (Early response)
- ဖြစ်စဉ်ပေါ်တွင် ပြုစုပေးခြင်း (On scene care)
- သယ်ဆောင်သွားစဉ် စောင့်ရှောက်မှုပေးခြင်း (Care in transit)



၆။ ပြုစုကုသမှုခံနိုင်ရန် လွှဲပြောင်းပေးခြင်း (Transfer to definitive care) ဖြစ်သည်။

အဆိုပါ အမှတ်အသားကို ရှေးဂရိဆေးဘက်ဆိုင်ရာ လူနာတင်ယာဉ်များတွင် တပ်ဆင်ခဲ့ကြသည်။ ယင်းကို နိုင်ငံတကာက လက်ခံကာ လူနာတင်ယာဉ်များတွင် ယနေ့တိုင် တပ်ဆင်အသုံးပြုနေကြသည်။ လူနာတင်ယာဉ်၏ အမှတ်တံဆိပ်မှာ ခြောက်ထောင့်ကြယ်အမှတ်အသားဖြစ်ပြီး လေးနက်သော အဓိပ္ပာယ်နှင့် လုပ်ဆောင်ချက်များကို ဖော်ညွှန်းထားသည်ကို တွေ့ရမည်ဖြစ်သည်။

အလွဲသုံးစွဲမှုအဖြစ် သတ်မှတ်

လူနာတင်ယာဉ်များတွင် ကြက်ခြေနီအမှတ်အသားကို တပ်ဆင်နေကြသည်။ ကြက်ခြေနီအမှတ်အသားသည် လူနာတင်ယာဉ်အမှတ်အသား မဟုတ်ပါ။ ကြက်ခြေနီအမှတ်အသားသည် နိုင်ငံအစိုးရများ သဘောတူလက်မှတ်ရေးထိုးထားသည့် ဂျီနီဗာအများသဘောတူစာချုပ်အရ စစ်မက်ဖြစ်ပွားနေချိန်၊

“မျက်မှောက်ခေတ်တွင် လူနာတင်ယာဉ်များသည် မော်တော်ယာဉ်နှင့် လမ်းများဆိုင်ရာ ဥပဒေများအရ အထူးအခွင့်အရေးရရှိသည့် သယ်ယူပို့ဆောင်ရေးယာဉ်တစ်မျိုး ဖြစ်သည်။ လူသားချင်းစာနာထောက်ထားမှုဆိုသည့် လူသားစိတ်ဖြင့် လူ၏အသက်ကို တန်ဖိုးထားကာ အကူညီပေးသည့် သယ်ယူပို့ဆောင်ရေးယာဉ်ဖြစ်”

အေးချမ်းမှုမရှိသည့် ပဋိပက္ခဖြစ်ပွားချိန်များတွင် လူနာနှင့် ဆေးဝန်ထမ်းများ၊ ဆေးရုံနှင့် လူနာတင်ယာဉ်များအား အကာအကွယ်ရစေရန် တပ်ဆင်သည့် အမှတ်အသားဖြစ်သည်။ ကြက်ခြေနီအဖွဲ့နှင့်ပတ်သက်သော မော်တော်ယာဉ်၊ အဆောက်အအုံနှင့် လူပုဂ္ဂိုလ်တို့တွင်သာ တပ်ဆင်ရန် ခွင့်ရှိပြီး ကြက်ခြေနီအဖွဲ့အစည်းနှင့် မပတ်သက်သော မည်သည့်ယာဉ်နှင့် အဆောက်အအုံတွင်မျှ ရေးဆွဲတပ်ဆင်ခြင်း မပြုလုပ်ရပါ။ အသုံးပြုပါက အလွဲသုံးစွဲမှု (misused) အဖြစ် သတ်မှတ်ထားသည်။

ကြက်ခြေနီအမှတ်အသားနှင့် လူနာတင်ယာဉ်အမှတ်အသားများကို အကာအကွယ်ပြုပြီး ဥပဒေနှင့်မညီသော လုပ်ရပ်များကို လုပ်ဆောင်နေကြသည်။ ကင်းလွတ်ခွင့်ပေးထားသော အခွင့်အရေးကို မသမာသူတို့က လုပ်ဆောင်ကြသည့်အတွက် မွန်မြတ်သော အသက်ကယ်ဝန်ဆောင်မှုဖြစ်သည့် လူနာတင်ယာဉ်လုပ်ငန်းမှာ ပုံရိပ်ကျဆင်းသွားသည်။ မြန်မာနိုင်ငံတွင် ယခင်က လူနာတင်ယာဉ်နှင့်ပတ်သက်၍ အစိုးရဆေးရုံ၊ စစ်ဘက်ဆေးရုံနှင့် ကြက်ခြေနီအသင်းကသာ သယ်ပို့ပေးခဲ့ကြသည်။ ယခုတွင်မူ လူနာတင်ယာဉ်လုပ်ငန်းများကို အသင်းအဖွဲ့များ၊ အသက်ကယ်ပရဟိတအဖွဲ့များ၊ ပုဂ္ဂလိကဆေးရုံများတွင် တွင်တွင်ကျယ်ကျယ် အသုံးပြုဆောင်ရွက်နေကြသည်ကို တွေ့ရသည်။

ဥပဒေနှင့်မလွတ်ကင်းသော အလုပ်များ လုပ်လာကြ

လူမှုကူညီရေးအသင်းအဖွဲ့အချို့သည် လူနာတင်ယာဉ်ဟု အမည်တပ်ပြီး လူနာသယ်ဆောင်ပို့ဆောင်ခြင်း မဟုတ်သည့် ဥပဒေနှင့်မလွတ်ကင်းသော အလုပ်များကို လုပ်လာကြသည်ကို တွေ့ရသည်။ ဥပဒေနှင့်မလွတ်ကင်းသော ပစ္စည်းများ၊ မူးယစ်ဆေးဝါးနှင့် တရားမဝင်သစ်များကို အခကြေးငွေယူပြီး သယ်ဆောင်ပေးနေကြသည်။ လူနာတင်ယာဉ်သည် လူနာကို ဆေးရုံသို့ ပို့ဆောင်ပေးသော သယ်ယူပို့ဆောင်ရေးယာဉ်သာ ဖြစ်သည်။ အများအားဖြင့် သေဆုံးသွားပြီးဖြစ်သော ရုပ်အလောင်းကို သယ်ယူလေ့ မရှိကြပါချေ။ ရုပ်အလောင်းအား သယ်ယူရန် သယ်ယူခွင့် လိုအပ်သည်။ သက်ဆိုင်ရာမှ မော်တော်ယာဉ်လိုင်စင်ထုတ်ပေးရာတွင်လည်း နာရေးကူညီမှုယာဉ်ကို နိဗ္ဗာန်ယာဉ်အဖြစ် သတ်မှတ်သည်။ နာရေးအတွက် ပို့ဆောင်ပေးရန် ဖြစ်သည်။

လူနာတင်ယာဉ်ဝန်ဆောင်မှုလုပ်ငန်းသည် အသက်ကယ်ဝန်ဆောင်မှုဖြစ်သည်နှင့်အညီ လူနာတင်ယာဉ်များသည် အရည်အချင်းပြည့်ဝသော ပြုစုစောင့်ရှောက်မှု၊ သတ်မှတ်ထားသော အသက်ကယ်ပစ္စည်းကိရိယာ၊ သတ်မှတ်ထားသော လမ်းစည်းကမ်း၊ ယာဉ်စည်းကမ်း၊ စောင့်စည်းရမည့် လူမှုရေးကျင့်ဝတ်နှင့် သိက္ခာ၊ စီးပွားရေးမဆန်သော ဝန်ဆောင်မှုများဖြင့် အချင်းချင်း ပူးပေါင်းဆောင်ရွက်သည့် စနစ်ကို ကျင့်သုံးကာ ပြည်သူလူထု၏ ကျန်းမာရေးစောင့်ရှောက်မှုကို လုပ်ဆောင်ကြရန် လိုအပ်မည်သာ ဖြစ်သည်။ ။



မိုးညိုမြို့နယ်အတွင်း လေပြင်းတိုက်ခတ်မှုကြောင့် အိမ်ခြေ ၆၀၀ ကျော် ပျက်စီးဆုံးရှုံး

မိုးညို ဧပြီ ၂၀

ပဲခူးတိုင်းဒေသကြီး သာယာဝတီခရိုင် မိုးညိုမြို့နယ်အတွင်းတွင် ဧပြီ ၁၈ ရက် ညနေ ၆ နာရီခွဲခန့်က လေပြင်းတိုက်ခတ်မှုကြောင့် နေအိမ်အလုံး ၆၀၀ ကျော် ပျက်စီးဆုံးရှုံးခဲ့ကြောင်း သိရသည်။

လေပြင်းတိုက်ခတ်မှုကြောင့် မိုးညိုမြို့နယ်အတွင်းရှိ ကျေးရွာအုပ်စု ခြောက်အုပ်စုရှိ ကျေးရွာ ၂၉ ရွာမှ နေအိမ်ပေါင်း ၆၀၀ ကျော် ပြိုလဲခြင်း၊ အမိုးလန်ခြင်း၊ နေအိမ်များပေါ် သစ်ပင် သစ်ကိုင်းများ

ကျိုးပိခြင်းတို့ ဖြစ်ပွားခဲ့ရာ ကျေးရွာအုပ်စု ခြောက်အုပ်စုမှာ အိမ်ခြေ ၆၀၀ ကျော် ပျက်စီးဆုံးရှုံးရာတွင် ပေါက်ကုန်းအုပ်စုနှင့် ထိန်တော အုပ်စုတို့က အများဆုံးဖြစ်ပြီး ကောက်ယူစဉ်က နောက်ထပ် ပျက်စီးဆုံးရှုံးသည့်စာရင်း ထပ်တိုးလာရန်ရှိသည်ဟု သိရသည်။

အဆိုပါ သဘာဝဘေး ပျက်စီးဆုံးရှုံးမှု ဖြစ်ပွားရာနေရာသို့ တပ်မတော်အရာရှိ အရာခံ စစ်သည်များ၊ အထွေထွေအုပ်ချုပ်ရေးဦးစီးဌာနမှ ဝန်ထမ်းများနှင့် ပရဟိတ

အဖွဲ့များ ဒေသခံပြည်သူများ ပူးပေါင်းကူညီ ဆောင်ရွက်ပေးလျက်ရှိကြောင်း သိရသည်။

အလားတူ သာယာဝတီမြို့နယ်၌ ဧပြီ ၁၈ ရက်နေ့ ညနေ ၇ နာရီအချိန်ခန့်က လေပြင်းတိုက်ခတ်ခဲ့ရာ ကျေးရွာအုပ်စု သုံးအုပ်စုတွင် နေအိမ်ပြိုလဲခြင်း၊ အမိုးလန်ခြင်းတို့ကြောင့် လူနေအိမ် ၃၂ လုံး ပျက်စီးဆုံးရှုံးခဲ့ကြောင်း သိရသည်။

သူရအောင် (ပြည်)

ဘားအံမြို့၏သမိုင်းဝင် ကော့ဂွန်းဂူဘုရား ဗုဒ္ဓပူဇော်ယဉ်တော် စည်ကားစွာကျင်းပ

ဘားအံ ဧပြီ ၂၀
ကရင်ပြည်နယ် ဘားအံမြို့နယ်အတွင်း ထင်ရှားကျော်ကြားသည့် သဘာဝ ထုံးကျောက်လိုဏ်ဂူများထဲမှ တစ်ခုဖြစ်သည့် ရှေးဟောင်းသမိုင်းဝင် ကော့ဂွန်းဘုရားဂူတော်ကြီး၌ နေ့စဉ်ပြည်တွင်းပြည်ပဘုရားဖူးများဖြင့် စည်ကားလျက်ရှိသလို နှစ်စဉ် မြန်မာနှစ်ဆန်း ၂ ရက်တွင် ကျင်းပပူဇော်ခြင်းဖြစ်သည့် ဂူတော်ကြီး၏ ဗုဒ္ဓပူဇော်ယဉ်တော်၊ အသံမစ် မဟာပဋ္ဌာန်းရွတ်ဖတ်ပူဇော်ပွဲနှင့် ဆွမ်းဆန်စိမ်းလောင်းလှူပူဇော်ပွဲများကိုလည်း ကျင်းပခဲ့သောကြောင့် အနယ်နယ်အရပ်ရပ်မှ ဆွမ်းဆန်စိမ်းလာရောက်လောင်းလှူသူများဖြင့် အထူးစည်ကားခဲ့ကြောင်း သိရသည်။

ဆွမ်းဆန်စိမ်းလောင်းလှူပူဇော်ပွဲတွင် ကျောင်း ၅၃ ကျောင်းမှ ပင့်သံယာတော်များ၊ သာမဏေများနှင့် သီလရှင်များ စုစုပေါင်း အပါး ၅၀၀ ကျော် ကြွရောက်ကြပြီး ဘားအံမြို့ပေါ်နှင့် ကော့ဂွန်း၊ ကော့ဂွန်း(ရွာသစ်)၊ တောင်ကလေး၊ ဘားကပ်၊ ရသေ့ပျံ၊ ပန်းကုံး၊ ငနက်ပြာ၊ ဆင်ကျီ၊ ရေတွင်းကုန်း စသည့် ပတ်ဝန်းကျင်ကျေးရွာများနှင့် သထုံမြို့မှ အလှူရှင်၊ ကုသိုလ်ရှင်များက ဆွမ်းဆန်စိမ်းနှင့် လှူဖွယ်ဝတ္ထုများကို သဒ္ဓါတရားထက်သန်စွာ လောင်းလှူခဲ့ကြကြောင်း သိရသည်။

ဘားအံမြို့တွင်နေထိုင်သည့် ဒေါ်နန်းစေအွာက “ကျွန်မအနေနဲ့ ရသေ့ပျံကျေးရွာဇာတိဖြစ်တဲ့အတွက် ကော့ဂွန်းဂူရဲ့ ဆွမ်းကြီးလောင်းလှူပွဲကို တစ်နှစ်တစ်ခါ ပြန်လာပြီးတော့ လောင်းလှူဖြစ်ပါတယ်။ တစ်နှစ်ထက်တစ်နှစ် ပိုမိုစည်ကားလာတာကို တွေ့ရပါတယ်။ အထူးသဖြင့် ၂၀၁၀ နောက်ပိုင်းမှာ လမ်းတံတား(လမ်းပန်းဆက်သွယ်ရေး)တွေလည်း ကောင်းလာတယ်၊ ငြိမ်းချမ်းရေးလည်း ပိုမိုတိုးတက်ကောင်းမွန်လာတဲ့အခါ ကျတော့ ပိုပြီးတော့ အေးချမ်းတဲ့နေရာ ဖြစ်လာတယ်။ သွားရလာရတာ ပိုအဆင်ပြေလာတော့ ပိုပြီးစည်ကားလာတာပေါ့။

ဒီနှစ်မှာ ထူးခြားတာတစ်ခုက မွန်ပြည်နယ်ဘက်ကနေ ရဟန်း၊ သာမဏေ၊ သီလရှင်တွေ ကြွလာပြီးတော့ ဆွမ်းဆန်စိမ်းအလှူခံလာတာကို တွေ့ရပါတယ်။ အရင်နှစ်က လာဖြစ်လားလို့ မေးကြည့်တဲ့အခါမှာ ဟိုတုန်းကတော့ ကရင်ပြည်နယ်ဆို ကြောက်ကြတယ်ပေါ့။ အခုတော့ မကြောက်ရတော့ဘူး၊ ငြိမ်းချမ်းရေးလည်း လက်မှတ်ထိုးနေကြပြီ၊ အေးချမ်းနေပြီဆိုတော့ သူတို့လည်း ဘုရားဖူးရင်းနဲ့ ဒီမှာလာပြီးတော့ ဆွမ်းဆန်စိမ်းခံတယ်လို့ပြောပါတယ်” ဟု ယခုနှစ် ဆွမ်းဆန်စိမ်းလောင်းလှူပွဲနှင့် ပတ်သက်၍ ပြောပြသည်။

ကော့ဂွန်းဂူဘုရားကြီး၏ ဗုဒ္ဓပူဇော်ယဉ်တော်တွင် လာရောက်ကြသည့် ဘုရားဖူးဧည့်သည်များအား သက်သတ်လွတ် ထမင်း၊ ဟင်းများ ဧည့်ခံကျွေးမွေးသည့်အပြင် ပျော်ပွဲရွှင်ပွဲများအဖြစ် နယ်မြေအသီးသီးမှ လက်ဝေဝါသနာရှင်လူငယ်များ ယှဉ်ပြိုင်ထိုးသတ်ကြသည့် ကရင်ရိုးရာ လက်ဝေယှဉ်ပြိုင်ပွဲများ၊ ဇာတ်သဘင်ပွဲများကိုလည်း သုံးရက်တိုင်တိုင် ထည့်သွင်းကျင်းပခဲ့ကြောင်း သိရသည်။

ရန်ကုန်တိုင်းဒေသကြီး မြောက်ဥက္ကလာပမြို့နယ်မှ ဘုရားဖူးလာရောက်သည့် ကိုဇော်ထွေးအောင်ကလည်း “ကျွန်တော်က ဒီကော့ဂွန်းဂူဘုရားပွဲကို တစ်ခါမှမရောက်ဖူးပါဘူး။ အခုမှရောက်ဖူးတာပါ။ စလာလာချင်းကတော့ ဒီလောက်မစည်ကားဘူး။ ဒီလောက်ထိလည်း လူမများဘူးလို့ ထင်ထားတာပါ။ အခုက စဝင်ဝင်ချင်း ကားပါကင်မှာကတည်းက ဒီလောက်လူများပြီး စည်ကားနေတာဆိုတော့ တအံ့တသြနဲ့ ပီတိဖြစ်ရတာပေါ့။ ကျွန်တော်တို့လည်း သူငယ်ချင်းတွေပြောသံကြားလို့ လာတာပါ။ သဘာဝပတ်ဝန်းကျင်တွေ၊ လိုဏ်ဂူဘုရားတွေနဲ့ ဒီက ဒေသခံတွေရဲ့ ဘာသာတရားကိုင်းရှိုင်းမှုတွေကို မြင်တွေ့ရတဲ့အခါမှာ အနယ်နယ်အရပ်ရပ်က ညီအစ်ကို မောင်နှမတွေကို ဒီသမိုင်းဝင်



ကော့ဂွန်းဘုရားဂူတော်ကြီးဆီကို လာရောက်ပြီးတော့ ဖူးမြော်ကြည့်ည့်စေချင်ပါတယ်” ဟု ပြောသည်။

အဆိုပါ ကော့ဂွန်းဂူတော်ကြီးမှာ ဘားအံမြို့မှ ၁၂ ကီလိုမီတာ၊ မော်တော်ယာဉ်ဖြင့် ၂၄ မိနစ်ခန့်၊ အကွာအဝေးတွင် တည်ရှိပြီး ဂူအတွင်း၌ များပြားလှစွာသော နံရံကပ် အုတ်ခွက်ဘုရားများ၊ ဗုဒ္ဓရုပ်ပွားတော်များ၊ ရှေးဟောင်းကမ္ဗည်းစာနှင့် ရှေးလက်ရာ ရုပ်လုံးရုပ်ကြွများ ကိန်းဝပ်စံပယ်တော်မူနေသည့်

အတွက် ထင်ရှားကျော်ကြားသည်နှင့်အမျှ မြန်မာ့သမိုင်းတွင် တန်ဖိုးကြီးမားသော ရှေးဟောင်းလိုဏ်ဂူလည်းတစ်ခုဖြစ်ကြောင်း၊ ဂူတော်သို့ ဗုဒ္ဓပူဇော်ယဉ်တော်နေ့မဟုတ်သည့် သာမန်နေ့ရက်များတွင်ပင် ပြည်တွင်းပြည်ပ ဘုရားဖူးခရီးသွားဧည့်သည် ၁၅၀၀ ခန့် နေ့စဉ် လာရောက်လည်ပတ်ဖူးမြော်နေကြပြီး ရုံးပိတ်ရက်များတွင် လာရောက်သူ ပိုမိုများပြားစည်ကားကြောင်း သိရသည်။

စောမျိုးမင်းသိန်း (ပြန်/ဆက်)

ပုလဲမြို့နယ်၌ အခြေခံစာတတ်မြောက်ရေးအတွက် စာသင်သား ၅၀၀ ကျော်အား သင်ကြားပေးလျက်ရှိ

ပုလဲ ဧပြီ ၂၀
စစ်ကိုင်းတိုင်းဒေသကြီးအတွင်း အခြေခံစာတတ်မြောက်မှုနှုန်း တိုးတက်မြှင့်တင်ရေးအတွက် တက္ကသိုလ်များမှ ဆရာ ဆရာမများ၊ ကျောင်းသား ကျောင်းသူများ၏အကူအညီကို ရယူဆောင်ရွက်လျက်ရှိရာ ၂၀၁၈ ခုနှစ်တွင် ပုလဲမြို့နယ်၌ မုံရွာတက္ကသိုလ်မှ တွဲဖက်ပါမောက္ခ ဒေါက်တာလှမြင့်သန်းနှင့် ဆရာ ဆရာမများ၊ စေတနာ့လုပ်အားပေး တက္ကသိုလ်ကျောင်းသား ကျောင်းသူ ၁၀၀ ကျော်တို့၏ အကူအညီဖြင့် ကျေးရွာ ၂၉ ရွာ၌ စာသင်ပိုင်း ၅၅ ပိုင်း ဖွင့်လှစ်ကာ စာသင်သား ၅၀၀ ကျော်အား အခြေခံစာတတ်မြောက်ရေးလုပ်ငန်းအတွက် ဧပြီ ၉ ရက်မှ စတင်သင်ကြားပေးလျက်ရှိကြောင်း သိရသည်။

ပုလဲမြို့နယ်ပညာရေးမှူးရုံးမှ ဒုတိယပညာရေးမှူး ဦးဇော်ဇော်မြင့်က “၂၀၁၄ ခုနှစ်မှာ ကောက်ယူခဲ့သော လူဦးရေသန်းခေါင်စာရင်း ဖော်ပြချက်အရ မြန်မာနိုင်ငံ၌ အသက် ၁၅ နှစ်နှင့်အထက် စာမတတ်သူ လူဦးရေ ၃ ဒသမ ၅၅ သန်းရှိရာ ရာခိုင်နှုန်းအားဖြင့် ၁၀ ဒသမ ၄၈ ရာခိုင်နှုန်း ရှိပါတယ်။ စစ်ကိုင်းတိုင်းဒေသကြီးအတွင်းမှာလည်း အခြေခံစာတတ်မြောက်မှု ရာခိုင်နှုန်းနည်းသော မြို့နယ်များသို့ တက္ကသိုလ်များမှ ဆရာ ဆရာမများနှင့် စေတနာ့လုပ်အားပေး ကျောင်းသား ကျောင်းသူများက ကွင်းဆင်းပြီး စာမတတ်သူပပျောက်ရေးအတွက် သင်ကြားပေးလျက်ရှိရာ အခု ၂၀၁၈ ခုနှစ်မှာ ကျေးရွာ ၂၉ ရွာမှာ စာသင်ပိုင်း ၅၅ ပိုင်းနဲ့ စာသင်သား



ပုလဲမြို့နယ် ရေသာကျေးရွာ အမက(မလွန်) ၌ မုံရွာတက္ကသိုလ်မှ စေတနာ့လုပ်အားပေး ကျောင်းသား ကျောင်းသူများက အခြေခံစာတတ်မြောက်ရေးအတွက် ဒေသခံပြည်သူများအား သင်ကြားပေးနေစဉ်။

၅၁၆ ဦးကို သင်ကြားပေးလျက်ရှိပါတယ်” ဟု ပြောသည်။

စာသင်ကြားမှုကို မေ ၁၈ ရက်အထိ ရက်ပေါင်း ၄၀ ခန့် သင်ကြားသွားမည်ဖြစ်ရာ ပုလဲမြို့နယ်တွင် အခြေခံစာတတ်မြောက်ရေးလုပ်ငန်းအတွက် ကွင်းဆင်းဆောင်ရွက်လျက်ရှိသည့် မုံရွာတက္ကသိုလ်မှ ဆရာ ဆရာမများ၊ စေတနာ့လုပ်အားပေး ကျောင်းသား ကျောင်းသူများ၏ သွားလာရေး၊ တည်ခိုနေထိုင်ရေးနှင့် စားသောက်ရေး

တို့ အဆင်ပြေစေရန်အတွက် ပြည်သူ့လွှတ်တော်ကိုယ်စားလှယ် ဒေါ်ခင်စန်းလှိုင်၊ တိုင်းဒေသကြီးလွှတ်တော်ကိုယ်စားလှယ် ဦးဇော်ထက်၊ မြို့နယ်စီမံခန့်ခွဲမှုကော်မတီဥက္ကဋ္ဌ ဦးစိုးတိုးဝင်းနှင့် ဌာနဆိုင်ရာတဝန်ရှိသူများက ရပ်ကွက်၊ ကျေးရွာအုပ်ချုပ်ရေးမှူးများနှင့်ပူးပေါင်း၍ ညှိနှိုင်းဖြည့်ဆည်းပေးနေကြောင်းလည်း သိရသည်။

မြို့နယ်(ပြန်/ဆက်)

မုဒုံမြို့နယ်၌ မူခင်းကျဆင်းရေးအသိပညာပေး

မော်လမြိုင် ဧပြီ ၂၀
မွန်ပြည်နယ် မုဒုံမြို့နယ်အတွင်း မူခင်းကျဆင်းရေးနှင့် မူးယစ်ဆေးဝါးသုံးစွဲမှု လျော့ကျစေရေး ရည်ရွယ်ကာ မြို့နယ်ရဲတပ်ဖွဲ့မှူး ရဲမှူးမြအောင် ဦးဆောင်သော ရဲတပ်ဖွဲ့ဝင်များသည် မုဒုံမြို့ မြို့မရပ်ကွက်(၃)သို့ ဧပြီ ၁၈ ရက်က လာရောက်ပြီး ရပ်ကွက်အုပ်ချုပ်ရေးမှူးနှင့် ရပ်ကွက်နေပြည်သူများအား အသိပညာပေး ဟောပြောခဲ့ကြကြောင်း သိရသည်။

ဟောပြောပွဲတွင် မြို့နယ်ရဲတပ်ဖွဲ့ဝင်များက သက်ငယ်မုဒိမ်းမှုများနှင့်ပတ်သက်သော ပြစ်မှုပြစ်ဒဏ်များ၊ ရဲတပ်ဖွဲ့၏ မူခင်းကျဆင်းရေးဆိုင်ရာ ဆောင်ရွက်ချက်များ၊ မူခင်းကျဆင်းရေးအတွက်ပြည်သူများ သတိပြုရမည့် ဆောင်ရန်ရှောင်ရန်များ၊ ယာဉ်မောင်းသူများလိုက်နာရမည့် စည်းကမ်းချက်များ၊ မူးယစ်ဆေးဝါးနှင့်ဆက်စပ်သော မူခင်းများ၊ လူကုန်ကူးမှုဖြစ်ပွားနိုင်သော အခြေအနေများ၊ လူကုန်ကူးမှုဖြစ်စေရေးအတွက် ဆောင်ရန် ရှောင်ရန်များ ပြစ်မှုပြစ်ဒဏ်များ စသည်တို့ကို အသိပညာပေးခဲ့ကြပြီး လက်ကမ်းစာစောင်များလည်း ဖြန့်ဝေပေးခဲ့ကြသည်။

မော်လမြိုင် (ကိုယ်ပွား)



အိမ်မဲမြို့နယ်မှ ကျေးလက်နေပြည်သူများအား တိုင်းရင်းဆေးဖြင့် အခမဲ့ကုသပေး

အိမ်မဲ ဧပြီ ၂၀
အိမ်မဲမြို့နယ် ပြန်ကြားရေးနှင့်ပြည်သူ့ဆက်ဆံရေးဦးစီးဌာနနှင့် မြို့နယ်တိုင်းရင်းဆေးကုသရေးဦးစီးဌာနတို့ ပူးပေါင်း၍ ပြည်သူများ အသိပညာပဏာမများ ရရှိစေရေးအတွက် အသိပညာပေးဟောပြောပွဲနှင့် ကျန်းမာရေး အထောက်အကူဖြစ်စေရန်အတွက် တိုင်းရင်းဆေးဖြင့် အခမဲ့ကွင်းဆင်းဆေးကုသခြင်းများကို ကျေးရွာများသို့ လစဉ်ကွင်းဆင်း၍ ဆောင်ရွက်ပေးလျက်ရှိရာ ဧပြီ ၁၉ ရက်တွင် အိမ်မဲမြို့နယ် ထိန်ငူကျေးရွာသို့ ကွင်းဆင်းခဲ့ကြောင်း သိရသည်။

အသိပညာပေးဟောပြောပွဲတွင် မြို့နယ်

ပြန်ကြားရေးနှင့်ပြည်သူ့ဆက်ဆံရေးဦးစီးဌာနမှူး ဒေါ်ဌေးဌေးလှိုင်က စာပေဖတ်ရှုခြင်း၏ အကျိုးကျေးဇူးများ၊ အပူလွန်ကဲခြင်းကြောင့် ဖြစ်တတ်သော ရောဂါများနှင့် ကာကွယ်ရန်နည်းလမ်းများ၊ မူးယစ်ဆေးဝါးအန္တရာယ်များ အကြောင်း စသည်တို့ကို အသိပညာပေး ဆွေးနွေးဟောပြောပြီး မြို့နယ်တိုင်းရင်းဆေးကုသရေးဦးစီးဌာနမှူး ဒေါ်တင်ခိုင်စိုးကလည်း ရာသီအလိုက်ဖြစ်ပွားတတ်သော ရောဂါများနှင့် ကြိုတင်ကာကွယ်ကုသရေးအကြောင်းကို ဟောပြောခဲ့သည်။

ထို့နောက် ပြန်ကြားရေးနှင့်ပြည်သူ့ဆက်ဆံရေးဦးစီးဌာနက ကျေးရွာပြည်သူများအသိပညာ

ပဏာမများ ရရှိစေရေးအတွက် နယ်လှည့်စာကြည့်တိုက်ဖွင့်လှစ်၍ ကျေးရွာစာဖတ်ပိုင်းများ ပြုလုပ်ပေးခဲ့ပြီး နံရံကပ်စာစောင်နှင့် ဓာတ်ပုံပြခန်းများလည်း ပြသပေးခဲ့သည်။

မြို့နယ်တိုင်းရင်းဆေးကုသရေးဦးစီးဌာနမှ ဦးစီးမှူးနှင့် ဝန်ထမ်းများကလည်း ကျေးရွာအတွင်းရှိ ပြည်သူများတွင် ဖြစ်ပွားနေသော သွေးတိုးရောဂါ၊ လေငန်းရောဂါ၊ ကျီးပေါင်းတက်ရောဂါ၊ မီးယပ်ရောဂါ အစရှိသည့် ရောဂါများကို စမ်းသပ်ကုသပေးခဲ့ရာ စုစုပေါင်း လူနာ ၅၀ ခန့်ကို အခမဲ့ကုသပေးခဲ့ကြောင်း သိရသည်။

မြို့နယ်(ပြန်/ဆက်)

ရေးမြို့နယ်မှ အုတ်လုပ်ငန်းများတွင် လုပ်သားရှားပါးမှု ကြုံတွေ့နေရ

ရေး ဧပြီ ၂၀

မွန်ပြည်နယ် ရေးမြို့နယ်အတွင်းမှ အုတ်ဖုတ်လုပ်ငန်းများတွင် ဒေသအတွင်း အုတ်လို အပ်ချက်ကြောင့် အုတ်အချပ်ရေ ပိုမိုထုတ်လုပ်ပေးနေရပြီး လုပ်ငန်းများတွင် လုပ်သား ရှားပါးမှုနှင့် ကြုံတွေ့နေရကြောင်း အုတ်ဖုတ်လုပ်ငန်း လုပ်ကိုင်သူများထံမှ သိရသည်။

“အရင်နှစ်တွေထက် အုတ်တွေ ပိုထုတ်လုပ်ရသလို အုတ်ဖိုငယ်တွေက တစ်ရက်လျှင် အုတ်ချပ်ရေ ၂၀၀၀၀ အထိ ထုတ်လုပ်နိုင်ပြီး အုတ်ဖိုကြီးတွေက အုတ်ချပ်ရေ ၃၀၀၀၀ လောက်အထိ ပိုမိုထုတ်လုပ်နိုင်ပေမယ့် အခုအချိန်မှာ အလုပ်သမားတွေ ရှားပါးနေပါတယ်။ ရာသီဥတုကြောင့် အုတ်တွေ ထိခိုက်ပျက်စီးဆုံးရှုံးတာလည်း ရှိပါတယ်”ဟု အုတ်ထုတ်လုပ်သူတစ်ဦးက ပြောသည်။

အုတ်လုပ်ငန်းတွင် ခုနစ်နှစ်ခန့် လုပ်ကိုင်ခဲ့သော အလုပ်သမားတစ်ဦးဖြစ်သည့် မငယ်ကလည်း “လုပ်အားခ ၇၀၀၀ ကျပ် ၈၀၀၀ ကျပ်လောက်ရတော့ ပင်ပန်းနေပေမယ့် အလုပ်လုပ်ရပါတယ်။ အုတ်လုပ်ငန်းက တစ်ရာသီပဲ လုပ်ရတယ် မိုးတွင်းဆိုရင် အလုပ်ကမရှိဘူး။ တခြားအလုပ်တွေဖြစ်တဲ့ စက်ရုံအလုပ်ရုံတွေ ရှိခဲ့မယ်ဆိုရင် အလုပ်အကိုင်အခွင့်အလမ်းတွေ ရလာနိုင်သလို တစ်ဖက်နိုင်ငံကိုလည်း သွားစရာမလိုပါဘူး” ဟု ပြောသည်။

ယခုနှစ် အုတ်ထုတ်လုပ်သည့်ရာသီတွင် ရေးမြို့နယ်အတွင်း၌ အုတ်ဖုတ်သည့် ထင်းလောင်စာဖိုးနှင့် အလုပ်သမားများအတွက် လုပ်အားခများပါ မြင့်တက်နေသော်လည်း အုတ်ဈေးမှာ ယခင်နှစ်ဈေးနှုန်းဖြင့်သာ ရောင်းချနေရကြောင်း သိရသည်။ မြို့နယ်အတွင်း ဒေသဖွံ့ဖြိုးရေးလုပ်ငန်းများနှင့် အဆောက်အအုံ ဆောက်လုပ်ရေး လုပ်ငန်းများကြောင့် အုတ်များကို ဝယ်ယူသုံးစွဲမှုမှာမူ ပိုများလာလျက်ရှိပြီး အုတ်ထုတ်လုပ်သူ ငါးဦးက လုပ်သားပေါင်း ၃၀၀ ဝန်းကျင်ခန့်ဖြင့် ထုတ်လုပ်လျက်ရှိကာ အုတ်ထုတ်လုပ်သူများအနေဖြင့် လုပ်ငန်းလိုင်စင်သတ်မှတ်ချက်များနှင့်အညီ ထုတ်လုပ်ရာတွင် လုပ်သားတစ်ဦးလျှင် အနိမ့်ဆုံးလုပ်ခ တစ်ရက် ၆၅၀၀ ကျပ်မှ အမြင့်ဆုံး ၁၀၀၀၀ ကျပ်အထက် ရရှိနေကြကြောင်း သိရသည်။

နေမျိုးထွဋ်(ရေး)



ဒါးကကျေးရွာမှ မီးဘေးသင့်အိမ်ထောင်စုအား ထောက်ပံ့ပစ္စည်းများ ပေးအပ်

ကန်ကြီးထောင့် ဧပြီ ၂၀

ဧရာဝတီတိုင်းဒေသကြီး ကန်ကြီးထောင့်မြို့နယ် ဒါးကကျေးရွာ ကိုးဆူရပ်ကွက် ကမ်းနားလမ်း၌ ဧပြီ ၁၈ ရက် နံနက်ပိုင်းက ဖြစ်ပွားခဲ့သောမီးလောင်မှုကြောင့် မီးဘေးသင့်ခဲ့သော အိမ်ထောင်စုမှ မိသားစုဝင်များအား လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန တိုင်းဒေသကြီး ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနက ထိုနေ့ညနေပိုင်းတွင် ထောက်ပံ့ငွေနှင့် ထောက်ပံ့ပစ္စည်းများ သွားရောက်ပေးအပ်ခဲ့ကြောင်း သိရသည်။

တိုင်းဒေသကြီး ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနမှ ဦးစီးအရာရှိ ဦးသိန်းဝင်းထွဋ် ဦးဆောင်သောအဖွဲ့က မီးဘေးသင့်အိမ်ထောင်စုဝင်များအား သွားရောက်တွေ့ဆုံ အားပေးစကားပြောကြားပြီး ပစ္စည်း ၂၆ မျိုးပါ Family Kit တစ်ပုံ၊ အိမ်ဆောက်ပစ္စည်းဖိုးငွေ ကျပ်နှစ်သိန်းနှင့် မိသားစုဝင်သုံးဦးအတွက် တစ်ပတ်စာဆန်ရိက္ခာဖိုးငွေ ကျပ် ၆၃၀၀ တို့ကို လက်ဝယ်အရောက်ထောက်ပံ့ပေးအပ်ခဲ့ခြင်းဖြစ်ပြီး အမျိုးသားလွှတ်တော်ကိုယ်စားလှယ် စခင်ဇော်လင်း၊ မြို့နယ်ရဲတပ်ဖွဲ့မှူး ရဲမှူးမျိုးအောင်၊ မြို့နယ်ဒုတိယအုပ်ချုပ်ရေးမှူး၊ ဦးပြည့်စုံနှင့် ဒါးကကျေးရွာအုပ်ချုပ်ရေးမှူးတို့ကလည်း မီးဘေးသင့်မိသားစုအတွက် လိုအပ်သည်များ ကူညီဖြည့်ဆည်းဆောင်ရွက်ပေးခဲ့ကြောင်းသိရသည်။

နန်းထိုက် (ပြန်/ဆက်)



ကျောက်ပန်းတောင်းမြို့နယ် ရွှေမိုးကောင်းဘုရား၌ မြေထိန်းနံရံတည်ဆောက်

ကျောက်ပန်းတောင်း ဧပြီ ၂၀

မန္တလေးတိုင်းဒေသကြီး ညောင်ဦးခရိုင် ကျောက်ပန်းတောင်းမြို့နယ် ဓမ္မကျစ်ကျေးရွာအုပ်စု ဓမ္မကျစ်ကျေးရွာတွင် တည်ထားကိုးကွယ်သော ရောင်ချောင်းကမ်းဘေးရှိ ရွှေမိုးကောင်းရေးဟောင်းဘုရားမှ ချောင်းရေဦးတိုက်နေသည့်နေရာ၌ မြေထိန်းနံရံတစ်ခု တည်ဆောက်ခြင်း လုပ်ငန်းကို ဆောင်ရွက်လျက်ရှိကြောင်း သိရသည်။

မိုးရာသီကာလတွင် ရောင်ချောင်းမှစီးဆင်းလာသော ရေများ တိုက်စားမှုကြောင့် စေတီတော်၏ မြေထိန်းနံရံများ ပြိုကျပျက်စီးမှုများ နှစ်စဉ်ဖြစ်ပေါ်နေ၍ စေတီတော်ပြိုကျမှု မရှိစေရေးအတွက် ကျေးရွာနေပြည်သူများစုပေါင်းကာ ရပ်ဝေးရပ်နီးအလှူရှင်များ၏ ထည့်ဝင်လှူဒါန်းမှုများဖြင့် ကိုယ့်အားကိုယ်ကိုး ကျောက်စီမြေထိန်းနံရံကို တည်ဆောက်နေခြင်းဖြစ်ကြောင်း၊ မြေထိန်းနံရံကို အလျား ပေ ၁၀၀၊ အမြင့် ပေ ၂၀ နှင့် ထု ၄ ပေ တည်ဆောက်သွားမည်ဖြစ်ကာ လက်ရှိဆောင်ရွက်ပြီးနောက် ကျန်ရှိနေသောအပိုင်းများကို ဆက်လက် တည်



ဆောက်သွားနိုင်ရေးအတွက် စေတနာရှင် အလှူရှင် အုပ်ချုပ်ရေးမှူး ဦးခင်မောင်ဝေ၏ ပြောကြားချက်အရ များနှင့် ဆက်သွယ်ဆောင်ရွက်လျက်ရှိကြောင်း ကျေးရွာ သိရသည်။

မျိုးညွန့်ရွှေ

ငါးသရောက်မြို့နယ် ပြန်/ဆက်ပြတိုက်ငယ်တွင် ဒေသထွက် အိုးအမျိုးမျိုးနှင့် ပုံးရည်ကြီးထုတ်လုပ်ရေး လုပ်ငန်းများကို လေ့လာကြည့်ရှုနိုင်

ငါးသရောက် ဧပြီ ၂၀

မန္တလေးတိုင်းဒေသကြီး ညောင်ဦးခရိုင် ငါးသရောက်မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ဖွင့်လှစ်ထားသည့် ဒေသန္တရပြတိုက်ငယ်တွင် ဒေသထွက် ရိုးရာလုပ်ငန်းများဖြစ်သည့် ပုံးရည်ကြီးကျိုချက်ပုံ အဆင့်ဆင့်နှင့် ရိုးရာအိုးလုပ်ငန်းများမှ အိုးအမျိုးမျိုး ထုတ်လုပ်ပုံများကိုလည်းကောင်း၊ အလွန်ရှေးကျသော်လည်း ယနေ့အချိန်အထိ အလှူမင်္ဂလာပွဲများတွင် အသုံးပြုဆဲဖြစ်သော ယွန်းကွမ်းအစ်၊ ယွန်းလင်ပန်းစသည့် ပစ္စည်းအမျိုးပေါင်း ၃၀ ကျော်

ကိုလည်းကောင်း ပြသထားကြောင်း သိရသည်။

အဆိုပါ ပြတိုက်ငယ် ဖွင့်လှစ်ထားသည်ဟု သိရှိပြီးနောက်တွင် နှောတွင်းကျောင်းဆရာတော် ဦးဝိလာသက ကျောင်းတိုက်ရှိ နှစ် ၇၀ ကျော်သက်တမ်းရှိသော ရှေးဟောင်း(U.S.A-S.Thomas) နာရီတစ်လုံးကို လှူဒါန်းခဲ့ကာ အဆိုပါနာရီမှာ အလျား ၃၂ လက်မ၊ အနံ ၁၄ လက်မအရွယ်ရှိသည်။ ထို့အပြင် နှစ် ၁၀၀ ကျော်သက်တမ်းရှိ ရေနံဆီသုံး ရှေးဟောင်းမီဇီနှင့် ကြေးဖြင့်ပြုလုပ်ထားသည့် ရေနံဆီသုံးမီးအိမ် တစ်လုံးတို့ကို

လည်း လာရောက်လှူဒါန်းသွားသည်ဟု ငါးသရောက်မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှူး ဒေါ်အေးအေးမိုးထံမှ သိရသည်။

အဆိုပါပြတိုက်ငယ်ထဲတွင် ငါးသရောက်မြို့နယ်၏ ရိုးရာလုပ်ငန်းတစ်ခုဖြစ်သော ပုံးရည်ကြီး ကျိုချက်ပုံအဆင့်ဆင့်ကိုလည်း ပြသထားသည်။ ဝဲပိစပ်ကုန်ကြမ်းစုဆောင်းပုံမှစတင်ကာ ပုံးရည်ကြီးအဖြစ် ကုန်ချောထုတ်ပြီး ဈေးကွက်အတွင်းရောက်ရှိသည်အထိ လုပ်ငန်းအဆင့်ဆင့်ကို ဝီနိုင်ငံများဖြင့် ဝေဝေဆာဆာ ဖော်ပြထားပြီး ပုံးရည်ထုတ်လုပ်ရန်

ဝဲပိစပ်သန့်စင်ကန်၊ သန့်စင်ပြီးဝဲပိစပ်ကို လေဖိုဖြင့်အပူပေးပြုတ်ထားပုံ၊ ပြုတ်ပြီး ဝဲပိစပ်ကို ပြန်လည်သန့်စင်ပုံနှင့် ပုံးရည်ကျိုရာတွင် လောင်စာမြေပဲခွံ၊ ဆီးခွံများစုဆောင်းပုံ၊ စားသုံးရန် အသင့်ဖြစ်သည့် ပုံးရည်ကြီး အစုံနှင့်အခြောက် ခွဲခြားသည်အထိ ပြသပေးထားသည်ကို တွေ့ရသည်။

ပြခန်းငယ်ထဲတွင် ငါးသရောက်မြို့၏ အခြားရိုးရာလုပ်ငန်း တစ်ခုဖြစ်သည့် မြေအိုးလုပ်ငန်းများကိုလည်း ပြသပေးထားသည်။ မြေအိုးလုပ်ငန်းသည်လည်း စိတ်ဝင်စားစရာကောင်းသော လုပ်ငန်းတစ်ခုဖြစ်ပြီး အိုးပြင်လှည့်ပစ္စည်း တစ်ခုတည်းဖြင့် ဘုရားပန်းအိုး၊ သောက်ရေအိုး၊ ပန်းအိုး၊ ရေဆေးဇလုံ၊ မြေသားမီးဖို၊ ဟင်းချက်အိုး၊ မုန့်ပြားသလက်အိုးကင်း၊ ထန်းဆွဲမျှအိုး၊ မြေသားစုဘူးနှင့် ကလေးငယ်များကစားသည့် အိုးပုတ်အမျိုးမျိုး ပြုလုပ်ပုံများကို ပြသထားသည်။

ထို့အပြင် ငါးသရောက်မြို့အမှတ်(၁) ရပ်ကွက်ရှိ ရိုးရာ ခုံဖိနပ်ပြုလုပ်သည့် လုပ်ငန်းမှ ကုန်ကြမ်းပစ္စည်းများနှင့် အသင့်စီးနိုင်သည့် သစ်သားခုံဖိနပ်အချောများကိုလည်း ပြခန်းငယ်တွင် ပြသပေးထားကာ နှစ်သက်တမ်းရှည်ထန်းကျောက်သား ကျောက်ဖြစ်ရုပ်ကြွင်းဖြင့် ပြုလုပ်ထားသည့် ထန်းကျောက်လက်မှုပစ္စည်းများကိုလည်း ပြသထား၍ ပြခန်းသို့ မည်သူမဆို အခမဲ့ လာရောက် လေ့လာကြည့်ရှုနိုင်ကြောင်း သိရသည်။

ကိုထိန်(ငါးသရောက်)

ရိခေါဒါရိမှ မီးဘေးသင့်အိမ်ထောင်စုများအား ကယ်ဆယ်ရေးပစ္စည်းနှင့် ထောက်ပံ့ငွေများ ပေးအပ်

ရိခေါဒါရိ ဧပြီ ၂၀

ချင်းပြည်နယ် ရိခေါဒါရိမြို့အမှတ်(၂)ရပ်ကွက်တွင် ပြီးခဲ့သည့် ရက်ပိုင်းအတွင်းက လူနေအိမ် ရှစ်လုံး မီးလောင်ကျွမ်းမှုဖြစ်ပွားခဲ့ရာ မီးလောင်မှုကြောင့် အိမ်ထောင်စုခြောက်စု၊ လူဦးရေ ၄၈ ဦးတို့ အိုးမဲ့အိမ်မဲ့ဖြစ်သွားခဲ့ရသည်။ အဆိုပါ မီးဘေးသင့်အိမ်ထောင်စုများအား ကယ်ဆယ်ရေးပစ္စည်းနှင့် ထောက်ပံ့ငွေများ ပေးအပ်လှူဒါန်းပွဲကို ဧပြီ ၁၈ ရက်က အမှတ်(၂) ရပ်ကွက် အုပ်ချုပ်ရေးမှူးရုံး၌ ကျင်းပခဲ့သည်။

ထောက်ပံ့ပစ္စည်းများပေးအပ်ပွဲတွင် ချင်းပြည်နယ် လူမှုရေးဝန်ကြီး ဦးပေါင်လွန်း မင့်ထန်က ရိခေါဒါရိမြို့ ရပ်ကွက်(၂)မှ ပြည်သူများအနေဖြင့် မထင်မှတ်ပဲ မီးဘေးအန္တရာယ်ကြုံတွေ့ရမှုအပေါ် ပြည်နယ်အစိုးရအနေဖြင့် ဝမ်းနည်းမိကြောင်း၊ မီးဘေးသင့်ပြည်သူများအနေဖြင့် ကြုံတွေ့ရသည့် မီးဘေးကိစ္စကြောင့် စိတ်ဓာတ်မကျဘဲ ကြုံတွေ့နေရသည့် အခက်အခဲများ၊ ပြဿနာများကို ရင်ဆိုင်ဖြေရှင်းရန် စိတ်ဓာတ်ခိုင်မာစွာထားရှိပြီး မိမိအနာဂတ်အတွက်၊ မိမိအသက်မွေးဝမ်းကျောင်းမှုအတွက် ဆက်လက်ကြိုးစား ဆောင်ရွက်သွားကြရန် တိုက်တွန်းလိုပါကြောင်း၊ မိမိတို့ ပြည်နယ်အစိုးရအနေဖြင့်လည်း ပြည်သူများနောက်တွင် အမြဲရပ်တည်ပေးပြီး ကြည့်ရှုစောင့်ရှောက်ကူညီပေးရန် စီစဉ်ထားရှိကြောင်း၊ နောင်တွင်လည်း မီးဘေးအန္တရာယ်အပါ

အဝင် သဘာဝဘေးအန္တရာယ်များအတွက် ကြိုတင်ကာကွယ်ရေးလုပ်ငန်းများတွင် တတ်နိုင်သလောက် ပူးပေါင်းဆောင်ရွက်ကြရန် အထူးလိုအပ်ကြောင်း အားပေးစကားပြောကြားသည်။

ထို့နောက် ချင်းပြည်နယ် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဦးစီးဌာနမှူး ဦးမြင့်အောင်နှင့် ဖလမ်းခရိုင်အုပ်ချုပ်ရေးမှူး ဦးအောင်ကျော်ထွန်းတို့က မီးဘေးသင့်ပြည်သူများ ထောက်ပံ့ပေးမှု အခြေအနေများကို ရှင်းလင်းပြောကြားပြီး ပြည်နယ်ဝန်ကြီးက မီးဘေးသင့်အိမ်ထောင်စု ခြောက်စုအား တစ်အိမ်ထောင်လျှင် ထောက်ပံ့ငွေကျပ် ငါးသိန်းစီနှင့် အိမ်အသုံးအဆောင်ပစ္စည်း ၁၆ မျိုးစီကို လည်းကောင်း၊ မီးဘေးကြောင့် ထိခိုက်ဒဏ်ရာရရှိကာ ဆေးကုသခံနေရသူတစ်ဦးအတွက် ကျပ်ငါးသောင်းကိုလည်းကောင်း ထောက်ပံ့ပေးအပ်ခဲ့သည်။

ထို့နောက် မီးဘေးသင့်မိသားစုများ၏ လက်ရှိကြုံတွေ့ နေရသည့် အခက်အခဲများကို ပြည်သူ့တစ်ဦးက တင်ပြဆွေးနွေးပြီး တင်ပြဆွေးနွေးချက်များအပေါ် ပြည်နယ်ဝန်ကြီးက လိုအပ်သည်များ ဖြည့်စွက်ဆောင်ရွက်ပေးခဲ့ကာ လူနေအိမ်များ မီးလောင်ကျွမ်းသည့်နေရာကိုလည်း ဝန်ကြီးနှင့်အဖွဲ့က ကွင်းဆင်းကြည့်ရှုစစ်ဆေးခဲ့ကြောင်း သိရသည်။

(မြို့နယ် ပြန်/ဆက်)

လိပ်ခေါင်းရောဂါအကြောင်း သိကောင်းစရာ

ပန်းတောင်းသန်းကြွယ်

တိရစ္ဆာန်လိပ်၏ ဦးခေါင်းသည် ဝင်တတ်ထွက်တတ်သကဲ့သို့ လူ၏စအိုမှပြု၍ ဝင်တတ်ထွက်တတ်သောကြောင့် လိပ်ခေါင်းရောဂါဟု ခိုင်းနှိုင်းခေါ်ဝေါ်ခြင်းဖြစ်သည်။ အကြောင်းတစ်ခုခုကြောင့် စအိုနှင့် စအိုဝတွင်ရှိသော သွေးပြန်ကြောကလေးများ၊ သွေးပြန်ကြောမများ ရောင်ရမ်းဖောင်းကားလာသည့်အခါ ယင်းသို့ ရောင်ရမ်းဖောင်းကားနေသည့် အသားတစ် အစုအကျိတ်ကလေးများသည် ဝမ်းသွားချိန်တွင် လိပ်ခေါင်းကဲ့သို့ စအိုမှ ဝင်လိုက်ထွက်လိုက် ဖြစ်လေ့ရှိသည်။

မြင်းသရိုက်ရောဂါ

မြန်မာတိုင်းရင်းဆေးကျမ်းအရ လိပ်ခေါင်းရောဂါကို မြင်းသရိုက်ရောဂါဟု ခေါ်သည်။ အသားတစ် အသားငုတ်ကလေးများထွက်သည့် ရောဂါဟု ဆိုလိုရင်းဖြစ်သည်။ လိပ်ခေါင်းရောဂါကို အကြမ်းအားဖြင့် အတွင်းလိပ်ခေါင်းနှင့် အပြင်လိပ်ခေါင်း (Internal & External Hemorrhoid) ဟူ၍ နှစ်မျိုးခွဲခြားနိုင်သည်။ အပြင်လိပ်ခေါင်းမှာ စအိုဝတွင်ဖြစ်တတ်

ပြီး စအိုဝယားယံခြင်း၊ ရောင်ရမ်းခြင်းများ ဖြစ်တတ်သည်။ အတွင်းလိပ်ခေါင်းမှာ စအိုအတွင်း၌ ဖြစ်လေ့ရှိပြီး မနာကျင်တတ်သောကြောင့် လူတို့ သတိမထားမိတတ်ကြပေ။ ယင်းကို မကုဘဲထားပါက အပြင်ဘက်သို့ စအိုကျွံကျခြင်း ဖြစ်လာနိုင်သည်။ နောက်ဆက်တွဲပြဿနာများအနေဖြင့် လိပ်ခေါင်းဖုအတွင်း သွေးခဲခြင်းနှင့် သွေးလည်ပတ်မှုနည်းသောကြောင့် လိပ်ခေါင်းအဖုပုပ်သွားခြင်းတို့ ဖြစ်သွားနိုင်သည်။ ယင်းမှ တစ်ဆင့် ခန္ဓာကိုယ်၏ အခြားနေရာများသို့လည်း ရောဂါပိုးဝင်သွားနိုင်သည်။

ရောဂါဖြစ်ရခြင်း အကြောင်းအရင်း

လိပ်ခေါင်းရောဂါဖြစ်ရခြင်း၏ အဓိက အကြောင်းရင်းမှာ စအိုအောက်ပိုင်းရှိ သွေးကြောလေးများအတွင်း ဖိအား (Pressure) တက်လာခြင်းကြောင့် ဖြစ်သည်။ ဝမ်းချုပ်တတ်သူများ၊ တာရှည်စွာ မတ်တတ်ရပ်နေရသူများ၊ အထိုင်များသူများ၊ အဝလွန်သူများ၊ ကိုယ်ဝန်ဆောင်မိခင်လောင်းများတွင် လိပ်ခေါင်းရောဂါ အများဆုံး ဖြစ်လေ့ရှိသည်။

ဖန်သောအစားအစာကို စားသုံးမှုများသူများ၊ အပူအစပ်

ကို လွန်ကဲစွာ စားသုံးတတ်သူများ၊ အရက်အလွန်အကျွံသောက်သုံးသူများ၊ ကြေညက်ခဲသော အစာအာဟာရများကို စားသုံးမှုများသူများ၊ ကိုယ်လက်လှုပ်ရှားမှု နည်းပါးလွန်းသူများ၊ စက်ဘီး၊ ဆိုင်ကယ်၊ ကား စီးနင်းမောင်းနှင်မှုများသူများ၊ ဆီး၊ ဝမ်း၊ လေကို လွန်ကဲစွာချုပ်တည်း (အောင့်ထား) တတ်သူများတွင်လည်း လိပ်ခေါင်းရောဂါ ဖြစ်ပွားလေ့ရှိသည်။

ယင်းအပြင် ဝမ်းချုပ်ခြင်းကြောင့် အလွန်ညစ်၍ ဝမ်းသွားလေ့ရှိခြင်း၊ အစားအသောက်ကို အချိန်မှန်မှန်မစားခြင်း၊ လေစိမ်းတိုက်ခံရမှုများခြင်း၊ ရေခဲရေကို လွန်ကျူးစွာသောက်လေ့ရှိခြင်း၊ လေအေးစက်နှင့် နေထိုင်မှုများခြင်း၊ မီးပူ၊ နေပူခံလွန်းခြင်း၊ မျိုးရိုးလိုက်ခြင်းတို့ကြောင့်လည်း လိပ်ခေါင်းရောဂါဖြစ်ပွားတတ်သေးသည်။

လိပ်ခေါင်းရောဂါ လက္ခဏာများ

လိပ်ခေါင်းရောဂါသည်များသည် ဝမ်းသွားစဉ် စအိုအပြင်သို့ လိပ်ခေါင်းထွက်ခြင်း၊ အချို့မှာ အိမ်သာတက်ခြင်းမဟုတ်ဘဲ သာမန်ဆောင့်ကြောင့်ထိုင်ရုံဖြင့် လိပ်ခေါင်းထွက်ခြင်း၊ ဆီးနီဆီးဝါဖြစ်ခြင်း၊ ခေါင်းရွေးထွက်လွန်ခြင်း၊ ဇက်ကြောထိုးခြင်း၊

ပူစပ်အစာများစားပြီး ရင်ပူခြင်း၊ စအိုဝပူခြင်း၊ ဝမ်းသွားစဉ် သွေးပါခြင်း၊ အချို့မှာ သွေးချည်းသက်သက် (သွေးဝမ်း) သွားခြင်း၊ ခါး၊ ခြေဆစ် လက်ဆစ်နှင့် ကိုယ်လက်ကိုက်ခဲခြင်း၊ ခြေသလုံးကြောများတောင့်တင်းခြင်း၊ ကြွက်သားများတင်းပြီး ကြွက်တက်သလိုခံစားရခြင်း၊ လက်ပြင်ကြောအောင့်ခြင်း၊ ခါးကြောတောင့်တင်းခြင်း၊ ခြေလက်ထုံကျဉ်ခြင်း၊ ခြေဖဝါးများနာခြင်း၊ မျက်စိဝေခြင်း၊ ခေါင်းအုံခြင်း စသည့် ဝေဒနာများကို ခံစားရလေ့ရှိသည်။

ဆက်ဖြစ်နိုင်သော ဆင့်ပွားရောဂါများ

လိပ်ခေါင်းရောဂါကြောင့် ပန်းသေ ပန်းညှိုးဖြစ်ခြင်း၊ အစာအိမ်ရောဂါဖြစ်ခြင်း၊ ရင်ဘတ်အောင့်ခြင်း၊ သက်လွတ်မြန်ခြင်း၊ လေးဖက်နာရောဂါဖြစ်ခြင်း၊ မီးယပ်ဖြူဆင်းတတ်ခြင်း၊ အသက်ရှူမဝခြင်း၊ အကြောညှပ်ရောဂါဖြစ်ခြင်း၊ လေငန်းရောဂါဖြစ်ခြင်း၊ အရိုးကျိုးပေါင်းရောဂါဖြစ်ခြင်းစသော ဘေးထွက်ဆိုးကျိုး ဆင့်ပွားရောဂါများကိုပါ ဆက်လက်ခံစားရတတ်သည်။ ပို၍ဆိုးနိုင်သည်မှာ ရောဂါသည်အချို့သည် အူမကြီးကင်ဆာနှင့် စခိုက်ကင်ဆာများအဖြစ်သို့ ပြောင်းလဲသွားနိုင်ခြင်း ပင်ဖြစ်သည်။

သို့ဖြစ်၍ ဖော်ပြပါ လိပ်ခေါင်းရောဂါလက္ခဏာများကို ခံစားနေရပြီဆိုပါက ကျွမ်းကျင်သော အထူးကုဆရာဝန်ကြီးများထံ သွားရောက်၍ စစ်ဆေး စမ်းသပ်မှု ခံယူသင့်သည်။ ဆေးရုံဆေးခန်းများက သောက်ဆေး ထိုးဆေးတို့ဖြင့်လည်းကောင်း၊ လိုအပ်ပါက ခွဲစိတ်ကုသ၍လည်းကောင်း ပျောက်ကင်းသက်သာအောင် ကုသပေးနိုင်မည်ဖြစ်သည်။ အချိန်မီကုသနိုင်အောင် ကြိုးပမ်းသင့်သည်။ ရောဂါမဖြစ်သေးသူများအနေဖြင့်လည်း လိပ်ခေါင်းရောဂါ ဖြစ်ပွားစေနိုင်သည့် အချက်အလက်များ၊ အမူအကျင့်များကို သတိပြုရှောင်ရှား၍ အဖြစ်များလှသော လိပ်ခေါင်းရောဂါဘေးမှ ကင်းဝေးအောင် နေထိုင်၊ ပြုမူ၊ ကျင့်ကြံကြပါရန် တိုက်တွန်းရေးသားလိုက်ရပေသည်။ ။

နတ်တလင်းမြို့နယ်မှ လေဘေးသင့်ပြည်သူများအား ထောက်ပံ့ပစ္စည်းများပေးအပ်

နတ်တလင်း ဧပြီ ၂၀

ပဲခူးတိုင်းဒေသကြီး နတ်တလင်းမြို့နယ် ဆည်းကန်ကျေးရွာမှ လေဘေးသင့် ပြည်သူများအား ထောက်ပံ့ပစ္စည်းများကို ပဲခူးတိုင်းဒေသကြီးဝန်ကြီးချုပ် ဦးဝင်းသိန်းနှင့်အဖွဲ့က ဧပြီ ၁၈ ရက်တွင် ကျေးရွာသို့ လာရောက်၍ ပေးအပ်ခဲ့ကြောင်း သိရသည်

ပဲခူးတိုင်းဒေသကြီးဝန်ကြီးချုပ်နှင့်အတူ ပြည်သူ့လွှတ်တော်ကိုယ်စားလှယ် ဦးခင်အေး၊ တိုင်းဒေသကြီး (၂)လွှတ်တော်ကိုယ်စားလှယ် ဦးကျော်ကျော်နိုင်၊ မြို့နယ်အုပ်ချုပ်ရေးမှူး၊ ဦးဇေဝဏ္ဏလှိုင်တို့ ပါဝင်သော အဖွဲ့သည်

ဆည်းကန်ကျေးရွာ ချမ်းမြေ့ရွှေပြည်ကျောင်းတိုက်၌ ကျေးရွာမှ လေဘေးသင့်ပြည်သူများနှင့် တွေ့ဆုံပြီး ဝန်ကြီးချုပ်က လေဘေးကျရောက်၍ ပြည်သူများစားသောက်နေထိုင်ရေး အဆင်မပြေမှုများအတွက် စိတ်မကောင်းဖြစ်မိပါကြောင်းနှင့် တတ်နိုင်သမျှ ကူညီထောက်ပံ့ပေးရန် လာရောက်ခဲ့ခြင်းဖြစ်ကြောင်း အမှာစကားပြောကြားပြီး လေဘေးသင့်ပြည်သူများအား တိုင်းဒေသကြီးအစိုးရအဖွဲ့မှ တာဝန်ရှိသူများနှင့် တိုင်းဒေသကြီး ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနမှ ညွှန်ကြားရေးမှူး၊ ဦးသိန်းဌေးအောင်တို့က Family

Kid ပုံး ၁၀ ပုံး၊ ခေါက်ဆွဲခြောက်ထုပ်နှစ်ပုံး၊ အခြားအသုံးအဆောင်ပစ္စည်းများနှင့် ထောက်ပံ့ငွေကျပ် ၆၂၀၉၇၀၀ ကို လေဘေးသင့်ပြည်သူများကိုယ်စားလယ်သား ကျေးရွာအုပ်စု အုပ်ချုပ်ရေးမှူးထံ ပေးအပ်ခဲ့သည်။ ထို့အပြင် လေဘေးကြောင့် တစ်အိမ်လုံးပြိုသွားသည့် ပျဉ်ပုံရွာမှ အိမ်ရှင်ဦးသိန်းဦးထံသို့ ထောက်ပံ့ငွေကျပ်တစ်သိန်းကိုလည်း ဝန်ကြီးချုပ်နှင့်အဖွဲ့က ထပ်မံထောက်ပံ့ပေးအပ်ခဲ့ပြီး အိမ်ခေါင်မိုးများပျက်စီးသည့် နေအိမ်များကိုလည်း လိုက်လံကြည့်ရှုခဲ့သည်။

တင်မြင့် (နတ်တလင်း)



ဒုတိယတန်းဆင့်ပွားလေ့ကျင့်ပေးရေး

ခရိုင်အဆင့်သင်တန်း ကျောက်ဆည်မြို့၌ဖွင့်

ကျောက်ဆည် ဧပြီ ၂၀

လာမည့်ပညာသင်နှစ်တွင် မန္တလေးတိုင်းဒေသကြီး ကျောက်ဆည်ခရိုင်အတွင်းမှ ဒုတိယတန်းကျောင်းသား ကျောင်းသူများအား သင်ကြားပေးမည့် ဆရာ ဆရာမများအတွက် ဆင့်ပွားလေ့ကျင့်သင်ကြားပေးရေး ခရိုင်အဆင့်သင်တန်းကို ကျောက်ဆည်မြို့ အမှတ် (၁) အခြေခံပညာအထက်တန်းကျောင်း သုံးထပ်ဆောင် အစည်းအဝေးခန်းမ၌ ဧပြီ ၁၉ ရက်က ဖွင့်လှစ်ခဲ့သည်။

သင်တန်းဖွင့်ပွဲတွင် သင်တန်းဦးစီးကော်မတီဥက္ကဋ္ဌ ခရိုင်ပညာရေးမှူး၊ ဦးစန်းအောင်က ဆရာ ဆရာမများအနေဖြင့် ယခုသင်တန်းတွင် ပို့ချဆွေးနွေးမှုများကို နားလည်သဘောပေါက်အောင် ဆောင်ရွက်သွားမှသာ သင်ကြားရေးဆောင်ရွက်သည့်အခါတွင် ပိုမို အောင်မြင်ထိရောက်မည်ဖြစ်ကြောင်း ရှင်းလင်းပြောကြားခဲ့သည်။ ထို့နောက် ကော်မတီအတွင်းရေးမှူး၊ ဦးကျော်သန်းက သင်တန်းသား ဆရာ ဆရာမများအတွက် နေထိုင်စားသောက်ရေး ဆောင်ရွက်ပေးထားမှုများနှင့် အခက်အခဲ တစ်စုံတစ်ရာ ပေါ်ပေါက်လာပါက အချိန်နှင့်တစ်ပြေးညီ တင်ပြသွားကြစေလိုကြောင်း ရှင်းလင်းပြောကြားပြီး သင်တန်းကို စတင်ပို့ချခဲ့သည်။

အဆိုပါသင်တန်းသို့ ကျောက်ဆည်ခရိုင်အတွင်းရှိ ကျောက်ဆည်၊ စဉ့်ကိုင်၊ မြစ်သားနှင့် တံတားဦးမြို့နယ်များရှိ အခြေခံပညာကျောင်းများမှ grade 2 သင်ကြားမည့် ဆရာ ဆရာမ ၂၇၆ ဦးတက်ရောက်ခဲ့ပြီး သင်တန်းကာလမှာ ဧပြီ ၁၉ ရက်မှ မေ ၅ ရက်အထိဖြစ်ကာ သင်တန်းတွင် နည်းပြဆရာ ဆရာမ ၃၂ ဦးတို့က ဘာသာရပ်အလိုက် ခေါင်းစဉ်ငယ်များခွဲပြီး သင်ကြားပို့ချပေးသွားမည်ဖြစ်ကြောင်း သိရသည်။

ခရိုင်(ပြန်/ဆက်)

ဇေယျာသီရိမြို့နယ်၌ နွေရာသီ အခြေခံပန်းချီသင်တန်းဖွင့်

နေပြည်တော် ဧပြီ ၂၀

ပြည်ထောင်စုနယ်မြေ နေပြည်တော် ဇေယျာသီရိမြို့နယ်အတွင်းမှ ကလေးငယ်များအနေဖြင့် နွေရာသီကျောင်းပိတ်ရက်ကာလများတွင် မိမိနှစ်သက်သည့် ပန်းချီပုံရေးဆွဲခြင်းဖြင့် ဦးနှောက်ဉာဏ်ရည်ဖွံ့ဖြိုးစေရန်၊ အနုပညာ အရည်အသွေးများ တိုးတက်လာစေရန် ရည်ရွယ်၍ နွေရာသီအခြေခံ ပန်းချီသင်တန်းကို မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ကြီးမှူးပြီး ပြည်သူ့စာကြည့်တိုက် ကွန်မြူနတီစင်တာ၌ ဧပြီ ၁၉ ရက်က ဖွင့်လှစ်ခဲ့သည်။

သင်တန်းဖွင့်ပွဲတွင် မြို့နယ် ပြန်ကြားရေးနှင့်ပြည်သူ့ဆက်ဆံရေးဦးစီးဌာနမှူးက သင်တန်းဖွင့်လှစ်ခြင်း ရည်ရွယ်ချက်များကို ရှင်းလင်းပြောကြားပြီး ဖိတ်ကြားထားသည့် ပန်းချီဆရာ ဦးစိန်အေးက သင်တန်းသား သင်တန်းသူများအား ပန်းချီပညာသင်ယူမှုနှင့်ပတ်သက်သည့် အခြေခံအချက်များကို ရှင်းလင်းပြောကြားကာ သင်တန်းကို ဆက်လက်ပို့ချခဲ့သည်။ သင်တန်းသို့ ဇေယျာသီရိမြို့နယ် ပြည်သူ့စာကြည့်တိုက်အနီးရှိ ရွှေတွင်းကုန်း



ကျေးရွာ၊ ဗောဓိမြိုင်ကျေးရွာနှင့် သာစည်ကျေးရွာများမှ ကျောင်းသား ကျောင်းသူကလေးငယ် စုစုပေါင်း ၄၀

တက်ရောက်သင်ကြားကြကြောင်း သိရသည်။

ထွန်းလင်း (ပြန်/ဆက်)

ဝေါမြို့နယ်၌

စာပေစေတမန်အဖွဲ့က

နယ်လှည့်စာကြည့်တိုက်

လုပ်ငန်းများ ဆောင်ရွက်

ဝေါ ဧပြီ ၂၀

ကျေးလက်နေပြည်သူများ စာပေအသိပညာဗဟုသုတတိုးပွားပြီး စာပေဖတ်ရှုလေ့လာလိုသော အလေ့အကျင့်ကောင်းများရရှိစေရန် ရည်ရွယ်၍ ဝေါမြို့နယ်မှ စာပေစေတမန်အဖွဲ့က မြို့နယ်အတွင်းရှိ ကျေးရွာများသို့ လစဉ်ကွင်းဆင်း၍ နယ်လှည့်စာကြည့်တိုက်လုပ်ငန်းများ ဆောင်ရွက်ပေးလျက်ရှိရာ ဧပြီ ၁၉ ရက်က ဝေါမြို့နယ် ဝင်းကဒတ်ကျေးရွာ အလက(ခွဲ)ကျောင်းသို့ ကွင်းဆင်းခဲ့ကြောင်း သိရသည်။

စာပေစေတမန် ပရဟိတအဖွဲ့ နာယက ဆရာဦးမြင့်ဆွေက အမှာစကားပြောကြားပြီး စာပေစေတမန်အဖွဲ့ဥက္ကဋ္ဌ ဦးဘုန်းဇော်မိုး (ဥဿာ)က နယ်လှည့်စာကြည့်တိုက် ကွင်းဆင်းဆောင်ရွက်နေခြင်း ရည်ရွယ်ချက်နှင့် စာပေလေ့လာဖတ်ရှုခြင်း၏ အကျိုးများကို ရှင်းလင်းပြောကြားသည်။ ထို့နောက် ကျေးရွာမှ စာပေချစ်မြတ်နိုးသူ လူငယ်များက မိမိတို့ ဒေသတွင် ကျေးရွာစာကြည့်တိုက်ဖွင့်လှစ်နိုင်ရေး တင်ပြဆွေးနွေးကြပြီး စာပေစေတမန်အဖွဲ့ဥက္ကဋ္ဌက သက်ဆိုင်ရာဌာနများနှင့် ချိတ်ဆက်ကာ စာကြည့်တိုက်တည်ဆောက်နိုင်ရေး ကူညီသွားမည်ဖြစ်ကြောင်း ပြန်လည်ဆွေးနွေးခဲ့သည်။ ထို့နောက် စာပေစေတမန်အဖွဲ့က စာအုပ်များ ခင်းကျင်းပြသခဲ့ပြီး ကျေးရွာနေပြည်သူများက လေ့လာဖတ်ရှုခဲ့သည်။ စာပေစေတမန်အဖွဲ့သည် နယ်လှည့်စာကြည့်တိုက်ကို အဆိုပါကျေးရွာတွင် သုံးရက်တိုင် ဖွင့်လှစ်သွားမည်ဖြစ်ကာ နောက်လများတွင်လည်း အခြားသော မြို့နှင့်ဝေးလံသည့်ကျေးရွာများသို့ သွားရောက်၍ နယ်လှည့်စာကြည့်တိုက်လုပ်ငန်းများ ဆက်လက်ဆောင်ရွက်ပေးသွားမည်ဖြစ်ကြောင်း သိရသည်။

နေလင်း (ညောင်လေးပင်)



တန့်ဆည်မြို့နယ်ဂုဏ်ဆောင် အရှင်ဘဒ္ဒန္တနာရဒါ၏ သမိုင်းကျောက်စာတိုင် စိုက်ထူ

တန့်ဆည် ဧပြီ ၂၀
စစ်ကိုင်းတိုင်းဒေသကြီး တန့်ဆည်မြို့နယ်၏ ဂုဏ်ဆောင်ပုဂ္ဂိုလ်တစ်ဦးဖြစ်သော ဆရာကြီး ဦးထွန်းလှိုင်(အရှင်ဘဒ္ဒန္တနာရဒါ) ၏ သမိုင်းကျောက်စာတိုင် စိုက်ထူပွဲကို ဧပြီ ၁၇ ရက်က တန့်ဆည်မြို့၊မြတ်လှမညူဘုရားဝင်းအတွင်း ကျင်းပခဲ့သည်။

ကျောက်စာတိုင်စိုက်ထူပွဲတွင် တန့်ဆည်မြို့နယ်မှ နိုင်ငံတော်ဩဝါဒါစရိယ ဆရာတော် ဘဒ္ဒန္တနာဂဝံသက ဩဝါဒချီးမြှင့်ပြီး အရှင်ဘဒ္ဒန္တနာရဒါ၏ သာသနာရေးဆိုင်ရာ ဆောင်ရွက်ချက်များနှင့် နောင်လာနောက်သားများ အားကျအတုယူနိုင်စေရန် ကျောက်စာတိုင် စိုက်ထူခြင်းဖြစ်ကြောင်း ရှင်းလင်းမိန့်ကြားသည်။

မန္တလေးမြို့သကျသီဟအသင်းကြီး တည်ထောင်ခဲ့သည့် နှစ်ပေါင်း ၁၂၀ အတွင်း အသင်းကြီး၏ ဝဋ်သကာဘွဲ့တံဆိပ် (ရွှေတံဆိပ်)ကို ရရှိခဲ့သော သာသနာ့အာဇာနည် ကိုးပါး ပေါ်ထွန်းခဲ့ရာ အရှင်ဘဒ္ဒန္တနာရဒါသည် ခုနစ်ပါးမြောက်ပုဂ္ဂိုလ် ဖြစ်ခဲ့သည်။ ထို့အပြင် အရှင်ဘဒ္ဒန္တနာရဒါသည် ရန်ကုန်မြို့၊စေတီယင်္ဂဏ စာမေးပွဲတွင် ဝိနယပါရဂူဘွဲ့တော်ကိုလည်းကောင်း၊ နိုင်ငံတော်အစိုးရက ကြီးမှူးကျင်းပခဲ့သည့် ပါဠိတက္ကသိုလ် စာမေးပွဲတွင် ကျမ်းရင်းသုံးကျမ်းနှင့် ဂုဏ်ထူးခြောက်ကျမ်းကို တစ်နှစ်တည်း အောင်မြင်ကာ သာသနဓဇ မဇ္ဈစရိယဘွဲ့ကိုလည်းကောင်း ရရှိခဲ့ပြီး မြို့နယ်၏ဂုဏ်ကို ဆောင်နိုင်ခဲ့သော ရဟန်းတစ်ပါးဖြစ်ခဲ့ကြောင်း သိရသည်။

အဆိုပါ ကျောက်စာတိုင်စိုက်ထူပွဲသို့ မြို့နယ်သံဃမဟာနာယက ဆရာတော်များ၊ ဘာသာရေးအဖွဲ့အစည်းများမှ ဖိတ်ကြားထားသော ဧည့်သည်တော်များ တက်ရောက်ကြပြီး ကျောက်စာတိုင်ကို ရန်ကုန်မြို့မှ ဒေါ်ခင်လှမိသားစု၏ လှူဒါန်းမှုဖြင့် စိုက်ထူခဲ့ခြင်းဖြစ်ကြောင်း သိရသည်။

ခင်အောင်လှိုင်(ညောင်လေးပင်)

ကျေးလက်ရေပေးရေးလုပ်ငန်း ဆောင်ရွက်ပြီးစီး

မြစ်သား ဧပြီ ၂၀
မန္တလေးတိုင်းဒေသကြီး မြစ်သားမြို့နယ်အတွင်း မယုက်ကျေးရွာတွင် မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ ၂၀၁၇-၂၀၁၈ ဘဏ္ဍာရေးနှစ် မူလငွေလုံးငွေရင်းရန်ပုံငွေဖြင့် ကျေးလက်ရေရရှိရေးလုပ်ငန်းတစ်ခုဖြစ်သည့် အနက် ပေ ၄၀၀၊ လေးလက်မစက်ရေတွင်း တူးဖော်ခြင်းနှင့် ရေစက်ရုံ၊ ရေစင်များ တည်ဆောက်ခြင်းတို့ကို ဆောင်ရွက်ခဲ့ပြီဖြစ်ရာ အဆိုပါ ရေရရှိရေးလုပ်ငန်းများကို ရေရှည်ထိန်းသိမ်းနိုင်ရေးအတွက် ဌာနမှ တာဝန်ရှိသူများ ဧပြီ ၁၉ရက်က ကျေးရွာနေပြည်သူများအား ကွင်းဆင်းဟောပြောခဲ့သည်။

ဟောပြောပွဲတွင် တည်ဆောက်ပြီးစီးသည့် ရေရရှိရေးလုပ်ငန်းများကို ရေရှည်တည်တံ့အောင် ကျေးရွာနေပြည်သူများက စနစ်တကျ ထိန်းသိမ်းကြရေးအတွက် မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ၊ ဦးကိုကိုအောင်က တိုက်တွန်းဟောပြောခဲ့ပြီး ကျေးရွာအုပ်ချုပ်ရေးမှူး၊ ရေရရှိရေးလုပ်ငန်း ကော်မတီဝင်များနှင့် ဒေသခံပြည်သူများက သိလိုသည်များကို မေးမြန်းဆွေးနွေးခဲ့ကြသည်။ မယုက်ကျေးရွာသည် အိမ်ခြေ ၂၂၃ အိမ်၊ လူဦးရေ ၈၉၄ ဦးရှိကာ လက်ရှိအချိန်တွင် စက်ရေတွင်းမှရေကို စတင်သုံးစွဲနိုင်ပြီဖြစ်၍ အဆင်ပြေလျက်ရှိကြောင်း သိရသည်။

ရဲဝင်းထွန်း(မြစ်သား)



မကွေးမြို့နယ်အတွင်းရှိ ကျေးရွာအချို့၌ မိုးဦးကျချိန်မတိုင်မီ နှမ်းများ ကြိုတင်စိုက်ပျိုး

မကွေး ဧပြီ ၂၀

မကွေးမြို့နယ်အတွင်းရှိ ကျေးရွာအချို့၌ မိုးဦးကျချိန်မတိုင်မီ သင်္ကြန်အပြီး ဧပြီ ၁၇ ရက်မှစ၍ နှမ်းများကို ကြိုတင်စိုက်ပျိုးနေကြပြီဖြစ်ကြောင်း မြို့နယ်အတွင်းရှိ ဒေသခံတောင်သူအချို့ထံမှ သိရသည်။

မကြီးကန်ကျေးရွာနေ တောင်သူဦးအောင်နေလင်းက “အခုအချိန်က မိုးဦးကျခါနီးကို သင်္ကြန်ပြီးတာနဲ့ နှမ်း၊ မြေပဲ စိုက်ပျိုးတဲ့အချိန်ပါ။ မိုးကျခါနီးတွက်ချက်တာက သစ်ပင်တွေရဲ့အနေအထား ပြောင်းလဲမှုနဲ့ ကျေးငှက်တိရစ္ဆာန်တွေရဲ့ပြုမူနေထိုင်တာကိုကြည့်ပြီး တွက်ချက်ကြည့်ကြတာပါ။ တောင်သူတွေရဲ့ မိုးလေဝသတွက်ချက်မှုအရ ဆိုရင် ဧပြီလကုန်ရက်လောက်မှာ မိုးရွာဖို့ရှိတယ်။ အဲဒီအတွက် မိုးမရွာခင် နှမ်းတွေကို ကြိုပြီးစိုက်ပျိုးနေတာဖြစ်ပါတယ်”ဟု ၎င်းက ပြောသည်။

မကြီးကန်ကျေးရွာရှိ တောင်သူဦးရေ ၁၀၀ ခန့်သည် ယခင်နှစ်များက မိုးကြိုနှမ်းများကို ကြိုတင်စိုက်ပျိုးကြခြင်းဖြင့် နှမ်းဦးဦးဖျားဖျား ထွက်ခဲ့သောကြောင့် အထွက်နှုန်းကောင်းခြင်းနှင့်အတူ ဈေးကွက်တွင်လည်း ဈေးကောင်းရရှိခဲ့ကြကြောင်း၊ ပြီးခဲ့သည့်နှစ်က မိုးကြိုးနှမ်းများကို ကြိုတင်စိုက်ပျိုးခဲ့ကြရာ တောင်သူတစ်ဦးလျှင် တစ်ဧက ၁၂ တင်းမှ ၁၅ တင်းအထိ ထွက်ရှိခဲ့ကြကြောင်း ဒေသခံများထံမှ သိရသည်။ ယခုနှစ်တွင်လည်း မိုးဦးကျချိန်ကို ခန့်မှန်းကာ သင်္ကြန်မတိုင်



ခင်က ရွာသွန်းခဲ့သည့်မိုးဖြင့် နှမ်းများ စတင် စိုက်ပျိုးနေကြခြင်းဖြစ်ပြီး တောင်သူတစ်ဦးလျှင် ငါးဧကမှ ၁၀ ဧကကျော်အထိ စိုက်ပျိုးထားကြသည်ဟု ဒေသခံတောင်သူများက ပြောသည်။

ယခင်နှစ်က အချို့ဒေသများတွင် သင်္ကြန်ကာလအတွင်း မိုးကြိုနှမ်းများ စိုက်ပျိုးခဲ့ကြသော်လည်း မိုးဦးမိုးရွာသွန်းချိန် ကွာခဲ့သဖြင့် အပင်မပေါက်ခဲ့သောကြောင့် သုံးကြိမ်ခန့် ပြန်လည်စိုက်ပျိုးခဲ့ရခြင်းများလည်း ရှိခဲ့သည်ဟု သပြေစမ်းကျေးရွာမှ ဒေသခံတောင်သူအချို့က ဆိုသည်။

“ကျွန်တော်တို့ကတော့ သင်္ကြန်အတက်နေ့ကပဲ (ဒေသဓလေ့အရ) စတိအနေနဲ့ အနည်းငယ်လောက်သာ

စိုက်တယ်။ စောစောစိုက်တာ ကောင်းပေမယ့် မိုးကသိပ်မရွာပဲ ထပ်ရွာလာရင် ပြဿနာမရှိဘူး။ မိုးထပ်မရွာခဲ့ရင် နှမ်းမျိုးဖိုး ဆုံးရှုံးရတာတွေလည်းရှိတော့ မိုးကြိုနှမ်း မစိုက်ရဲသေးဘူး”ဟု သပြေစမ်းကျေးရွာမှ တောင်သူတစ်ဦးက ပြောသည်။

မကွေးတိုင်းဒေသကြီး စိုက်ပျိုးရေးဦးစီးဌာနမှ ညွှန်ကြားရေးမှူး ဦးခင်မောင်ဝင်းက “ပြည်ဝတဲ့ မိုးရေချိန်နဲ့ စိုက်ပျိုးရင်တော့ နှမ်းအပင်အတွက် စိတ်ချရတာပေါ့။ အခုအချိန်အခါ အပူချိန်က ကတ္တရာလမ်းပေါ်ကို ကြက်ဥခွဲကြည့်ရင် နာရီဝက်လောက်ဆိုရင် ကျက်တဲ့ အနေအထား ရောက်သွားတယ်။ မိုးရွာမှစိုက်တာက ပိုကောင်းတာပေါ့။

ဒါမှလည်း စိတ်ချရတဲ့အခြေအနေဖြစ်မယ်”ဟု ပြောသည်။

နှမ်းများကို မိုးမရွာမီ ကြိုတင်စိုက်ပျိုးရာတွင် နွားထွန်ရည်းခ တစ်မနက်စာ ၈၀၀၀ ကျပ်နှင့် ထွန်စက်ခ တစ်နာရီလျှင် ၁၂၀၀၀ ကျပ်မှ ၁၅၀၀၀ ကျပ်အထိ ပေးရပြီး နှမ်းမျိုးစေ့ဖိုးမှာ တစ်တင်းလျှင် ၅၅၀၀၀ ကျပ်ခန့်ရှိကာ နှမ်းနက်မျိုးစေ့မှာ တစ်တင်းလျှင် ကျပ် ၃၅၀၀၀ ခန့် ရှိကြောင်း သိရသည်။ တောင်သူများအနေဖြင့် ကြိုတင်ခန့်မှန်းသည့်အတိုင်း မိုးရွာပြီး အောင်မြင်စွာ စိုက်ပျိုးနိုင်ပါက ဈေးကွက်တွင် ဈေးကောင်းရတတ်သဖြင့် ယခုလို မိုးမရွာမီ ကြိုတင်စိုက်ပျိုးနေကြခြင်းဖြစ်ကြောင်း သိရသည်။

ဇွဲထက်ရှင်

ကျောက်ပန်းတောင်းမြို့နယ်မှ ကျေးရွာနေပြည်သူများအတွက် သောက်သုံးရေလှူဒါန်း

ညောင်ဦး ဧပြီ ၂၀

မန္တလေးတိုင်းဒေသကြီး ကျောက်ပန်းတောင်းမြို့နယ်

အနောက်ဖိုစုကျေးရွာတွင် သောက်သုံးရေ ရှားပါးပြတ်လပ်ကာ ကျေးလက်နေပြည်သူများအနေဖြင့် ရေ



မြေဆီလွှာအာဟာရဓာတ်စစ်ဆေးခြင်းနှင့် စိုက်ပျိုးရေး အသိပညာပေးခြင်းကို ကျေးရွာများအရောက် ဆောင်ရွက်ပေးနေ

ဝါးခယ်မ ဧပြီ ၂၀

ဧရာဝတီတိုင်းဒေသကြီး အစိုးရအဖွဲ့၏ ညွှန်ကြားမှုဖြင့် မြောင်းမြခရိုင် ဝါးခယ်မမြို့နယ် စိုက်ပျိုးရေးဝန်ထမ်းများအနေဖြင့် မြို့နယ်အတွင်း ကျေးရွာများအရောက်သွားကာ စိုက်ပျိုးရေးအသိပညာများ ဖြန့်ဝေပေးခြင်းနှင့် မြေဆီလွှာအာဟာရဓာတ် စစ်ဆေးခြင်းများကို ဆောင်ရွက်ပေးလျက်ရှိကြောင်း သိရသည်။

ထိုသို့ဆောင်ရွက်ရာတွင် ဦးကြီးတော်ကျေးရွာသို့ ဧပြီ ၁၉ ရက်က သွားရောက်ပြီး ဒေသခံတောင်သူများ၏ လယ်မြေများကို မြေဆီလွှာအာဟာရဓာတ် စစ်ဆေးခြင်းနှင့် စိုက်ပျိုးရေး အသိပညာပေးဟောပြောခြင်းတို့ ပြုလုပ်ခဲ့သည်။ ဟောပြောရာတွင် ခရိုင်မြေအသုံးချရေးတာဝန်ခံ ဒေါ်ရီရီမြင့်က မြေဆီလွှာ၏ အချဉ် အငန်ဓာတ် အခြေအနေ၊ မြေဆီလွှာတွင်ပါဝင်သည့် နိုက်ထရိုဂျင်ဓာတ်နှင့် ဖော့စဖိတ်ဓာတ် အခြေအနေများနှင့် သီးနှံများအပေါ် အကျိုးသက်ရောက်မှုများကို အသေးစိတ် ရှင်းလင်းဟောပြောခဲ့ပြီး မြို့နယ်စိုက်ပျိုးရေးဝန်ထမ်းများက ဦးကြီးတော်ကျေးရွာနှင့် အနီးအနားရှိ ကျေးရွာများမှ တောင်သူများ၏ လယ်မြေများအတွက် မြေဆီလွှာအာဟာရဓာတ် စစ်ဆေးခြင်းများကို လက်တွေ့သရုပ်ပြ ဆောင်ရွက်ပေးခဲ့ကြသည်။

မြေဆီလွှာအာဟာရဓာတ် စစ်ဆေးခြင်းဖြင့် တောင်သူလယ်သမားများ၏ စိုက်ပျိုး



လယ်ယာမြေများ၌ အမှန်တကယ်လိုအပ်သော အာဟာရဓာတ်ကို ထည့်သွင်းအသုံးပြုနိုင်ခြင်း၊ တောင်သူလယ်သမားများ၏ စိုက်ပျိုးသီးနှံများ ပိုမိုအောင်မြင်စေခြင်း၊ စိုက်ပျိုးရေး အသိပညာကောင်းများ ရရှိကာ လုပ်ငန်းများအောင်မြင်၍ စီးပွားရေးဖွံ့ဖြိုးတိုးတက်စေခြင်း စသည့် အကျိုးကျေးဇူးများ ရရှိစေမည်ဖြစ်ကြောင်း သိရသည်။

လွှမ်းသီဟ (ဝါးခယ်မ)

ရွှေလမ်းခရီး

အိမ်ပြောင်း/အိမ်ရွှေလုပ်ငန်း

ကားဆိုင်ခုံနှင့်လုပ်သားပါ

ဝန်ဆောင်ပေးပါသည်။

Ph: 09-444808899

09-444808877

09-444808855

SEVEN

ဒဂုံဆိပ်ကမ်း၊ အရှေ့ပိုင်း၊

တောင်ပိုင်း၊မြောက်ပိုင်းရှိ မြေကွက်များ

စောင်းလှပါသလား ?

အိမ်အရောက်ငွေပေးချေသည်။

“ပွဲခံလုံးဝ မယူပါ”

09-33 333 511

09-33 333 514

09-33 333 644

အောင်မြင်စုံ

အိမ်ပြောင်း/အိမ်ရွှေလုပ်ငန်း

မြို့တွင်း/နယ်ဝေးများအတွက်

ဈေးနှုန်းချိုသာစွာဖြင့်

Box ကားမျိုးစုံဖြင့်

အလုပ်သမား စီစဉ်ပေးသည်။

09 250095114

09 421041338

09 73224763

ယာဉ်မှတ်ပုံတင်စာအုပ်

မိတ္တူလျှောက်ထားခြင်း

ယာဉ်အမှတ် ၅၄ယ/၄၇၈၇၆ Honda

Wave 110 ဆိုင်ကယ်ယာဉ်လက်ဝယ်ရှိသူ

May Wadi Htun Co.,Ltd.က (ကမ-၃)

ပျောက်ဆုံး၍ မိတ္တူထုတ်ပေးရန် လျှောက်

ထားလာပါသည်။ ကန့်ကွက်လိုပါက နိုင်ငံ

သော အထောက်အထားများဖြင့် ကြော်ငြာ

သည့်ရက်မှ ၁၅ရက်အတွင်း အောက်ဖော်ပြ

ပါရုံးသို့ လူကိုယ်တိုင်လာရောက်ကန့်ကွက်

နိုင်ပါသည်။ ကညနု၊

တိုင်းဒေသကြီးဦးစီးမှူးရုံး (ထားဝယ်)

ကသာခရိုင်အသင်း(ရန်ကုန်) နှစ်ပတ်လည်စည်းဝေးမည်

(ကသာ-ကောလင်း-ထီးချိုင့်-ပင်လယ်ဘူး-ဗန်းမောက်-ဝန်းသို-အင်းတော်)

ကသာခရိုင်(၇)မြို့နယ်မှ အသင်းဝင်မိသားစုများ၏ နှစ်စဉ်ကျင်းပမြဲ သင်းလုံးကျွတ်

အစည်းအဝေးကြီးကို အောက်ပါအစီအစဉ်အတိုင်း ကျင်းပပြုလုပ်မည်ဖြစ်ပါသည်။

နေ့ရက် ။ ။ ၂၀၁၈ ခုနှစ် ဧပြီ ၂၈ရက် (စနေနေ့)

အချိန် ။ ။ နံနက် ၈:၀၀နာရီမှ မွန်းတည့် ၁၂:၀၀နာရီအထိ

နေရာ ။ ။ သယ်န်းကျွန်းမြို့နယ်၊ ကျိုက္ကဆံဘုရားဝင်းအနောက်ဘက်မုခ်၊

ဓမ္မဗိမ္မာန်ဓမ္မာရုံ(ဒေါ်စံရှားတင်ဓမ္မာရုံ)

နှစ်စဉ်ကျင်းပပြုလုပ်မြဲအတိုင်း ဘိုးဘွားများကန်တော့ခြင်း၊ စာပေထူးချွန်သူများ

ချီးမြှင့်ခြင်း၊ ဂုဏ်ထူးဆောင်ပုဂ္ဂိုလ်များအားဂုဏ်ပြုခြင်းနှင့် ကသာဆန်ခေါက်ဆွဲ၊ မျှစ်ချဉ်၊

မုန့်ညင်းချဉ်၊ တိုးဟူးကြော်၊ မတ်ပိဘာယာကြော်နှင့် ရွှေရင်အေးတို့ဖြင့် စည်ခံပါမည်။

[ကသာ-ကောလင်း-ထီးချိုင့်-ပင်လယ်ဘူး-ဗန်းမောက်-ဝန်းသို-အင်းတော်

(၇)မြို့နယ်မှ မိသားစုဝင်များ အားလုံးသို့ ဖိတ်ကြားအပ်ပါသည်။]

ကသာခရိုင်အသင်း(ရန်ကုန်)အလုပ်အမှုဆောင်အဖွဲ့

တနင်္သာရီတိုင်းဒေသကြီးဖွံ့ဖြိုးမှုကြီးကြပ်ရေးရုံး၊

ထားဝယ်မြို့

အိတ်ဖွင့်တင်ဒါခေါ်ယူခြင်း

၂၀၁၈-၂၀၁၉ ဘဏ္ဍာရေးနှစ်၊ တနင်္သာရီတိုင်းဒေသကြီးအစိုးရအဖွဲ့

ရန်ပုံငွေဖြင့် နယ်စပ်ဒေသဖွံ့ဖြိုးရေးလုပ်ငန်းဆောင်ရွက်မည့်မြေလမ်း (၁၂)လမ်း၊

ကျောက်ခင်းလမ်း(၂၈)လမ်း၊ ကတ္တရာလမ်း(၄)လမ်း၊ ကွန်ကရစ်လမ်း(၄၅)လမ်း၊

သံကွက္ကန်ကရစ်တံတား(၂၇)စင်း၊ Box Culvert (၂၁)ခု၊ ရေပြန်(၈)ခု၊ သောက်သုံး

ရေရရှိရေး (၁၇)ရွာ၊ စက်ရေတွင်း(တွင်းနက်)(၃)တွင်းနှင့် ဆိုလာမီးလင်းရေး

(၃၈၇)စုံလုပ်ငန်းများအား ဆောင်ရွက်ရန်အိတ်ဖွင့်တင်ဒါကို အောက်ပါအတိုင်း

ခေါ်ယူမည်ဖြစ်ပါသဖြင့် အသေးစိတ်အချက်အလက်များအား ရုံးချိန်အတွင်း

ဆက်သွယ်စုံစမ်းတင်သွင်းနိုင်ပါသည် -

အိတ်ဖွင့်တင်ဒါစတင်ရောင်းချမည့်ရက် - ၂၃-၄-၂၀၁၈(တနင်္လာနေ့)မှ

စတင်၍ရုံးချိန်အတွင်း၊

အိတ်ဖွင့်တင်ဒါပိတ်မည့်ရက်နှင့်အချိန် - ၂၃-၅-၂၀၁၈(ဗုဒ္ဓဟူးနေ့) ၁၆:၀၀နာရီ၊

အိတ်ဖွင့်တင်ဒါတင်သွင်းရမည့်နေရာ - တနင်္သာရီတိုင်းဒေသကြီးဖွံ့ဖြိုးမှု

ကြီးကြပ်ရေးရုံး၊ ဆိပ်ကမ်းသာလမ်း

ထားဝယ်မြို့၊

ဖုန်း-၀၅၉-၂၀၂၁၂၆၊

၀၅၉-၂၀၂၃၃၄၄၊ ၀၉-၂၅၄၃၀၃၀၁၈

အိတ်ဖွင့်တင်ဒါဖွင့်မည့်ရက်နှင့်အချိန် - ၂၉-၅-၂၀၁၈(အင်္ဂါနေ့) ၀၉:၀၀နာရီ၊

အိတ်ဖွင့်တင်ဒါဖွင့်မည့်နေရာ - စက်မှုလက်မှုသင်တန်းကျောင်း၊

ထားဝယ်မြို့၊

အိတ်ဖွင့်တင်ဒါခေါ်ယူရေးကော်မတီ

ယာဉ်မှတ်ပုံတင်စာအုပ်မိတ္တူလျှောက်ထားခြင်း

ယာဉ်အမှတ် 2G/3011 SKAT Dump Truck (4x2) ယာဉ်လက်ဝယ်ရှိသူ

ဦးမင်းစိုးနိုင် ၁၂/ခရန(နိုင်)၁၀၄၆၃၁ က (ကမ-၃) ပျောက်ဆုံး၍ မိတ္တူထုတ်ပေး

ရန် လျှောက်ထားလာပါသည်။ ကန့်ကွက်လိုပါက နိုင်ငံသောအထောက်အထား

များဖြင့် ကြော်ငြာသည့်ရက်မှ ရက် ၃၀အတွင်း အောက်ဖော်ပြပါရုံးသို့ လူကိုယ်တိုင်

လာရောက်ကန့်ကွက်နိုင်ပါသည်။ ကညနု၊

တိုင်းဒေသကြီးဦးစီးမှူးရုံး(ရွာသာကြီး)၊ ရန်ကုန်မြို့

အိတ်ဖွင့်တင်ဒါ (Open Tender) ခေါ်ယူခြင်း

၁။ စစ်ကိုင်းတိုင်းဒေသကြီးအတွင်း ဆောက်လုပ်ရေးဝန်ကြီးဌာန၊ တံတား

ဦးစီးဌာန၊ တည်ဆောက်ရေးအဖွဲ့(၃)မှ ၂၀၁၈(Mini Barged)ဖြင့် ဆောင်ရွက်

မည့် စစ်ကိုင်းတိုင်းဒေသကြီး၊ မော်လိုက်ခရိုင်၊ သက္ကယ်ကျင်း-ဖောင်းပြင်-

ဟုမ္မလင်း-ခန္တီးလမ်း (မော်လိုက်မြို့)ရှိတံတားများ တည်ဆောက်ခြင်းလုပ်ငန်း

အတွက်လိုအပ်သော အောက်ဖော်ပြပါပစ္စည်းများအား သတ်မှတ်လုပ်ငန်းခွင်

အရောက် မြန်မာငွေ(ကျပ်)ဖြင့် ဝယ်ယူလိုပါသည်။

စဉ်	ပစ္စည်းအမျိုးအမည်	ရေတွက်ပုံ
၁။	Cement	Ton
၂။	Sand	Sud
၃။	Shingle	Sud
၄။	J/Wood	Ton
၅။	M.S Rod	Ton

တင်ဒါလျှောက်လွှာပိတ်မည့်ရက် - ၂၉-၄-၂၀၁၈ရက်

တင်ဒါဖွင့်ပွဲကျင်းပမည့်ရက် - ၃၀-၄-၂၀၁၈ရက် မွန်းလွဲ ၁:၀၀နာရီ

တင်ဒါဖွင့်ပွဲကျင်းပမည့်နေရာ - ခရိုင်အုပ်ချုပ်ရေးမှူးရုံး၊ မော်လိုက်မြို့

၂။ တင်ဒါပုံစံနှင့် အသေးစိတ်အချက်အလက်များကို တံတားဦးစီးဌာန၊

တည်ဆောက်ရေးအဖွဲ့(၃)၊ ညွှန်ကြားရေးမှူး(မြို့ပြ)ရုံး၊ တောင်ဥက္ကလာပ

(မြင်သာ)၊ ရန်ကုန်မြို့နှင့် စုန်းခန့်/ဝါဆေးတံတား စီမံကိန်းရုံးတို့တွင် ၂၄-

၄-၂၀၁၈ရက်မှစ၍ ရုံးချိန်အတွင်း ဝယ်ယူနိုင်ပါသည်။ တင်ဒါတင်သွင်း

မည့်အသေးစိတ်အချက်အလက်များကို ဖုန်း-၀၁-၈၅၀၀၇၅၈၊ ၀၉-

၅၁၇၅၆၉၃၀၊ ၀၉-၄၀၁၅၅၆၂၃၃ တို့သို့ ဆက်သွယ်စုံစမ်းနိုင်ပါသည်။

တင်ဒါစီစစ်ရွေးချယ်ရေးကော်မတီ

ကားကြီးဝင်းမျက်နှာချင်းဆိုင်ရှေ့ရှိ

မြေကွက်နှစ်ကွက်တွဲရောင်းမည်

ကလေးမြို့၊ တပ်ဦးသီတာ(ပင်လုံ)ရပ်ကွက်၊ ဘူတာရုံ

လမ်း(ဝေဘူလလမ်း)ကားကြီးဝင်း မျက်နှာချင်းဆိုင်ရှေ့တွင်ရှိ

သော (ပေ ၆၀x ပေ၈၀)၊ အမှတ်(၄၉၅) မြေကွက်နှင့် (ပေ

၆၀x ပေ ၈၀) အမှတ်(၄၈၆) မြေကွက်နှစ်ကွက်တွဲ(ပေ ၆၀x

ပေ ၁၆၀) ခြံဝင်းအား (သိန်းသုံးထောင်ငါးရာ၊ ညှိနှိုင်းဈေး)

ဖြင့် ဂရန်အမည်ပေါက် ပိုင်ရှင်ကိုယ်တိုင်ရောင်းမည်။

ဆက်သွယ်ရန်

ဖုန်း-၀၉-၅၀၁၃၂၂၈၊ ၀၉-၇၆၅၀၁၃၂၂၈၊ ၀၁-၃၆၈၀၆၂၃

မြန်မာ့ကျောက်မျက်ရတနာရောင်းဝယ်ရေးလုပ်ငန်း

ပဉ္စမအကြိမ် အသက် (၇၅)နှစ်နှင့်အထက်

သက်ကြီးပူဇော်ပွဲဖိတ်ကြားခြင်း

မြန်မာ့ကျောက်မျက်ရတနာရောင်းဝယ်ရေးလုပ်ငန်းတွင် တာဝန်ထမ်းဆောင်

ခဲ့ကြသည့် အသက် (၇၅)နှစ်နှင့်အထက်ပုဂ္ဂိုလ်များ ကန်တော့ခံကြရောက်ပါရန်နှင့်

တာဝန်ထမ်းဆောင်ဆဲ ဝန်ထမ်းများနှင့် အငြိမ်းစားဝန်ထမ်းများ၊ ဝန်ထမ်းဟောင်း

များ အောက်ပါအစီအစဉ်အတိုင်း ပူဇော်ပွဲသို့ မပျက်မကွက်တက်ရောက်ပါရန်

လေးစားစွာဖိတ်ကြားအပ်ပါသည်။

နေ့ရက် - ၂၈-၄-၂၀၁၈ရက် (စနေနေ့)

အချိန် - နံနက် ၀၉:၀၀နာရီတိတိ

နေရာ - မြန်မာ့နိုင်ငံကျောက်မျက်ရတနာလုပ်ငန်းရှင်များ အသင်းချုပ်

အရောင်းခန်းမ။

(ယခင် Emporium Hall)

အမှတ် (၆၆)၊ ကမ္ဘာအေးစေတီလမ်း၊ ရန်ကုန်မြို့။

ဦးသောင်းညွန့် - ဖုန်း-၀၉-၉၂၇၃၁၃၉၉၉

ဦးခင်ထွန်း - ဖုန်း-၀၉-၂၅၀၈၂၂၉၄၆

ဒေါ်သန်းဆွေ - ဖုန်း-၀၉-၅၁၀၀၈၀၉

ဦးမောင်မြင့် - ဖုန်း-၀၉-၅၀၅၆၀၃၁

ဦးဗိုလ်ကြည်သောင်း - ဖုန်း-၀၉-၄၃၁၀၁၅၃၂

ဦးကြည်ဝင်း - ဖုန်း-၀၉-၄၂၁၀၆၆၈၀၈

နေပြည်တော် - ဒေါ်သန္တာမြင့် (ဖက်စပ်ဌာန) -ဖုန်း-၀၉-၄၄၈၅၄၄၈၉၆

ရန်ကုန်ရုံးချုပ် - ဒေါ်ခင်ငြိမ်းမြင့် -ဖုန်း-၀၉-၇၃၀၅၁၇၄၄

ပူဇော်ကန်တော့ပွဲဖြစ်မြောက်ရေးကော်မတီ

ကလေးမြို့၊ ညောင်ပင်သာရပ်ကွက်ရှိ

ဂိုဒေါင်ရောင်းမည်

ကလေးမြို့၊ ညောင်ပင်သာရပ်ကွက်၊ မိုးလေဝသရုံးအနီး

(၅၂ပေxပေ၁၂၀)ခြံအတွင်း၌ သုံးပေအမြင့် ကွန်ကရစ်ရံပေါ်

တွင် ပျဉ်းကတိုးသစ်မာဖြင့်တည်ဆောက်ထားသော ကြမ်းခင်း

အထူ နှစ်လက်မ၊ နံရံအထူ တစ်လက်မရှိပြီး တစ်ခန်းလျှင်

(၁၈ပေx၁၈ပေx၁၈ပေ)ရှိသည့် အခန်းလေးခန်းတွဲ အကျယ်

အဝန်း (၇၂ပေx၁၈ပေ)ရှိ ဝမ်းလောင်း၍ရသော ဂိုဒေါင်ကို

ဂရန်အမည်ပေါက် ပိုင်ရှင်ကိုယ်တိုင်ရောင်းမည်။ အကျယ်

ခြောက်ပေ၊ အမြင့်သုံးပေရှိ အမိုးပါသော ဂိုဒေါင်မျက်နှာစာ

ပရပ်နှင့် ဂိုဒေါင်စောင့်အိမ်ငယ်ပါသည်။

ဆက်သွယ်ရန် ဖုန်း-၀၉-၅၀၁၃၂၂၈၊ ၀၉-၇၆၅၀၁၃၂၂၈၊

၀၁-၃၆၈၀၆၂၃

vivo

FIFA WORLD CUP RUSSIA 2018

OFFICIAL SMARTPHONE

V9

AI Selfie

Perfect Shot, Perfect View

Face Access

AI Face Beauty

AR Sticker

FullView™ Display 2.0

16MP + 5MP Dual Rear Camera & 24MP Front Camera

4GB RAM 64GB ROM Expanded Up to 256GB

PRE-ORDER*

From 29 April to 4 May 2018

SPECIAL GIFT

Pre Sale Gift Box

Pre-Order Gift

Pre-Order Terms & Conditions

Vivo ကောင်တာရှိသော မည်သည့်စုန်းအရောင်းဆိုင်တွင်မဆို

ကြိုတင်မှာယူနိုင်ပါတယ်။

Pre-Order တင်ပါက ကြိုတင်ငွေ ၃၀,၀၀၀ကျပ် ပေးသွင်းပြီး

လက်ဆောင်ဘူးကို ရရှိနိုင်မှာ ဖြစ်ပါတယ်။

မေလ (၅)ရက် စတင်ရောင်းချသည့်နေ့တွင် မိမိကြိုတင်မှာယူထားသောဆိုင်တွင်

ငွေအပြည့်သွင်းပြီး V9 နှင့်အတူ ကျောရိုးအိတ် ထပ်မံရရှိနိုင်မှာဖြစ်လို့

အမြန်ကြိုတင်မှာယူလိုက်ကြရအောင် ...

www.facebook.com/vivomobileMM

www.vivo.com



ဥရောပမှ နှလုံးနှင့် သွေးကြော အထူးကုဆရာဝန်ကြီး

Dr. Pavlin Pavlov

MD, Fellowship in Interventional Cardiology (Bulgaria)

အပတ်စဉ် တနင်္လာနေ့မှ သောကြာနေ့အတွင်း

ဝိတိုရိယဆေးရုံ၊ နှလုံး နှင့် သွေးကြောပြင်ပလူနာဌာန၌ ပြင်ပလူနာများကို ကြည့်ရှုပေးမည့်အပြင်

- နှလုံးသွေးကြောတတ်မှန်စိုက်ခြင်း (Angiogram)
- နှလုံးသွေးကြောထောက်တိုင် (Stent) ထည့်၍
- နှလုံးသွေးကြောချဲ့ကုသခြင်း (Angioplasty)
- နှလုံးနှိုးဆွစက် (Pacemaker) တပ်ဆင်ခြင်း

အစရှိသည့် နှလုံးနှင့်ပတ်သက်သောကုသနည်းအမျိုးမျိုးကို ကုသပေးနေသည့်ဖြစ်ကြောင်း သတင်းကောင်းပါးအပ်သည်။



BOOKING - HUNT LINE : +95 1 9666141, HOT LINES : +95 9 783666 141~4, EXT - 7080 (OR) 2

(၂၆.၄.၂၀၁၈) နေ့တွင် (မနက် ၁၀နာရီမှ နေ့လည်၂နာရီ)အထိ
ဝိတိုရိယဆေးရုံ၊ နှလုံးနှင့် သွေးကြောဌာန၌ မွေးရာပါ နှလုံးရောဂါဝေဒနာရှင်များအား
ကြည့်ရှုပေးသွားမည်ဖြစ်ကြောင်း သတင်းကောင်းပါးအပ်ပါသည်။

Booking - Hunt Line : +95 1 9666141,
Hot Lines : +95 9 783666 141~4, Ext - 7080 (or) 2

လူဦးရေကန့်သတ်ထားသဖြင့် အမြန်ဆုံးစာရင်းပေးသွင်းပါရန် သတင်းကောင်းပါးအပ်ပါသည်။

ယာဉ်မှတ်ပုံတင်စာအုပ် ယာဉ်အမှတ် ၄၀၁/၇၆၆၄၂ Yamaha 2T 125 M/C ယာဉ်လက်ဝယ်ရှိသူ ဦးတင့်အောင် ၉/တတည(နိုင်)၀၈၉၇၉၃က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက နိုင်လုံသော အထောက်အထားများဖြင့် ကြော်ငြာသည့်ရက်မှ ၁၅ရက်အတွင်း အောက်ဖော်ပြပါရုံးသို့ လူကိုယ်တိုင်လာရောက်ကန့်ကွက်နိုင်ပါသည်။**ကြည့်မှု၊ ခရိုင်ရုံး(မန္တလေးတောင်ပိုင်း)၊ မန္တလေးမြို့၊**

ရန်ကုန်တိုင်းဒေသကြီး၊ ဒဂုံမြို့နယ်၊ ပြည်လမ်းအနောက်ရပ်ကွက်၊ အလုံလမ်း၊
အမှတ် ၃၁၈/A ဟုခေါ်တွင်သည့် မြေနှင့်အိမ်အရောင်းအဝယ်ပြုလုပ်ခြင်းအား

ကန့်ကွက်နိုင်ကြောင်း အသိပေးကြေညာခြင်း

အထက်ဖော်ပြပါမြေနှင့်အိမ်သည် ရန်ကုန်တိုင်းဒေသကြီး၊ ဒဂုံမြို့နယ်၊ မြေတိုင်းရပ်ကွက်အမှတ် ၄၆/A၊ မြေကွက်အမှတ်(၈၉၈-၁)၊ ဧရိယာ ၀ဒသမ၁၀၄၈ဧကရှိ မြေပိုင်မြေကွက်နှင့် ရန်ကုန်တိုင်းဒေသကြီး၊ ဒဂုံမြို့နယ်၊ မြေတိုင်းရပ်ကွက်အမှတ် ၄၆-A၊ မြေကွက်အမှတ် ၈၉/၂၊ ဧရိယာ ၀ဒသမ၀၄၁၈ဧကရှိ၊ ဂရန်ရှိမြေပိုင်မြေကွက် နှစ်ကွက်ပေါင်း ဧရိယာ ၀ ဒသမ ၁၄၅၈ ကျယ်ဝန်းသော မြေကွက်များဖြစ်ပြီး ဦးစော်ဘိုခန့် ၁၀/မလမ(နိုင်) ၀၅၉၄၄၄နှင့် ဒေါ်မာလာဖြူ ၁၂/လမန(နိုင်)၀၀၀၃၂၆တို့အမည်ဖြင့် ရန်ကုန်မြို့တော်စည်ပင်သာယာရေးကော်မတီ၊ မြို့မြေစာရင်းတွင် အမည်ပေါက်လျက်ရှိသည့် မြေကွက်များပေါ်တွင်တည်ရှိသော မြေနှင့်အိမ်ဖြစ်ပါသည်။

ဖော်ပြပါမြေကွက်များနှင့်အိမ်ကို ကျွန်ုပ်တို့၏မိတ်ဆွေဖြစ်သူတို့က အပြီးအပိုင် ဝယ်ယူရန် ရောင်းဖိုးငွေ (တန်ဖိုးငွေ)၏ တစ်စိတ်တစ်ဒေသကို ရောင်းချသူတို့ထံ ပေးချေထားပြီးဖြစ်ပါသည်။ အရောင်းအဝယ်အားကန့်ကွက်လိုပါက မြေ၊ အိမ်ပိုင်ဆိုင်မှုအထောက်အထားမူရင်းများနှင့်တကွ အကျိုးသက်ဆိုင်သူမည်သူမဆို ကျွန်ုပ်တို့ထံသို့ ဤကြော်ငြာပါသည့်ရက်မှစ၍ ၁၄ ရက်အတွင်း လာရောက်ကန့်ကွက်နိုင်ပါသည်။ အရောင်းအဝယ်ကိစ္စ၊ ပိုင်ဆိုင်မှုကိစ္စနှင့်ပတ်သက်၍ ကန့်ကွက်သူမရှိပါက ဤမြေ၊ အိမ်အရောင်းအဝယ်ကို ဥပဒေနှင့်အညီ ပြီးဆုံးသည် အထိ ဆက်လက်ဆောင်ရွက်သွားမည်ဖြစ်ကြောင်း အများသိစေရန်အသိပေးကြေညာအပ်ပါသည်။

ဝယ်ယူသူတို့၏လွှဲအပ်ညွှန်ကြားချက်အရ-

ဦးထင်ကျော်	ဒေါ်သက်လေးချို	ဒေါ်သီရိနန္ဒာဝင်းနွဲ့
B.Sc.,H.G.P,R.L	LL.B.,D.B.L,D.I.L,D.M.L	LL.B
	WIPO(Switzerland)	WIPO(Switzerland)
တရားလွှတ်တော်ရှေ့နေ	တရားလွှတ်တော်ရှေ့နေ	အထက်တန်းရှေ့နေ
(စဉ်-၅၃၁၅/၉၀)	(စဉ်-၁၀၂၀၈/၁၄)	(စဉ်-၄၉၂၅၅/၁၇)

အမှတ် ၁၃၈၊ ပထမထပ်၊ ၃၂လမ်း(လယ်)၊ ယန်းဘဲတန်းမြို့နယ်၊ ရန်ကုန်မြို့၊
ဖုန်း-၀၁-၂၄၃၅၆၈၊ ၀၉-၅၁၈၆၀၂၁၊ ၀၉-၄၂၀၀၂၄၂၈၉

ဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်းဒါယကာကြီး
ဦးတရုတ်ကြီး(ခ)ဦးတင်ရွှေ
အသက်(၉၂)နှစ်
ရန်ကုန်မြို့၊ တောင်ဥက္ကလာပမြို့နယ်နေ (ဒေါ်ငွေစိ)၏ချစ်လှစွာသော
ခင်ပွန်း၊ နေပြည်တော်နေ ဒုတိယဗိုလ်ချုပ်ကြီးကျော်ဆွေ-ဒေါ်ဝင်းဝင်း
မော်တို့၏ဖခင် ဦးတရုတ်ကြီး(ခ)ဦးတင်ရွှေသည် ၁၈-၄-၂၀၁၈ရက်
(ဗုဒ္ဓဟူးနေ့) နံနက် ၆း၅၀နာရီတွင် တပ်မတော်ဆေးရုံကြီး ခုတင်-၁၀၀၀
နေပြည်တော်၌ ကွယ်လွန်သွားကြောင်း သိရှိရပါသဖြင့် ကျန်ရစ်သူ မိသားစု
နှင့်အတူ ထပ်တူထပ်မျှ ဝမ်းနည်းကြေကွဲရပါသည်။
မကွေးတိုင်းဒေသကြီးရဲတပ်ဖွဲ့ဝင်နှင့်မိသားစုများ

ဦးအေးကြူ [B.A(ed),B.Ed]
ကျောင်းအုပ်ဆရာကြီး/မြို့နယ်ပညာရေးမှူး
အထက(တွံတေး)
အသက်(၈၄)နှစ်

ဖေဖေ ဦးအေးကြူသည် ၁၅-၄-၂၀၁၈ရက် နံနက် ၃နာရီတွင် ကွယ်လွန်သွားခဲ့၍ ၁၆-၄-၂၀၁၈ရက် မွန်းလွဲ ၂နာရီတွင် ဂူသွင်းသင်္ဂြိုဟ်ပြီးဖြစ်ပါသည်။ စတင်မကျန်းမာခဲ့သော ၂၀၁၀ပြည့်နှစ် မေ ၁၆ရက်မှ ကွယ်လွန်ချိန်အထိ စေတနာမေတ္တာ အပြည့်အဝဖြင့် ကုသစောင့်ရှောက်ပေးခဲ့ပါသော ဦးလေးဒေါက်တာ ဦးညွှန်သိန်း(ပါမောက္ခသမားတော်ကြီး)နှင့် မိသားစု၊ ရှစ်နှစ်တိုင်တိုင် ပြုစုစောင့်ရှောက်ပေးခဲ့ကြသော သူနာပြုဆရာမလေးများ အားလုံးကို ကျေးဇူးအထူးတင်ရှိပါသည်။ ကွယ်လွန်ချိန်မှ သင်္ဂြိုဟ်သည့်ကိစ္စအဝဝတွင် ဝိုင်းဝန်းကူညီပို့ဆောင်ဆောင်ရွက်ပေးခဲ့သော ဆရာတော်၊ တုံတေးမြို့မှ ဖေဖေ၏တပည့်သားမြေးများ၊ မြို့မိမြို့ဖ မိတ်သဟာများ၊ (၉)လမ်းအတွင်းရှိ ဝိုင်းဝန်းကူညီစောင့်ရှောက်ပေးပါသော ရပ်ကွက်သူ/သားများ၊ မိတ်ဆွေများ၊ သူငယ်ချင်းများနှင့် ကျေးဇူးတင်ထိုက်သူအားလုံးကို ကျေးဇူးအထူးတင်ရှိပါသည်။

မေမေနှင့်သားသမီးများ

ဝမ်းနည်းကြေကွဲခြင်း
ဦးခရောလ
အသက်(၆၃)နှစ်

နေပြည်တော်၊ ပီတောက်အိမ်ရာ၊ တိုက် ၇၅၁၊ အခန်း ၀၁နေ့ ဒေါ်ခင်မြရင်၏ ခင်ပွန်း ဗိုလ်မှူးမင်းနိုင် -ဒေါ်ကလျာချောစု (လက်ထောက်ညွှန်ကြားရေးမှူး)၏ ဖခင် ဦးခရောလသည် ၁၈-၄-၂၀၁၈ရက် (ဗုဒ္ဓဟူးနေ့) နံနက် ၄နာရီတွင် ကွယ်လွန်သွားကြောင်း သိရှိရပါသဖြင့် ကျန်ရစ်သူခံသားစုနှင့်အတူ ထပ်တူ ထပ်မျှဝမ်းနည်းကြေကွဲရပါသည်။

ညွှန်ကြားရေးမှူးချုပ်နှင့်ဝန်ထမ်းများ
ရှေးဟောင်းသုတေသနနှင့်အမျိုးသားပြတိုက်ဦးစီးဌာန

အထူးဝမ်းနည်းကြေကွဲခြင်း
ဒေါ်စောဌေး
အသက်(၇၆)နှစ်

ပုသိမ်တက္ကသိုလ် မြန်မာစာအသင်း တွဲဖက်စာရင်းစစ် ဒေါက်တာစန်းစန်းဝေ (တွဲဖက်ပါမောက္ခ) မြန်မာစာဌာန၊ ပုသိမ်တက္ကသိုလ်၏ ကျေးဇူးရှင်မိခင်ကြီး ဒေါ်စောဌေးသည် ၁၅-၄-၂၀၁၈ရက် (တနင်္ဂနွေနေ့) မွန်းလွဲ ၂:၁၅နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့် အတူထပ်တူထပ်မျှ ဝမ်းနည်းကြေကွဲရပါကြောင်း။

မြန်မာစာအသင်း
 ပုသိမ်တက္ကသိုလ်

ဒု-ဥက္ကဋ္ဌဟောင်း ဒေါ်ခင်မမမှ
ဆည်းဆာရိပ် (ဂိလာန)ဘိုးဘွားရိပ်သာနှင့်
တွေ့ဆုံညှိနှိုင်းပြီးစီးကြောင်း
အများသိစေရန်ကြေညာခြင်း

ရန်ကုန်တိုင်းဒေသကြီး၊ ဒဂုံမြို့သစ်(အရှေ့ပိုင်း)မြို့နယ်၊ (၁၂)ရပ်ကွက်၊ ဗိုလ်မင်းခေါင်လမ်း၊ အမှတ်(၇၆၉/၇၇၁)တွင်ရှိသော ဆည်းဆာရိပ် (ဂိလာန) ဘိုးဘွားရိပ်သာမှ ၄-၄-၂၀၁၈ရက်တွင် ကြေးမုံသတင်းစာမှ လည်းကောင်း၊ ၅-၄-၂၀၁၈ရက်တွင် မြန်မာ့အလင်းသတင်းစာမှလည်း ကောင်း၊ ဒု-ဥက္ကဋ္ဌဟောင်း ဒေါ်ခင်မမနှင့် ဆည်းဆာရိပ်(ဂိလာန)ဘိုးဘွား ရိပ်သာသို့ ၁၀-၄-၂၀၁၈ရက် နောက်ဆုံးထား၍ လာရောက်ဖြေရှင်း ဆောင်ရွက်ပေးရန် ကြေညာခဲ့ပါသည်။

ဒေါ်ခင်မမမှ ၁၁-၄-၂၀၁၈ရက်တွင်-
ရန်ကုန်မြို့၊ ဒဂုံမြို့သစ်(အရှေ့ပိုင်း)မြို့နယ်၊ (၁၂)ရပ်ကွက်၊ ပေါ်ဦး(၂) လမ်းရှိ အမှတ်၈၄၃/အပူခေါ်တွင်သော ပေ(၂၀×၆၀) မြေကွက်အဆောက် အအုံနှင့်ပတ်သက်၍ ပိုင်ရှင်၊ ဒေါ်ခင်မနှင့် ဆည်းဆာရိပ်(ဂိလာန) ဘိုးဘွားရိပ်သာမှ တာဝန်ရှိသူတို့ သုံးဦးဆိုင် တွေ့ဆုံခဲ့ကြပြီး-
အထက်ဖော်ပြပါ မြေကွက်အဆောက်အအုံ၏ ပိုင်ရှင်နှင့် ဆည်းဆာရိပ် (ဂိလာန) ဘိုးဘွားရိပ်သာတို့ကြား အရောင်းအဝယ်စာချုပ်ပြုလုပ်ခြင်း၊ ပိုင်ဆိုင်မှုစာရွက်စာတမ်းများပေးအပ်ခြင်း စသည်တို့ဆောင်ရွက်လုပ်ကိုင် ကြပြီး ပြေလည်မှုရရှိသွားခဲ့ပါသည်။

ထို့ကြောင့် ဒု-ဥက္ကဋ္ဌဟောင်း ဒေါ်ခင်မနှင့် ဆည်းဆာရိပ်(ဂိလာန) ဘိုးဘွားရိပ်သာတို့ကြားတွင် မည်သည့်ပြဿနာတစ်စုံတစ်ရာမျှ မရှိတော့ ကြောင်း အများသိစေရန် ကြေညာအပ်ပါသည်။

လွှဲအပ်ချက်အရ-
ဦးဝင်းဆွေဦး တရားလွှတ်တော်ရှေ့နေ(၃၈၄၁)
အမှတ် ၁၂၆(ပ-ထပ်)၊ (၃၈)လမ်း၊
ကျောက်တံတားမြို့နယ်၊ ရန်ကုန်တိုင်းဒေသကြီး၊ ဖုန်း-၀၉-၄၃၀၈၅၇၂

**ဖောင်းကြွပျောက်
လျှောက်ထားခြင်း**
ယာဉ်အမှတ် 3K-8492 ၏
ဖောင်းကြွခဲ့ပါကြားပျောက်ဆုံး၍
ထုတ်ပေးရန် လျှောက်ထားလာပါ
သဖြင့် ယခင်ဖောင်းကြွခဲ့ပါကြား
ပျက်ပြယ်ပါကြောင်း အများသိစေရန်
ကြေညာအပ်ပါသည်။ ကညန၊
ခရိုင်ရုံး(မန္တလေးမြောက်ပိုင်း)

ဖခင်အမည်မှန်
မကွေးတိုင်းဒေသကြီး၊ ဆင်ပေါင်ဝ
မြို့နယ်၊ စကရာဇ်ကျေးရွာ အထကမှ
နဝမတန်းဖြေဆိုထားသော မောင်ချမ်း
မြေဇော်နှင့် တတိယတန်း ဖြေဆို
ထားသော မောင်သက္ကဓမ္မတို့၏ အမည်
အမည်မှန်မှာ ဦးအောင်ထွန်းလေး
၈/ဆပဝ(နိုင်)၀၅၃၆၅၅ ဖြစ်ပါ
ကြောင်း။ ဦးအောင်ထွန်းလေး

**ယာဉ်မှတ်ပုံတင်စာအုပ်
မိတ္ထူလျှောက်ထားခြင်း**

ယာဉ်အမှတ်ငွေယ/၂၅၈၇၇ Yunde
110 M/C ယာဉ်လက်ဝယ်ရီယူ
Khwar Nyo Co.,Ltd.က (ကမ-၃)
လျှောက်ဆုံး၍ မိတ္ထူထုတ်ပေးရန်
လျှောက်ထားလောပါသည်။ ကန့်ကွက်
လိုပါကနိင်လိုသော အထောက်အထား
များဖြင့်ကြော်ငြာသည့်ရက်မှ ၁၅ရက်
အတွင်း အောက်ဖော်ပြပါအားသို့ လူ
ကိုယ်တိုင်လာရောက်ကန့်ကွက်နိုင်
ပါသည်။ ကဏ္ဍနံ၊ ခရိုင်နံ၊
(မန္တလေးတောင်ပိုင်း)၊ မန္တလေးမြို့

ပျောက်ဆုံးကြောင်း
 ကျွန်မ မခိုင်ခိုင်မာ ၇/ပခန(နိုင်)
 ၂၉၈၇၃၇၁၁ Passport-No(မမှတ်မိ)
 သည် ပျောက်ဆုံးသွားပါသဖြင့်
 တွေ့ရှိက အကြောင်းကြားပေးပါရန်။
ဖုန်း-၀၉-၉၇၆၇၈၅၂၉၉

**ဖောင်းကြွပျောက်
လျှောက်ထားခြင်း**
ယာဉ်အမှတ် 3F/9064 ၏
ဖောင်းကြွခဲ့ပါကြောင်း ပျောက်ဆုံး၍
ထုတ်ပေးရန် လျှောက်ထားလာပါ
သဖြင့် ယခင်ဖောင်းကြွခဲ့ပါကြောင်း
ပျက်ပြယ်ပါကြောင်း အများသိစေရန်
ကြေညာအပ်ပါသည်။

ကညဉ့်၊
ခရိုင်ရုံး(မန္တလေးတောင်ပိုင်း)

ကန်ကွက်နိုင်ကြောင်းကြော်ငြာ
ကမ္ဘာ့တိရစ္ဆာန်မြေတိုင်းရပ်ကွက်အမှတ်
၇၇မြေကွက်အမှတ် ၂၃၆/က-၁)မြေပို
မြေ(ဖက်စုပျံးမြေ)အသစ်ပေါက်ဦးဆုံးဝင်း
ဆွေမြေအားအသစ်ပေါက်ဦးဆုံးဝင်းဆွေ
ကွယ်လွန်သဖြင့်ဒေါ်စွေ(ခ)ဒေါ်မေမင်
မြင့်(၁၂/ကမရ(နိုင်)စာ ၂၆၇၇)မှတစ်ဦး
တည်းသောမီးပြတ်ကြောင်းကျင်းကုန်လွှာ
ထောက်ခံကမ်းကုန်လွှာသေဆုံးရင်းတို့ကို
တင်ပြရှုပါးဆိုင်ကြောင်းအချုပ်ချုပ်ဆုံးမ
မြေပုံကူးလွှာကိုထားထားတာကုလေးဝိုင်
လုံသောအထောက်အထားမူပြင်ကြော်
ငြာပါသည်။အချုပ်ချုပ်(၇)ရက်အတွင်းကန်
ကွက်နိုင်ပါကြောင်းနှင့်ကန်ကွက်မှုမရှိပါ
ကလပ်ပုံးလုပ်ငန်းအတိုင်းဆက်လက်
ဆောင်ရွက်သေးမည်ဖြစ်ပါကြောင်းအသိပေး
ကြေညာအပ်ပါသည်။

ကံကွက်နိုင်ကြောင်းကြော်ငြာ
 လှိုင်းသာယာပြီနုယုမြေတိုင်းရပ်ကွက်အ
 မှတ်(သကား-၁၇)မြေကွက်အမှတ်(၄၆၀/
 က)မြေကွက်တည်နေရာအမှတ်(၄၆၀/က)
 ဆယ့်လွှာ(၁)လမ်း(၁)ရပ်ကွက်လှိုင်းသာ
 ယာမြို့နယ်ဦးကျောင်းအနီးအနယ်တို့ရှိ
 ပါဝင်နေသောအနယ်၏ကီးအောက်ကျော်
 ဦးဟုတ်ထံရှိပြီးနီးထိပ်(၉/၄ထောင်(၆၆
 ၀၀၂၇၇)ဧရိယာပေါ်မီစမုန်းနုန်းအရောင်း
 အယ်အာပူပူမုရ်နေသောအနယ်တို့ကြား
 တရားရုံးကျော်ကီးရီးယာပူပူကွက်အပေါ်ချပ်
 နေမှုများထောင်ခံစားရုံရုံခန်းအောက်
 ခံစားကိတ်တိုင်ဝန်ခံချက်တို့ကိုတင်ပြ၍
 ပါမီပျောက်ပြင်နှစ်(၆၀)ပြေးအာပူပူ
 (ဂရု)ကျောက်အောက်တရားတိုင်လို
 သောအောက်အာအာပူပူပြင်ဤကြော်
 ငြာပါသည်။အမှုစရိတ်(၇)ရက်အတွင်းကံ
 ကွက်လုပ်ပါကြောင်းနုန်းကံကွက်အမှတ်(၁)
 ကလုပ်ထံလုပ်ဆောင်ခံစားခံစားလုပ်
 ဆောင်ရွက်စားအပ်ပြီပါကြောင်းအသိ
 ပေးကြောင်းအပ်ပါသည်။

၁၉၈၄ခု၊ ဇူလိုင်လတိုင်းရုံးခရီးခရီးမှူး
 ရန်ကုန်မြို့တော်စာပို့သောအကြောင်းမတ်

ပြန်လည်လက်ခံရေးအတွက် မိမိတို့ဘက်မှ အဆင်သင့်ဖြစ်နေမှုပြသနိုင်ရန် အရေးကြီး

နေရပ်စွန့်ခွာသူများ ပြန်လည်ဝင်ရောက်လာပါက ယခင်အတိုင်း လုပ်ပိုင်ခွင့်များ ပြန်လည်ခွင့်ပြုရမည်ဖြစ်



ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော် ဆောင်ရွက်ရေးကော်မတီ၏ ၄/၂၀၁၈ လုပ်ငန်းညှိနှိုင်းအစည်းအဝေး ကျင်းပစဉ်။ သတင်းစဉ်

နေပြည်တော် ဧပြီ ၂၀

ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော် ဆောင်ရွက်ရေးကော်မတီ၏ ၄/၂၀၁၈ လုပ်ငန်းညှိနှိုင်းအစည်းအဝေးကို ယနေ့ နံနက် ၁၀ နာရီတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန အစည်းအဝေးခန်းမ၌ ကျင်းပသည်။ အစည်းအဝေးသို့ ရခိုင်ပြည်နယ်ဆိုင်ရာ အကြံပြုချက်များအပေါ် အကောင်

အထည်ဖော်ဆောင်ရွက်ရေး ကော်မတီဥက္ကဋ္ဌ၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး၊ ပူးတွဲဥက္ကဋ္ဌ ရခိုင်ပြည်နယ်ဝန်ကြီးချုပ် ဦးညီပု၊ အတွင်းရေးမှူး နယ်စပ်ရေးရာဝန်ကြီးဌာန ဒုတိယဝန်ကြီး ဝိုလ်ချုပ် သန်းထွဋ်၊ တွဲဖက်အတွင်းရေးမှူး လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဒုတိယဝန်ကြီး ဦးစိုးအောင် တို့နှင့်အတူ ကော်မတီအဖွဲ့ဝင်များ၊ ဌာနဆိုင်ရာ တာဝန်ရှိသူများ

တက်ရောက်ကြသည်။ ကော်မတီဥက္ကဋ္ဌ၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးက အဖွင့်အမှာစကားပြောကြားရာတွင် ကော်မတီ၏ ပထမအကြိမ် အစီရင်ခံစာကို ထုတ်ပြန်ပြီး ဖြစ်ကြောင်း၊ ၂၀၁၈ ခုနှစ် ဇန်နဝါရီလမှ ဧပြီလကုန်အထိ သက်ဆိုင်ရာ စာမျက်နှာ ၅ ကော်လံ ၁ *

မြန်မာ ယူ-၁၉ အသင်း မေလဆန်းတွင် စတင်လေ့ကျင့်မည်

ရန်ကုန် ဧပြီ ၂၀
မြန်မာ ယူ-၁၉ အသင်းသည် အင်ဒိုနီးရှားနိုင်ငံ၌ ကျင်းပမည့် ၂၀၁၈ အာဆီယံ ယူ-၁၉ ပြိုင်ပွဲအတွက် မေလဆန်းတွင် စခန်းဝင်လေ့ကျင့်မှုများ စတင်ပြုလုပ်မည်ဖြစ်သည်။ မြန်မာနိုင်ငံ ဘောလုံးအဖွဲ့ချုပ်သည် မြန်မာ ယူ-၁၉ အသင်းနည်းပြချုပ်အဖြစ် ဦးမျိုးလှိုင်ဝင်းအား တစ်ကျော့ပြန် တာဝန်ပေးအပ်ထားသည်။ စာမျက်နှာ ၇ ကော်လံ ၅ ❖



မြန်မာ ယူ-၁၉ အသင်း နည်းပြချုပ် ဦးမျိုးလှိုင်ဝင်း။

AFC Cup ပြိုင်ပွဲ အုပ်စုနောက်ဆုံးပွဲများ ကျင်းပမည်

ရန်ကုန် ဧပြီ ၂၀
၂၀၁၈ ရာသီ AFC Cup ပြိုင်ပွဲ အာဆီယံဇုန် အုပ်စုနောက်ဆုံးပွဲများကို ဧပြီ ၂၄ ရက်နှင့် ၂၅ ရက်တို့တွင် ဆက်လက်ကျင်းပမည်ဖြစ်ပြီး အုပ်စုပွဲများ ပြီးဆုံးမှသာ အာဆီယံဇုန် ဆီမီးဖိုင်နယ်တွင် ရန်ကုန်အသင်းနှင့် တွေ့ဆုံမည့်အသင်း ထွက်ပေါ်မည်ဖြစ်သည်။ ယင်းပြိုင်ပွဲတွင် ဝင်ရောက်ယှဉ်ပြိုင်နေသည့် မြန်မာကလပ်နှစ်သင်းစလုံးအတွက် နောက်ဆုံးပွဲရလဒ်များမှာ အရေးမပါတော့ဘဲ ဂုဏ်သိက္ခာအတွက်သာ ယှဉ်ပြိုင်ရတော့မည်ဖြစ်သည်။ ပွဲစဉ် (၅) အပြီးတွင် ရန်ကုန်အသင်းက နောက်တစ်ဆင့် တက်ရောက်သွားသလို ရှမ်းယူနိုက်တက်အသင်းကလည်း အုပ်စုအဆင့်မှ ထွက်ခဲ့ရပြီဖြစ်သောကြောင့် နောက်ဆုံးပွဲရလဒ်များမှာ အရေးမပါတော့ခြင်းဖြစ်သည်။ နှစ်သင်းစလုံး အုပ်စုနောက်ဆုံးပွဲများကို ဧပြီ ၂၅ ရက်တွင် ယှဉ်ပြိုင်ကစားရမည်ဖြစ်ပြီး ရန်ကုန်အသင်းသည် ဗီယက်နမ်ကလပ် ထန်ဟွာအသင်းနှင့် အဝေးကွင်း၊ ရှမ်းယူနိုက်တက်အသင်းသည် ကမ္ဘောဒီးယားကလပ် အန်ကောအသင်းနှင့် အိမ်ကွင်းကစားရမည်ဖြစ်သည်။ စာမျက်နှာ ၇ ကော်လံ ၄ □

AFC Cup ပြိုင်ပွဲ အာဆီယံဇုန် ဆီမီးဖိုင်နယ် တက်ရောက်ခဲ့သည့် ရန်ကုန်အသင်း။ ဓာတ်ပုံ-စိုးညွန့်



စဉ့်ကူးမြို့နယ်တွင် ဝါဆိုသစ်ထုတ်ရေးစခန်းမှ အစားအသောက်နှင့် ဆေးဝါးကွပ်ကဲရေးဦးစီးဌာန ညွှန်ကြားရေးမှူးချုပ်အား အဂတိလိုက်စားမှုတိုက်ဖျက်ရေးကော်မရှင်မှ အမှုဖွင့်

စာ-၁၁ စာ-၁၂

နိုင်ငံတော်အစိုးရ၏ ပြည်သူ့အတွက် ဒုတိယ(၁)နှစ်တာ

မြန်မာ့အလင်း
စနေ၊ ဧပြီ ၂၁၊ ၂၀၁၈



ပြည်သူ့က တစ်ခဲနက်ရွေးချယ်တင်မြှောက်ခဲ့သော ပြည်သူ့အစိုးရ၏ သက်တမ်းမှာ နှစ်နှစ်ပြည့်မြောက်ခဲ့ပြီဖြစ်သည်။ နှစ်နှစ်တာကာလအတွင်း နိုင်ငံ၏ နိုင်ငံရေး၊ စီးပွားရေး၊ လူမှုရေးနယ်ပယ်အသီးသီးတွင် ဖွံ့ဖြိုးတိုးတက်မှုရရှိစေရန် ပြုပြင်ပြောင်းလဲမှုများပြုလုပ်ကာ နိုင်ငံတည်ဆောက်ရေးလုပ်ငန်းများကို အားကြီးမာန်တက် ဆောင်ရွက်ခဲ့သည့် ပြည်သူ့အစိုးရ၏ ပြည်သူ့အတွက် ကြိုးပမ်းဆောင်ရွက်မှုများမှာ အားလုံးကောင်းမွန်အောင်မြင်ပါသည်ဟူ၍ မဆိုနိုင်သေးသည့်တိုင် သိသာထင်ရှားစွာ မြင်တွေ့နိုင်သည့် အောင်မြင်မှုများ၊ မမြင်တွေ့နိုင်သည့် အောင်မြင်မှုများ၊ စိန်ခေါ်မှုများနှင့် ရုန်းကန်နေရဆဲလုပ်ငန်းစဉ်များဟူ၍ တွေ့ရမည်ဖြစ်သည်။ နိုင်ငံတော်အစိုးရ၏ ဒုတိယ (၁)နှစ်တာကာလအတွင်း ပြည်သူများအတွက် ကြိုးပမ်းဆောင်ရွက်မှုများကို ဝန်ကြီးဌာနများ၊ ပြည်ထောင်စုအဆင့်အဖွဲ့အစည်းများ၊ တိုင်းဒေသကြီးနှင့် ပြည်နယ်များအလိုက် မှတ်တမ်းပြုတင်ပြအပ်ပါကြောင်း။

အမျိုးသားလွှတ်တော် (၂) နှစ်တာကာလ ဆောင်ရွက်ချက်များ

ရှင်မင်းမွေး၊ ဓာတ်ပုံ - အေးသန်း

ဒုတိယအကြိမ် အမျိုးသားလွှတ်တော် ပထမပုံမှန် အစည်းအဝေးသည် ၂၀၁၆ ခုနှစ် ဖေဖော်ဝါရီလ ၃ ရက်နေ့တွင် စတင်ခဲ့ပါသည်။ ဒုတိယအကြိမ် လွှတ်တော်သက်တမ်း၏ သတ္တမ ပုံမှန်အစည်းအဝေးသည် ၂၀၁၈ ခုနှစ် ဇန်နဝါရီလ ၁၅ ရက်နေ့တွင် စတင်ကာ မတ်လ ၂၉ ရက်နေ့အထိ အောင်မြင်စွာ ကျင်းပခဲ့ပြီး ဖြစ်သည်။

အမျိုးသားလွှတ်တော်ကို တိုင်းဒေသကြီး သို့မဟုတ် ပြည်နယ်တစ်ခုစီမှ ကိုယ်စားလှယ် ၁၂ ဦးကျစီ တူညီစွာဖြင့် ရွေးကောက်တင်မြှောက်သည့် အမျိုးသားလွှတ်တော်ကိုယ်စားလှယ် ၁၆၈ ဦး၊ တိုင်းဒေသကြီး သို့မဟုတ် ပြည်နယ်တစ်ခုစီ အတွက် ကိုယ်စားလှယ်လေးဦးစီဖြင့် တပ်မတော် ကာကွယ်ရေးဦးစီးချုပ်က ဥပဒေနှင့်အညီ အမည် စာရင်းတင်သွင်းသည့် တပ်မတော်သား အမျိုးသား လွှတ်တော်ကိုယ်စားလှယ် ၅၆ ဦး၊ စုစုပေါင်း အမျိုးသားလွှတ်တော်ကိုယ်စားလှယ်ဦးရေ အများ ဆုံး ၂၂၄ ဦးဖြင့် ဖွဲ့စည်းရမည်ဖြစ်ပြီး လက်ရှိတွင် အမျိုးသားလွှတ်တော်ကိုယ်စားလှယ် ၂၂၃ ဦး က ပြည်သူ့ဆန္ဒများကို ကြိုးပမ်းဖော်ဆောင်ပေးလျက် ရှိပါသည်။

ဤသို့ဖြင့် ပြည်သူ့အသံ - လွှတ်တော်အသံ ဆိုသည့် ဆောင်ပုဒ်နှင့်အညီ ပြည်သူ့ကို ကိုယ်စား ပြုသည့် ပြည်သူ့ကိုယ်စားလှယ်များက ပြည်သူ့ လိုအပ်ချက်များအတွက် ဆွေးနွေးမေးမြန်းရာ၊ ဥပဒေပြဋ္ဌာန်းပေးရာ အမျိုးသားလွှတ်တော်သည်

လွှတ်တော် ဒုတိယ သက်တမ်း ငါးနှစ်တာအတွင်း နှစ်နှစ်တာ အောင်မြင်စွာ ဖြတ်သန်းခဲ့ပြီဖြစ် ပါသည်။

နှစ်နှစ်တာကာလအတွင်း အမျိုးသား လွှတ်တော်အစည်းအဝေး ၇ ကြိမ် ကျင်းပခဲ့ပြီး ပထမပုံမှန်အစည်းအဝေးကို ၂၀၁၆ ခုနှစ် ဖေဖော်ဝါရီလ ၃ ရက်နေ့မှ ဇွန်လ ၁၀ ရက်နေ့အထိ ကျင်းပရက် ၄၂ ရက်ဖြင့် လည်းကောင်း၊ ဒုတိယ ပုံမှန်အစည်းအဝေးကို ၂၀၁၆ ခုနှစ် ဇူလိုင်လ ၂၅ ရက်နေ့မှ အောက်တိုဘာလ ၇ ရက်နေ့အထိ ကျင်းပရက် ၄၅ ရက်ဖြင့် လည်းကောင်း၊ တတိယ ပုံမှန်အစည်းအဝေးကို ၂၀၁၆ ခုနှစ် နိုဝင်ဘာလ ၁၆ ရက်နေ့မှ ဒီဇင်ဘာလ ၂၁ ရက်နေ့အထိ ကျင်းပရက် ၁၈ ရက်ဖြင့် လည်းကောင်း၊ စတုတ္ထ ပုံမှန်အစည်းအဝေးကို ၂၀၁၇ ခုနှစ် ဇန်နဝါရီလ ၃၀ ရက်နေ့မှ မတ်လ ၁၇ ရက်နေ့အထိ ကျင်းပရက် ၁၉ ရက်ဖြင့် လည်းကောင်း၊ ပဉ္စမပုံမှန်အစည်း အဝေးကို ၂၀၁၇ ခုနှစ် မေလ ၁၈ ရက်နေ့မှ ဩဂုတ် လ ၃၁ ရက်နေ့အထိ ကျင်းပရက် ၅၃ ရက်ဖြင့်



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း အစည်းအဝေးတက်ရောက်ရန် လာစဉ်။

နှစ်နှစ်တာကာလ လွှတ်တော်အစည်းအဝေးများတွင် လွှတ်တော် ကိုယ်စားလှယ်များက ကြယ်ပွင့်ပြမေးခွန်း ၇၈၃ ခု၊ ကြယ်ပွင့်မပြ မေးခွန်း ၇၃၆ ခု စုစုပေါင်း ၁၅၁၉ ခု မေးမြန်းခဲ့ပါသည်။ လွှတ်တော် ကိုယ်စားလှယ် ၁၄ ဦးက အဆို ၁၅ ခုတင်သွင်းခဲ့ရာ အဆို ၈ ခု အတည်ပြုနိုင်ခဲ့ပြီး အဆို ၄ ခု မှတ်တမ်းတင်နိုင်ခဲ့



အမျိုးသားလွှတ်တော်အစည်းအဝေးသို့ တက်ရောက်သည့် ကိုယ်စားလှယ်များအား တွေ့ရစဉ်။

လည်းကောင်း၊ ဆဋ္ဌမပုံမှန်အစည်းအဝေးကို ၂၀၁၇ ခုနှစ် အောက်တိုဘာလ ၁၇ ရက်နေ့မှ နိုဝင်ဘာလ ၂၃ ရက်နေ့အထိ ကျင်းပရက် ၁၆ ရက်ဖြင့် လည်းကောင်း၊ သတ္တမပုံမှန်အစည်းအဝေးကို ၂၀၁၈ ခုနှစ် ဇန်နဝါရီလ ၁၅ ရက်နေ့မှ မတ်လ ၂၉ ရက်နေ့အထိ ကျင်းပရက် ၃၃ ရက်ဖြင့်လည်းကောင်း အောင်မြင်စွာ ကျင်းပနိုင်ခဲ့ပါသည်။ နှစ်နှစ်တာကာလ လွှတ်တော်အစည်းအဝေး များတွင် လွှတ်တော်ကိုယ်စားလှယ်များက ကြယ်ပွင့်ပြမေးခွန်း ၇၈၃ ခု၊ ကြယ်ပွင့်မပြမေးခွန်း ၇၃၆ ခု စုစုပေါင်း ၁၅၁၉ ခု မေးမြန်းခဲ့ပါသည်။ လွှတ်တော်ကိုယ်စားလှယ် ၁၄ ဦးက အဆို ၁၅ ခုတင်သွင်းခဲ့ရာ အဆို ၈ ခု အတည်ပြုနိုင်ခဲ့ပြီး အဆို ၄ ခု မှတ်တမ်းတင်နိုင်ခဲ့ပါသည်။

နှစ်နှစ်တာကာလအတွင်း လွှတ်တော် ကိုယ်စားလှယ်များ၏ ဆောင်ရွက်ချက်များ အပေါ် အမျိုးသားလွှတ်တော် ဥက္ကဋ္ဌ မန်းဝင်းခိုင်သန်းက “လွှတ်တော်ကိုယ်စားလှယ်တွေဟာ လွှတ်တော် ရပ်နားချိန်တွေမှာ မိမိတို့ရဲ့ မဲဆန္ဒနယ်ကို ဆင်းပြီးနောက် လွှတ်တော်အတွင်းမှာ မေးခွန်းများ မေးမြန်းခြင်း၊ အဆိုတင်သွင်းခြင်းတွေ ဆောင်ရွက် ကာ မိမိတို့ရဲ့ဒေသ၊ မိမိတို့ ပြည်သူတွေအတွက် အစဉ်ကြိုးပမ်းဆောင်ရွက်လျက် ရှိပါတယ်” ဟု ပြောကြားသည်။

ထို့အတူ ပြည်သူ့အကျိုးကို ပြည်သူ့ကိုယ်စားပြု ကိုယ်စားလှယ်များအနေဖြင့် ကြိုးပမ်းဖော်ဆောင် စေလိုကြောင်း အမျိုးသားလွှတ်တော်ဥက္ကဋ္ဌက အမျိုးသားလွှတ်တော် သတ္တမပုံမှန်အစည်းအဝေး

အောင်မြင်စွာပြီးဆုံးသည့် မတ်လ ၂၉ ရက်နေ့က ပြောကြားခဲ့ပါသည်။

လွှတ်တော်အတွင်း ကြယ်ပွင့်ပြမေးခွန်းများ အနက် မကွေးတိုင်းဒေသကြီး မဲဆန္ဒနယ်အမှတ် (၄) မှ ဦးအောင်ကြည်ညွန့် မေးမြန်းသည့် နိုင်ငံတော်အတွင်း အစားအသောက်ဆိုင်ရာ ဘေးကင်းလုံခြုံမှုကို အလွန်အမင်း ထိခိုက်စေ လျက်ရှိသည့် FDA က ပိတ်ပင်ထားသော အစားအသောက်များ ဈေးကွက်တွင် တွင်ကျယ်စွာ ဆက်လက်ရောင်းချခြင်း၊ FDA က ခွင့်ပြုချက် မပါသော နိုင်ငံခြားဘာသာသက်သက်ဖြင့်သာ ရေးသားထားသော အစားအသောက်များ၊ ဥပဒေအရ သတ်မှတ်ထားသည့် အညွှန်းအချက် အလက်မပါသည့် အချပ်ပို (၁) သို့



အမျိုးသားလွှတ်တော်အစည်းအဝေး ကျင်းပနေသည်ကို တွေ့ရစဉ်။

အချုပ်ပို (က) မှ

အစားအသောက်များနှင့် ဓာတုပေးဆေးဆေးများ အလွန်အကျွံသုံးထားသော အစားအသောက်များ ရောင်းချနေခြင်းကို မည်ကဲ့သို့ ထိန်းချုပ်ရန် စီစဉ်ဆောင်ရွက်လျက်ရှိသည်ကို သိရှိလိုခြင်း မေးခွန်းနှင့် ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေး၏

တော်၊ ရှမ်းပြည်နယ်၊ ကရင်ပြည်နယ်၊ ကယားပြည်နယ်၊ မွန်ပြည်နယ်၊ မကွေးတိုင်းဒေသကြီး၊ မန္တလေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီးနှင့် ဧရာဝတီတိုင်းဒေသကြီးအတွင်းရှိ ဒေသဖွံ့ဖြိုးရေးလုပ်ငန်းများကို လှည့်လည် ကြည့်ရှုကာ ဒေသခံပြည်သူများ၏ လိုအပ်ချက်များကို ကူညီဆောင်ရွက်ပေးခဲ့သည်။

အခြေအနေအပေါ် အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းက “အမျိုးသားလွှတ်တော်မှာ ဖွဲ့စည်းထားရှိပြီးဖြစ်တဲ့ အမြဲတမ်းကော်မတီ(၄) ခုနဲ့ ရေးရာကော်မတီ ၁၃ ခုတို့ဖြင့် မဲဆန္ဒရှင် နယ်မြေအသီးသီးမှ ပြည်သူတွေ ဖြစ်စေချင်တဲ့ ဆန္ဒနဲ့ မျှော်လင့်ချက်တွေကို တတ်စွမ်းနိုင်သမျှ ဖြည့်ဆည်းဆောင်ရွက်ပေးနိုင်ခဲ့ပါတယ်။ အထူး

ကာ ပြည်သူတွေနဲ့အတူတည်ရှိပြီး ပြည်သူအကျိုးအတွက် ရည်ရွယ် ကြိုးပမ်းဆောင်ရွက်ခဲ့ပါတယ်” ဟု ပြောကြားသည်။

ဖွဲ့စည်းထားသည့် ကော်မတီများ၏ ဆောင်ရွက်မှုများကိုလည်း တင်ပြလိုပါသည်။

ဥပဒေကြမ်းကော်မတီ ဥပဒေကြမ်းကော်မတီအနေဖြင့် နှစ်နှစ်တာ

ဆောင်ရွက်ဆဲ ၆ ခု၊ ဆိုင်းငံ့ထားသည့် ဥပဒေကြမ်း ၂ ခု၊ ရုပ်သိမ်းခဲ့သည့် ဥပဒေကြမ်း ၃ ခု၊ ပြည်ထောင်စုလွှတ်တော်မှ ပေးပို့ခဲ့သည့် ဥပဒေကြမ်း ၂ ခုနှင့် အဆိုပါ ဥပဒေကြမ်းများအနက် ပြဋ္ဌာန်းပြီးဖြစ်သော ဥပဒေ ၂၃ ခုကို အတည်ပြုနိုင်ရေး ဆောင်ရွက်ခဲ့ပြီး ဖြစ်ပါသည်။

ပြည်သူ့လွှတ်တော်၌ စတင်ပြီး အမျိုးသားလွှတ်တော်သို့ ပေးပို့လာသော ဥပဒေကြမ်း ၂၉ ခုကို ဆွေးနွေးခဲ့ရာ အမျိုးသားလွှတ်တော်တွင် ဆောင်ရွက်ဆဲ ဥပဒေကြမ်း ၃ ခု၊ ပြည်သူ့လွှတ်တော်သို့ ပြန်လည်ပေးပို့ခဲ့သော ဥပဒေကြမ်း ၄ ခုနှင့် ပြဋ္ဌာန်းပြီး ဥပဒေ ၂၂ ခုတို့ကို ဆောင်ရွက်ခဲ့ပြီးဖြစ်ပါသည်။ အမျိုးသားလွှတ်တော်နှင့် ပြည်သူ့လွှတ်တော်တို့မှ ဆောင်ရွက်ခဲ့သော ဥပဒေကြမ်းများအနက် ထုတ်ပြန်ပြီးသည့် ဥပဒေ ၄၅ ခုနှင့် ပြည်ထောင်စုလွှတ်တော်မှ တာဝန်ယူဆောင်ရွက်ခဲ့သော ဥပဒေ ၁၂ ခု စုစုပေါင်း ၅၇ ခု ပြဋ္ဌာန်းနိုင်ခဲ့ပြီး ဖြစ်ပါသည်။ ဥပဒေကြမ်းကော်မတီအနေဖြင့် ကော်မတီအစည်းအဝေး ၁၅၄ ကြိမ် ပြုလုပ်နိုင်ခဲ့ပါသည်။

ပြည်သူ့ငွေစာရင်းကော်မတီ ပြည်သူ့ငွေစာရင်းကော်မတီသည် နှစ်နှစ်တာကာလအတွင်း ကော်မတီအစည်းအဝေး ၂၈ ကြိမ်၊ ပူးပေါင်းကော်မတီအစည်းအဝေး ၆၁ ကြိမ်၊ အခမ်းအနားများ တက်ရောက်ခြင်း အကြိမ် ၁၁၀၊ ပြည်ပအဖွဲ့အစည်းနှင့် တွေ့ဆုံခြင်း ၁၁ ကြိမ်၊ အပြန်အလှန်ဆွေးနွေးခြင်း တစ်ကြိမ် ဆောင်ရွက်နိုင်ခဲ့ပါသည်။

လွှတ်တော်အခွင့်အရေးကော်မတီ လွှတ်တော်အခွင့်အရေးကော်မတီသည် အစည်းအဝေး တက်ရောက်လာသည့် ကိုယ်စားလှယ်များအား စိစစ်အတည်ပြုခြင်းနှင့် လွှတ်တော်ကိုယ်စားလှယ်များ၏ ကျင့်ဝတ်နှင့် စည်းကမ်းများကို လိုက်နာစောင့်ထိန်းစေရန် ကြပ်မတ်ခြင်း တာဝန်များကို ဆောင်ရွက်လျက်ရှိပါသည်။ ကော်မတီသည် တရားဥပဒေစိုးမိုးရေး၊ ပြည်သူများ တရားဥပဒေ အကာအကွယ် ပြည့်ပြည့်ဝဝ ရရှိရေး၊ ပြည်သူလူထုအတွင်း ဥပဒေများ ပျံ့နှံ့သိရှိစေရန် ဆောင်ရွက်ရေး၊ ခေတ်နှင့် မလျော်ညီသော ဥပဒေများ၊ ဒီမိုကရေစီ စံချိန်စံညွှန်း မကိုက်ညီသော ဥပဒေ များကို ရေးဆွဲ၊ ပယ်ဖျက်၊ ပြင်ဆင်နေမှု အခြေအနေအထား ဆွေးနွေးမှုများ ပြုလုပ်ခဲ့ပါသည်။

ကော်မတီသည် ညှိနှိုင်းအစည်းအဝေး ၁၇ ကြိမ်၊ ပြည်ပအဖွဲ့အစည်းများနှင့် တွေ့ဆုံခြင်း သုံးကြိမ်နှင့် လွှတ်တော်သို့ အစီရင်ခံစာ တင်သွင်းခြင်း နှစ်ကြိမ် ဆောင်ရွက်နိုင်ခဲ့ပါသည်။

အချုပ်ပို (ဂ) သို့



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း လွှတ်တော်နားသည့်ကာလတွင် မြဝတီမြို့၌ ဌာနဆိုင်ရာများ၊ လူမှုရေးအသင်းအဖွဲ့များ၊ နိုင်ငံရေးပါတီဝင်များ၊ ရပ်ကွက်အုပ်ချုပ်ရေးမှူးများ၊ မဲဆန္ဒရှင်ပြည်သူများနှင့် ၁၂-၄-၂၀၁၈ ရက်က တွေ့ဆုံရာ လွှတ်တော်တွင် ဆောင်ရွက်ခဲ့သည့် ကိစ္စရပ်များကို အသိပေးပြောကြားစဉ်။

ပြန်လည်ဖြေကြားချက်တို့သည် နိုင်ငံသားများအတွက် အကျိုးဖြစ်ထွန်းစေသည့် မေးခွန်းများဖြစ်သဖြင့် နိုင်ငံတော်ပြန်တမ်းအဖြစ် ဖော်ပြပြီး နိုင်ငံပိုင်သတင်းစာများတွင်လည်း ထည့်သွင်းဖော်ပြပေးခဲ့ပါသည်။

အမျိုးသားလွှတ်တော်ဥက္ကဋ္ဌ အနေဖြင့် လွှတ်တော်အချင်းချင်း ချစ်ကြည်ရင်းနှီး ပူးပေါင်းဆောင်ရွက်မှု ပိုမိုခိုင်မာ အားကောင်းလာစေရေးအတွက် ပြည်ပနိုင်ငံများသို့ သွားရောက်ရာတွင် နိုင်ငံအကြီးအကဲများ၏ ဖိတ်ကြားချက်အရ ဖိလစ်ပိုင်နိုင်ငံ၊ ဗီယက်နမ်နိုင်ငံနှင့် ကိုရီးယားသမ္မတနိုင်ငံတို့သို့ သွားရောက်ခဲ့ပါသည်။

အမျိုးသားလွှတ်တော်ဥက္ကဋ္ဌသည် မြန်မာနိုင်ငံဆိုင်ရာ နိုင်ငံခြားသံအမတ်ကြီးများ၊ ပြည်ပနိုင်ငံများမှ နိုင်ငံအကြီးအကဲများအပါအဝင် ပြည်ပအဖွဲ့အစည်းများမှ ပုဂ္ဂိုလ်များနှင့် ၁၁၉ ကြိမ် လက်ခံတွေ့ဆုံခဲ့ပါသည်။

အမျိုးသားလွှတ်တော်ဥက္ကဋ္ဌသည်နေပြည်

အမျိုးသားလွှတ်တော်တွင် အမြဲတမ်းကော်မတီ ၄ ရပ်နှင့် လွှတ်တော်ရေးရာကော်မတီ ၁၃ ရပ်ကို ဖွဲ့စည်းကာ ပြည်သူ့အတွက် ဆောင်ရွက်လျက်ရှိပါသည်။

ထိုသို့ ဖွဲ့စည်းဆောင်ရွက်လျက်ရှိသည့်

အားဖြင့် ပြည်သူတွေရဲ့ တိုင်ကြားမှုတွေနဲ့ ပတ်သက်ပြီးလည်း လိုအပ်ရင် လိုအပ်သလို ကွင်းဆင်းစစ်ဆေးပြီး တွေ့ရှိချက်တွေကို ဆောင်ရွက်ပေးနိုင်ဖို့ သက်ဆိုင်ရာဝန်ကြီးဌာနတွေ၊ အစိုးရအဖွဲ့အစည်းတွေထဲ ပေးပို့ဆောင်ရွက်

ကာလအတွင်း တာဝန်ယူဆောင်ရွက်ခဲ့သည့် ဥပဒေကြမ်းများအနက် အမျိုးသားလွှတ်တော်၌ စတင်တင်သွင်းသည့် ဥပဒေကြမ်း ၄၇ ခုကို ဆွေးနွေးခဲ့ရာ ပြည်သူ့လွှတ်တော်သို့ ပေးပို့ထားသော ဥပဒေကြမ်း ၁၁ ခု၊ အမျိုးသားလွှတ်တော်တွင်

“အမျိုးသားလွှတ်တော်မှာ ဖွဲ့စည်းထားရှိပြီးဖြစ်တဲ့ အမြဲတမ်းကော်မတီ(၄)ခုနဲ့ ရေးရာကော်မတီ ၁၃ ခုတို့ဖြင့် မဲဆန္ဒရှင် နယ်မြေအသီးသီးမှ ပြည်သူတွေ ဖြစ်စေချင်တဲ့ ဆန္ဒနဲ့ မျှော်လင့်ချက်တွေကို တတ်စွမ်းနိုင်သမျှ ဖြည့်ဆည်းဆောင်ရွက်ပေးနိုင်ခဲ့ပါတယ်။ အထူးအားဖြင့် ပြည်သူတွေရဲ့ တိုင်ကြားမှုတွေနဲ့ ပတ်သက်ပြီးလည်း လိုအပ်ရင် လိုအပ်သလို ကွင်းဆင်းစစ်ဆေးပြီး တွေ့ရှိချက်တွေကို ဆောင်ရွက်ပေးနိုင်ဖို့ သက်ဆိုင်ရာဝန်ကြီးဌာနတွေ၊ အစိုးရအဖွဲ့အစည်းတွေထဲ ပေးပို့ဆောင်ရွက်ကာ ပြည်သူတွေနဲ့အတူတည်ရှိပြီး ပြည်သူအကျိုးအတွက်ရည်ရွယ် ကြိုးပမ်းဆောင်ရွက်ခဲ့ ”



၁-၄-၂၀၁၈ ရက်က ဖွင့်လှစ်သည့် ရသေ့တောင်ဓာတ်အားခွဲရုံအတွင်း အမျိုးသားလွှတ်တော်ဒုတိယဥက္ကဋ္ဌ ဦးအေးသာအောင်၊ ပြည်ထောင်စုဝန်ကြီး ဦးဝင်းနိုင်နှင့် ပြည်နယ်ဝန်ကြီးချုပ် ဦးညီပုတို့အဖွဲ့ လှည့်လည်ကြည့်ရှုစဉ်။ သတင်းစဉ်

အချုပ်ပို (ခ) မှ

အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီ
အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေး ကော်မတီသည် ပြည်ထောင်စုအစိုးရအဖွဲ့အပါအဝင် ဖွဲ့စည်းပုံ အခြေခံဥပဒေအရ ဖွဲ့စည်းထားသော ပြည်ထောင်စု အဆင့်အဖွဲ့အစည်းများက လွှတ်တော်အစည်း အဝေးများတွင် ဖြေကြားခဲ့သည့် အာမခံချက်များ၊ ကတိများနှင့် တာဝန်ခံချက်များကို သတ်မှတ်

ဆောင်ရွက်လျက်ရှိပြီး အစိုးရ၏ ဆောင်ရွက်မှုများ ကို အပြန်အလှန်ထိန်းကျောင်း၍ အစိုးရနှင့် လွှတ်တော်အကြား ဟန်ချက်ညီညီဖြင့် ပြည်သူ့ အကျိုးစီးပွားကို ရှေးရှုကြိုးပမ်းဆောင်ရွက်လျက် ရှိပါသည်။
ကော်မတီသည် နှစ်နှစ်တာကာလအတွင်း ကော်မတီအစည်းအဝေး ၃၃ ကြိမ်၊ ဝန်ကြီးဌာန တိုင်းဒေသကြီး၊ ပြည်နယ်နှင့် အစည်းအဝေး ၁၉ ကြိမ်၊ ပြည်ပအဖွဲ့အစည်းများနှင့် အစည်းအဝေး ၂ ကြိမ်၊ ပြည်တွင်းအဖွဲ့အစည်းများနှင့် အစည်း

ဆွေးနွေးခြင်းများ ပြုလုပ်ခဲ့ပါသည်။
ကော်မတီသည် နှစ်နှစ်တာကာလအတွင်း ပြည်တွင်းပြည်ပ နိုင်ငံတကာအဖွဲ့အစည်းများ၊ သံအမတ်ကြီးများနှင့် လက်ခံတွေ့ဆုံခြင်း ၃၆ ကြိမ်၊ ကော်မတီအစည်းအဝေး ၂၉ ကြိမ်နှင့် အစီရင်ခံစာ တင်သွင်းခြင်း ၃ ကြိမ် ကျင်းပဆောင်ရွက်နိုင်ခဲ့သည်။
အစိုးရမဟုတ်သော ပြည်တွင်းပြည်ပ အဖွဲ့အစည်းများဆိုင်ရာ ကော်မတီ
အစိုးရမဟုတ်သော ပြည်တွင်းပြည်ပအဖွဲ့ အစည်းများဆိုင်ရာ ကော်မတီသည် ဝန်ကြီးဌာန

ကျန်းမာရေး၊ အားကစားနှင့် ယဉ်ကျေးမှုဆိုင်ရာ ကော်မတီ
ကျန်းမာရေး၊ အားကစားနှင့် ယဉ်ကျေးမှု ဆိုင်ရာ ကော်မတီသည် နိုင်ငံအတွက် ပုံရိပ် ကောင်းနှင့် နိုင်ငံ့ဂုဏ်မြှင့်တင်ရေးကို တိုက်ရိုက် အထောက်အကူပြုလျက်ရှိသော အားကစား လောကတိုးတက်မြှင့်တင်ရေးအတွက် မြန်မာ နိုင်ငံ ဘောလုံးအဖွဲ့ချုပ်နှင့် နေရှင်နယ်လီဂါအဖွဲ့ ချုပ်များကို ကော်မတီဝင်များက တွေ့ဆုံခဲ့ပါသည်။ မြန်မာ့အားကစားသည် အာဆီယံအဆင့်မှ ကမ္ဘာ

တက်ရောက်မှု ၁၁ ကြိမ်နှင့် အစီရင်ခံစာတင်သွင်းခြင်း ၃ ကြိမ် ပြုလုပ်ခဲ့ပါသည်။
တိုင်းရင်းသားရေးရာကော်မတီ
တိုင်းရင်းသားရေးရာ ကော်မတီသည် စစ်ကိုင်းတိုင်းဒေသကြီး ပြည်ထောင်စုတိုင်းရင်း သားလူမျိုးများ ဖွံ့ဖြိုးရေးတက္ကသိုလ် (ရွာသစ်ကြီး) သို့ သွားရောက်၍ တိုင်းရင်းသားလူငယ်များ၏ နေထိုင်မှု၊ ရိုးရာဓလေ့များကို သွားရောက်လေ့လာ ခြင်း၊ တနင်္သာရီတိုင်းဒေသကြီးရှိ ဆလုံလူမျိုးများ၏ လူနေမှုဘဝမြှင့်တင်ရေးနှင့် မြိတ်၊ ထားဝယ်ဒေသရှိ ဒေသခံများ၏ လူမှုစီးပွားရေး အခြေအနေများ၊ ဒေသဖွံ့ဖြိုးနိုင်သည့် အရင်းအမြစ်များကို ကွင်းဆင်းလေ့လာခဲ့ကြပါသည်။

အချုပ်ပို (ဃ) သို့



စစ်တွေ-ပုဏ္ဏားကျွန်း-ရသေ့တောင်-ဘူးသီးတောင်-မောင်တောလမ်းရှိ တံတားငါးစင်းအနက် ရသေ့တောင်ချောင်းတံတားကို ၁-၄-၂၀၁၈ ရက်က ဖွင့်လှစ်ခဲ့ရာ အမျိုးသားလွှတ်တော်ဒုတိယဥက္ကဋ္ဌ ဦးအေးသာအောင်၊ ပြည်နယ်ဝန်ကြီးချုပ်တို့၊ ဖဲကြိုးဖြတ်ခွင့်လှစ်ပေးစဉ်။ သတင်းစဉ်

ကာလအတွင်း ကတိကဝတ်ပေးခဲ့သည့်အတိုင်း ဆောင်ရွက်ပြီးစီးခြင်းရှိ/ မရှိစိစစ်ရသည့် တာဝန် ကို ထမ်းဆောင်ရပါသည်။
အမျိုးသားလွှတ်တော် ပထမပုံမှန်အစည်း အဝေးမှ ဆွေမပုံမှန် အစည်းအဝေးအထိ ပြည်ထောင်စုအဆင့်အဖွဲ့အစည်းများက ဆောင် ရွက်ရန် ကတိပေးခဲ့သည့် မေးခွန်း ၇၀၂ ခု၊ အတည် ပြုအဆို ၇ ခုဖြစ်ပေါ်ခဲ့ပါသည်။ ကတိဖြစ်ပေါ်ခဲ့သည့် မေးခွန်း၊ အဆိုများနှင့် စပ်လျဉ်း၍ ဝန်ကြီးဌာန၊ အဖွဲ့အစည်းများကို ဖိတ်ကြားပြီး အတည်ပြုခြင်း၊ လုပ်ငန်း တိုးတက်မှုအခြေအနေများကို လစဉ် အကြောင်းပြန်ကြားစေခြင်း၊ လုပ်ငန်းပြီးစီးမှု အခြေအနေများကို ကွင်းဆင်းစစ်ဆေးစီစဉ်

အဝေး ၂၂ ကြိမ်၊ ပုံမှန် အစီရင်ခံစာ ၆ စောင်၊ ကွင်းဆင်းအစီရင်ခံစာ ၄ စောင်၊ ကြားဖြတ်အစီရင် ခံစာ ၁ စောင်နှင့် အပြန်အလှန် ဆွေးနွေးခြင်း ၃ ကြိမ် ပြုလုပ်ခဲ့ပါသည်။
နိုင်ငံတကာဆက်ဆံရေး၊ လွှတ်တော်ချင်း ချစ်ကြည်ရေးနှင့် ပူးပေါင်းဆောင်ရွက်ရေးကော်မတီ
နိုင်ငံတကာဆက်ဆံရေး လွှတ်တော်ချင်း ချစ်ကြည်ရေးနှင့် ပူးပေါင်းဆောင်ရွက်ရေး ကော်မတီသည် နိုင်ငံခြားရေးဝန်ကြီးဌာနအောက် ရှိ ဦးစီးဌာနများ၏ ရည်မှန်းချက်များ မူဝါဒများ၊ ဦးစီးဌာနများ၏ ဖွဲ့စည်းပုံနှင့် ဆောင်ရွက်ချက်များ အပါအဝင် နိုင်ငံတကာဆက်ဆံရေး၊ သံတမန် ရေးရာများနှင့် စပ်လျဉ်းသည့် ကိစ္စရပ်များ

များနှင့် နားလည်မှုစာချွန်လွှာ MoU လက်မှတ် ရေးထိုးသော INGOs အဖွဲ့အစည်းများအနေဖြင့် ဒေသဖွံ့ဖြိုးရေးလုပ်ငန်း ဆောင်ရွက်ရာတွင် တွေ့ကြုံနေရသည့် အခက်အခဲများနှင့် ၎င်းတို့၏ ကူညီထောက်ပံ့မှုများ အဆင်ပြေချောမွေ့စေရန် INGOs အဖွဲ့အစည်းများနှင့် တွေ့ဆုံဆွေးနွေးခြင်း ညှိနှိုင်းခြင်းများ ပြုလုပ်ခဲ့ပါသည်။
ကော်မတီသည် နှစ်နှစ်တာကာလအတွင်း ကော်မတီအစည်းအဝေး ၂၃ ကြိမ်၊ INGOs အဖွဲ့ အစည်းများနှင့် တွေ့ဆုံမှု ၅ ကြိမ်၊ ဝန်ကြီးဌာနနှင့် အစည်းအဝေး ၇ ကြိမ်၊ အစီရင်ခံစာ တင်သွင်းခြင်း ၃ ကြိမ်နှင့် ပြည်တွင်းအဖွဲ့အစည်းများနှင့်တွေ့ဆုံ ခြင်း ၃ ကြိမ် ပြုလုပ်ခဲ့ပါသည်။

နှင့်ယှဉ်ပြိုင်ရင်ပေါင်တန်းနိုင်ရေးအတွက် ပြည်ပ ပွဲစဉ်များတွင် ဝင်ရောက်ယှဉ်ပြိုင်မှု၊ ပြည်တွင်းတွင် အိမ်ရှင်နိုင်ငံအဖြစ် လက်ခံကျင်းပနိုင်မှု၊ အာဆီယံ၊ အာရှဘောလုံးအဖွဲ့ချုပ်များနှင့် ဆက်သွယ်ဆောင် ရွက်မှု၊ အကူအညီရရှိမှုများအပေါ် သုံးသပ်၍ အားကစားဖြင့် နိုင်ငံ့ဂုဏ်ဆောင်နိုင်ရေး အလေး ထား ဆောင်ရွက်ခဲ့ကြပါသည်။
ကော်မတီသည် နှစ်နှစ်တာ ကာလအတွင်း ကော်မတီအစည်းအဝေး ၃၇ ကြိမ်၊ ဝန်ကြီးဌာနနှင့် အစည်းအဝေး ၆ ကြိမ်၊ ပြည်ပအဖွဲ့အစည်းများနှင့် အစည်းအဝေး ၇ ကြိမ်၊ ပြည်တွင်းအဖွဲ့အစည်းများ နှင့် တွေ့ဆုံမှု ၆ ကြိမ်၊ အခမ်းအနား တက်ရောက်မှု ၁၀၄ ကြိမ်၊ ပြည်ပဆွေးနွေးပွဲများနှင့် အစည်းအဝေး

“လွှတ်တော်အခွင့်အရေး ကော်မတီသည် တရားဥပဒေ စိုးမိုးရေး၊ ပြည်သူများ တရားဥပဒေ အကာအကွယ် ပြည့်ပြည့်ဝဝ ရရှိရေး၊ ပြည်သူလူထုအတွင်း ဥပဒေ များ ပျံ့နှံ့သိရှိစေရန် ဆောင် ရွက်ရေး၊ ခေတ်နှင့် မလျော် ညီသော ဥပဒေများ၊ ဒီမို ကရေစီခံချိန်စံညွှန်း မကိုက် ညီသောဥပဒေများကို ရေး ဆွဲ၊ ပယ်ဖျက်၊ ပြင်ဆင်နေ မှု အခြေအနေများအား ဆွေးနွေးမှုများ ပြုလုပ်ခဲ့”

အချုပ်ပို(၈) မှ

နှစ်နှစ်တာကာလအတွင်း ကော်မတီအစည်းအဝေး ၂၄ ကြိမ်၊ ဝန်ကြီးဌာနနှင့် အစည်းအဝေး ၉ ကြိမ်၊ ပြည်တွင်းအဖွဲ့အစည်းများနှင့် တွေ့ဆုံမှု ၂ ကြိမ်၊ ပြည်ပ တွေ့ဆုံမှု ၂ ကြိမ်၊ ဖက်ဒရယ်စနစ်ဆိုင်ရာ အလုပ်ရုံဆွေးနွေးပွဲ (Debate) ၁ ကြိမ်၊ ပြည်တွင်းခရီးစဉ် ၂ ကြိမ်၊ တိုင်းရင်းသားစာပေသင်ကြားရေးကိစ္စနှင့်စပ်လျဉ်း၍ ညှိနှိုင်းအစည်းအဝေး ၁ ကြိမ်နှင့် အစီရင်ခံစာ တင်သွင်းခြင်း ၂ ကြိမ် ပြုလုပ်ခဲ့ပါသည်။

တောင်သူလယ်သမားရေးရာကော်မတီ

ကော်မတီသည် နှစ်နှစ်တာကာလအတွင်း ကော်မတီ အစည်းအဝေး ၄၂ ကြိမ်၊ ပြည်ပအဖွဲ့အစည်းများနှင့်တွေ့ဆုံမှု ၄ ကြိမ်၊ ဝန်ကြီးဌာနနှင့် အစည်းအဝေး ၅ ကြိမ်၊ ပြည်တွင်း အဖွဲ့အစည်းများနှင့် တွေ့ဆုံမှု ၄ ကြိမ်၊ အပြန်အလှန်ဆွေးနွေးခြင်း ၁၂ ကြိမ်၊ အစီရင်ခံစာ တင်သွင်းခြင်း ၃ ကြိမ်နှင့် ကွင်းဆင်းစစ်ဆေးခြင်း ၅ ကြိမ် ဆောင်ရွက်ခဲ့ပါသည်။

အမျိုးသမီးနှင့် ကလေးသူငယ် အခွင့်အရေးဆိုင်ရာကော်မတီ

ကော်မတီသည် နှစ်နှစ်တာကာလအတွင်း ကော်မတီ အစည်းအဝေး ၂၅ ကြိမ်၊ ပြည်ပအဖွဲ့အစည်းများနှင့်တွေ့ဆုံမှု ၁၉ ကြိမ်၊ ဝန်ကြီးဌာနနှင့် အစည်းအဝေး ၁၁ ကြိမ်၊ ပြည်တွင်း ပြည်ပအဖွဲ့အစည်းများနှင့်တွေ့ဆုံမှု ၁၅ ကြိမ်၊ အပြန်အလှန်ဆွေးနွေးခြင်း ၄ ကြိမ်၊ ပြည်တွင်းခရီးစဉ် ၁ ကြိမ်၊ နိုင်ငံခြားဧည့်သည်နှင့်တွေ့ဆုံမှု ၁ ကြိမ်နှင့် အစီရင်ခံစာ တင်သွင်းခြင်း ၃ ကြိမ် ပြုလုပ်ခဲ့ပါသည်။

ပညာရေးမြှင့်တင်မှုကော်မတီ

ကော်မတီသည် နှစ်နှစ်တာကာလအတွင်း ကော်မတီ အစည်းအဝေး ၄၄ ကြိမ်၊ ပြည်တွင်း အဖွဲ့အစည်းများနှင့် တွေ့ဆုံမှု ၄ ကြိမ်၊ ပြည်ပအဖွဲ့အစည်းများနှင့်တွေ့ဆုံမှု ၇ ကြိမ်၊ ဝန်ကြီး ဌာနနှင့် အစည်းအဝေး ၅ ကြိမ်၊ အပြန်အလှန်ဆွေးနွေးခြင်း ၂ ကြိမ်နှင့် ပြည်တွင်းခရီးစဉ် (ရခိုင်ကွင်းဆင်း) ၁ ကြိမ်၊ အစီရင်ခံစာ တင်သွင်းခြင်း ၃ ကြိမ် ပြုလုပ်ခဲ့ပါသည်။

ပြည်တွင်းပြည်ပအလုပ်သမားဆိုင်ရာကော်မတီ

ကော်မတီသည် နှစ်နှစ်တာကာလအတွင်း ကော်မတီအစည်းအဝေး ၅၆ ကြိမ်၊ ပြည်တွင်း ပြည်ပအဖွဲ့အစည်းများနှင့် တွေ့ဆုံမှု ၂၁ ကြိမ်



၁၀-၄-၂၀၁၈ ရက်က အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းနှင့် မြန်မာနိုင်ငံဆိုင်ရာ တရုတ်သံအမတ်ကြီး မစ္စတာဟုန်လျန်တို့ တွေ့ဆုံ၍ နှစ်နိုင်ငံအကြား ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုတိုးမြှင့်ရေး ဆွေးနွေးစဉ်။

“လယ်ယာမြေနှင့် အခြားမြေများသိမ်းဆည်းခံရမှု ပြန်လည်စိစစ်ရေး ဗဟိုကော်မတီသို့ လယ်ယာမြေအမှုတွဲ ၆၉၂ စောင် လွှဲပြောင်းပေးပို့နိုင်ခဲ့ပြီး တိုင်ကြားလာသော ကာယကံရှင်များထံ ပြန်ကြားစာ ၂၇၃ စောင် ပြန်ကြားခြင်းနှင့် အစီရင်ခံစာတင်သွင်းခြင်း ၃ ကြိမ် ဆောင်ရွက်ခဲ့”

ဝန်ကြီးဌာနနှင့်အစည်းအဝေး ၉ ကြိမ်၊ ပြည်တွင်း အဖွဲ့အစည်းများနှင့်တွေ့ဆုံမှု ၁၈ ကြိမ်၊ အပြန်အလှန်ဆွေးနွေးခြင်း ၁ ကြိမ်၊ အစီရင်ခံစာ တင်သွင်းခြင်း ၃ ကြိမ်နှင့် ကွင်းဆင်းလေ့လာ စိစစ်ခြင်း ၄ ကြိမ် ပြုလုပ်ခဲ့ပါသည်။

နိုင်ငံသားများ၏ မူလအခွင့်အရေး၊

ဒီမိုကရေစီအရေးနှင့် လူ့အခွင့်အရေးဆိုင်ရာ ကော်မတီ

ကော်မတီသည် နိုင်ငံသားများထံမှ ပေးပို့လာသော တိုင်ကြားစာ ၆၂၄ စောင်အနက်

ကော်မတီသို့ တိုက်ရိုက် တိုင်ကြားလာသည့် တိုင်ကြားစာများကို စိစစ်၍ အမှန်တကယ်နှစ်နာမှုရှိသည့် တိုင်ကြားစာ ၃၄၁ စောင်ကို စိစစ်ဆောင်ရွက်ခဲ့ပါသည်။

ကော်မတီသည် နှစ်နှစ်တာကာလအတွင်း ကော်မတီအစည်းအဝေး ၆၅ ကြိမ်၊ ဝန်ကြီးဌာနများနှင့် ဆွေးနွေးပွဲ ၁ ကြိမ်၊ အပြန်အလှန်ဆွေးနွေးခြင်း ၄ ကြိမ်၊ အစီရင်ခံစာတင်သွင်းခြင်း ၃ ကြိမ်၊ ကွင်းဆင်းစစ်ဆေးခြင်း ၁၀ ကြိမ်၊ ပြည်တွင်း ပညာရှင်များနှင့် တွေ့ဆုံမှု ၄ ကြိမ်၊ ပြည်ပတွေ့ဆုံမှု

၆ ကြိမ်နှင့် အစီရင်ခံစာ တင်သွင်းခြင်း ၃ ကြိမ် ပြုလုပ်ခဲ့ပါသည်။

သယံဇာတနှင့် သဘာဝပတ်ဝန်းကျင် ထိန်းသိမ်းရေးဆိုင်ရာ ကော်မတီ

ကော်မတီသည် နှစ်နှစ်တာကာလအတွင်း ကော်မတီ အစည်းအဝေး ၄၄ ကြိမ်၊ ပြည်ပအဖွဲ့အစည်းများနှင့် တွေ့ဆုံခြင်း ၂ ကြိမ်၊ ပြည်တွင်း အရပ်ဘက်အဖွဲ့အစည်းများနှင့် တွေ့ဆုံမှု ၂၈ ကြိမ်၊ ဝန်ကြီးဌာနနှင့်တွေ့ဆုံမှု ၁ ကြိမ်၊ ဒေသခံလုပ်ငန်းရှင်များနှင့် တွေ့ဆုံခြင်း ၃ ကြိမ်၊ ကွင်းဆင်းဆောင်

ရွက်ခြင်း ၁၀ ကြိမ်၊ ကော်မတီလေ့လာရေး ပြည်ပခရီးစဉ် သွားရောက်မှု ၁ ကြိမ်နှင့် အစီရင်ခံစာ တင်သွင်းခြင်း ၃ ကြိမ် ပြုလုပ်ခဲ့ပါသည်။

ပြည်သူတို့၏ တိုင်ကြားစာဆိုင်ရာကော်မတီ

ကော်မတီသည် တိုင်ကြားစာပေါင်း ၅၅၂၈ စောင် လက်ခံရရှိခဲ့ပြီး မိတ္တူ ၁၈၃၈ စောင်နှင့် လယ်ယာမြေအမှုတွဲ ၆၉၂ စောင် ပါဝင်ခဲ့ပါသည်။ ယင်း တိုင်ကြားစာများအနက် တရားရုံး တစ်ခုခုမှ ဆုံးဖြတ်ချက် ချမှတ်ခြင်းမပြုရသေးသော ကိစ္စရပ်များအပေါ် မှန်ကန်သော တိုင်ကြားစာများအား သက်ဆိုင်ရာ ဌာန/ အဖွဲ့အစည်းများနှင့် ညှိနှိုင်းဖြေရှင်းဆောင်ရွက်ပေးလျက်ရှိပါသည်။

ကော်မတီသည် နှစ်နှစ်တာကာလအတွင်း ပြည်သူများ၏ အကျိုးစီးပွားနှင့် သက်ဆိုင်သော ကိစ္စရပ်များနှင့်ပတ်သက်၍ သက်ဆိုင်ရာဒေသများသို့ ကွင်းဆင်း စစ်ဆေးခြင်း ၄၃ ကြိမ် ဆောင်ရွက်ခဲ့ပါသည်။ တိုင်ကြားသူမှ နှစ်နာသည်ဟု ယူဆရသော ကိစ္စရပ်များအပေါ် ကော်မတီသို့ ခေါ်ယူ၍ ကြားနာမှု ၄ ကြိမ်၊ တိုင်ကြားစာများအား ဖြေရှင်းဆောင်ရွက်ရာတွင် အာဏာပိုင်အဖွဲ့အစည်းများသို့ အမှုတွဲ အစောင် ၁၀၀၊ ဝန်ကြီး ဌာနများသို့ ၂၁၉ စောင်၊ တိုင်းဒေသကြီး/ ပြည်နယ် အစိုးရအဖွဲ့များသို့ အမှုတွဲ ၄၀၇ စောင် ပေးပို့ဖြေရှင်းဆောင်ရွက်ခဲ့ပါသည်။

လယ်ယာမြေနှင့် အခြားမြေများသိမ်းဆည်းခံရမှု ပြန်လည်စိစစ်ရေး ဗဟိုကော်မတီသို့ လယ်ယာမြေ အမှုတွဲ ၆၉၂ စောင် လွှဲပြောင်းပေးပို့နိုင်ခဲ့ပြီး တိုင်ကြားလာသော ကာယကံရှင်များထံ ပြန်ကြားစာ ၂၇၃ စောင် ပြန်ကြားခြင်းနှင့် အစီရင်ခံစာတင်သွင်းခြင်း ၃ ကြိမ်ဆောင်ရွက်ခဲ့ပါသည်။ တိုင်ကြားစာကော်မတီသည် ပြည်သူတို့၏ နှစ်နာချက်များ၊ လိုအပ်ချက်များအား ဥပဒေလုပ်ထုံးလုပ်နည်းများနှင့်အညီ ဆောလျင်စွာ ဖြေရှင်း ဆောင်ရွက်ပေးခဲ့ပါသည်။

စိုက်ပျိုးရေး၊ မွေးမြူရေးနှင့်

ရေလုပ်ငန်းဖွံ့ဖြိုးတိုးတက်ရေးကော်မတီ

ကော်မတီသည် နှစ်နှစ်တာကာလအတွင်း ကော်မတီ အစည်းအဝေး ၂၄ ကြိမ်၊ ပြည်ပအဖွဲ့အစည်းများနှင့်တွေ့ဆုံမှု ၄ ကြိမ်၊ ပြည်တွင်းအဖွဲ့အစည်းများနှင့် တွေ့ဆုံခြင်း ၃ ကြိမ်၊ ဝန်ကြီးဌာနနှင့်အစည်းအဝေး ၄ ကြိမ်၊ အပြန်အလှန်ဆွေးနွေးခြင်း ၇ ကြိမ်၊ အစီရင်ခံစာ တင်သွင်းခြင်း ၃ ကြိမ်နှင့် ကွင်းဆင်းလေ့လာစိစစ်ခြင်း ၂ ကြိမ် ပြုလုပ်ခဲ့ပါသည်။

နှစ်နှစ်တာကာလအတွင်း ပြည်သူ့အကျိုးအတွက် ပြည်သူ့ထံမှလာသည့် ပြည်သူ့အသံ၊ ပြည်သူ့ဆန္ဒများကို ကြိုးစားအကောင်အထည်ဖော်ဆောင်ပေးလျက်ရှိသော အမျိုးသားလွှတ်တော်သည် ကျရာအခန်းကဏ္ဍမှ ပြည်သူ့ဆန္ဒများကို ဆက်လက်၍လည်း ကြိုးစားဆောင်ရွက်ပေးနေမည်သာ။



အမျိုးသားလွှတ်တော် အစည်းအဝေးသို့ တက်ရောက်သည့် ကိုယ်စားလှယ်များ လွှတ်တော်ဆိုင်ရာ ဥပဒေအုပ်စာစောင်များ လက်မှတ်ရေးထိုးထုတ်ယူနေသည့်ကို တွေ့ရစဉ်။

သတင်းစဉ်

နယ်စပ်ဒေသ ဖွံ့ဖြိုးတိုးတက်ရေးနှင့် လူမှုစီးပွားဘဝမြှင့်တင်ရေး လူ့စွမ်းအားအရင်းအမြစ်ဖွံ့ဖြိုးတိုးတက်ရေး ကြိုးပမ်းဆောင်ရွက်နေ

သတင်း - နိုင်လင်းကြည်၊ ဓာတ်ပုံ - လှမင်းထွန်း(နယ်စပ်ရေးရာ)

နိုင်ငံတော်အစိုးရ၏ နှစ်နှစ်တာသက်တမ်းကာလအတွင်း နယ်စပ်ရေးရာဝန်ကြီးဌာနအနေဖြင့် မူဝါဒ၊ ရည်မှန်းချက်တွေချမှတ်ပြီး လုပ်ငန်းတာဝန်များကို အကောင်အထည်ဖော် ဆောင်ရွက် လျက်ရှိသည်များနှင့် စပ်လျဉ်း၍ နယ်စပ်ရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးရဲအောင်အား တွေ့ဆုံမေးမြန်း ဖြစ်ခဲ့သည်များကို ပြန်လည်တင်ပြလိုက်ပါသည်။



ပြည်ထောင်စုဝန်ကြီး ဒုတိယဗိုလ်ချုပ်ကြီးရဲအောင်

ဒုတိယဗိုလ်ချုပ်ကြီးရဲအောင်
ပြည်ထောင်စုဝန်ကြီး
နယ်စပ်ရေးရာဝန်ကြီးဌာန
မေး။ ။ နိုင်ငံတော်အစိုးရရဲ့ နှစ်နှစ်တာ
ကာလအတွင်း နယ်စပ်ရေးရာဝန်ကြီး
ဌာနအနေနဲ့ ဘယ်လိုမူဝါဒ၊ ရည်မှန်းချက်တွေ
ချမှတ်ပြီး လုပ်ငန်းတာဝန်တွေကို အကောင်
အထည်ဖော် ဆောင်ရွက်နေတယ်ဆိုတာ သိပါ
ရစေ။

ဖြေ။ ။ နယ်စပ်ရေးရာဝန်ကြီးဌာန မူဝါဒ
လေးရပ်ကတော့ နယ်စပ်ဒေသတည်ငြိမ်
အေးချမ်းရေး၊ နယ်စပ်ဒေသများ ဖွံ့ဖြိုးတိုးတက်
စေရေး၊ နယ်စပ်ဒေသတွင် နေထိုင်သော
ပြည်သူများ၏ လူမှုစီးပွားဘဝ ဖွံ့ဖြိုးတိုးတက်
စေရေး၊ နယ်စပ်ဒေသနေ တိုင်းရင်းသားလူမျိုး
များ၏ လူ့စွမ်းအားအရင်းအမြစ် ဖွံ့ဖြိုးတိုးတက်
စေရေးတို့ပဲ ဖြစ်ပါတယ်။ ဒီမူဝါဒတွေကို အကောင်
အထည်ဖော်ဖို့အတွက် ရည်မှန်းချက်တာဝန်
ခုနစ်ရပ် ချမှတ်ပြီး နှစ်ရှည်နှစ် ၃၀ စီမံကိန်း၊
နှစ်လတ် ငါးနှစ်စီမံကိန်းတွေကို ရေးဆွဲဆောင်
ရွက်လျက်ရှိပါတယ်။

ကျွန်တော်တို့မှာ အဓိကလုပ်ငန်းတာဝန်ကြီး
နှစ်ရပ်ရှိပါတယ်။ အဲဒါကတော့ နယ်စပ်ဒေသ
များ ဖွံ့ဖြိုးတိုးတက်ပြီး လူမှုစီးပွားဘဝများ
မြှင့်တင်တိုးတက်လာစေရေး၊ နယ်စပ်ဒေသမှာ
နေထိုင်တဲ့ တိုင်းရင်းသားလူငယ်တွေရဲ့ လူ့စွမ်း
အားအရင်းအမြစ်များ ဖွံ့ဖြိုးတိုးတက်လာစေ
ရေးတို့ပဲ ဖြစ်ပါတယ်။

အဆိုပါ လုပ်ငန်းတာဝန်နှစ်ရပ်ကို နယ်စပ်
ဒေသနှင့် တိုင်းရင်းသားလူမျိုးများ ဖွံ့ဖြိုး
တိုးတက်ရေးဦးစီးဌာနနဲ့ ပညာရေးနှင့်လေ့ကျင့်
ရေး ဦးစီးဌာနတို့က ဆောင်ရွက်နေတာပဲ ဖြစ်ပါ
တယ်။

နယ်စပ်ဒေသနှင့် တိုင်းရင်းသားလူမျိုးများ
ဖွံ့ဖြိုးတိုးတက်ရေးဦးစီးဌာနက အခြေခံ
အဆောက်အအုံတွေဖြစ်တဲ့ လမ်း၊ တံတားများ
တည်ဆောက်ခြင်း၊ သောက်သုံးရေနှင့် စိုက်ပျိုး
ရေးရရှိရေးဆောင်ရွက်ခြင်း၊ ပညာရေး၊ ကျန်းမာ
ရေး၊ လူမှုရေးဆိုင်ရာ အခြေခံအဆောက်အအုံ



နယ်စပ်ဒေသဖွံ့ဖြိုးတိုးတက်ရေးအတွက် အသစ်ဖွင့်လှစ်ခဲ့သည့် ရေးမြို့နယ်ရှိ လူငယ်သင်တန်းကျောင်းကို တွေ့ရစဉ်။

များ ဆောင်ရွက်ခြင်းနှင့် လိုအပ်သည်များ
ထောက်ပံ့ပေးခြင်း၊ နယ်စပ်ဒေသများ မီးလင်း
ရေးအတွက် လျှပ်စစ်မီး၊ ဆိုလာမီး၊ အင်ဂျင်
မီးများဖြင့် ဆောင်ရွက်ပေးခြင်း၊ နယ်စပ်ဒေသ
မှာရှိတဲ့ IDPs များ၊ အလင်းဝင်များနှင့်
ငြိမ်းချမ်းရေးရယူထားသော တိုင်းရင်းသား
လက်နက်ကိုင်အဖွဲ့အစည်းများအတွက် စားနပ်
ရိက္ခာ၊ လူ့အသုံးအဆောင် လိုအပ်ချက်များ
အပေါ်တွင်လည်း သက်ဆိုင်ရာတပ်မတော်၊
တိုင်းဒေသကြီး၊ ပြည်နယ်အစိုးရတို့ရဲ့ ထောက်ခံ
ချက်တို့ဖြင့် ထောက်ပံ့ခြင်း၊ တန်ဖိုးနည်းအိမ်ရာ
များ ဆောက်လုပ်ပေးခြင်းတို့ကို အကောင်အထည်
ဖော် ဆောင်ရွက်လျက်ရှိပါတယ်။

ပညာရေးနှင့် လေ့ကျင့်ရေးဦးစီးဌာနက
နယ်စပ်ဒေသရှိ လူငယ်တွေရဲ့ အလယ်တန်း၊
အထက်တန်းပညာရေးအတွက် နယ်စပ်ဒေသ

တိုင်းရင်းသားလူငယ်များ ဖွံ့ဖြိုးရေးသင်တန်း
ကျောင်း တိုင်းဒေသကြီး၊ ပြည်နယ်အလိုက် ၄၄
ကျောင်း၊ ထို့အတူ နိုင်ငံတော်အစိုးရက
အထက်တန်းစား ပညာရေးအဖြစ် သတ်မှတ်
ထားတဲ့ နယ်စပ်ဒေသ တိုင်းရင်းသားလူငယ်များ
စက်မှုလက်မှုပညာသင်တန်းကျောင်း ကိုးကျောင်း၊
အမျိုးသမီးများအတွက် အမျိုးသမီးအိမ်တွင်းမှု
သက်မွေးလုပ်ငန်း ပညာသင်တန်းကျောင်း ၄၄
ကျောင်း ဖွင့်လှစ်ထားပါတယ်။ အဲဒီကျောင်းတွေ
ဖွင့်လှစ်ပြီး နယ်စပ်ဒေသရှိ လူငယ်လူရွယ်၊ အမျိုး
သမီးကလေးများကို ပြုစုပျိုးထောင်ပေးလျက်
ရှိပါတယ်။

နယ်စပ်ဒေသနေ တိုင်းရင်းသားများ၏ ပညာ
ရေးအတွက် ပြည်ထောင်စုတိုင်းရင်းသားလူမျိုး
များဖွံ့ဖြိုးရေးတက္ကသိုလ် (စစ်ကိုင်း)မှာ B.Ed
ဘွဲ့ရ ဆရာ၊ ဆရာမများကို တစ်နှစ်လျှင် ဦးရေ

၃၅၀ ခန့် မွေးထုတ်ပေးပြီး နယ်စပ်ဒေသတွေမှာ
ဆရာ၊ ဆရာမများအဖြစ် ခန့်အပ်ပေးလျက်
ရှိပါတယ်။

ထို့အတူ ပြည်ထောင်စုတိုင်းရင်းသားလူငယ်
များ စွမ်းရည်ဖွံ့ဖြိုးရေး ဒီဂရီကောလိပ် ရန်ကုန်
မှာ တစ်ကျောင်းနှင့် စစ်ကိုင်းမှာ တစ်ကျောင်း
ဖွင့်လှစ်ထားပြီး ဝိဇ္ဇာ၊ သိပ္ပံဘွဲ့နဲ့ အင်ဂျင်နီယာ
ဒီပလိုမာ (A.G.T.I) ဘွဲ့ရ လူငယ်များကို တစ်နှစ်
လျှင် ဦးရေ ၇၀၀ ကျော် မွေးထုတ်ပေးပြီး
သက်ဆိုင်ရာဝန်ကြီးဌာနအသီးသီးမှာ နိုင်ငံ
ဝန်ထမ်းများအဖြစ် ခန့်အပ်ကာ ၎င်းတို့ရဲ့
နယ်စပ်ဒေသတွေမှာပဲ တာဝန်ထမ်းဆောင်စေ
လျက်ရှိပါတယ်။

မေး။ ။ အခု ပြောပြခဲ့တဲ့ လုပ်ငန်းများကို
နှစ်နှစ်တာကာလအတွင်း ဘယ်လို
ဒေသတွေမှာ ဆောင်ရွက်နေပါသလဲ၊ ဘယ်လောက်
တိုးတက်ဖြစ်ထွန်းမှုရှိပါသလဲ သိပါရစေ။

ဖြေ။ ။ အဓိကအားဖြင့် Border Line နဲ့
ထိစပ်နေတဲ့ ပြည်နယ်ခုနစ်ခုဖြစ်တဲ့
ကချင်၊ ကယား၊ ကရင်၊ ချင်း၊ မွန်၊ ရခိုင်၊ ရှမ်း၊
တိုင်းဒေသကြီးနှစ်ခုဖြစ်တဲ့ စစ်ကိုင်း၊ တနင်္သာရီ
ကိုယ်ပိုင်အုပ်ချုပ်ခွင့်ရဒေသ ခြောက်ခုဖြစ်တဲ့
ပအိုဝ်း၊ ဓနု၊ ပလောင်၊ ကိုးကန့်၊ ဝ၊ နာဂတို့ပဲ
ဖြစ်ပါတယ်။

မြို့နယ်၊ ကျေးရွာအရ ပြောရမယ်ဆိုရင်
လုပ်ငန်းလိုအပ်ချက်အရ ထည့်သွင်းဆောင်ရွက်
ပေးရတဲ့ မြို့နယ်တွေအပါအဝင် မြို့နယ်ပေါင်း
၁၆၇ မြို့နယ်၊ ကျေးရွာပေါင်း သုံးသောင်းကျော်၊
အဲ့ဒီဧရိယာဒေသအတွင်း နေထိုင်သူ စုစုပေါင်း
လူဦးရေ ၁၉ သန်းကျော်ရှိတဲ့အတွက် နိုင်ငံ
လူဦးရေရဲ့ ၃၇ ဒသမ ၈၇ ရာခိုင်နှုန်း လွှမ်းခြုံ
ပေးနိုင်ပါတယ်။

နှစ်နှစ်တာကာလအတွင်း တိုးတက်မှုတွေ
တင်ပြရမယ်ဆိုရင် မြို့နယ် ၁၆၇ မြို့နယ်၊ ကျေးရွာ
ပေါင်း သုံးသောင်းကျော်မှာ မြေလမ်း ၁၁၉၁ မိုင်၊
ကျောက်လမ်း ၅၁၂ မိုင်၊ ကတ္တရာလမ်း ၁၁၇ မိုင်၊

ကွန်ကရစ်လမ်း ၃၅ မိုင်၊ တံတားကြီး ၁၂ စင်း၊
တံတားလတ် ၆၈ စင်း၊ တံတားငယ် ၁၁၁ စင်း၊
စုစုပေါင်း ၁၉၁ စင်း၊ Box Culvert ၂၃၄၆ စင်း၊
ရေတွင်း၊ ရေကန် ၂၄၅ ကန်၊ ဆည်ကြီးနှစ်ဆည်၊
တာတမံအလတ်စားခြောက်ခု၊ တာတမံ အငယ်
စားလေးခု၊ ကျေးရွာအရောက် စီမံခန့်ခွဲရေးသွယ်
ယူခြင်း ၁၉၇ မိုင်၊ ရေအားလျှပ်စစ် လုပ်ငန်းလေးခု၊
လျှပ်စစ်မီးသွယ်တန်းခြင်း ၃၁ မိုင်၊ ဆိုလာ
မီးလင်းရေး ၁၃၂ ရွာမှာ ၆၉၄၃ စုံ၊ တန်ဖိုးနည်း
အိမ်ရာဆောက်လုပ်ရေး ၄၅၈ လုံး၊ ဘုန်းကြီး
ကျောင်းများနှင့် အခြားဘာသာဝင်တွေရဲ့ ဘုရား
ရှိခိုးကျောင်းတွေအတွက်လည်း တည်ဆောက်
ပြုပြင်ခြင်း၊ အခြားထောက်ပံ့မှုတွေ ဆောင်ရွက်
ပေးခဲ့ပါတယ်။

ကချင်၊ ရှမ်း၊ ချင်းနှင့် ရခိုင်ပြည်နယ်တွေမှာ
ရှိတဲ့ နယ်မြေလုံခြုံရေး အခြေအနေအရ ခေတ္တ
တိမ်းရှောင်မိသားစုတွေအတွက် စားနပ်ရိက္ခာနှင့်
အဝတ်အထည် စုစုပေါင်းတန်ဖိုး ကျပ်သန်း ၁၂၂၉
သန်းကျော် ထောက်ပံ့ပေးနိုင်ခဲ့ပါတယ်။

လူ့စွမ်းအားအရင်းအမြစ် ဖွံ့ဖြိုးတိုးတက်
ရေး အပိုင်းမှာတော့ B.Ed ပညာရေးဘွဲ့ ၆၂၃
ဦး၊ ဆရာအတတ်သင်ဒီပလိုမာ တစ်နှစ်သင်တန်း
၁၀၇ ဦး၊ မူလတန်းဆရာ အတတ်သင်သင်တန်း
ဆင်း ၁၀၅ ဦး၊ ဝိဇ္ဇာနှင့် သိပ္ပံဘွဲ့ ၃၂၅ ဦး၊
B.Tech နှင့် A.G.T.I ဒီပလိုမာသင်တန်း
ဦးရေ ၃၇၀ တို့ကို မွေးထုတ်ပေးနိုင်ခဲ့ပြီး သက်
ဆိုင်ရာ ဝေးလံတဲ့ နယ်စပ်ဒေသတွေမှာ သက်
ဆိုင်ရာ ဝန်ကြီးဌာနအလိုက် နိုင်ငံ့ဝန်ထမ်းတွေ
အဖြစ် ခန့်အပ်တာဝန်ပေးအပ်ထားပြီး ဖြစ်ပါ
တယ်။

လူငယ်သင်တန်းကျောင်း ၄၄ ကျောင်းမှာ
အလယ်တန်းနှင့် အထက်တန်းကျောင်းသား
ကျောင်းသူ ၆၇၁၉ ဦးကို သင်ကြားပေးလျက်
ရှိပါတယ်။ အမျိုးသမီးအိမ်တွင်းမှု သက်မွေး
လုပ်ငန်းပညာသင်တန်းကျောင်း ၄၄ ကျောင်းမှာ
သင်တန်းသူ စုစုပေါင်း ၁၄၈၆၆ ဦးကို အိမ်တွင်း
မှုသက်မွေးပညာရပ်များ လေ့ကျင့်သင်ကြား၊
မွေးထုတ်ပေးနိုင်ခဲ့ပါတယ်။

လူငယ်စက်မှုလက်မှု သင်တန်းကျောင်း
ကိုးကျောင်းမှာ လက်ကိုင်ဖုန်းပြင်၊ အခြေခံ
စက်ပြင်၊ မော်တော်ယာဉ်စက်ပြင်၊ ပန်းရန်၊
လက်သမား၊ သံချပ်သံကွေး၊ လျှပ်စစ်ဂဟေ
ဆက် သင်တန်းများမှ ကျွမ်းကျင်လုပ်သား စုစု
ပေါင်း ၁၉၇၁ ဦး လေ့ကျင့်မွေးထုတ်ပေးနိုင်ခဲ့ပါ
တယ်။

ရန်ကုန်မှာ ဗဟိုလေ့ကျင့်ရေးကျောင်း
တစ်ကျောင်းရှိပါတယ်။ အဲဒီကျောင်းကနေ
ဝန်ထမ်းတွေ စွမ်းဆောင်ရည်မြှင့်တင်ဖို့အတွက်
စီမံခန့်ခွဲရေးသင်တန်း၊ စာရေးဝန်ထမ်း သင်တန်း၊
ခေတ်မီမော်တာ အထည်ချုပ်သင်တန်း၊ အဆင့်
မြင့် စက်ချုပ်နည်းပြသင်တန်း၊ ဘဏ္ဍာရေး
စည်းမျဉ်းသင်တန်း၊ ပစ္စည်းထိန်းသင်တန်းတွေ
ဖွင့်လှစ်သင်ကြား လေ့ကျင့်ပေးလျက်ရှိပါတယ်။
နှစ်နှစ်တာကာလအတွင်း သင်တန်းသား
သင်တန်းသူ ၁၉၈၈ ဦးကို လေ့ကျင့်ပေးနိုင်ခဲ့ပါ
တယ်။ အဆင့် မြင့် စက်ချုပ်သင်တန်းဆင်းပြီးသူ
၉၀၄ ဦးအား ရန်ကုန်မြို့ရှိ အထည်စက်ရုံများနဲ့
ညှိနှိုင်းပြီး အလုပ်ခန့်အပ်နိုင်ခဲ့ပါတယ်။

အချုပ်(စ)သို့



ရန်ကုန်မြို့ရှိ ဗဟိုလေ့ကျင့်ရေးကျောင်း၌ ခေတ်မီမော်တာ စက်ချုပ်သင်တန်း ဖွင့်လှစ်သင်ကြားပေးနေစဉ်။

အချပ်ပုံ(c)မှ

မေး။ ။ နယ်စပ်ရေးရာဝန်ကြီးဌာနက အဓိက ဆောင်ရွက်ပေးနေတဲ့ လုပ်ငန်းတွေထဲမှာ သောက်သုံးရေနဲ့ စိုက်ပျိုးရေးရရှိရေး လုပ်ငန်းတွေပါဝင်နေကြောင်း သိရပါတယ်။ ဒီလုပ်ငန်းတွေနဲ့ ပတ်သက်ပြီးတော့လည်း ရှင်းပြပေးစေလိုပါတယ်။

ဖြေ။ ။ နယ်စပ်ရေးရာဝန်ကြီးဌာနက ဆောင်ရွက်ပေးနေတဲ့ ဒေသဖွံ့ဖြိုးရေး လုပ်ငန်းတွေထဲမှာ သောက်သုံးရေနဲ့ စိုက်ပျိုးရေးရရှိရေးလုပ်ငန်းတွေ ပါဝင်နေတယ်ဆိုတာ မှန်ပါတယ်။

နယ်စပ်ဒေသ တိုင်းရင်းသားတွေရဲ့ လူမှုစီးပွားဘဝ တိုးတက်မြှင့်တင်ပေးရေးအတွက် ရည်မှန်းဆောင်ရွက်ပေးခြင်းဖြစ်သလို တစ်ဖက်ကလည်း ဒုတိယသမ္မတ ဦးဟင်နရီဝန်ထီးယူ ဥက္ကဋ္ဌအဖြစ်တာဝန်ယူဆောင်ရွက်နေတဲ့ အမျိုးသားအဆင့် ရေအရင်းအမြစ်ကော်မတီက ချမှတ်ထားတဲ့ ရေလုပ်ငန်းစဉ်တွေကို အကောင်အထည်ဖော် ဆောင်ရွက်ခြင်းလည်းဖြစ်ပါတယ်။

၂၀၁၇-၂၀၁၈ ဘဏ္ဍာနှစ်မှာ ဝန်ကြီးဌာနနဲ့ ကမ္ဘာ့လူသားအဖွဲ့အစည်း (Terra People Association (TPA))တို့ ပူးပေါင်းဆောင်ရွက်တဲ့ ပအိုဝ်းကိုယ်ပိုင် အုပ်ချုပ်ခွင့်ရဒေသ ဆီဆိုင်မြို့ရှိ ရေထွက်ကို တစ်ဖက်ပိတ်ဆည်ပြုလုပ်ပြီး ဆီဆိုင်မြို့ပေါ်ရပ်ကွက် ခြောက်ခု၊ ရွာလေးရွာကို သန့်ရှင်းသော သောက်သုံးရေ ရရှိအောင် ဆောင်ရွက်ပေးခဲ့ပါတယ်။

အကျိုးပြုလူဦးရေ ၁၅၇၄၅ ဦးရှိပါတယ်။ စိုက်ပျိုးခြေ ဧက ၃၉၀ အတွက်လည်း စိုက်ပျိုး

ကန်၊ ရေစုကန် ၃၄၃ ကန်၊ ရေတွင်း ၂၉ တွင်း၊ လက်ရိုက်အင်္ဂါစီတွင်း ၃၅ တွင်း၊ စက်တူးအင်္ဂါစီတွင်း ၅၉ တွင်း၊ မြစ်ရေတင်လုပ်ငန်းနှစ်ခု၊ စီမံခန့်ခွဲရေးလုပ်ငန်းခြင်း လုပ်ငန်း ၄၁၄ ခုတို့ကို ဆောင်ရွက်ပေးနိုင်ခဲ့ပါတယ်။

မေး။ ။ နယ်စပ်ရေးရာဝန်ကြီးဌာနနဲ့ တပ်မတော်စစ်အင်ဂျင်နီယာတပ်ဖွဲ့တို့ ပူးပေါင်းပြီး မဂ္ဂေဇ-ခေါင်လန်ဖူးလမ်းကို ကြိုပမ်းဖောက်လုပ်နေကြောင်း သိရပါတယ်။ ဒီလမ်းအခြေအနေနဲ့ပတ်သက်ပြီး သိပါရစေ။

ဖြေ။ ။ နယ်စပ်ရေးရာဝန်ကြီးဌာနနဲ့တပ်မတော်စစ်အင်ဂျင်နီယာတပ်ဖွဲ့တို့ ပူးပေါင်းပြီး ဖောက်လုပ်နေတဲ့ မဂ္ဂေဇ - ခေါင်လန် ဖူးလမ်းဟာ ခေါင်လန်ဖူးဒေသမှာ နေထိုင်တဲ့ တိုင်းရင်းသားတွေအတွက် အိပ်မက်လမ်း တစ်လမ်းလို့ တင်စားပြောရင် ရပါတယ်။

ဒေသခံတိုင်းရင်းသား ညီအစ်ကိုမောင်နှမတွေဟာ လွန်ခဲ့တဲ့ နှစ်ပေါင်းများစွာကတည်းက မျှော်လင့်တောင့်တနေကြတဲ့ လမ်းလည်းဖြစ်ပါတယ်။ ယခင်က မဂ္ဂေဇမှ ခေါင်လန်ဖူးအထိ ၆၅ မိုင် ၄ ဇာလုံ ခရီးမှာ ရှန်ငေါတောင်တန်းကို ကျော်ရပြီး ခြေကျင်ခရီးပဲ သွားလာကြရပါတယ်။

ကုန်စည်တွေကို လား၊ မြင်းတွေ အသုံးပြုပြီး သယ်ယူတဲ့အခါမှာ ကိုးရက်မှ ၁၂ ရက်၊ ၁၃ ရက်အထိ အချိန်ကြာမြင့်စွာ သယ်ယူကြရ၊ အခက်အခဲမျိုးစုံ ကျော်လွှားသွားရတာဖြစ်လို့ သယ်ယူစရိတ်ကြီးမားပြီး ကုန်ဈေးနှုန်း အဆမတန် မြင့်မားပါတယ်။

ခေါင်လန်ဖူးဒေသအတွင်း စားနပ်ရိက္ခာ



ဒီးမော့ဆိုမြို့နယ် ပန်ပက်ကျေးရွာရှိ ဒေသခံများ သောက်သုံးရေ ရရှိရေးအတွက် ရေစုကန်မှ ရေများ လာရောက်သယ်ယူနေမှုကို တွေ့ရစဉ်။

၄ ဇာလုံကတော့ အခက်အခဲဆုံး လမ်းပိုင်း ဖြစ်ပါတယ်။ ရှန်ငေါတောင်တန်းနဲ့ ပေ ၈၀၀၀ ကျော်မြင့်တဲ့ ဆန်းလုံချက်တောင်ထိပ်ကို ဖြတ်ဖောက်လုပ်ရပါတယ်။ ကျောက်တောင်များစွာကို မိုင်းတွေ အဆင့်ဆင့်ခွဲ၊ ယန္တရားမျိုးစုံ သုံးစွဲပြီး ဖောက်လုပ်ဆောင်ရွက်နေပါတယ်။ တပ်မတော်စစ်အင်ဂျင်နီယာတပ်ဖွဲ့က မိုင်းကျွမ်းကျင်သည်တွေ၊ စက်ယန္တရားကြီးမောင်းစစ်သည်များစွာ ပါဝင်ဆောင်ရွက်ခဲ့ရပါတယ်။

ဘတ်ဂျက်နဲ့ အကောင်အထည်ဖော် ဆောင်ရွက်လျက်ရှိသလို နှစ်နိုင်ငံ ပူးပေါင်းထောက်ပံ့ဆောင်ရွက်မှုမျိုးတွေ၊ WFP၊ UNHCR၊ UNDP စတဲ့ ကုလသမဂ္ဂလက်အောက်ခံအဖွဲ့အစည်းတွေ၊ နိုင်ငံတကာ အဖွဲ့အစည်းတွေနဲ့လည်း ပူးပေါင်းဆောင်ရွက်နေပါတယ်။

တည်ဆောက်ရေးလုပ်ငန်းတွေကို တင်ဒါ စည်းကမ်းချက်တွေနဲ့အညီ ပွင့်လင်းမြင်သာမှု ရှိရှိ ပုဂ္ဂလိက လုပ်ငန်းရှင်ကုမ္ပဏီများကို

ရန်ပုံငွေနှင့်အညီ လုပ်ငန်းတွေကို သတ်မှတ်စံချိန်စံညွှန်းအတိုင်း ဆောင်ရွက်လျက်ရှိပါတယ်။

မေး။ ။ နယ်စပ်ရေးရာ ဝန်ကြီးဌာနက အကောင်အထည်ဖော် ဆောင်ရွက်ပေးနေတဲ့ လုပ်ငန်းစဉ်တွေထဲက တစ်ခုဖြစ်တဲ့ ဘိန်းအစားထိုးဖွံ့ဖြိုးရေးစီမံကိန်းကိုလည်း သိပါရစေ။

ဖြေ။ ။ ဒီဘိန်းအစားထိုး ဖွံ့ဖြိုးမှုစီမံကိန်းနဲ့ ပတ်သက်လို့ နိုင်ငံတော်အစိုးရက ဖွဲ့စည်းထားတဲ့ မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများအန္တရာယ် တားဆီးကာကွယ်ရေးဗဟိုအဖွဲ့မှာ ကျွန်တော်က ဒုတိယဥက္ကဋ္ဌအဖြစ်ဆောင်ရွက်ပြီး ဘိန်းအစားထိုးဖွံ့ဖြိုးမှု အကောင်အထည်ဖော်ရေး စီမံခန့်ခွဲမှုအဖွဲ့မှာ ဒုတိယဝန်ကြီးက ဥက္ကဋ္ဌဖြစ်ပါတယ်။

၂၀၁၇-၂၀၁၈ ဘဏ္ဍာနှစ်မှ စတင်ပြီး သုံးနှစ် ရေပြေးစီမံကိန်းတစ်ခုကို ပင်လောင်းမြို့နယ်အတွင်းရှိ ကျေးရွာအုပ်စုလေးခုမှာ အကောင်အထည်ဖော် ဆောင်ရွက်လျက်ရှိပါတယ်။ အဲဒီလိုပဲ ရှမ်းပြည်နယ် (အရှေ့ပိုင်း)၊ မိုင်းဆတ်ခရိုင်အတွင်းမှာ မယ့်ဖားလုံဖောင်ဒေးရှင်းနဲ့ ပူးပေါင်းပြီး ဘိန်းအစားထိုးစိုက်ပျိုးရေး လုပ်ငန်းတွေကို ဆောင်ရွက်နေပါတယ်။

ဘိန်းစိုက်ဒေသများ ဖွံ့ဖြိုးတိုးတက်ရေးအတွက် မြေလမ်း ၂၉ မိုင်၊ ကတ္တရာလမ်း သုံးမိုင်၊ တံတားနှင့် Box Culvert ၈၇ စင်း၊ ရေသွယ်ယူခြင်း ၁၂ မိုင် ၄ ဇာလုံ၊ ရေလျှောကန် သုံးကန်၊ မီးသွယ်တန်းခြင်း သုံးမိုင်၊ ကော်ဖီပျိုးပင် ဖြန့်ဝေခြင်း နှစ်သိန်း တစ်သောင်းကျော်၊ လက်ဖက်ပျိုးပင် ငါးသိန်းနှစ်သောင်း ဖြန့်ဝေပေးနိုင်ခဲ့ပြီး အထူးအလေးထား ကြီးကြပ်ဆောင်ရွက်လျက်ရှိပါတယ်။

မေး။ ။ နယ်စပ်ရေးရာ ဝန်ကြီးဌာနအနေနဲ့ နှစ်နှစ်တာအတွင်း ထူးထူးခြားခြား ဆောင်ရွက်ခဲ့တဲ့ လုပ်ငန်းများနဲ့ လူစွမ်းအားအရင်းအမြစ်ဖွံ့ဖြိုးရေး ထပ်မံတိုးချဲ့ ဆောင်ရွက်နိုင်တဲ့ လုပ်ငန်းများရှိရင်လည်း သိပါရစေ။

အချပ်ပုံ(ဆ)သို့



နယ်စပ်ဒေသရှိ တိုင်းရင်းသား တိုင်းရင်းသူများ ပညာရည်မြှင့်တင်ရေးအတွက် ရခိုင်ပြည်နယ် မောင်တောမြို့နယ် မောရဝတီကျေးရွာ အခြေခံပညာအထက်တန်းကျောင်း(ခွဲ) တည်ဆောက်ထားမှုကို တွေ့ရစဉ်။

ရေသွယ်ယူပေးနိုင်ခဲ့ပါတယ်။ ၂၀၁၇-၂၀၁၈ ဘဏ္ဍာရေးနှစ်မှာ ကယားပြည်နယ် ဒီးမော့ဆိုမြို့နယ် ပန်ပက်ကျေးရွာအုပ်စု၊ လိုကထိကျေးရွာအနီး ပေ ၁၀၀ အနက်ရှိ မြေအောက်ဂူ ရေထွက်ကနေ ရေစုပ်ပန့်တွေနဲ့ Ground Tank သို့ ရေစုပ်တင်ကာ တောင်အမြင့်မှာရှိတဲ့ ရေစုကန်သို့ တွန်းတင်တဲ့စနစ်နဲ့ ရေတင်ပြီး အဲဒီကမှ တစ်ဆင့် Gravity Systemဖြင့် ကျေးရွာပေါင်း ခုနစ်ရွာကို ပို့ပါတယ်။

ဒုတိယအဆင့် ထပ်တွန်းစက်ရုံများနဲ့ ထပ်မံတောင်ထိပ်များသို့ ရေတင်ပြီး ကျေးရွာငါးရွာကို ထပ်မံပို့ပါတယ်။ တတိယအဆင့် ထပ်တွန်းစက်ရုံများဖြင့် ထပ်မံတောင်ထိပ်များသို့ ရေတင်ပြီး ကျေးရွာငါးရွာကို ဆက်ဖြန့်ဝေပေးပါတယ်။ စုစုပေါင်း ဧရိယာ စတုရန်းမိုင် ၅၀ အတွင်းမှာရှိတဲ့ ကျေးရွာပေါင်း ၁၇ ရွာကို သန့်ရှင်းသော သောက်သုံးရေ စိုက်ပျိုးရေး ဖြန့်ဝေပေးနိုင်ခဲ့ပါတယ်။ ဒေသခံများအတွက် ကြီးမားသော အကျိုးကျေးဇူးရရှိတဲ့ လုပ်ငန်းတစ်ခု ဖြစ်ပါတယ်။

ထို့အတူ ချင်းပြည်နယ်အတွင်း Rain Water Harvesting စနစ်အရ ကျေးရွာပေါင်း ၁၂ရွာ၊ မြို့ပေါ်ရပ်ကွက် ၅စုံခု စုစုပေါင်း အိမ်ခြေ ၁၂၅၀ အတွက် မိုးရေအသုံးချစီမံကိန်းကို အိမ်တိုင်းမှာ ရေလှောင်ကန်၊ ရေစုကန် ဆောင်ရွက်ပေးနိုင်ခဲ့ပါတယ်။

နယ်စပ်ဒေသအသီးသီးမှာ သောက်သုံးရေနှင့် စိုက်ပျိုးရေး ရရှိရေးအတွက် ရေကန် ၁၄၂

မလုံလောက်မှုတွေ မကြာခဏ ကြုံတွေ့ရပါတယ်။ တပ်မတော်လေယာဉ်၊ ရဟတ်ယာဉ်တွေနဲ့ စားနပ်ရိက္ခာတွေ ထောက်ပံ့ကူညီမှုတွေ နှစ်စဉ်ဆောင်ရွက်ပေးနေရပါတယ်။

ဒေသခံလူထုရဲ့ စားဝတ်နေရေး၊ လူမှုစီးပွားဘဝ ဖွံ့ဖြိုးတိုးတက်ရေးအတွက် လည်းကောင်း၊ နယ်စပ်ဒေသမှာ မိမိနိုင်ငံပိုင် နယ်မြေအချုပ်အခြာအာဏာ သက်ရောက်စေရေးအတွက် လည်းကောင်း၊ နိုင်ငံတော်အစိုးရနဲ့ တပ်မတော်တို့၏ လမ်းညွှန်မှုနဲ့ နယ်စပ်ရေးရာဝန်ကြီးဌာနနဲ့ တပ်မတော်စစ်အင်ဂျင်နီယာ တပ်ဖွဲ့တို့ ပူးပေါင်းပြီး မဂ္ဂေဇ-ခေါင်လန်ဖူးလမ်းကို ၂၀၁၆- ၂၀၁၇ ဘဏ္ဍာရေးနှစ်ကစပြီး စတင်ဖောက်လုပ်ခဲ့ပါတယ်။

၂၀၁၆-၂၀၁၇ ဘဏ္ဍာနှစ်မှာ အပိုင်း(၁)၊ ၂၀၁၇-၂၀၁၈ ဘဏ္ဍာနှစ်မှာ အပိုင်း(၂)၊ ၂၀၁၈-၂၀၁၉ ဘဏ္ဍာနှစ်မှာ အပိုင်း(၃) ဆိုပြီး ဆောင်ရွက်လျက်ရှိပါတယ်။

စီမံကိန်းအပိုင်း (၁) အနေနဲ့ ၂၀၁၆-၂၀၁၇ ဘဏ္ဍာနှစ်မှာ မဂ္ဂေဇမှ ငါးလမ်းအထိ ၂၅ မိုင် ၄ ဇာလုံကို ၃၄ ပေအကျယ် မြေသားလမ်း ဖောက်လုပ်ခဲ့ပါတယ်။ Box Culvert ၇၅ ခု၊ တံတားကြီး၊ ငယ်၊ လတ် ၁၂ စင်း၊ လုပ်ငန်းအားလုံး ၁၀၀ ရာခိုင်နှုန်း ပြီးစီးပြီး ဖြစ်ပါတယ်။ ၂၀၁၇-၂၀၁၈ ဘဏ္ဍာနှစ်မှာ ကျောက်လမ်း ၇ မိုင် ၄ ဇာလုံ ခင်းပြီး ဖြစ်ပါတယ်။

စီမံကိန်းအပိုင်း (၂) ကတော့ ၂၀၁၇-၂၀၁၈ ဘဏ္ဍာနှစ်မှာ ငါးလမ်းမှ ခရီးအထိ ၁၈ မိုင်

ယမ်းနဲ့ စက်သုံးဆီတွေကို ရာသီဥတုကန့်သတ်ချက်၊ လမ်းပန်းဆက်သွယ်ရေး ကန့်သတ်ချက်အရ ရဟတ်ယာဉ်၊ လေယာဉ်တွေနဲ့ ပို့ဆောင်ပေးပြီး ဆောင်ရွက်ခဲ့ရပါတယ်။ ရေစီးသန့်တဲ့ မေမမြစ်ကို ဖြတ်ကူးဖို့ ရီဒမ်းမှာ မြစ်ကူးတံတားတစ်စင်း တည်ဆောက်ရန် ပညာရှင်တွေနဲ့ ညှိနှိုင်းတိုင်ပင်ပြီး စနစ်တကျဆောင်ရွက်နေပါတယ်။

စီမံကိန်းအပိုင်း (၃)ကတော့ ၂၀၁၈-၂၀၁၉ ဘဏ္ဍာနှစ် ပထမခြောက်လနဲ့ ဒုတိယ ၁၂ လကာလမှာ ရီဒမ်းမှ ခေါင်လန်ဖူးအထိ ၂၁ မိုင် ၄ ဇာလုံကို အမြန်ဆုံး ဆက်လက်ဖောက်လုပ်သွားမှာ ဖြစ်ပါတယ်။ ၂၀၁၉ ခုနှစ် စက်တင်ဘာလလောက်ဆိုရင် ခေါင်လန်ဖူးကို တစ်ကြောင်းထိုးကာလမ်း ပေါက်သွားမှာဖြစ်ပါတယ်။ နောင်နှစ်တွေမှာတော့ လမ်းတစ်လျှောက်လုံး အဆင့်မြှင့်တင်ခြင်းလုပ်ငန်းစဉ်တွေကို ဆက်လက်ဆောင်ရွက်သွားမှာ ဖြစ်ပါတယ်။

မေး။ ။ ဒီနှစ်နှစ်တာကာလအတွင်းမှာ အခုလို ဝေးလံခေါင်ပါးတဲ့ နယ်စပ်ဒေသတွေမှာ အကောင်အထည်ဖော် ဆောင်ရွက်ပေးနေတဲ့ လုပ်ငန်းများနဲ့ပတ်သက်ပြီး ရန်ပုံငွေ ရယူသုံးစွဲမှုနှင့် အကောင်အထည်ဖော်ဆောင်ရွက်မှုကြီးကြပ်စစ်ဆေးမှုတွေကိုလည်း သိပါရစေ။

ဖြေ။ ။ နယ်စပ်ဒေသ ဖွံ့ဖြိုးရေးလုပ်ငန်းနဲ့ လူ့စွမ်းအားအရင်းအမြစ် ဖွံ့ဖြိုးတိုးတက်ရေးလုပ်ငန်းတွေကို နိုင်ငံတော်

လုပ်ငန်းအပ်နှံဆောင်ရွက်တာရှိသလို၊ လုံခြုံရေးကန့်သတ်ချက်ရှိတဲ့ဒေသ၊ ဝေးလံခေါင်ပါး၊ ခက်ခဲကြမ်းတမ်းတဲ့ဒေသတွေမှာ မိမိဝန်ကြီးဌာနမှ အင်ဂျင်နီယာတွေ၊ ဝန်ကြီးဌာနပိုင်စက်ယန္တရားတွေနဲ့လည်း ဆောင်ရွက်လျက်ရှိပါတယ်။

သတ်မှတ်အရည်အသွေး၊ စံချိန်စံညွှန်းတွေကို သက်ဆိုင်ရာ အဆင့်ဆင့်သော တိုင်းဒေသကြီး၊ ပြည်နယ်စစ်ဆေးရေးအဖွဲ့၊ ခရိုင်၊ မြို့နယ်စစ်ဆေးရေးအဖွဲ့၊ Third Party စစ်ဆေးရေးအဖွဲ့၊ ဝန်ကြီးဌာန အင်ဂျင်နီယာတွေက စစ်ဆေးကြပ်မတ် ဆောင်ရွက်လျက်ရှိပါတယ်။ ခွင့်ပြု



စက်မှုလက်မှုသင်တန်းကျောင်း၌ လက်တွေ့လေ့ကျင့်သင်ကြားပေးနေမှုကို တွေ့ရစဉ်။

အချုပ်(၈)မှ

ထူးထူးခြားခြားဆောင်ရွက်ခဲ့တဲ့ ကိစ္စများ ဆိုရင်တော့ အရင်က ဒီဂရီကောလိပ်တွေမှာ နယ်စပ်ဒေသနေ ကျောင်းသားတွေကိုသာ လက်ခံ သင်ကြားပေးရာက ၂၀၁၆-၂၀၁၇ ပညာသင်နှစ် ကစပြီး ဒီဂရီကောလိပ် (စစ်ကိုင်း) မှာ ကျောင်းသူ ဦးရေ ၅၀၊ ၂၀၁၇-၂၀၁၈ ပညာသင်နှစ် ဒီဂရီ ကောလိပ်(ရန်ကုန်)မှာ ကျောင်းသူ ဦးရေ ၅၀ စုစုပေါင်းကျောင်းသူဦးရေ ၁၀၀ ကို လက်ခံ သင်ကြားပေးခဲ့ပါတယ်။ နောင်နှစ်တွေမှာလည်း ကျောင်းသူတွေကို တိုးချဲ့လက်ခံသင်ကြားပေးဖို့ ပြင်ဆင် ဆောင်ရွက်နေပါတယ်။

တိုင်းရင်းသားအချင်းချင်း အပြန်အလှန် နားလည်သဘောပေါက်ပြီး လေးစားချစ်ခင် စေရေးနှင့် တိုင်းရင်းသားစည်းလုံးညီညွတ်မှု စိတ်ဓာတ်ရင့်သန်ခိုင်မာစေရေး၊ နိုင်ငံတော်၏ တိုးတက်ဖြစ်ထွန်းမှုလုပ်ငန်းစဉ်များကို နားလည် သဘောပေါက်စေရေးဆိုတဲ့ ရည်ရွယ်ချက်များနဲ့ နယ်စပ်ဒေသအသီးသီးက တိုင်းရင်းသား၊ တိုင်းရင်း သူ ၄၀၀ ဦးကို နေပြည်တော် လေ့လာရေးခရီးစဉ် လေးကြိမ်ကို စီစဉ်ဆောင်ရွက်ပေးနိုင်ခဲ့ပါတယ်။

တိုင်းဒေသကြီး/ပြည်နယ်လူထု၏ တင်ပြ တောင်းဆိုချက်များအရ နိုင်ငံတော်ဘဏ္ဍာခွင့် ပြုငွေပေါ်မူတည်ပြီး လူငယ်သင်တန်းကျောင်းသစ် ခြောက်ကျောင်းကို တိုပင်၊ ကြာအင်းဆိပ်ကြီး၊ ရေး၊

ဆောင်ရွက်ပေးနိုင်ခဲ့ပါတယ်။

ရခိုင်ပြည်နယ်မှာ ဒေသဖွံ့ဖြိုးတိုးတက်ရေး ပုံမှန်လုပ်ငန်းများအပြင် အထူးကိစ္စရပ်အနေနဲ့ တန်ဖိုးနည်းအိမ်အလုံး ၁၅၀၊ နယ်စပ်ခြံစည်း ရိုးချဉ်းကပ် ကွန်ကရစ်လမ်းလေးလမ်း ၁၄ မိုင် ၇ ဖာလုံ၊ တစ်ဖက်နိုင်ငံရောက်ရှိသူများ ပြန်လည် စိစစ်လက်ခံရေးအတွက် အရေးပေါ်ကျောက်လမ်း ၁၁ မိုင် ၄ ဖာလုံ၊ ရခိုင်ပြည်နယ်၊ အစ္စလာမ် ဘာသာဝင် IDP စခန်းဖျက်သိမ်းရေး အတွက် မြေနေရာရရှိရေး၊ အိမ်ရာဆောက်လုပ်ရေး၊ လမ်းဖောက်လုပ်ရေး၊ ရေကန်များတူးဖော်ပေးရေး တို့ကိုလည်း ဆောင်ရွက်ပေးနိုင်ခဲ့ပါတယ်။

မေး။ ။နယ်စပ်ရေးရာ ဝန်ကြီးဌာနအနေနဲ့ လုပ်ငန်းတွေကို အကောင်အထည်ဖော် ဆောင်ရွက်တဲ့အခါ တွေ့ကြုံရတဲ့ အခက်အခဲနဲ့ စိန်ခေါ်မှုတွေ ရှိမယ်ဆိုရင်လည်း သိပါရစေ။

ဖြေ။ ။ နှစ်နှစ်တာကာလအတွင်းမှာ တွေ့ကြုံ ရတဲ့ အခက်အခဲနဲ့ စိန်ခေါ်မှုတွေအနေနဲ့ ရာသီဥတုပြောင်းလဲမှုကြောင့်ဖြစ်ပေါ်ခဲ့တဲ့ သဘာဝ ဘေးအန္တရာယ်များနဲ့ လက်နက်ကိုင် ပဋိပက္ခတွေ ကြောင့် နယ်မြေဒေသရဲ့လုံခြုံရေးအခြေအနေအရ တည်ဆောက်ရေးလုပ်ငန်းတွေ နှောင့်နှေးကြန့် ကြာမှုတွေအပြင် အချို့သော လုပ်ငန်းများကိုလည်း ပယ်ဖျက်ခဲ့ရတာတွေ ရှိခဲ့ပါတယ်။

နယ်စပ်ဒေသများဆိုတဲ့အတိုင်း ဝေးလံ



၂၇-၁၀-၂၀၁၇ ရက်က ပြည်ထောင်စုဝန်ကြီး ဒုတိယဗိုလ်ချုပ်ကြီးရဲအောင် ပြည်ထောင်စုတိုင်းရင်းသားလူငယ်များ စွမ်းရည်ဖွံ့ဖြိုးရေးဒီဂရီကောလိပ် (စစ်ကိုင်း) အမှတ်စဉ်(၁၂) သင်တန်းဆင်းပွဲတွင် အမှာစကားပြောကြားစဉ်။

ပေးဖို့၊ ဖြည့်ဆည်းပေးဖို့၊ တိုင်းရင်းသားစည်းလုံး ညီညွတ်မှုကိုအထောက်အကူပြုနိုင်ဖို့၊ မိမိနိုင်ငံရဲ့ အစွန်အဖျားဒေသများမှာ အချုပ်အခြာအာဏာ ပိုမိုလွှမ်းခြုံမှုကိုအထောက်အကူပြုစေဖို့၊ ငြိမ်းချမ်း ရေး လုပ်ငန်းစဉ်ကိုအားဖြည့်ပေးဖို့ဆိုတဲ့ ရည်ရွယ် ချက်နှင့်အညီ လမ်း၊ တံတား၊ ရေပေးရေး၊ မီးလင်း ရေး၊ ပညာရေး၊ ကျန်းမာရေးလုပ်ငန်းတွေကို ရှေ့ပြေးသဘော ဆောင်ရွက်ပေးနေခြင်းပဲ ဖြစ်ပါ တယ်။

အထူးအားဖြင့် လမ်းတံတားပိုင်းမှာတော့ Commercial Road ၊ Commercial Bridge ဆိုတဲ့ အနေအထားထက်ဝေးလံ ခေါင်းပါး ဒေသအတွင်း ကျေးရွာအချင်းချင်း ဆက်သွယ် ကူးလူးနိုင်ဖို့၊ ဦးစားပေးဆောင်ရွက်ခြင်း ဖြစ်ပါ တယ်။ နယ်မြေဒေသအလိုက် ကျေးရွာတွေမှာ ဆောင်ရွက်ရမယ့် လုပ်ငန်းများစွာရှိတဲ့အတွက် နိုင်ငံတော်ရဲ့ ခွင့်ပြုရန်ပုံငွေ ဝင်ဆံ့မှုအပေါ် မူတည်ပြီး ဆောင်ရွက်ရတာဖြစ်ပါတယ်။

ကျွန်တော်တို့ဝန်ကြီးဌာနက ဖောက်လုပ်ပေး နေတဲ့ လမ်း၊ တံတားတွေဟာ အခြားဝန်ကြီး ဌာနက ဖောက်လုပ်ပေးတဲ့လမ်း၊ တံတားတွေနဲ့ အမျိုးအစားရော၊ အရည်အသွေးရော၊ ခံနိုင်ဝန် ရော၊ တန်ဖိုးငွေရော၊ ရည်ရွယ်ချက်ရော နည်းနည်း ကွာခြားမှုရှိပါတယ်။ ဒီအခြေအနေကို နားမလည်၊ သဘောမပေါက်ကြတဲ့ ဒေသခံပြည်သူအချို့အနေ ဖြင့် အခြားသောဌာနများက ဆောင်ရွက်ပေး ထားတဲ့ Commercial Road ၊ Commercial Bridge တို့နဲ့ နှိုင်းယှဉ်ပြီး အားမရဖြစ်တာများ လည်း ရှိတတ်ကြပါတယ်။

ဥပမာ - ကျွန်တော်တို့ ဝန်ကြီးဌာနအနေနဲ့ ဒေသအလိုက် ယေဘုယျအားဖြင့် မြေလမ်း (၁) မိုင်အတွက် ငွေကျပ်သန်း ၂၀ ခန့်၊ ကျောက်လမ်း (၁) မိုင်အတွက် ငွေကျပ်သန်း ၆၀ ခန့်၊ ကွန်ကရစ်၊ ကတ္တရာလမ်း (၁) မိုင်အတွက် ငွေကျပ်သန်း ၁၃၀ ခန့်ကိုသာ သုံးစွဲဆောင်ရွက်နေတာပါ။ ဒေသ အပေါ်မူတည်ပြီး နည်းနည်းတော့ကွာခြားမှု ရှိနိုင် ပါတယ်။

ကျွန်တော်တို့ရှေ့ပြေးဆောင်ရွက်ခဲ့ပြီးနောက် ဒေသလူထုအတွက် ရေရရှိအကျိုးကျေးဇူး ရရှိနိုင် မှုအပေါ်မူတည်ပြီး နိုင်ငံတော်ရဲ့ဘဏ္ဍာရေး အခြေအနေအရ နိုင်ငံတကာအဆင့်မီ၊ အရည် အသွေးမီ လမ်းကြီးတွေ၊ တံတားကြီးတွေကို ငွေကြေးပမာဏ ရန်ပုံငွေတိုးမြှင့်ပြီး ခွင့်ပြုပေးတဲ့ ငွေနဲ့ အချိုးညီသုံးစွဲပြီး သက်ဆိုင်ရာဝန်ကြီးဌာန များက Commercial Road ၊ Commercial Bridge များကို လိုအပ်လျှင် လိုအပ်သလို ဆက်လက် အကောင်အထည်ဖော်ဆောင်ရွက်

သွားမှာ ဖြစ်ပါတယ်။

မေး။ ။ပြည်သူလူထုကိုသတင်းစကားပါးလိုတာ များရှိရင် ပြောပြပေးပါ။

ဖြေ။ ။အခုလို ကျွန်တော်တို့ဝန်ကြီးဌာနရဲ့ ၂၀၁၆-၂၀၁၇၊ ၂၀၁၇-၂၀၁၈ ဘဏ္ဍာရေး နှစ် နှစ်နှစ်တာကာလရဲ့လုပ်ငန်းတိုးတက်ဆောင် ရွက်မှု၊ စိန်ခေါ်မှု၊ အခက်အခဲ၊ လုပ်ငန်းရဲသဘော သဘာဝထူးခြားဆောင်ရွက်ပေးမှုများကို မေးမြန်း ပြီး ဝန်ကြီးဌာနကိုယ်စား ပြည်သူလူထုသိရှိစေရန် ပြန်လည်ဝေငှပေးမှာဖြစ်လို့ အများကြီးကျေးဇူး တင်ရှိပါတယ်။

ကျွန်တော်တို့ဝန်ကြီးဌာနမှ ဆောင်ရွက်ပေး နေတဲ့ နယ်စပ်ဒေသများ ဖွံ့ဖြိုးတိုးတက်ရေးနှင့် တိုင်းရင်းသား လူငယ်လူရွယ်များရဲ့ လူ့စွမ်းအား အရင်းအမြစ်ဖွံ့ဖြိုးစေရေးဟာ ကျွန်တော်တို့နိုင်ငံ မှာ အလွန်ပဲအရေးကြီးတဲ့ နယ်စပ်ဒေသ တည်ငြိမ် ရေးနှင့် လုံခြုံရေး၊ တိုင်းရင်းသားစည်းလုံးညီညွတ် ရေးနှင့် ပြည်ထောင်စုစိတ်ဓာတ် ထွန်းကားပြန့်ပွား ရေးအဓိကဖြစ်နေတဲ့အတွက် အစိုးရအဆက်ဆက် က ဒီတာဝန်များကို ဆောင်ရွက်ခဲ့ကြသော်လည်း အကြောင်းအမျိုးမျိုးကြောင့် ထင်သလောက် ခရီးမပေါက်သေးတဲ့အတွက် ကျွန်တော်တို့ ဆက်လက်ကြိုးစား ဆောင်ရွက်ပေးရဦးမှာပဲ ဖြစ်ပါတယ်။

ဒါကြောင့် နယ်စပ်ဒေသ ဖွံ့ဖြိုးတိုးတက် ရေးနှင့် လူမှုစီးပွားဘဝမြင့်မားရေး၊ လူ့စွမ်းအား အရင်းအမြစ် မြင့်မားရေးတို့ အတွက် နိုင်ငံတော် အစိုးရ၊ တပ်မတော်နှင့်အတူ ပြည်သူလူထုအားလုံး က ဝိုင်းဝန်းပူးပေါင်း ဆောင်ရွက်သွားကြပါ စို့လို့ တိုက်တွန်းအပ်ပါတယ်။

ကျွန်တော်တို့ဝန်ကြီးဌာနမှ ဆောင်ရွက်ပေး နေတဲ့ နယ်စပ်ဒေသများ ဖွံ့ဖြိုးတိုးတက်ရေးနဲ့ နယ်စပ်ဒေသက တိုင်းရင်းသားလူငယ်လူရွယ်များရဲ့ လူ့စွမ်းအားအရင်းအမြစ် ဖွံ့ဖြိုးတိုးတက်ရေးဟာ ကျွန်တော်တို့ နိုင်ငံတော်ရဲ့အချုပ်အခြာ အာဏာ တည်တံ့ခိုင်မြဲရေး၊ တိုင်းရင်းသား စည်းလုံး ညီညွတ်ရေး၊ ပြည်ထောင်စုစိတ်ဓာတ်ထွန်းကား ပြန့်ပွားရေးတို့အတွက် အလွန်အရေးကြီးတဲ့ လုပ်ငန်းစဉ် ဖြစ်ပါတယ်။ ဒါကြောင့် နယ်စပ်ဒေသ ဖွံ့ဖြိုးတိုးတက်ရေးနှင့် လူမှုစီးပွားဘဝမြင့်မားရေး၊ လူ့စွမ်းအားအရင်းအမြစ် မြင့်မားရေးတို့အတွက် နိုင်ငံတော်အစိုးရ၊ တပ်မတော်နှင့်အတူ ပြည်သူ လူထုအားလုံးက ဝိုင်းဝန်းပူးပေါင်း ဆောင်ရွက် သွားကြပါစို့လို့ တိုက်တွန်းနှိုးဆော်အပ်ပါတယ်။

အခုလို ပြည်ပြည်စုံစုံစုံစုံဖြေကြားပေးတဲ့ အတွက် ကျေးဇူးတင်ပါတယ်။

အချုပ်(၉)သို့



နယ်စပ်ရေးရာဝန်ကြီးဌာနမှ လူသားချင်းစာနာထောက်ထားမှုအကူအညီအဖြစ် စစ်တွေမြို့ရှိ ဒေသခံ များအား ထောက်ပံ့ပေးအပ်စဉ်။

မအူပင်၊ ပင်လည်ဘူးနဲ့ ဆီဆိုင် (ဆိုင်ခေါင်) တို့မှာ တိုးချဲ့ဖွင့်လှစ်ပေးနိုင်ခဲ့ပါတယ်။

ထို့အတူ အိမ်တွင်းမူကျောင်းအသစ် လေး ကျောင်းကို ကွန်ဟိန်း၊ မင်းပြာ၊ ပုသိမ်နဲ့ ဖြူးတို့မှာ တိုးချဲ့ဖွင့်လှစ်ပေးနိုင်ခဲ့ပါတယ်။ ပခုက္ကူနှင့် ပုသိမ် အိမ်တွင်းမူ သင်တန်းကျောင်းများမှာ ဟိုတယ် ဝန်ဆောင်မှုသင်တန်း တိုးချဲ့ဖွင့်လှစ်နိုင်ခဲ့ပါတယ်။

National Standard Skill Authority (NSSA) လက်မှတ်ရသင်တန်းသူဦးရေ ၁၅၀ ကို လေ့ကျင့်ခွင့်ထုတ်ပေးခဲ့ပါတယ်။ ၎င်းသင်တန်း ဆင်း၊ သင်တန်းသူများကို ဟိုတယ်နှင့် ခရီးသွား လာရေးဝန်ကြီးဌာနနှင့် ပေါင်းစပ်ညှိနှိုင်းပြီး အလုပ် ခန့်အပ်ပေးသွားမှာ ဖြစ်ပါတယ်။ နောင်နှစ်များမှာ သင်တန်းသားများကိုလည်း ထည့်သွင်းလေ့ကျင့် ပေးသွားမှာ ဖြစ်ပါတယ်။

ရေရှားပါးတဲ့ ကယားပြည်နယ်ကျေးရွာ ၁၇ ရွာ၊ ပအိုဝ်းဒေသအတွင်းမှာ ကျေးရွာခြောက်ရွာ၊ ချင်းပြည်နယ်အတွင်းမှာကျေးရွာ ၁၂ ရွာနဲ့ မြို့ပေါ် ရပ်ကွက်ရှစ်ခု ရေရရှိရေး လုပ်ငန်းများ၊ သထုံမြို့ ပေါ်ရပ်ကွက်ရေပေးဝေရေး၊ ကလေးမြို့ပေါ် ရပ်ကွက်ရေပေးဝေရေး၊ တမူးဒေသရေပေးဝေ ရေး၊ မြဝတီမြို့ပေါ်ရပ်ကွက် ရေပေးဝေရေး၊ အင်းလေးဒေသ ရေပေးဝေရေးလုပ်ငန်းတွေကို

ခေါင်းပါး အစွန်အဖျားဖြစ်ခြင်း၊ လမ်းပန်းဆက် သွယ်ရေးအရ အတွင်း/အနား/ အဝေးစည်း သုံးစည်းနဲ့သတ်မှတ်ပြီးပြောရင် အတွင်း/ အနား တို့ရဲ့လမ်းပန်းဆက်သွယ်ရေး အကြောင်းတစ်ခုခု ကြောင့် အားနည်းသွားမယ်ဆိုရင် အဝေးမှာရှိတဲ့ နယ်စပ်ဒေသတည်ဆောက်ရေးဆိုင်ရာ ကုန်ပစ္စည်း ဈေးနှုန်းတွေကြီးမြင့်ပြီး မထင်မှတ်ဘဲတည်ဆောက် ရေးလုပ်ငန်းတွေမှာ အခက်အခဲကြုံတွေ့ရပါတယ်။

မေး။ ။နယ်စပ်ရေးရာဝန်ကြီးဌာနက ဝေးလံ ခေါင်များတဲ့ အစွန်အဖျားဒေသတွေမှာ ဒေသခံတိုင်းရင်းသားတွေအတွက် ဖောက်လုပ်ပေး နေတဲ့လမ်း၊ တံတားတွေရဲ့အမျိုးအစား၊ ဖောက် လုပ်ရတဲ့ ရည်ရွယ်ချက်၊ ခွင့်ပြုဘဏ္ဍာငွေ၊ နောင် အနာဂတ်ဆောင်ရွက်မည့် သဘောထား၊ အရည် အသွေး၊ စံချိန်စံညွှန်းကောင်းမွန်ရေး ကြီးကြပ်မှု အခြေအနေများကိုလည်း သိပါရစေ။

ဖြေ။ ။ကျွန်တော်တို့ ဝန်ကြီးဌာနဟာ နယ်မြေ ဒေသအခြေအနေအရ ဝေးလံခေါင်ဖျား ပြီး အင်မတန်မှ လမ်းပန်းဆက်သွယ်ရေးခက်ခဲတဲ့ နယ်စပ်ဒေသများက ဒေသခံတိုင်းရင်းသားတွေ အတွက် တစ်ရွာနဲ့ တစ်ရွာ၊ ဒေသတစ်ခုနဲ့ တစ်ခု အဆက်အသွယ်ပြတ်ပြီး ကူးလူးဆက်ဆံမှု ပြတ် တောက်လုနီးပါး ဖြစ်နေတဲ့အနေအထားကို ကုစား



တာချီလိတ်မြို့နယ် ဖန်မင်းကျေးရွာအုပ်စု ဟိုနားကျေးရွာ၌ ဒေသခံများအား ဆိုလာမီးများ ထောက်ပံ့ ပေးအပ်စဉ်။

အချပ်ပို(ဆ)မှ

ဦးရဲနိုင်
အမြဲတမ်းအတွင်းဝန်
နယ်စပ်ရေးရာဝန်ကြီးဌာန
မေး။ ။နယ်စပ်ရေးရာဝန်ကြီးဌာနရဲ့ ဆောင်ရွက်ချက်တွေနဲ့ ပတ်သက်ပြီး အားသာချက်၊ အားနည်းချက်တွေရှိရင်လည်း ပြောကြားပေးပါဦး။
ဖြေ။ ။နယ်စပ်ဒေသတွေရဲ့ လူမှုစီးပွားအခြေခံအဆောက်အအုံဖြစ်တဲ့ လမ်း၊ တံတားမရှိရင်ဒေသဖွံ့ဖြိုးလာဖို့မရှိပါဘူး။ လမ်း၊ တံတားဖွံ့ဖြိုးဖို့လိုအပ်သလို ပညာရေး၊ ကျန်းမာရေးတွေဆောင်ရွက်ပေးဖို့လည်း လိုအပ်ပါတယ်။ ဒါ့အပြင်တစ်ဖက်ကကြည့်မယ်ဆိုရင်လည်း ဒီအခြေခံအဆောက်အအုံတွေ ဘယ်လောက်ကောင်းကောင်း အဲဒီဒေသမှာရှိတဲ့ ပြည်သူတွေက ရေရှည်တည်တံ့ဖို့ ဝိုင်းဝန်းပူးပေါင်းဆောင်ရွက်မပေးဘူးဆိုရင် ဒါဟာဒေသဖွံ့ဖြိုးတိုးတက်ဖို့ ခက်ခဲပါတယ်။ နယ်စပ်ရေးရာဝန်ကြီးဌာနရဲ့ လုပ်ငန်းတာဝန်နှစ်ရပ်ဖြစ်တဲ့ ဒေသရဲ့ အခြေခံအဆောက်အအုံဖွံ့ဖြိုးတိုးတက်ရေးနဲ့ လူ့စွမ်းအားအရင်းအမြစ်ဖွံ့ဖြိုးတိုးတက်ရေးကို အဓိကတာဝန်ယူပြီး ဆောင်ရွက်ပေးနေတာ ဖြစ်ပါတယ်။ ကျွန်တော်တို့ ဝန်ကြီး

များ၏ ဖွံ့ဖြိုးတိုးတက်ရေး လူမှုဗဟို ကော်မတီကို ဖွဲ့စည်းပြီး နယ်စပ်ဒေသလုပ်ငန်းများကို အကောင်အထည်ဖော်ခဲ့ပါတယ်။ အဲဒီကော်မတီအောက်မှာ နယ်စပ်ရေးရာ ဝန်ကြီးဌာန ပြည်ထောင်စုဝန်ကြီးဦးဆောင်တဲ့ လုပ်ငန်းကော်မတီဖွဲ့စည်းခဲ့ပါတယ်။ အဲဒီလုပ်ငန်းကော်မတီအောက်မှာတော့ တိုင်းဒေသကြီး၊ ပြည်နယ်ဝန်ကြီးချုပ်တွေက ဦးဆောင်ပြီးတော့ နယ်စပ်ဒေသဖွံ့ဖြိုးရေးလုပ်ငန်းတွေကို အဆင့်ဆင့် အကောင်အထည်ဖော် ဆောင်ရွက်ပေးခဲ့ခြင်းဖြစ်ပါတယ်။
ဒီလိုဆောင်ရွက်တဲ့အခါမှာ နှစ်ပိုင်းရှိပါတယ်။ နယ်စပ်ရေးရာဝန်ကြီးဌာနက တိုက်ရိုက်တာဝန်ယူပြီး ပြည်ထောင်စုရန်ပုံငွေနဲ့ ဆောင်ရွက်ပေးနေတဲ့ နယ်စပ်ဒေသဖွံ့ဖြိုးရေး လုပ်ငန်းတွေရှိသလို တိုင်းဒေသကြီးနဲ့ ပြည်နယ်ဝန်ကြီးချုပ်တွေက တာဝန်ခံပြီး တိုင်းဒေသကြီး၊ ပြည်နယ်ရန်ပုံငွေနဲ့ ဆောင်ရွက်နေတဲ့ နယ်စပ်ဒေသ ဖွံ့ဖြိုးရေးလုပ်ငန်းဆိုတာရှိပါတယ်။
အဓိကကြုံတွေ့နေရတဲ့ စိန်ခေါ်မှုအပိုင်းကတော့ ခေတ်အဆက်ဆက်မှာ တာဝန်ယူခဲ့ကြတဲ့ အစိုးရအဖွဲ့တွေကလည်း နယ်စပ်ဒေသဖွံ့ဖြိုးရေးကို စွမ်းအားရှိသလောက် ဆောင်ရွက်ပေးနိုင်ခဲ့ခြင်း မရှိခဲ့ပါဘူး။ အဲဒါကြောင့် အခုချိန်မှာ နယ်စပ်ဒေသ

“ရခိုင်ပြည်နယ်မှာ ဒေသဖွံ့ဖြိုးတိုးတက်ရေး ပုံမှန်လုပ်ငန်းများအပြင် အထူးကိစ္စရပ်အနေနဲ့ တန်ဖိုးနည်း အိမ်အလုံး ၁၅၀၊ နယ်စပ်ခြံစည်းဖို့ ချဉ်းကပ် ကွန်ကရစ်လမ်း လေးလမ်း ၁၄ မိုင် ၇ ဟာလုံ၊ တစ်ဖက်နိုင်ငံရောက်ရှိသူများ ပြန်လည်စိစစ်လက်ခံရေးအတွက် အရေးပေါ်ကျောက်လမ်း ၁၁ မိုင် ၄ ဟာလုံ၊ ရခိုင်ပြည်နယ်အစွဲလမ်းဘာသာဝင် IDP စခန်းဖျက်သိမ်းရေးအတွက် မြေနေရာရရှိရေး၊ အိမ်ရာဆောက်လုပ်ရေး၊ လမ်းဖောက်လုပ်ရေး၊ ရေကန်များတူးဖော်ပေးရေးတို့ကိုလည်း ဆောင်ရွက်ပေးနိုင်ခဲ့”



နယ်စပ်ရေးရာဝန်ကြီးဌာန အမြဲတမ်းအတွင်းဝန် ဦးရဲနိုင်



ကျေးလက်ဒေသသွားလာမှုလွယ်ကူမြန်ဆန်စေရန်အတွက် နယ်စပ်ရေးရာဝန်ကြီးဌာနမှ ရွာငံမြို့နယ် လယ်ကိုင်း- သဲကုန်း(ညောင်အိုင်) မြေသားလမ်း ဖောက်လုပ်ထားရှိမှုကို တွေ့ရစဉ်။

တွေကနေ အဖြေထုတ်ပြီးတော့မှ ကျွန်တော်တို့ ဖောက်ခဲ့တဲ့လမ်းတွေက ၁၀ ဘီးကား၊ ဘီး၂၀ ကားတွေသွားဖို့ မဟုတ်ဘဲနဲ့ ကားအသေးလေးတွေနဲ့ ဒေသထွက်ကုန်တွေကို ပြည်မနဲ့ ဆက်စပ်ပြီးဆောင်ရွက်ပေးနိုင်တဲ့အတွက်ကြောင့် တစ်ယောက်နဲ့ တစ်ယောက် ထိတွေ့ပါများပြီး တိုးတက်မှုတွေရပါတယ်။ အလားတူပဲ ကျွန်တော်တို့ ဆောင်ရွက်ခဲ့တဲ့လမ်းတွေကို အဆင့်မြှင့်တင်ပေးမယ့်ဌာနတွေ၊ အဖွဲ့အစည်းတွေက ကွင်းဆင်းပြီး စီးပွားရေးလမ်းတွေဖောက်ပေးဖို့၊ ပညာရေးမှာ ဆိုရင်လည်း မူလတန်းကျောင်းတွေဆောင်ရွက်ပြီးမှ ပညာရေးဝန်ကြီးဌာနကနေ အလယ်တန်းကျောင်း၊ အထက်တန်းကျောင်းတွေအဖြစ် ဆောင်ရွက်ပေးတာ၊ ကျန်းမာရေးမှာလည်း ကျန်းမာရေးဆေးပေးခန်းအဆင့်အထိ ဆောင်ရွက်ပေးပြီး နောက် ဆေးရုံအဆင့် တိုးမြှင့်ဆောင်ရွက်ပေးတာတွေဟာ အားသာချက်တွေဖြစ်ပါတယ်။ ထပ်ပြီး လုပ်သင့်တဲ့လုပ်ငန်းကတော့ နိုင်ငံတော်ဖွံ့ဖြိုးရေးမဟာဗျူဟာနဲ့ ကြည့်ကြည့်၊ ကာကွယ်ရေးမဟာဗျူဟာနဲ့ ကြည့်ကြည့် နယ်စပ်ပတ်လမ်းတွေကို ဆောင်ရွက်သင့်ပါတယ်။ နယ်စပ်ပတ်လမ်းတွေကို အပိုင်းလိုက်တော့ အကောင်အထည်ဖော်ဆောင်ရွက်ထားတာ ရှိပါတယ်။ ဒါတွေကို ကွန်ရက်သဖွယ် ဆက်သွယ်ဆောင်ရွက်သွားနိုင်ဖို့ ကျွန်တော်တို့အနေနဲ့ ကြိုးပမ်းအကောင်အထည်ဖော်ဆောင်ရွက်သွားမှာ ဖြစ်ပါတယ်။ ။

ဌာန တာလို့ပေါ်ပေါက်လာရသလဲဆိုရင် ၁၉၈၈ ခုနှစ်နောက်ပိုင်းမှာနိုင်ငံတော်တာဝန်ကို တပ်မတော်က တာဝန်ယူတဲ့အချိန် ဒေသအသီးသီးမှာ ရှိနေကြတဲ့ တိုင်းရင်းသားအဖွဲ့အစည်းတွေက သူတို့ဒေသတွေ ဖွံ့ဖြိုးတိုးတက်ဖို့ နိုင်ငံတော်အစိုးရနဲ့ ပူးပေါင်းဆောင်ရွက်မယ်ဆိုတဲ့ စိတ်ဆန္ဒနဲ့ ပူးပေါင်းလာကြတဲ့အခါ နယ်စပ်ဒေသဖွံ့ဖြိုးရေးကို ပြည်မနဲ့အတူတန်းတူဖြစ်ဖို့ဆိုရင်ဖွံ့ဖြိုးတိုးတက်ရေးဆောင်ရွက်ဖို့ လိုအပ်လာပါတယ်။ အခြေခံအဆောက်အအုံလုပ်ငန်းတွေကို လုပ်ပေးမယ့် သက်ဆိုင်ရာဌာနတွေရှိသော်လည်း အဲဒီဌာနတွေဟာ တစ်နိုင်ငံလုံးအတိုင်းအတာရ လုပ်ငန်းပမာဏ များပြားတဲ့အတွက် သီးခြားဝန်ကြီးဌာနတစ်ခုကို ဖွဲ့စည်းပြီး အချိန်တိုအတွင်းမှာ ဖွံ့ဖြိုးတိုးတက်အောင်ဆောင်ရွက်ပေးဖို့ဆိုပြီး နယ်စပ်ရေးရာဝန်ကြီးဌာနကို ဖွဲ့စည်းပေးခဲ့တာဖြစ်ပါတယ်။ ဝန်ကြီးဌာနအနေနဲ့ ပြည်မနဲ့နယ်စပ်အကြားမှာ အကြားအလပ်မရှိ ဖွံ့ဖြိုးတိုးတက်မှုတန်းတူ ညီမျှအောင် ဦးစားပေးဆောင်ရွက်ပေးဖို့ဆိုပြီး ဝန်ကြီးဌာနကို ဖွဲ့စည်းခဲ့တာပါ။
လက်ရှိလုပ်ငန်းတွေ လုပ်နေတဲ့အခါမှာ နိုင်ငံတော်၏အတိုင်ပင်ခံပုဂ္ဂိုလ် ဥက္ကဋ္ဌအဖြစ် ဆောင်ရွက်တဲ့ နယ်စပ်ဒေသတိုင်းရင်းသားလူမျိုး

ဖွံ့ဖြိုးရေးလုပ်ငန်းတွေကို ကြိုးပမ်းဆောင်ရွက်နေပါတယ်။ နိုင်ငံမှာတည်ငြိမ်အေးချမ်းမှုမရှိရင် ဖွံ့ဖြိုးတိုးတက်ရေးလုပ်ငန်းတွေ ဆောင်ရွက်ပေးလို့ မရပါဘူး။ လတ်တလောမှာပင် အချို့ဒေသတွေမှာ အကြောင်းအမျိုးမျိုးကြောင့် လုပ်ငန်းတွေ ရပ်ဆိုင်းခဲ့ရတဲ့သဘော တွေရှိပါတယ်။ ဒါကြောင့် နိုင်ငံငြိမ်းချမ်းမှု နိုင်ငံဖွံ့ဖြိုးရေးကိုလုပ်ပေးနိုင်မှာ ဖြစ်ပါတယ်။ ဖွံ့ဖြိုးရေးလုပ်ပေးနိုင်မှသာ နိုင်ငံရဲ့ငြိမ်းချမ်းရေး တည်တံ့မှာဖြစ်ပါတယ်။ ကျွန်တော်တို့ အဓိက စိန်ခေါ်မှုကတော့ ငြိမ်းချမ်းရေး ရရှိအောင် ကြိုးပမ်းဖို့ပဲ ဖြစ်ပါတယ်။
နယ်စပ်ဒေသဆိုတာ ဝေလံခေါင်းပါးမယ်၊ ရာသီဥတုဆိုးရွားမယ်၊ သွားရေးလာရေးခက်ခဲမယ်၊ အဲဒီလိုနေရာတွေမှာ လူမှုစီးပွားအခြေခံအဆောက်အအုံတွေ ဆောက်ပေးဖို့လုပ်တဲ့ အခါမှာ အဓိကအားနည်းချက်ကဆာပေးကို စနစ်တကျ မြေပြင်ကွင်းဆင်းစစ်ဆေးနိုင်တဲ့ အနေအထား မရှိပါဘူး။ ဒေသခံတွေနဲ့ ထိတွေ့မှုမရှိဘဲ လမ်းဖောက်ဖို့ကိုသာ အဓိကထားပြီး ဆောင်ရွက်ပေးရပါတယ်။ အားနည်းချက်ကတော့ ကျွန်တော်တို့ လုပ်ငန်းမှာစနစ်တကျ ဆာပေးမလုပ်ဘဲ လုပ်နေရတာ ဖြစ်ပါတယ်။ သို့သော်လည်း ဒီအားနည်းချက်အပေါ်မှာ အခြေခံပြီး ဖြစ်ပေါ်လာတဲ့ လုပ်ငန်း



နယ်စပ်ရေးရာဝန်ကြီးဌာနမှ နယ်စပ်ဒေသသွားလာမှုလွယ်ကူစေရန် ကချင်ပြည်နယ် နွမ်လော်ချောင်း လူကူးကြိုးတံတားတည်ဆောက်ထားမှုကို တွေ့ရစဉ်။